



UNIVERSAL  
LIBRARY

**OU\_222043**

UNIVERSAL  
LIBRARY



OUP-881-5-8-74-15,000

**OSMANIA UNIVERSITY LIBRARY**

Call No. ۸۹۱۵۹۳ ۷

Accession No. U. 13372

Author - شمس

سوانح تھانوی ۱۳۳۳ ۷۲

Title - حکیم شمس

This book should be returned on or before the date last marked below.



# فہرست مضامین

نمبر	مضمون	صفحہ	نمبر	مضمون	صفحہ
۱۵۷	شاہکار	۱۵		سرورق	۱
۱۴۷	سووشی ریل کے بعد	۱۶		فہرست مضامین	۲
۱۹۷	لہسہ اٹھوڑی	۱۷		تصویر مصنف	۳
۲۱۵	منازلہ شہسوار	۱۸	۱	تقریب - ازہار بازار پنجوی	۴
۲۲۳	بیکاری	۱۹	۱۳	بہار	۵
۲۶۵	اقوال	۲۰	۱۷	نیز	۶
۲۲۳	بیکاری	۱۹	۳۱	پار	۷
۲۶۷	سوداگری عداوت	۲۱	۴۹	سرمہا خست	۸
۲۸۵	گوستی کے ہمنامیں	۲۲	۶۱	جہن کے لئے کیا سفر	۹
۳۰۷	مشہور خط	۲۳	۸۵	ازہار	۱۰
۳۱۱	سائیکل کو اعلیٰ	۲۵	۹۹	السلام علیکم	۱۱
	بڑے اچھے آدمی	۲۶	۱۰۵	بس جھانسی تک	۱۲
	نیشن	۲۷	۱۳۵	شرقی اور مغربی کتا	۱۳
			۱۷۳	واحد ماہر نبع نمائند	۱۴



بِسْمِ اللّٰهِ الرَّحْمٰنِ الرَّحِیْمِ  
سُبْحٰنَکَ اَبَدَیْنَ

# تقیر

(از مولانا نیاز فتحپوری مدیر نگار گلکھنؤ)

دنیا مصائبِ آلام کی جگہ ہے یا لطف و مسرت کی، اس کا فیصلہ  
آج تک نہ ہو سکا، جو لوگ جوہر و قصور کو ثرو و سلبیل کے قائل ہیں وہ دنیا کو  
دارالمحن کہہ کر آخرت کی امید پر ہر تکلیف کو جھیل رہے ہیں اور اسکے دور کرنے  
کی بھی کوشش نہیں کرتے کہ بھاد ایساں کا ذرا سا آرام وہاں کے لڑائی میں  
کمی کرے، جو زندگی کو صرف اسی دنیا کی چیز سمجھتے ہیں وہ یہاں کے بہرہ لہر کو  
شاہدِ شعرست و شراب و شکر میں بسر کر دینا چاہتے ہیں اُن کا خیال ہے کہ تھوڑی  
دیر کیلئے اگر جنت کے وجود کو تسلیم بھی کر لیا جائے تو کیا۔

بہ فردوس دوزخ بدیوار کو نظر بازی و ذوق  
صبوحیِ خورم گر شرابِ طہور کجا زہرِ فاسح

ایک زاہد شب زندہ دار کہتا ہو کہ اگر واقعی مرنے کے بعد حیات بعد الموت اور حور و تصور کا وجود ثابت ہوا، تو پھر دنیا میں گناہ کرنے والے کیا کریں گے، ایک زندہ سچو اور بھی یہی کہتا ہے کہ اگر یہ سب کسی کا وعدہ فرداً نکلا تو پھر بتاؤ ”داد زندگی“ کس نے دی اور کون خسارہ میں رہا، بہر حال یہ جھگڑا کبھی سٹے ہوا نہ آئندہ ہوگا، مرنے کے بعد خدا ہی کو معلوم ہے کہ کیا ہوگا اور کیا نہیں، اس لئے میرے نزدیک اس سے زیادہ حقاقت کوئی نہیں کہ ”شے حاصل“ اور ”امید ہوہوم“ میں کوئی فرق نہ کیا جائے اور موجودہ زندگی کو صرف اس لئے رورہ کر گزار دیا جائے کہ کہیں اور جا کر بیٹنا ہے۔ لیکن سوال یہ ہے کہ ”خوش باش دے“ کیا چیز ہو؟ وہ لوگ جو اپنی تمام متاؤں کو پورا ہوتے ہوئے بویکھر رہے ہیں، جن کے یہاں کسی ارادہ کا پیدا ہونا اس کی تکمیل کا مترادف ہو، ان کے یہاں حقیقی لطف و مسرت کا وجود کبھی نہیں پایا جاسکتا۔ ان کے لئے تو پہلے ضرورت اسکی ہے کہ

نام کن دور رہ گزر چارہ گرم ریز

لئے نشاط کا مفہوم حقیقتاً الم سے پیدا ہوتا ہے اور اس شخص کو

خو کرنے والی باتیں سگے جس کو یہ چیز حاصل نہیں ہو یا ہا

کھو چکا ہے۔ غالباً ہی وہ فلسفہ ہے جس کی بنا پر کہا جاتا ہو کہ ”وہ شخص جو تمہیں ہنساتا ہو، بسا اوقات تم سے زیادہ منموم ہوتا ہے۔ ہر چند یہ کلیہ نہیں قرار دیا جاسکتا لیکن اس میں کلام نہیں کہ اگر کوئی شخص ایسا ہے جس کا دل غم سے معمور ہے اور چہرہ مبتم ہے تو اس سے ڈرنا چاہئے کیونکہ یہ فطرت کا زہر خند ہے اور دنیا میں اس سے زیادہ سخت مملک ٹریجڈی اور کوئی نہیں ہوتی، چنانچہ دیکھا جاتا ہو کہ دنیا کی بعض ہستیاں جو صرف ہنسنے اور ہنسانے ہی میں بسر ہو جاتی ہیں فی الواقع حد درجہ ملول و غمگین ہوتی ہیں۔ دنیا انہیں دیکھ کر ہنستی ہو، اُن کی باتوں سے لطف و مسرت حاصل کرتی ہے لیکن وہ ہیں کہ اندر ہی اندر غم سے گھلی جا رہی ہیں مثلاً چارلی چپلن کو دیکھ لیجئے کہ کون ہے جو اس کے حرکات پر ہنسی سے بیتاب نہیں ہو جاتا، لیکن خود اس نے جو اپنے حالات لکھے ہیں وہ رُلا دینے کی حد تک دردناک ہیں۔

جب مجھ سے جناب شوکت تھانوی کے مجموعہ مضامین (تجزیہ مبتم) پر اظہار رائے کی خواہش کی گئی اور میں اس خیال کو لیکر سیز ہو آیا تو سب سے پہلے یہی جستجو مجھ میں پیدا ہوئی کہ آیا شوکت صاحب کی مزاحیہ نگاری صرف اس لئے ہے کہ واقعی وہ بیچ و مالہ سے بالکل بیگانہ ہیں یا یہ کہ وہ اپنے ہوم کو اس

بہر دے میں چھپانا چاہتے ہیں، کہا جاتا ہے ایک نقاد کے لئے یہ بھی کم ضروری نہیں کہ وہ صاحب تصنیف کے اندرونی حالات سے واقف ہو میں ہمیشہ اس قول کی حقیقت کو تسلیم کرتا ہوں جب مجھے کسی واقف و نسا کی تصنیف پر بحث کرنے کی ضرورت ہوتی ہے اچھا بچہ بچہ بچہ ”پر رائے زنی کرتے ہوئے بھی میری توجہ اس طرف منقطع ہوتی اور تصنیف سے قبل مصنف کی صورت اور اس کے حالات میرے سامنے آئے جہاں تک ظاہری خدو خال (خط و خال نہیں) کا تعلق ہو اس پر ایک حد تک ان کی تصویر سے روشنی پڑتی ہے جو اس مجموعہ کیساتھ شامل ہو۔ لیکن جنہوں نے شوکت صاحب کو مختلف حالتوں میں نہیں دیکھا وہ کیا سمجھ سکتے ہیں کہ جب شوکت صاحب صرف تصویر کھینچوانے کیلئے بیٹھتے ہیں تو ان کے چہرہ میں کتنی غیر حقیقی مصنوعی سنجیدگیاں پیدا ہو جاتی ہیں جو یقیناً دلربائی، ”کاکام تو دے سکتی ہیں لیکن دلکشائی“ سے انھیں کوئی واسطہ نہیں۔

شوکت صاحب ایک جوان العمر ادیب ہیں، نوجوان میں اس لئے نہیں کہتا کہ ان کی شادی بھی ہو چکی ہے اور وہ ایک بچہ کے باپ بھی ہیں نوجوانی کے مفہوم میں جو اچھوتا پن پایا جاتا ہے وہ ان کے حالات پر

منطوق نہیں ہوتا، اور بعض ایسی خصوصیات کے بھی اٹک میں جکے متعلق یہ فیصلہ دشوار ہو کہ آیا وہ مرد کے لئے زیادہ مؤثر ہیں یا عورت کے لئے بہر حال فی الجملہ انکی دلکشی سے انکار نہیں ہو سکتا۔ لیکن یہ کیفیات صرف اسی وقت تک مؤثر ہوتی ہیں جب تک شوکت صاحب اپنے آپ کو نوجوان سمجھ کر کافی طور پر بنتے رہتے ہیں، ورنہ اس کے بعد مختلف اوقات میں جو بیاختہ کیفیات اُن کے چہرے سے ظاہر ہوتی ہیں وہ البتہ ایسی حقیقتیں ہیں جن کا علم ان کے مجموعہ پر تنقید کرنے والے کے لئے ضروری ہے، افسوس ہو کہ تفصیل سے کام لینے کے لئے اور ان مقدمہ بہت تنگ نظر آتے ہیں ورنہ شاید میں اپنی معلومات کو زیادہ بسط کے ساتھ بیان کرتا۔ تاہم اس قدر عرض کر دینا ضروری ہو کہ شوکت صاحب ہمیشہ وہ نہیں رہتے جو اپنے مضامین میں نظر آتے ہیں اور میں محسوس کرتا ہوں کہ حقیقی شوکت صاحب شاید وہی ہیں جب وہ خستہ و پریشان اپنے دفتر سے دوپہر کی گرمی گھبرائے ہوئے نسیم صاحب کی جستجو میں آتے ہیں اور یہ حضرت جو بااشراب خورد و بزابہ نماز کرد، کسی بہترین تفسیر ہیں یا تو..... صاحب کے حجرہ میں ہوتے ہیں یا انعامی بسکٹ فیکٹری کی دوکان پر۔ اس وقت شوکت صاحب کے تھنوں کی

کیفیت دیکھنے کے قابل ہوتی ہے، مذعا یہ ہے کہ شوکت صاحب کو غصہ بھی آتا ہے اور بہت کافی، وہ زور و رنج بھی ہیں اور خطرناک حد تک، وہ انکار و آلام سے بھی مخلوب ہو جاتے ہیں اور پوری شدت کیساتھ۔ اس لئے میں یہ ماننے کے لئے تیار نہیں، کہ اُن کی مزاحیہ نگاری ہمیشہ ایک پھول کی شگفتگی ہو اور اس سے انشراحِ زخم کا پتہ نہیں چلایا جاسکتا۔ بات میں بات بڑھتی جا رہی ہے حکایت لذیذ نہیں لیکن دراز تر ہوتی جا رہی ہو مجھے اظہار رائے کرنا تھا اس مجبوعہ سے متعلق، اور گفتگو شروع ہو گئی نفسیات مزاح نگاری پر، شوکت صاحب کی ذاتی خصوصیات پر۔ بہر حال میں اس کو ہمیں قطع کر کے بتا دینا چاہتا ہوں کہ جس حد تک ایک مصنف کی خصوصیات کا اُس کی تصنیف سے تعلق ہوتا ہے اس مجبوعہ میں اس کی کافی جھلک پائی جاتی ہے گو میں یہ ماننے کے لئے چاہتا نہیں کہ اس کے ہر مضمون میں وہ اپنے کو بلا اپنی فطری کیفیات کو تکمیل کے ساتھ نمایاں کر سکے ہیں۔

شوکت فطرت کی طرف سے اس قسم کی جس لیکر آئے ہیں جو ہر چیز کا شیریں حصہ حاصل کر کے بلخ حصہ کو دوسروں کے لئے چھوڑ دینا پسند کرتی ہو اور اس رائے قدرتا اُن میں ایک لطیف قسم کی بے اعتنائی یا سیرجی پیدا ہو جانا

چاہیے، چنانچہ آپ اس مجموعہ میں بعض مضامین ایسے پائیں گے جس میں یہ  
پُر لطف اینڈ اکوشمی پوسٹے طور پر نمایاں ہے۔

شوکت، ایک فطری ادیب، شاعر کی طرح جزئیات کے مطالعہ کے  
بہت شائق ہیں، اور ان کے اظہار پر بھی قدرت رکھتے ہیں، لیکن کھلن دینے  
کیسا تھم۔ اور یہی وہ چیز ہے جس نے انھیں مزاح نگار بنا دیا ہے اور یہی وہ  
خصوصیت ہے جو انھیں ناک کے دو سکے مزاح نگاروں سے جدا کرتی  
ہو۔ اس رنگ کے لکھنے والوں میں اس وقت اپٹرس، رموزی، رشید  
اور عظیم چغتائی بہت مشہور ہیں۔ لیکن جس طرح ان میں ہر ایک دوسرے سے  
میزر ہو اسی طرح شوکت ان سب کے علاوہ ہیں، چغتائی صاحب کی  
مزاح نگاری اکثر و بیشتر منحصر ہوتی ہے پلاٹ با واقعات پر یعنی وہ حالاً  
ایسے پیش کرتے ہیں جو مشاہدے کے بعد یوں بھی ہر شخص کو ہنسا سکتے ہیں۔  
رموزی کی مزاح نگاری منحصر ہے اس امر پر کہ وہ الفاظ یا فقر و کلمات  
ان کے عام تبادلوں سے ہٹ کر کرتے ہیں، رشید صاحب کی مزاح  
نگاری کا دور اولین فلسفیانہ مزاح نگاری کا بہترین نمونہ تھا۔ لیکن اب  
ایسا معلوم ہوتا ہے کہ شاید ان کا دماغ زیادہ تھک گیا ہے۔ اور وہ

غور و تامل کی کلفت میں نہ خود بتلا ہونا چاہتے ہیں نہ کسی اور کو بتلا کرنا چاہتے ہیں، تاہم کوئی نہ کوئی کسبیدہ نتیجہ ان کی تحریر سے ضرور پیدا ہوتا ہو۔ پطرس کی مزاح نگاری بڑی حد تک مغربی رنگ کی ہو جس میں واقعہ و انداز بیان دونوں سے مضحکہ کیفیات پیدا کی جاتی ہیں، لیکن نتیجہ کے لحاظ سے ہمارے لئے یہ کہنا دشوار ہو جاتا ہے کہ اس میں واقعی کسی تلخ حقیقت (GRIM REALITY) کا مطالعہ پیش کیا گیا ہے۔

حالانکہ ایک مزاح نگار کا حقیقی کمال یہی ہے۔ شوکت کی مزاح نگاری بھی اس خصوصیت سے معزز ہو اور وہ بھی سطحی طور پر اپنے موضوع سے گزرنا چاہتے ہیں لیکن اسی کے ساتھ ان کے یہاں زبان کا لطف، مشاہدہ جزئیات اور لطافت خیال یہ سب اس قدر خوبی کیساتھ ملے ہوئے نظر آتے ہیں کہ وہ اپنی فضا خاص پیدا کر لیتے ہیں۔ ان کی مزاح نگاری ہوا کا وہ ہلکا بھونکا ہو چرپانی کی سطح پر ننھی ننھی موجوں کا جال بچھا کر قلب نگاہ کو فوراً اپنی طرف متوجہ کر لیتا ہے اور پھر سطح کو ساکن چھوڑ کر گزر جاتا ہے ان کے یہاں کبھی کوئی ایسی طوفانی ہوائیں پائی جاتی جو پانی کو تہہ و بالا کر کے بھنور پیدا کر دیتی ہے۔ ان کا مقصود ایک غم آلودہ شخص کو ہنس دینا ہے

لیکن وہ غم کو مسرت سے بدلنا نہیں چاہتے، گو خود وہ کلفت کے برداشت کرنے کی کتنی ہی اہلیت کیوں نہ رکھتے ہوں لیکن دوسرے کی کلفت کو وہ اس کے لئے ناقابل برداشت بنا کر اپنا لطف حاصل کرنے سے دریغ نہیں کرتے، اس لئے ان کے مزاج میں تھوڑی سی جارحانہ کیفیت بھی پیدا ہو جاتی ہے جو کسی حد تک غیر پاکبازانہ تنقید کہلائی جاسکتی ہو۔

میں نے شوکت صاحب کے اکثر مضامین سنجیدہ اور غیر سنجیدہ دونوں قسم کے دیکھے ہیں، اور ہمیشہ میں نے محسوس کیا کہ انکی صحافی زندگی کا مستقبل شاید انکی قوت نقد کے نشور نما میں پنہاں ہے، یعنی اگر ماحول نے ان کو گمراہ نہ کر دیا، یا یہ کہ وہ اپنی فطرت کے خلاف کسی اور رنگ کی طرف مائل نہ ہو گئے تو ان کو آخر کار ایک بہترین نقاد بننا ہے۔ یعنی وہ حقائق و شواہد کا مطالعہ کرنے میں اپنی ذہن لگا ہی کو بڑی حد تک وسیع و عمیق بنا سکتے ہیں لیکن مفروضات پر وہ کسی نظریہ تنقید یا اصول کار کی بنیاد قائم نہیں کر سکتے یا با الفاظ دیگر یوں سمجھئے کہ وہ مشابہتِ مادی کی بنا پر کسی حقیقی واقعہ پر تنقید تو اچھی طرح کر سکتے ہیں لیکن کسی فساد یا رومان کی دنیا میں وہ اپنے قوائے فکر سے کام لیکر کوئی اختراعی، ابداعی یا تصویری نظریہ تنقید پیدا نہیں

کر سکتے۔ ہو سکتا ہے کہ یہ نتیجہ ہوا اس حقیقت کا کہ ان کے حالات زندگی میں کوئی ناگوار تغیر پیدا ہوا ہے اور وہ اس کے محو کرنے کی فکر میں ایسے مشغلہ کو جاری نہیں رکھ سکتے جو امکاناً اس ناگوار ہی کو بڑھا دینے والا ہے یا یہ کہ فطرتاً وہ "سکانکی" قسم کا ذوق نشاط لیکر آئے ہیں۔

چونکہ شوکت صاحب بھی نچتہ عمر ادیب نہیں ہیں، اس لئے زمانہ کے ساتھ ساتھ بھی ان کے رنگ میں بہت کچھ تغیر ہونا یقینی ہے۔ میں یہ پیشین گوئی تو کر نہیں سکتا کہ وہ کسی وقت اس مخصوص رنگ سے بالکل علیحدہ ہو کر کوئی جداگانہ روش اختیار کریں گے (اور اگر انہوں نے کبھی ایسا کیا تو سخت غلطی کریں گے) لیکن یہ ضروری ہے کہ یا تو ان کی موجودہ مزاج نگاری کا معیار ادنیٰ ہو جائے گا یا اعلیٰ۔ یہ سطح قائم نہیں رہ سکتی۔ اگر انہوں نے ہر سال ایک مجموعہ شائع کرنے کا ارادہ کیا، یا محض فرمائش پوری کرنے یا ہر سالہ میں نظر آنے کی غرض سے لکھنا شروع کیا تو یقیناً وہ حال کے معیار سے بھی نیچے آجائیں گے، لیکن اگر انہوں نے اس نکتہ کو سمجھ لیا کہ جس طرح بغیر کسی بندہ محنت کے غزل گوئی کوئی معنی نہیں رکھتی، اسی طرح مزاج نگاری بھی سب سے روح ہے، اگر وہ واقعی کسی کیفیت سے بہتاج کا نتیجہ نہیں تو ان کے موجودہ

رنگ کا اور زیادہ نکھر جانا یقینی ہے، لیکن میں ایک مشورہ ضرور پیش کر دینگا اور وہ یہ کہ جہاں تک ممکن ہو بارخانہ پہلو سے اعتراض کریں اور ضرورت کے زیادہ ذاتی تجویز پیش نہ کریں۔ اس کیساتھ یہ بھی عرض ہو کہ جب ان کی عمر چالیس سال سے زیادہ متجاوز ہو جائے تو وہ اس رنگ میں کبھی کبھی کچھ چھینٹیں خون کی بھی ملا دیا کریں تو زیادہ مناسب ہے جس کی آسان ترکیب یہ ہو کہ اپنی نقاشی کیلئے جو یکساں گراؤ نہ متعین کریں وہ تشائم و حزیں ہو۔ اس سے جو وزن ان کی مزاج نگاری میں پیدا ہو جائے گا، وہ بہت کچھ ہمارے ”سوشل مصاح“ کی چیز بن جائیگا اور بڑی حد تک غیر فانی۔

مزاج و مذاق کا فلسفہ یہ ہو کہ جب اس سلسلہ میں کسی خاص شخص کا ذکر کیا جائے تو سچی بات کوئی نہ کہی جائے۔ ورنہ اس کا کسی وقت سنجیدگی میں تبدیل ہو کر بات کا بنگڑ بن جانا بعید نہیں۔ نسیم صاحب لاکھ ان کے بے تکلف دوست ہوں لیکن غالباً ان کو یہ حق حاصل نہ تھا کہ وہ انکی چہرہ نمائی میں استقدر صحت و سچائی سے کام لیتے اور خواہ مخواہ دوسروں کو یہ رشک کرنے کا موقع دیتے کہ ”شوکت صاحب نسیم صاحب کے کیوں استقدر بے تکلف ہیں۔“ اسی طرح آگرہ کے سفر کا ذکر کرتے ہوئے رابع صاحب کے متعلق

اظہار جذبات میں وہ زیادہ بہک گئے ہیں گو اس رنگ اور اس  
 ”احساس لغزش“ میں خود سے کمر جذبات کا کوئی تعلق نہیں ہے لیکن  
 کہنے کا امکان ضرور ہو کہ

ایں نشہ بہ من نیست اگر باد گرے ہست

بعض بعض مضامین اس مجموعہ کے حقیقتاً شوکت صاحب کے بہت بلند  
 شاہکار ہیں۔ مثلاً جس کیلئے کیا سفر۔ ”بیکاری“۔ ”سودھی عدالت“ وغیرہ۔  
 ایک مضمون اُن کا مشہور بیٹے ایسا ہو جس کو شوکت صاحب کے سوا اور کوئی  
 مزاح نگار یو۔ پی۔ بلکہ لکھنؤ سے باہر کا نہیں لکھ سکتا۔

بہر حال ملک کو شوکت صاحب کا اور اُن سے زیادہ نسیم صاحب کا منوں  
 ہونا چاہیے کہ پے در پے دو مجموعے ایسے دلچسپ مضامین کے انکی وجہ سے  
 شائع ہو گئے۔ لیکن اسی کے ساتھ میں یہ ضرور مشورہ دوں گا کہ تیسرا مجموعہ  
 اب دو سال سے پہلے شائع نہ کیا جائے ورنہ جو ناپلز م پیدا ہو جائے گا  
 اندیشہ ہے۔

”نیاز“

## ۹

(ازہرہ راسم ایس اوراق)

ایک تبسم تو وہ ہے جس کے متعلق خود میں نے عرض کیا ہو عرض کیا کیا  
ہو بلکہ کسی کو بسن پڑھایا ہے کہ

تبسم جب تبسم ہو کہ میں نالے کروں تبسم تمہیں ہنسنا نہیں آتا مگر علی پریشان  
اور ایک تبسم وہ ہے جس کے متعلق کسی نے کہا ہے مع  
"خوش باش دے کہ زندگانی نیست"

ان دونوں تبسموں میں اول الذکر تبسم تو دراصل مخصوص ہو ان خوش نصیب  
حسن دالوں کیلئے جو اردو و شاعری کے مطالب ہوتے ہیں اور جن کو شریں  
محبوب اور مطلوب وغیرہ کہا جاتا ہے حالانکہ اب وہ اس قسم کے تبسم کو ترک  
کر چکے ہیں اور یہ بد اخلاقی آج کل کے فیضیوں اور اہل محبوبوں میں بھی متروک  
سمجھی جاتی ہے کہ کسی کے حال پریشاں ہونے میں اسکی وجہ خواہ وہ کون

پریشان حال ہی نہیں ہوتا، یا یہ ہو کہ حال پریشانی پر ہنسے والے نہیں ہیں  
 لہذا پریشانی اس درجہ پر نہیں پہنچتی کہ کوئی ہنسے، بہر حال اب اس قسم کی آڑاویں  
 سننے میں نہیں آتیں رہ گیا دوسرے قسم کا تبسم اُس کا تعلق ان بندگانِ خدا  
 سے ہو جن پر موسم کے تغیرات کا زمانہ کے انقلابات کا اور بڑے سے بڑے  
 حادثہ کا کوئی اثر کبھی نہیں ہوتا، اور جو اپنی اس غیر انسانی خصوصیت کے اعتبار  
 سے ”حضراتِ چہ غم“ کہلاتے ہیں حالانکہ یہ واقعہ ہو کہ اس دُنیا میں اُن سے  
 زیادہ کا ایسا ب زندگی کوئی بسر نہیں کر سکتا۔ بات یہ ہے کہ وہ اپنے آپ کو  
 اس چکنے گھڑے کی طرح بنا لیتے ہیں جس پر بوند پڑی اور پھسل گئی، عجیب  
 قسم کی ”افکارِ پر دوف“ ذہنیت ہو جاتی ہے مگر اس کا نتیجہ بھی یہ ہوتا ہے  
 کہ ماشاء اللہ صحت کے اعتبار سے ہاتھی کے بچے معلوم ہوتے ہیں اور ہم  
 ان کے مقابلہ میں بالکل مدقوق۔ ہم ان کی زندگی کو رشک کے مائے  
 بیجیائی کی زندگی کہتے ہیں لیکن انھوں نے اپنا مقصد زندگی یہی سمجھا ہو  
 کہ دنیا کو ہتھوں پر اڑاتے ہیں اور نہ ہی خوشی زندگی بسر کر رہے ہیں لیکن  
 ہمارا تبسم تمام دنیا سے نرالا ہے بس یہ سمجھ لیجئے کہ بقول غالب مرحوم  
 سوزشِ باطن کچھ نہیں اجاب منکر ورنہاں دل محیط گرے و لب آشنائے خندہ ہو

یہ تبسم واقعی عجب تبسم کا تبسم ہے کہ خود چاہے عمر بھر فریسا نصیب نہ ہوا ہو لیکن دنیا کو ہنسانے کی فکر سے کبھی غافل نہ رہے۔ ہم پر حادثات بھی گزرے ہیں اور ساختا بھی۔ ہم منہموم بھی رہے اور رنجور بھی ہم پڑھتیں بھی گزریں اور تکلیفیں بھی، لیکن ہم سے کبھی مصور تبسم علامہ راشد اخیر ہی نہیں بنا گیا۔ یہ چند ابتسامات پریشاں جو ”بجر تبسم“ کی شکل میں آپ کے پیش نظر ہیں۔ اگر ان کو پڑھ کر کوئی ہنس دے تو گویا ہم کامیاب ہو گئے، ورنہ منجملہ ادبنا کامیوں کے ایک ناکامی یہ بھی سہی۔ البتہ یہ ضرور ہو گا کہ اب تک اپنے ہنسنے کے پیچھے کوئی ہم سے یہ نہیں پوچھتا تھا کہ کیوں روتے ہو اور اس صورت میں سب ہم سے رونے کی وجہ پوچھیں گے اور ہم کو کتنا ہی پڑے گا کہ صورت ہی ایسی ہے، ورنہ قصہ صرف اتنا ہے کہ ”تبسم“ کے بعد ”بجر تبسم“ کی اشاعت کے متعلق مزدا غالب مرحوم ہم سے پہلے کہ گئے ہیں

دل میں پھر گر یہ نے اکٹوم اٹھایا غالب

آہ جو قطرہ نہ نکلا تھا سوطوفاں نکلا

مکن ہو کہ ہمارا خیال صحیح ہو اور ان اور ان کو پڑھنے والے واقعی

ہیں۔ ایسی صورت میں صرف اس قدر اذعان ہے کہ اپنے ہنسانے والے کو نہ بھولے گا اور دعا کیجئے گا کہ اس کو بھی ہنسنا نصیب ہو بلکہ اس کے ساتھ ساتھ اُن نسیم انھونی صاحب کے لئے دعائے تسم فرائیگا جنھوں نے یہ ہنسنے کا سامان آپ تک پہنچایا ہے۔

### شوکت تھانوی

فرائیگیا حورات :-  
لذات نسیمی

عقلم بنگ ۸۰، فرصت ۶۵، رشید احمد صدیقی ۸۰، شفیق الرحمن بطرس ۹۰،  
شرکت تھانوی ۵۰، ملا نور علی، آدرک ۳۰، ناکارہ ۳۵

سہیل سوری ۳۵

# میز

خدا بخشنے علامہ شبلی کہا کرتے تھے کہ ولایت والوں بہت دستانوں  
 نے صرف دو ہی چیزیں حاصل کی ہیں ایک بروت دوسری میز، خیریت  
 کے متعلق تو ہماری رائے یہ ہے کہ اگر اس نعمت کو ولایت دلنے ہم سے  
 واپس لے لیں تو انکی عنایت ہوگی۔ رہ گئی میز، اسکے دراصل ہم بھی  
 معتقد ہیں اور اس اعتقاد کی وجہ صرف یہ ہے کہ اب تو فیروز گویا بڑی  
 ٹھیکرا ہے مگر اس اذمتہ دارانہ زندگی سے قبل بھی میز کے اور سہائے تعلقات  
 بہت وسیع تھے ہیں۔ گھولو زندگی سے لیکر اسکولی زندگی تک بس یہ  
 سمجھ لیجئے کہ میز ہی میز تھی، اور تادم تحریر یہی میز کا سلسلہ جاری ہے تو  
 اب آپ ہی سمجھ لیجئے کہ ان دیرینہ تعلقات کے ہوتے ہوئے ہم میز کے  
 کیونکر نہ معتقد ہوں اور اسکواپنی ضروریات زندگی میں ایک اہم درجہ  
 کیونکر نہ دیں۔

انگریزوں کے یہاں یا ہندوستانی صاحب لوگوں کے یہاں تو آپ کو اس کثرت سے مختلف اقسام کی میزیں نظر آئیں گی کہ آپ حیران رہ جائیں۔ لکھنے کی میز الگ ہوگی، کھانے کی میز الگ، تاش کھیلنے کی الگ، سگریٹ پینے کی الگ، جھانست کی الگ، منہ ہاتھ دھونے کی الگ، سنگار کی الگ، گرامی فون کی الگ۔ مختصر یہ کہ سیکڑوں کاموں کے لیے سیکڑوں میزیں آپ کو علیحدہ علیحدہ نظر آئیں گی۔ کسی میز پر صرف ایک تصویر رکھی ہوئی ملے گی تو کسی میز پر صرف سگریٹ کی رکھ احتیاط سے رکھنے والا برتن۔ کوئی میز چینی اور شیشے کے برتنوں سے لدی ہوئی نظر آئیگی۔ تو کوئی میز مکمل ہندوستانی دو اخانہ ہوگی۔ کسی میز پر صرف پائیر رکھا ہوگا تو کسی پر صرف ایک بڑا سا گھونٹکا۔ عرض تو کیا کہ بس قدم قدم پر میز ہی میز ملیں گی لیکن یہ صرف ان دو تخانوں میں ممکن ہے جہاں وہ پیہ کی بارش ہر موسم میں ہوتی ہے اور مغربی تھلیوں کے جوڑ میں صاحب خانہ یہ قسم کھا چکے ہیں کہ اگر انگریز کے مکان میں دس میزیں ہوتی ہیں تو ہم نہیں سے کم نہ رکھیں گے۔ رہ گئے ہمارے ایسے حکم قرار داد دیوالیہ کی ضمن میں آنے والے معززین۔ میز انکے بیان بھی ہوتی ہے۔ مگر

اس طرح ہوتی ہے کہ چپاس کاموں کے لیے ایک میز یعنی اسی میز پر لکھنے پڑھنے کا سامان رکھا ہوا ہے اور میز ہمارے اسی کام میں آ رہی ہے کہ عین اسی وقت اندر سے کھانا آ گیا۔ اب ہم جلدی جلدی کاغذ، قلم، دوات، کتاب، بلائٹنگ وغیرہ وغیرہ کو ایک طرف سمیٹ کر یا میز پر سے اٹھا کر بستر پر رکھ کر میز خالی کر دیں گے اور نہایت باقاعدگی سے اسی میز پر کھانا چن دیا جائیگا۔ بلجیے یہ کھانے کی میز بن گئی۔ کھانے کے بعد دل چاہتا تو اسی پر پاندان رکھ کر تیندلی کی دوکان کھول لی، پاندان اٹھایا یا اسی کے کسی گوشہ میں رکھ کر آئینہ، داڑھی بنانے کا صابن، اسٹرا، بڑش وغیرہ لیکہ بیچٹھ گئے اور دست خود دبان خود کے اصول پر چلتے ہوئے اپنی داڑھی خود ہی صاف کر دی۔ مختصر یہ کہ جب تک وہ میز ہمارے سامنے ہے جس قدر بھی کام ہم کو پڑینگے سب اسی میز سے پورے کیے جائینگے۔ چنانچہ آج ہم محض آپ کو سمجھانے کے لیے اور یہ ظاہر کرنے کے لیے کہ ہماری میز کس پایہ کی ہے اپنی میز صاف کرتے ہیں تاکہ آپ بخوبی اندازہ کر سکیں کہ میز کثرت استعمال سے کیا ہوجاتی ہے۔

یہ میز خاص، ہماری میز ہے جو ہمارے پیننگ سے ملی ہوئی مکرہ کے

ایک کونے میں محض اس لیے رکھی ہوئی ہے کہ اگر کرم لکھتے لکھتے اتفاقاً کبھی ادنگھ جائیں تو بیچ اپنے کوبستر ہی پر پائیں، یا اگر کبھی کبھی سوتے آکھٹھ جائیں اور کچھ لکھنے کو دل چاہے تو چار پانی پر بیٹھے بیٹھے مینر کی مردست ہم اپنا یہ جوشہ بھی پورا کریں۔ اس مینر کے متعلق بہار اقصائی حکم یہ ہے کہ اسکو کوئی کبھی نہ چھوئے۔ چنانچہ اس مینر کے قریب بھی کوئی نہیں جاتا اور ایسی وجہ ہے کہ ہرکو ضرورت کے وقت اپنی ضرورت کی تمام چیزیں اسی مینر میں مل جاتی ہیں۔ بہر حال آج ہم محض آپ کی خاطر اپنی مینر صاف کرتے ہیں اور ایک ایک چیز اٹھاتے ہیں تاکہ آپ ہماری اس مینر کے مرتبہ سے آگاہ ہو جائیں۔

پہلی چیز جو ہم اپنی مینر سے اٹھا کر بستر پر رکھ رہے ہیں وہ پانوں کی ڈبیہ ہے۔ آپ کو معلوم ہونا چاہیے کہ پانوں کی ڈبیہ ایک اہل قلم کے واسطے قلم سے کم ضروری نہیں ہے۔ بات یہ ہے قلم تو وہی الفاظ کا غدر پر لکھے گا جو داغ میں آئیں۔ مگر ایک اہل قلم کا داغ اس وقت تک کام ہی نہیں دے سکتا جب تک کہ اسکا منہ پان چبانے کے لیے نہ چلے۔ دوسری چیز ٹوہ ہے۔ اس میں ٹولی، تباکو اور الائچی وغیرہ ہے۔ غالباً یہ بتانے کی ضرورت نہیں کہ غیران لوازم کے پان نہیں کھایا جاتا۔ یہ دیکھیے لمبپ ہو

اور یہ شخص اس لیے میز پر رہتا ہے کہ جب رات کو لکھنے کی ضرورت محسوس ہوتی ہے تو اس ضرورت کو بغیر اس لیمپ کے پورا نہیں کیا جاسکتا۔ لہذا بنظر احتیاط دن کو ہم اس لیمپ کو میز پر سے نہیں ہٹاتے کہ اگر اس کو ہٹایا تو یہ غائب ہو جائیگا۔ یہ ایک موزہ ہے اسکی جوڑکا دوہلا موزہ موزہ سے غائب ہے۔ لہذا اس کو ہم نے صرف اس لیے میز پر رہنے دیا ہے کہ ممکن ہے وہ مل جائے در نہ یہ بھی کھو جاتا اور اسکے کھونے کے بعد کھونے ہوئے موزے کا ملنا بھی بیکار ہوتا۔ دیکھیے یہ بظاہر ایک نیلا سا کپڑا ہے مگر بہت مفید۔ اس سے لیمپ کی جینی بھی صاف کر لی جاتی ہے، اگر میز پر گرد و غبار ہو تو اس کپڑے کو کام میں لایا جاسکتا ہے۔ فائنڈیشن پن میں روشنائی بھرنے کے بعد اسی کپڑے سے نب صاف کیا جاتا ہے۔ مختصر یہ کہ یہ بہت مفید چیز ہے۔ یہ سوڈے کی بوتل کا بڑا والا پھٹلا ہے اور اس کو ہم نے اس وقت کے لیے محفوظ رکھنے دیا ہے کہ کڑن کر لیجیے ہم لکھ رہے ہیں پورے انٹاک کے ساتھ اور کوئی نیچے کسی بات پر چل گیا اور نگا اس طرح رونے کہ ہم ایک لفظ بھی آگے نہ لکھ سکیں اُس وقت یہ پھٹلا دیکر اسکو ہلایا جاسکیگا۔ یہ ہے ٹائمز آف انڈیا کا

ہفتہ وار ایڈیشن ہے تو بہت پُرانا مگر اس میں تصویریں بہت عمدہ عمدہ  
ہیں جن کو ہم فریم کرانے کے متعلق مسلسل دو سال سے غور کر رہے  
ہیں۔ یہ بلجیے بیگم صاحب نے اس کے لیے کونیں میں بانس ڈلوادیئے  
اور گھر کا گوشہ گوشہ چھان مارا مگر کہیں نہ ملا۔ یہ پانڈان کا ڈھکنا غالباً  
اُس روز میز پر آیا تھا جب ہم پانوں کی ڈبیہ دفتر میں بھول آئے تھے،  
وہ تو کہنے کہ میز کی وجہ سے محفوظ بھی رہ گیا ورنہ یہ بھلا ملتا کہیں سینما  
کا اشتہار ہے۔ اچھا ایک بات تو ہے کہ اگر آج سینما والے یہ اعلان کر دیں  
کہ ایک ہزار روپیہ اس شخص کو انعام دیا جائیگا جو ہمارے سینما کا سب سے پُرانا  
اشتہار پیش کرے۔ تو یہ انعام ہم ہی کو مل سکتا ہے۔ خدا جانے یہ اشتہار  
کیونکر رہ گیا یعنی پانچ سال کا پُرانا اشتہار ہے۔ اس عرصہ میں ہم نے  
دو ایک مرتبہ تو ضرور میز صاف کی ہوگی مگر یہ ہمیشہ اسی میز پر رہا۔ خیر یہ  
اب تاکہ ہے تو اب بھی رہیگا۔ یہ ایک سال ہے جبکہ ایڈیٹر صاحب نے  
ہم نے وعدہ کیا تھا کہ ہم مضمون ضرور بھیجیں گے مگر بھول گئے، اب تو یہ  
رسالہ بھی بند ہو گیا مگر اس رسالہ کی میز پر موجودگی اس لیے ضروری ہے  
تاکہ کسی اور رسالہ سے وعدہ کرنے کے بعد ہم نہ بھولیں۔ یہ دیکھیے یہ کیوں کے

کھیلنے کا موڑ ہے اس میں کوک بھر دیکھیے اور چھوڑ دیکھیے تو خود بخود چلتا ہے، ایک مرتبہ صابن جڑا دے نے اسکو توڑ ڈالا تھا تو ہم نے بمشکل تمام اسکی مرمت کی اور اس دن سے اسکو اپنے ہی پاس رکھ لیا ہے تاکہ نئے خراب نہ کریں۔ یہ کنجی کیسی؟ ہاں خوب یاد آیا یہ کنجی سلیم صاحبہ نے پھینک دی تھی تو ہم نے چپکے سے اٹھا کر رکھ لی تھی کہ جب وہ ڈھونڈھینگی تو ہم انکی اس لاپرواہی پر ان کو سہن دیتے ہوئے کنجی دیدینگے۔ مگر عجیب اتفاق کی بات ہے کہ انہوں نے ہم سے آج تک کراہی نہیں کیا، خیر و اشته آید بکار، رہنے دیں اسکو بھڑکھا جائیگا۔ یہ خط ہے کسی کا اور عرصہ سے محض اس لیے رکھا ہوا ہے کہ شاید ہم کو یاد آجائے کہ ہم نے اسکو کیوں رکھا تھا۔ مگر اب تک یاد ہی نہیں آیا۔ یہ مس سلوچن کی تصویر ہے۔ افسوس ہے کہ اس احتیاط کے باوجود اس پرنیل کا دھبہ خدا جانے کہاں سے پڑ گیا اور نہ یہ تو اس قابل تصویر تھی کہ اسکو شیشے میں جڑوا کر لگایا جاتا اور یہی خیال بھی تھا ہمارا مگر خراب تو یوں ہی رہیگی یہ بات ہم اس تیل کی کپتی کی وجہ سے یہ تصویر خراب ہوئی ہے۔ لاجول ولا قوۃ، اُس دوزخ پچے کے موٹر کی مرمت کی ہے تو اس کپتی سے موٹر میں تیل دیا تھا

اسی روزے یہ یوں پڑی ہے مگر اب تو اسکا سب تیل ہی کر گیا ہے۔  
 اب اسکے رہنے میں کیا مضائقہ ہے۔ یہ ایک ڈکشنری ہے اور بہت  
 قیمتی ڈکشنری ہے، خصوصاً انگریز آف انڈیا کے معے حل کرنے میں تو  
 اس سے بڑی مدد ملتی ہے افسوس کہ اس پر بھی تھوڑا سا تیل پڑ گیا۔  
 وہ تو کہیے کہ صرف جلد خراب ہوئی ورنہ کتاب ہی عارت ہو جاتی تھی  
 یہ سروتا یہاں رکھا ہے جسکے متعلق تلاش سے تھاک جانے کے بعد یکم صاب  
 کا قطعی خیال یہ تھا کہ ہونہ ہو دھو بن چرالے گئی ہے اور انکا یہ خیال  
 غلط نہیں تھا بلکہ واقعہ بھی یہی ہے کہ اگر یہ سروتا ہماری میز پر احتیاط  
 نہ رکھا ہوتا تو یقیناً دھو بن کے یہاں ہوتا وہ ضرور چرالے جاتی اور اب  
 بھی اگر ہم نے اس کو میز پر سے ہٹایا تو یہ چوری جائیگا۔ یہ ویسا سلائی کی  
 ایک خالی ڈبہ ہے۔ بظاہر تو یہ ایک بیکاری چیز ہے، لیکن اگر آپ کو  
 آج ہی کوئی انگوٹھی اپنے کسی عزیز یا دوست کے نام بذریعہ پارسل بھیجنا  
 پڑے تو یہی بیکاری ہیرا اس قدر کارآمد ثابت ہوگی کہ آپ واقعی خوش  
 ہو جائینگے، آپ کہیں کہ یہ لکڑی خواہ خواہ میز پر کیوں رکھی گئی ہو مگر سنئے یہ خواہ خواہ  
 نہیں رکھی گئی ہو، بلکہ ہمیشہ ہوتا یہ تھا کہ پاجامہ میں ازرا بند ڈالنے کے لئے اگر قلم استعمال

کیا گیا تو اسکی زب مجروح ہوگئی، اور پیل استعمال کی گئی تو ٹوٹ گئی۔ اس  
 مستحق بہتیزی اور نقصان سے بچنے کے لیے ہم نے یہ ٹکڑی لاکر رکھی ہے  
 اب آپ بھی کہیں گے کہ یہ اس قدر ضروری چیز ہے۔ یہ خط لکھنے کے کاغذ  
 کا پیڈ ہے، یہ لفافوں کا ڈبہ ہے، یہ ایک دو ات ہے۔ حالانکہ اس میں  
 روشنائی نہیں ہے لیکن اگر آپ ذرا سا پانی اس میں ڈال دیں اور منٹ  
 اس دو ات کو بلائیں تو خدا کی ذات سے امید ہے کہ آپ کو نہایت  
 خوش رنگ و شنائی تیار ہوگی، بات یہ ہے کہ اسکی روشنائی خستہ ہوگئی ہے۔  
 یہ ادنی کپڑوں کے نمونوں کی کتاب ہے جو لال الی سے آئی تھی۔  
 اس میں عجیب عجیب ڈیزائن کے کپڑے ہیں۔ چنانچہ جس دن ہم کو کپڑا  
 خریدنا ہوتا ہے ایک دن پہلے سے ہم اس کتاب کا مطالعہ کرتے ہیں  
 اور پھر ہم کو کپڑے کی خریداری میں بہت سی آسانیاں محض اس نمونوں  
 کی کتاب کی وجہ سے حاصل ہو جاتی ہیں۔ یہ بائسکل کا بیس ہے جو آٹ  
 اعتراض ہے کہ میز پر اسکا کوئی تک نہیں۔ مگر یہ تو خیال فرمائیے کہ اگر  
 ہم اسکو میز کے علاوہ کہیں اور رکھیں تو صاحبزادگان بلند اقبال عرصے  
 اس تک میں ہیں کہ ان میں سے ایک بنے ریوے انجن کا ڈرائیور اور

ایک کارڈین کراسی سائیکل کے ٹیپ کو کارڈ کی لائٹین بنا کر لائے۔  
 مختصر یہ کہ ہماری سائیکل بے ٹیپ کی ہو جائے۔ اس لیے کہ اس کھیل  
 کے بعد اس کا ٹوٹ جانا برحق ہے تو جناب اسکو ہم اسی لیے میز پر رکھتے  
 ہیں۔ یہ ملاحظہ فرمائیے دیوان غالب ہے۔ غالباً اس کی موجودگی  
 ہماری خوش مذاقی کی ایک روشن دلیل ہے۔ ہم کبھی کبھی جب موسم  
 خراب ہوتا ہے یعنی بارش وارش ہونے لگتی ہے یا ہلکوار و خوار ہوتا  
 ہے تو اس کو چارپائی پر لیٹ کر پڑھتے ہیں۔ یہ ویٹ اینڈ ولج کمپنی  
 کی فہرست ہے اس میں گھڑیوں کی تصویریں دکھانے پر خوش ہوتے ہیں۔  
 یہ اخبار ”تیج ویکلی“ کا قائل ہے۔ اس کے متعلق ہماری سخت ہدایت  
 یہ ہے کہ یہ دوسری تمام چیزوں سے زیادہ احتیاط سے لے۔ اور دوسرے  
 اجناس کے ساتھ ردی میں بیچا نہ جائے۔ اس لیے کہ اسکے متعلق ہمارا  
 مسہم ارادہ یہ ہے کہ اسکے فائل کی جلد بند ہوائیں گے۔ انوس اس  
 غیبات اللغات کو جو ہوں نے کاٹ ڈالا۔ معلوم ہوتا ہے کہ ہماری میز پر  
 بھی چوسنے آنے لگے ہیں۔ اور اب مجبوراً ہم کو میز پر چوسنے والے بھی  
 رکھنا پڑے گا۔ ورنہ بسبب چیزیں یہ چوسے تناؤ فرما جائیں گے۔

یہ رسالہ ”آئینہ“ ہے۔ وہی سے نکلتا تھا، بہت اچھا رسالہ تھا، اب عرصہ سے نہیں نکلا ہے ہم نے اس کو نہایت احتیاط سے محض اس لیے رہنے دیا ہے کہ اس آئینہ میں ہم اپنی خود غرضی کا چہرہ دیکھ سکیں۔ اس بیچاے نے دوستانہ اور مخلصانہ تعلقات کی بنا پر ہم سے بارہا مضمون طلب کیا، مگر ہم نے اجرتی مضامین کے پیچھے اسکی پروا نہیں کی، افسوس ہمارے حال پر۔ یہ کُنین کی گولیاں ہیں اور یہ امرت دھارا، ہماری آخری وصیت اپنی اولاد سے یہ ہوگی کہ ان دونوں چیزوں کو بلکہ ٹنچر آئیڈین کو بھی ہمیشہ اپنی اپنی میز پر رکھا کوں۔ یہ دوا بھی بنانے کے لیے پانی رکھنے والی کٹوری ہے جو حضرات دوا بھی بناتے رہتے ہیں وہ اسکی اہمیت کو خوب سمجھتے ہونگے۔ قیمتی ہر دوا وہ ہمارا پڑنا بڑا ہٹوہ ہے اس کو محض اس لیے رہنے دیا ہے کہ اگر نیا بڑوہ کھو جائے تو اسی سے کام لیا جاسکتا ہے۔ یہ بائیسکل کا پمپ ہے اس سے ہم دو کام لیتے ہیں۔ ہوا بھی بھرتے ہیں اور رول کا کام بھی لیا جاتا ہے مگر میز پر سے اسکو نیچے اٹھا لیا جائے تو ایک دوسرے کے منہ میں ہوا بھرنے کے کام میں لاکر آنا اسکے یہ دونوں مفید کام ختم کر دیں۔ اب میز پر دو چیزیں ہر گز نہیں۔ ایک

قلہ ان جس میں علاوہ قلم، پینسل، برٹر وغیرہ کے سوئی اور تانگہ بھی ہے اور دوسری چیز ہمارا آفس بکس ہے جس میں آگے سے تو نالا پڑا ہوا ہے اور کبھی کبھو گئی ہے پیچھے سے قبضے ٹوٹ جانے کی وجہ سے نہایت آسانی سے کھل جاتا ہے۔ اس میں بہت سی ضروری چیزیں از قسم اقرارنا ہے بیسٹاے، کچھ تصاویر، ہمارا خاندانی شجرہ، لائف انشورنس کمپنی کے کاغذات وغیرہ وغیرہ رکھے ہوئے ہیں۔

میز کا سامان تو ختم ہو گیا اور باقی رہ گئی گردوہ بھی جھاڑتے ہیں گریبل کلا کے نیچے بہت سے کاغذات رکھے تھے میں جو ایسے ضروری ہیں کہ ہم انکو چھوڑنا نہیں چاہتے اسکے بعد میز کے اس گوشہ میں جو دیوار کی طرف تھکڑی نے جالاتان رکھا ہے۔ ہم چاہیں تو اس جگہ کو صاف کر سکتے ہیں مگر آپ ہی بتائیے کہ کتنا بڑا ظلم ہے کہ گوارا ہم اپنی صفائی کے لیے اس بے زبان مخلوق کا گھر تباہ کر رہے ہیں۔ اگر بجائے ہمارے وہ اشرف المخلوقات میں سے ہوتی تو خراج جانے ہمارا کیا حشر ہوتا۔ ہم اس غریب کی بددعا سننے کے لیے تیار نہیں ہیں اور اسکو یوں ہی ہٹتے دیتے ہیں۔ بہر حال خدا آپ حضرات کا بھلا کرے کہ آج آپ کے فضل میں ساری منیر ایک عرصہ کے بعد باقی ہے۔

# چائے

یہاں اُن بد مذاقوں کا ذکر نہیں ہے جو چائے سے اس طرح گنبراتے ہیں جس طرح بھیڑیا بارش سے یا ہم بھیڑیے سے، اور نہ اُن موہمی انسانوں سے بحث ہے جو چائے کے ذوق میں تو خیر سڑا اور کڑ سبک کر چائے پی لیتے ہیں لیکن گرمی شروع ہوتے ہی چائے ایسی چھوڑتے ہیں گویا کبھی پی ہی نہ تھی، حالانکہ تمام ہندوستان کے ہونٹلوں سے ایکر اسٹیشنوں تک بجنپا جلی یہ عبارت لکھی ہوئی ہے کہ ”گرم چائے گرمیوں میں ٹھنڈک پہنچاتا ہے“ لیکن چ پو پھیے تو یہ لوگ چائے کو چائے سمجھ کر کبھی پیتے ہی نہیں ورنہ چائے ایک مرتبہ پینے کے بعد کوئی پھوڑے؟ تو یہ کیجئے۔

چھٹی نہیں ہو منہ سے یہ کانگن ہوئی

ان لوگوں کو تو اگر کھانسی ہوے گرم پانی میں تھوڑا سا دودھ اور تھوڑی سی شکر ملا کر دیدی جائے تو دالدا ان کو تیز نہ ہوگی کہ کیا خوش فرما رہے ہیں ایسے ”چاہنا شناس“ انسانوں کو چائے پلانا چائے کی توہین کرنا اور لپٹن کپنی لیٹڈ کی قسمت پھوڑنا ہے۔ ان لوگوں سے وہ بیچارے بدرجہا عنفیت ہیں جنہوں نے اس ڈر کے مالے اب تک چائے نہیں پی ہے کہ شاید اس میں سکھیا کا جزد ہوتا ہے اور اگر خلاف عادت چائے پی لی جائے تو موت بھی واقع ہو سکتی ہے خیر ان لوگوں کے متعلق تو یہ کہا جا سکتا ہے کہ ع

”چائے کجخت تو نے پی ہی نہیں“

لیکن دالدا کمال کرتے ہیں وہ لوگ جو ایک مرتبہ چائے پی لینے کے بعد پھر اسکو چھوڑ سکنے پر بھی قدرت رکھتے ہیں اور اُنکی چائے نوشی بھی موسمی ہوتی ہے۔ کم از کم ہمارا تو یہ حال ہے کہ ہلکو پہلی مرتبہ چائے پینا یاد نہیں ہے اور نہ کسی مرتبہ چائے کا چھوڑنا یاد آتا ہے بس اتنا یاد ہے کہ ہوش سنبھالنے کے بعد سے جس طرح اپنے آپ کو برابر کھانا کھاتے ہوے اور برابر پانی پیتے ہوے دیکھتے چلے آئے ہیں۔ اسی طرح چائے

بھی جاری ہے ایسا اتفاق تو خیر بار بار ہوا ہے کہ کسی وقت کھانا کھایا  
 اور طبیعت ملکی رکھنے کے لیے فاقہ کر ڈالا لیکن ایسا کبھی نہیں ہوا ہے  
 کہ ایک وقت بھی چائے چھوٹی ہو۔ اور نہ یہ کوئی آسان کام تھا۔ بار بار  
 ہم کو بہت سے اصح مشفق قسم کے لوگوں نے سمجھایا کہ چائے کے خشکی  
 ہوتی ہے، چائے سے اختلاج ہوتا ہے، چائے سے نیند خراب جاتی  
 ہے۔ چائے سے مشانہ کمزور ہوتا ہے اور چائے سے یہ ہو جاتا ہے اور  
 چائے سے وہ ہو جاتا ہے۔ لیکن ہم نے بھی اُس بادہ خوار کی طرح جو  
 زاہدوں کے واعظ کو باکواس سمجھتا ہے کبھی ان دھمکیوں کا کوئی اثر  
 نہ لیا اور اثر نہ لینے پر مجبور بھی تھے، یہ تو خیر معمولی باتیں تھیں لیکن اگر  
 ہم کو یہ بھی یقین دلایا جاتا کہ چائے پینے سے طاعون ہو جاتا ہے یا چائے  
 پینے سے کالرا یقینی ہے یا چائے پینے سے دق کا تیسرا درجہ فوراً شروع  
 ہو جاتا ہے تو بھی ہم چائے ترک کرنے سے تو معذور ہی تھے۔ اور ہم ہی پر کیا  
 منحصر ہے ہم نے تو جتنے بھی اُن چائے پینے والوں کو دیکھا ہے جو صحیح  
 معنوں میں چائے نوش ہیں۔ سب کا یہی حال پایا کہ اس سبب کبھی والی  
 کے مُردہ ہو کر رہ گئے ہیں۔ بلکہ جس طرح آغا حشر صاحب کاشمیری نے

بادہ خواروں کے متعلق فرمایا ہے کہ

گھلا سول میں جو ڈوبے پھر نہ نکلے زندگانی میں  
ہزاروں مہ گئے ان بوتلوں کے بندیاں میں  
اسی طرح ہم چائے خواروں کے متعلق عرض کرینگے کہ  
جو ڈوبے پرچ پیا لی میں نہ نکلے زندگانی میں  
ہزاروں مہ گئے اس کیتالی کے گرم پانی میں

سچ تو یہ ہے کہ ہم میں اور یہ خواروں میں سولے اسکے اور فرق ہی  
کیا ہے کہ وہ ایک حرام شراب پیتے ہیں اور ہم حلال شراب بلکہ ہمارا تو  
خیال ہے کہ جس شراب کا نام بادہ کوثر ہے وہ شاید ہی شراب ہے  
جسکو ہم سب چائے کہتے ہیں۔ اگر یہ خیال غلط بھی ہے تو وہ بادہ کوثر  
یقیناً چائے سے ملتی جلتی کوئی چیز ہوگی اور نہ بھی ہو تو اس سے انکار  
نہیں کیا جاسکتا کہ چائے ہماری شراب ہے اور اللہ میاں نے اُسکو  
حرام نہیں کیا ہے۔ لوگ اسکی یہ وجہ بھی بیان کر سکتے ہیں کہ چونکہ چائے  
حال ہی کی ایجاد ہے اس لیے اسکو حرام نہیں کیا جاسکتا۔ بہر حال ہکو  
اس سے کوئی مطلب نہیں ہم تو ایک ایسی چیز کو اپنی شراب بنائے ہوئے ہیں

جو شراب ہے لیکن حرام نہیں اور اسکو پینے کے بعد بھی ہمارا احوال ہے کہ  
زندگی زندر ہے ہاتھ سے جنت نہ آئی

چائے جو سچ مچ کی چائے ہے وہ تو ایک ہی ہے یہ اور بات ہے  
کہ مشرقی اچھوانی پینے والوں نے چائے کی بھی متعدد قسمیں پیدا کر دی  
ہیں۔ ہری چائے، کشمیری چائے۔ دہلی چائے اور انگریزی چائے وغیرہ  
اور انھیں اقسام کی بنا پر چائے کی متعدد خصوصیات بھی قرار دی  
گئی ہیں۔ مثلاً چائے کی خصوصیات میں سے یہ فارسی قسم کی خصوصیتیں  
ہیں کہ چائے لب بند، لب ریز، لب سوز، ہو۔ لیکن کشمیری چائے میں  
یہ تین صفات ایک کے اضافہ کے بعد چار ہو جاتی ہیں یعنی لب بند، لب ریز،  
لب سوز، اور لب دھڑک، اس کو بالائی کے طغوبے سے خدا جانے کیا  
بنادیا جاتا ہے۔ وہ چائے کیا ہوتی ہے ایک قسم کا میٹھا سالن ہوتا ہے  
جس میں سیکڑوں قسم کے تو سالے ڈالے جاتے ہیں اور جوش اس قدر  
دیا جاتا ہے کہ گویا شب دیگ تیار ہو رہی ہے۔ شیرینی کا یہ حال  
ہوتا ہے کہ گویا مرتوں کا قوام ڈالا گیا ہے۔ اور ان ترکیبوں سے تیار ہو کر  
جو چیز بنتی ہے اس پر وہ لوگ چائے کی سمت لگاتے ہیں اور اسی کی

یہ خصوصیات قرار دی گئی ہیں کہ لب بزر، لب بند، لب سوز، ہو لیکن ہماری خاطر سے ایک خصوصیت کا اور اضافہ کر لیا جائے۔ کہ لب بڑھو لیکن یہ چائے اگر کسی حقیقی چائے نوش کو پلا دی جائے تو وہ ناک بھول چڑھا کر فوراً حضرت آیاض کا شعر اس طرح پڑھے گا۔

ارے بے اذرا پٹن کی چائے دم تو کر لانا

یہ دہی چائے بالکل انگیں معلوم ہوتی ہے

اسکو تو خیر ہم نے میٹھا سالن عرض کیا ہے لیکن لوگ چائے کو سچ مچ سالن بنا کر استعمال کرتے ہیں یعنی نمکین چائے پیتے ہیں اور اس نمکین چائے کو جس وقت شیرمال ڈال کر پیتے نہیں بلکہ کھاتے ہیں اس وقت بالکل یہی معلوم ہوتا ہے کہ شیرمال ہماری سے کھانی جا رہی ہے اور واقعی وہ لوگ چائے کو ہماری کا بدل سمجھتے ہیں ورنہ کہاں چائے کہاں اس میں نمک اور کہاں شیرمال سے اسکو کھانا۔ ہم کو تعجب ہے کہ یہ لوگ چائے میں گوشت ڈال کر باقاعدہ چائے کا سالن کیوں نہیں پکاتے اور جو ذرا سی کسر رہ گئی ہے اسکو بھی کیوں نہیں پورا کر دیتے لیکن بغیر گوشت ڈالے بھی وہ نمکین چائے کم از کم ہماری اور

ہماری طرح کے دوسرے چائے نوشوں کی نظروں میں تو قورمہ ہی ہے اور تمام دنیا کے متعلق ہم کچھ نہیں عرض کر سکتے۔ اسی ایک قسم پر کیا منحصر ہے، چائے کی تو ایسی ایسی قسمیں ہیں اور اس قدر کثیر۔ ادیس میں کہ خود سرطاس لیسٹن مالک لیسٹن کپنی لیٹڈ کے فرشتوں کو بھی ان کا علم نہ ہوگا۔ ان بیشمار اقسام میں سے بہت سی ایسی ہوتی ہیں جن کو کھاتو جاتا ہے چائے لیکن خدا جانے وہ منفعہ جوتی ہیں یا کیا بلا، بہر حال ہم ان کو چائے تو کہہ نہیں سکتے، اگر ان بیشمار اقسام کے متعلق تفصیل کے ساتھ لکھا جائے تو شاید ہماری عمر کا بیشتر حصہ اسی میں صرف ہو جائیگا خیر اس میں تو کوئی مضائقہ نہ تھا لیکن ہم کو اندیشہ ہے کہ اسکے باوجود ہم اپنے کام کو تکمیل تک نہ پہنچا سکیں گے۔ بہر حال بعض موٹی موٹی قسمیں تو ایسی ہیں جنکے متعلق کچھ عرض کرنے کو دل چاہتا ہو ملاحظہ فرمائیے۔

ہماری آپ کی طرح چائے کے بھی مذہب ہوتے ہیں۔ یعنی ہندو چائے، مسلمان چائے، وغیرہ۔ ریل کے بڑے بڑے اسٹیشنوں پر تو خیر چائے کی علیحدہ علیحدہ دکانیں ہوتی ہیں جن پر لکھا ہوتا ہے ”مسلمان چاء“۔ یا ”ہندو چاء“ وغیرہ۔ لیکن جن اسٹیشنوں پر دکانیں نہیں ہیں

وہاں بھی گاڑی کے ٹھہرتے ہی یہ آوازیں کان میں آنا شروع ہو جاتی ہیں ”ہندو چائے گرم“ مسلمان چائے گرم“ وغیرہ۔ اور ان دونوں قسم کی چائے کو دیکھنے کے بعد معلوم ہوتا ہے کہ واقعی یہ چائے ہندو چائے ہے اور یہ چائے مسلمان چائے۔ آپ ہندو چائے کیسے تو آپ دیکھیں گے کہ وہ دھونی باز دھتی ہے یعنی آبِ بخار سے میں ہوتی ہے۔ اسی طرح مسلمان چائے کے ملاحظہ فرمائیں تو وہ پاجامہ اور شیروانی وغیرہ میں نظر آئیگی یعنی پرج، پرج کے اوپر پانی اور پیالی میں پڑا ہوا چمچہ۔ ان دونوں کی چائے کے علاوہ اگر آپ عیسائی مذہب کی چائے ملاحظہ فرمائیں گے تو وہ سرٹ میں ہوگی یعنی کوٹ، پتلون، واسکٹ، ہیٹ وغیرہ میں کہ پرج پانی علیحدہ، دودھ دان، الگ، شکر دان، الگ، کیتلی، الگ، ٹرسٹ، الگ، مکھن، الگ، چھوٹا الگ، چھری، الگ۔ بہر حال ہر مذہب کی چائے علیحدہ علیحدہ ہوتی ہے اور ہر چائے کی وضع قطع بھی جداگانہ، یہ تو گویا چائے کی دو مستقل قسمیں ہیں جن میں مذہبی اختلاف ہے لیکن اسی قسمیں ہی ہیں جن میں صرف معاشرتی اختلاف ہے لیکن وہ مذہبی اختلاف سے زیادہ شدید۔ لکھنؤ کی مغرباً روضا کوں میں جاڑوں کے شروع ہوتے ہی

ایک طرف تو گل کی کوچوں تک میں چائے کی دکانیں کھل جاتی ہیں اور  
دوسری طرف ، ع

نکل آئے گویا کہ مٹی کے پر !!

کی تعداد میں سیکڑوں چادر لے ہر طرف گشت کرتے ہیں اُنکے پاس ایک  
بالٹی میں کچھ چائے کی پیالیاں پانی میں بڑھی ہوئی اور اس پر ایک  
تھالی رکھی ہوتی ہے جس پر حقوڑی سی بالائی اور کچھ سموسے بھتے ہیں  
دوسرے ہاتھ میں چاء کو ہر وقت گرم رکھنے والا سا اور ہوتا ہے اور وہ  
لکھنؤ کے چار فروش اپنے شہر کی شعریت سے متاثر ہو کر عجیب و غریب طرح  
چاہتے ہیں۔ مثلاً ایک چادر والے صاحب کا شعر نا حلقہ ہوا

سموسہ مرا خستہ بالائی نرزم ہے

تم نی لومیرے دوستو کیا چاہی گرم ہے

اس شعر کے فقائلص : ڈھو ڈھو، صرف یہ دیکھیے کہ ایک جاگوار

کا شعر ہے اور دونوں مصرعے نہ صرف موزوں ہیں بلکہ ایک ہی بحر میں ہیں

نرزم کا قافیہ گرم بھی ہے اور یہ شعر نہ صرف شعر ہے بلکہ مطلع ہی۔ ان چادروں

کی اور چار کی دکانوں کی چاہ میں بہت کم فرق ہوتا ہے اور دونوں کا تغیر

یہ حال ہوتا ہے کہ گرم اس قدر گویا سیال جہتم پی رہے ہیں شیریں  
 اس قدر کہ فرما د بھی نہ برداشت کر سکے یعنی حلق سے معدہ تک ایک  
 سلائخ ڈالتی ہوئی چلی جائے اور ایک مرتبہ اس چاء کا پینے والا ہمیشہ  
 ہمیشہ کے لیے ذیابیطس میں مبتلا ہو جائے، رنگ شروع میں سُرخ  
 مائل ہوتا ہے لیکن جب پکتے پکتے چاء کا ٹھہسی ہو جاتی ہے تو نیلا ہو جاتا ہے  
 اور بعض اوقات سیاہ بھی ہوتا ہے گہرا نہ سہی ہلکا سہی۔ ہمارا تو خیال ہے  
 کہ جو لوگ یہ کہتے ہیں کہ چاء مثلاً کمزور کرتی ہے اور چاء خشکی پیدا کرتی ہے  
 اور چائے سے اختلاج ہوتا ہے وغیرہ۔ اگر انہوں نے اس چاء کے  
 متعلق فرمایا ہے تو اب ہم کہتے ہیں کہ بالکل سچ فرمایا ہے۔ بلکہ ہمارا تو خیال  
 ہے کہ یہ چاء خواہ کوئی مرض پیدا کرے یا نہ کرے لیکن اچھے خاصے سندرت  
 کو موت کے گھاٹ اتار سکتی ہے۔ اس چاء کو تو چھوڑنا نہیں بلکہ حرام قرار  
 دیدینا چاہیے، اور حکومت کو چاہیے کہ حفظانِ صحت کے خیال سے  
 اس پر پابندی عاید کر دی جائے کہ کوئی شخص بغیر لیسنس حاصل کیے سکو  
 بیچ نہ سکے۔ اس لیے کہ اس چاء میں اور زہریں بہت معمولی سافرق ہوتا  
 ہے۔ ایک چاء وہ ہوتی ہے کہ جبکو ”طلسم پو شربا، بوستان خیال اور

داستان امیر حمزہ یا الف لیلہ وغیرہ پڑھنے والے اس طرح پتے ہیں کہ کہ بیچ میں چاء کا پتیلہ چڑھا ہوا ہے اور چاروں طرف حلقہ کیے وہ میدان چنیا بیلم نیٹھے ہوتے ہیں چائے کا دور چلتا جاتا ہے اور ادھر گھلتی بھی جاتی ہے، کھیوں کی چہل پہل میں یہ دُنیا سے بے نیاز خدا کے بندے کچھ اس محویت سے چاہتے ہیں کہ گویا چائے اُن پر طاری ہو جاتی ہے اور وہ چائے میں ڈوب جاتے ہیں انکی کندھے ٹوٹی ہوئی بال ارجا کی پیالیوں میں اگر نقش و نگار ہوے تو حیرت ورنہ لکھیاں خود نہایت باریک نقش و نگار بنا دیتی ہیں اور اگر پیالیاں نہ بھی ہوں تو وہ ناپہنچنی کے داخدا ڈونگوں سے ورنہ مٹی کے کھڑوں سے کام نکال لیتے ہیں،

مطلب تو چائے ہے اور سچ تو یہی ہے کہ

یہ اہتمام نہیں کفر چائے نوشی ہے

جو چاء ہو تو ضرورت نہیں ہے پیالی کی

چاء کی ایک اہم قسم مشاعروں اور مجلسوں کی چاء بھی ہے تو تقریباً

ایک ہی قسم کی ہوتی ہے اس چاء کو اگر چاء کہہ کر نہ پلایا جائے تو ممکن ہے

کوئی لطف آجائے لیکن جب یہ کہا جاتا ہے کہ چاء پلانی جا رہی ہے تو

بس غصہ ہی آجاتا ہے کہ لونگ اور جوتری وغیرہ کی خوشبو خود اعلان کرتی ہے کہ اگر یہی مسالہ جو چائے میں ڈالا گیا ہے تھوڑا سا بھونسا جوش دینے کے بعد اس میں ملا دیا جاتا تو شاید وہی مزہ ہوتا جو اس چائے کا ہوتا ہے اگر یقین نہ آتا ہو تو تھوڑی سی آٹے کی بھوسی کر پانی میں جوش دے کر اس میں اسی نسخہ کے اجزا ڈال دیے جائیں جن مشائخ اور مجلسوں کی چائے میں ڈالے جاتے ہیں اور پھر اس کو پی کر دیکھا جائے اگر ذرا بھی فرق ہو تو جب ہی کہیں گا، اسی طرح مینو بیل الکشن کے زمانہ میں امیدواروں کی طرف سے ووٹرز کو جو چائے ملتی ہے وہ بھی یقیناً شیرمال کے ساتھ لذیذ چیز ہوتی ہے لیکن چائے نہیں ہوتی اور اگر وہ چائے ہوتی ہے تو جو چیز ہم پیتے ہیں وہ چائے نہیں ہے۔ بہر حال دونوں میں سے ایک ہے اور دوسری نہیں۔

خیر ہم کو ان دنیا بھر کی مختلف چائے کی قسموں سے کیا غرض ہم تو اسی کو چائے سمجھتے ہیں۔ ”جس کا فریب دم نکلے“ اور وہی ہماری زندگی کا سہارا ہے۔ خدا نخواستہ خدا نخواستہ شیطان کے کان بہرے اگر اہلکو چائے نہ ملے تو شاید دنیا والوں کو پھر ہم بھی نہیں مل سکتے۔ اگر کبھی

اتفاق سے چار کے مقررہ اوقات یعنی صبح سات بجے اور شام کو پانچ بجے میں ذرا سی بھی تبدیل ہو جاتی ہے تو بس جان ہی پرین جاتی ہے وہ عالم ہوتا ہے کہ خدا وہ وقت دشمن کو بھی نہ دکھائے مثلاً رمضان شریف میں روزہ رکھ بیٹھے اب صبح سات ہی بجتے یہ عالم ہو گا کہ گویا رگ رگ کی روح کھینچ لی گئی ہے، جا ہیوں پر جا ہیایاں کینگلی۔ ہاتھ پیروں میں کڑوی محسوس ہو گی طبیعت ٹھہرا ہوا ہو جائیگی تھوڑی دیر کے بعد سر گھومنا شروع ہو گا، پھر درد سر شروع ہو گا یہاں تک کہ شام کے وقت ہم بالکل عالم نزع میں نظر آئیں گے۔ لیکن عین دم نکلنے سے قبل یعنی مغرب کے وقت جیسے ہی اذان ہو گی ہم خود بخود یہ کہتے ہوئے اٹھ بیٹھیں گے کہ

موقون مر جا بروقت بولا تری آواز کے اور دینے

اور فوراً ٹی کوزی ہٹا کر کیتلی سے اس دو آتشہ ارغوانی رنگ والی چائے کو پیانی میں ڈھالیں گے، اس میں شکر ڈالیں گے اور دو دو ملا کر اس ارغوانی رنگ کو سنہرا رنگ بنا دیں گے اس کے بعد اس کا پہلا ہی جرعه حلق سے اترتے ہی تمام دن کی کلفت کو خواب و خیال کر دیگا۔ کہ جیسے آب حیات اٹھا کر پی لیا رگ رگ میں زندگی کی لہر ڈیڑھ جا بیگی

اور ایسا معلوم ہوگا کہ گویا خدا نے حیات تازہ بخشی ہے۔ یہ تو خیر اس وقت کی بات ہے جب تمام دن بغیر چاء کے تشنہ لہی میں گزرا ہو، لیکن روز آج یہی ہوتا ہے کہ صبح اٹھے ہی اس کا قرہ کی یاد ساتی ہے اور جب تک وہ کیتلی کی پرسی نظروں کے سامنے نہیں آجاتی بلکہ جب تک ہم اس کیتلی کی پرسی کو حلق کے نیچے نہیں اتار لیتے، صبر نہیں ہوتا، اسکو چاہے ہمارا عشق سمجھے یا چاؤ کا ٹخن۔ بہر حال ہم اس بات کے سختی سے قائل ہیں کہ اگر جنت میں چاء نہیں ہے تو پھر واقعی - ع


ہم کو معلوم ہے جنت کی حقیقت کیا ہے  
لیکن جہاں تک ہمارا خیال ہے فطرت نے ایسی فاش غلطی یقیناً نہ کی ہوگی کہ جنت میں چاء نہ رکھی ہو بلکہ جہاں دودھ اور شہد کی نہریں ہونگی اسی کے قریب چاء کا آبشار بھی ہوگا اور نہ اس جنت سے جس میں چاء نہ ہو وہ اسٹیشن ہزار درجہ اچھے ہیں جن پر ہندو چاء اور مسلمان چاء ہوتی ہے۔ خیر یہ تو بعد کی باتیں ہیں معلوم نہیں کیا ہو یہ

اب تو ہم چاء خوب پیتے ہیں

عاقبت کی نبر خدا جانے

لیکن اس کو ہماری وصیت سمجھ کر ہمارے تمام اعزہ تمام دوست، تمام دشمن اس مضمون کو پڑھنے والے بلکہ تمام برادران ملک و ملت جناب صدر معزز خواتین اور حاضرین جلسہ سب نوٹ کر لیں کہ ہمارے مرنے کے بعد بلکہ ابھی سے اگر وہ لوگ وقتاً فوقتاً ایک بیالی چار پر ہمارا فاتحہ پڑھ دیا کریں گے تو خدا ان کو نیک اجر دیگا۔ ورنہ یہ تو ظاہر ہی ہے کہ قیامت کے دن سب کا دامنگیر ہونا ہمارے بس کی بات نہیں۔ لیکن ہم اپنی وصیت کا جو دوسرا حصہ پیش کرنے والے ہیں وہ یقیناً اس قدر اہم ہے کہ اگر اس کو بھی ہمارے بس ماندگان نے یوں ہی ٹال دیا تو ہم بتائے دیتے ہیں کہ اچھا نہ ہوگا اور اس صورت میں ہم یقیناً مجبور ہونگے کہ حشر کے دن ہمارا ہاتھ توگا اور ہماری وصیت کے ٹالنے والوں کا گریبان یا دامن جو کچھ بھی مل جائے۔ وہ وصیت یہ ہے کہ ہم چاہے جس گوشہ دنیا میں رہیں ملک عدم ہوں لیکن رب کے پہلے تو یہ کوشش کی جائے کہ ہمارے جسد اطہر کو آسام لے جایا جائے اور وہاں دریائے ارادوی کے کنارے والے چار کے باغوں میں کوئی بہتر جگہ تلاش کر کے ہم کو سپرد خاک کیا جائے۔ اور اگر وہ نہ ہو سکے

تو دارجلنگ، ٹراونکوڑ، کانگڑہ، جل بیگری، یسور، چھوٹا ناگپور،  
 چٹاگانگ، اورادٹا کمانڈیا، نیلگری وغیرہ میں سے کہیں ہماری  
 درگاہ شریف بنائی جائے جس کے مجاور اب سے لیکر قیامت تک  
 لیڈن کمپنی کا ہر ہونے والا مالک ہو کر رہے۔ یاد رکھیے کہ صرف یہی  
 ایک ترکیب ہے جس سے ہماری روح اب بھی خوش رہ سکتی ہے  
 اور جب بھی خوش رہیگی۔



# ماسٹر صاحب

”آخر یہ کب تک یوں ہی گلی ڈنڈا اڑانا پھرے گا؟ تم کو تو میرے کوئی فکر ہی نہیں ہے کہ تعلیم کا زمانہ نکلا جا رہا ہے اگر کچھ دن اور کھیل کود میں گزارا تو بس پھر ٹرپھ چکا۔“

والدہ صاحبہ نے اس خاکسار کے متعلق یہ الفاظ والد صاحب سے اُس وقت کہے جب وہ بیچارے دن بھر کے تھکے مائے رات کو حقہ پیتے پیتے سو جانے کے قریب تھے چنانچہ انھوں نے گویا چونک کر جواب دیا۔

”ایں کیا کہا؟ تعلیم کا زمانہ نکلا جا رہا ہے؟ حالانکہ اب تعلیم کا زمانہ آیا ہے۔ بہر حال میں خود اس فکر میں ہوں کہ کوئی معقول سا ماسٹر مل جائے تو اس کو پڑھنے بٹھا دوں۔“

اسکے بعد ماسٹر کی نوعیت اور ماسٹروں کی جملہ اقسام کے متعلق

دونوں میں بحث ہوتی رہی۔ یہاں تک کہ والد صاحب تو صرف  
جمائیاں لیتے رہے مگر تم سنتے سنتے سو گئے اور پھر تم کو نہیں معلوم کہ کیا ہوا  
اس واقعہ کے تین یا چار دن کے بعد ایک چرکٹ قسم کا ادھیڑ عمر  
انسان چھیڑت ماسٹر کے والد صاحب خدا جانے کہاں سے پکڑ لئے  
اور ہلکے ان حضرت کے سپرد کر دیا۔

یہ ماسٹر وضع قطع کے اعتبار سے ہمارے سائیں گنگو کے بھائی بند

معلوم ہوتے تھے اور کچھ ایسی روئی صورت پائی تھی کہ اگر یہ بیچارے  
بجائے ہم کو پڑھانے کے بھیک مانگتے تو زیادہ کامیاب ہوتے بہر حال  
اب تو وہ ماسٹر ہی تھے اور ہم ان کے شاگرد و رشید۔ ہذا تم نے ان سے  
شرف تلمذ حاصل کرنا شروع کر دیا اور مولوی محمد اسماعیل میرٹھی کی رُوڈ و پیر  
کے علاوہ کنگ پرائمر کا سبق بھی لینے لگے۔ اگر اُستاد قابل اور شاگرد  
ذہین ہو تو کوئی وجہ نہیں کہ تعلیم کامیاب نہ ہو۔ چنانچہ آپ کو سن کر یہ  
حیرت ہوگی کہ چار پانچ ہینہ کے اندر ہم نے اُردو ریڈر بھی بمصلحت تم کو دی  
اور کنگ پرائمر کے بھی پندرہ سولہ صفحے پڑھ گئے۔ اسکے علاوہ اس مینی  
سی، ڈی، مختلف طریقوں پر لکھنا سیکھ گئے۔ اور مولانا کے ہند سے

اُردو اور انگریزی میں لکھنا سیکھ لے۔ اب آپ ہی بتائیے کہ چار پانچ  
 مہینہ میں اس سے زیادہ ایک ماسٹر اور کیا پڑھا سکتا تھا اور ایک  
 ذہین شاگرد اور کیا پڑھ سکتا تھا؟ مگر باوجود ماسٹر صاحب کی اس  
 محنت اور ہماری اس ذہانت کے والدہ صاحبہ کو ہمیشہ یہ شکایت  
 رہتی تھی کہ ماسٹر صاحب کچھ پڑھاتے دڑھاتے نہیں ہیں اور ہمیشہ  
 جلدی سے چھٹی نئے دیا کرتے ہیں۔ حالانکہ اُن کو خوش ہونا چاہیے تھا  
 کہ جس سبق کو دوسرے ماسٹر گھنٹوں میں پڑھایا کرتے ہیں اور سبق  
 ہمارے ماسٹر صاحب منٹوں میں پڑھا دیتے تھے اور وہی سبق جس کو  
 کو دن قسم کے لڑکے گھنٹوں پڑھتے ہیں ہم چند منٹ میں پڑھ کر بھینک دیتے  
 تھے۔ پھر اسکے بعد آخر اسکی کیا ضرورت تھی کہ ہم خواہ مخواہ بیٹھے چکی پسیا  
 کرتے۔ اور ماسٹر صاحب بلاوجہ ہم کو گھنٹوں پڑھاتے۔

قصہ اصل میں یہ تھا کہ ماسٹر صاحب تھے تو اچھوت اقوام میں  
 مگر بڑی شریف طبیعت پائی تھی اور سچ تو یہ ہے کہ ان کا ایسا ماسٹر بھی  
 قسمت ہی سے کسی شاگرد کو مل سکتا ہے۔ یہ چارے ہم کو دو گھنٹہ رُو  
 پڑھانے پر ملازم تھے مگر ہم کو تو یاد نہیں پڑتا کہ کبھی آدمی گھنٹہ سے زیادہ

پڑھایا ہوا اور وہ بھی اس طرح کہ پہلے تو آتے ہی ہم کو اردو ریڈر کا سبق اس طرح پڑھایا کہ خود پڑھتے گئے اور ہم سے کہا کہ آواز سے آواز ملا کر تم بھی پڑھتے جاؤ۔ چنانچہ ماسٹر صاحب کتاب دیکھ کر پڑھتے تھے اور ہم ماسٹر صاحب کا منہ دیکھ کر انکے منہ سے نکلے ہوئے الفاظ دہراتے تھے اسکے بعد کل کا سبق اس طرح سنتے تھے کہ ہمارے آگے کتاب کھدی اور کہا سناؤ سبق، ہم کبھی کتاب دیکھتے اور کبھی ماسٹر صاحب کا منہ اسکے بعد وہ خود ہی کہتے :-

”رب کا شکر ادا کر بھائی جس نے ہماری گلے بنائی“  
ہم یہ اشارہ ملتے ہی پڑھ دیا کرتے تھے کہ سہ

”رب کا شکر ادا کر بھائی جس نے ہماری گلے بنائی“  
ماسٹر صاحب خوش ہو کر کہتے تھے ”شاباش! ہاں اور آگے سہ

اُس مالک کو کیوں نہ پکاریں جس نے پلائین دودھ کی دھاریا  
ہم پھر ماسٹر صاحب کی آواز سے آواز ملا کر یہ شعر بھی پڑھ دیتے تھے۔

یہی قصہ ختم ہو گیا سبق یاد ہے اسکے بعد اسی طرح کنگ پرائمر کا سبق پڑھایا اور پڑھا جاتا تھا۔ پھر ماسٹر صاحب سلیٹ ہمارے سامنے لگا کر

ہمارا ہاتھ جس میں سلیٹ کی پنل ہوتی تھی قلم کی طرح اپنے ہاتھ میں لیکر گنتی لکھانا شروع کرتے تھے اور کوئی پانچ ہی منٹ میں یہ کام بھی ختم ہو جاتا تھا۔ مختصر یہ کہ آدھ گھنٹہ کے اندر اردو انگریزی اور حساب کی مکمل تعلیم ہو جاتی تھی اسکے بعد ہمارا پڑھنے میں دل لگنا تھا نہ ماسٹر صاحب بلاوجہ چکی پسوانے کی تائید میں تھے چنانچہ دو گھنٹہ کا کام آدھ گھنٹہ میں پورا کرنے کے بعد ہم کو اور ماسٹر صاحب کو دونوں چھٹی مل جایا کرتی تھی اور یہی بات والدہ صاحبہ کو ناگوار ہوتی تھی وہ غالباً یہ چاہتی تھیں کہ ماسٹر صاحب سلسل دو گھنٹہ تک خواہ مخواہ پڑھاتے رہیں اور ہم بلاوجہ دو گھنٹہ تک پڑھ کر اچھے خاصے دماغ کو خراب کر لیں۔ چنانچہ روز جب ہم پڑھ کر گھر میں جاتے تھے ہم سے یہی سوال ہوتا تھا کہ ”بس پڑھ چکے۔ کیا ماسٹر صاحب گئے؟“ اور جب ہم یہ کہتے کہ ہاں پڑھ چکے اور ماسٹر صاحب بھی گئے تو والدہ صاحبہ ہریشہ ہی کہنا کرتی تھیں کہ ”خدا جانے یہ ماسٹر اتنی دیر میں سبق گھول کر بلا دیتا ہے یا کیا کرتا ہو کہ آتے دیر نہیں ہوتی اور پڑھا لکھا کر چھٹی بھی دے دی۔“

بہر حال ہماری تعلیم جاری تھی اور ہم فاضل ہو جانے کے قریب پہنچے۔

کہ ایک دن والد صاحب کو بھی ذرا ہماری تعلیم کا خیال آیا اور انھوں نے ہم کو پاس بلا کر پوچھا:-

” تم نے انگریزی کہاں تک پڑھ لی۔“

ہم نے کہا۔ ” آدھی کتاب پڑھ چکے ہیں۔“

والد صاحب نے اپنا انگریزی اخبار اٹھا کر ایک موٹے سے حرفت پر

انگلی رکھتے ہوئے کہا۔ ” یہ کون سا حرفت ہے ؟“

ہم نے اُس حرفت کو گھور کر دیکھا اور غور کرنا شروع کیا کہ یہ کون سا

حرفت ہو سکتا ہے مگر کافی غور کرنے کے بعد ہم اس نتیجہ پر پہنچے کہ یہ خواہ

کوئی بھی حرفت ہو بہ حال ہماری کتاب میں نہیں ہے اور نہ ہم نے

اب تک اسکو کہیں دیکھا ہے۔ والد صاحب نے پھر کہا ” بتاؤ کہ کون سا حرفت ہے؟“

ہم نے جواب دیا ” یہ حرفت تو ہم نے نہیں پڑھا۔“

والد صاحب نے کہا۔ ” اِس کی کیا کہا۔ یہ حرفت تم نے نہیں پڑھی

اور آدھی کتاب پڑھ گئے۔ اچھا یہ کون سا حرفت ہے۔ ایک اور کچھ

حرفت پر والد صاحب کی انگلی رکھی ہوئی تھی۔ یہ حرفت بھی کچھ عجیب

قسم کا تھا گویا چاء کی پیالی کا ٹوٹا ہوا گنڈا ہم نے اسے غور سے دیکھ کر

گردن ہلاتے ہوئے کہا: ”ہمیں نہیں معلوم“ والد صاحب نے طنز کے ساتھ کہا: ”ماشاء اللہ خوب آپ نے آدمی کتاب پڑھی ہے۔ اچھا یہ کیا ہے؟“ ایک تیسرے حرف پر والد صاحب نے انگلی رکھ دی۔ یہ حرف بالکل ڈلی کاٹنے کے سروتے کی طرح کا تھا اور غالباً حرفت نہیں تھا بلکہ سزا ہی تھا لہذا ہم نے کہا ”سروتا ہے“ والد صاحب نے حیرت سے کہا کیا کہا، سروتا ہے، سروتا کیا؟“ ہم نے والد صاحب کی مجدد معلوما پر ہنستے ہوئے کہا ”آپ کو نہیں معلوم سروتا کس کو کہتے ہیں، جس سے ڈلی کاٹی جاتی ہے“ والد صاحب نے ہم کو اور اس حرفت کو کیے بعد دیگرے غور سے دیکھتے ہوئے کہا۔ ”یہ ڈلی کاٹنے کا سروتا ہے، کیا تمہارے ماسٹر نے یہی تم کو بتایا ہے؟“ ہم نے کہا۔ نہیں ماسٹر صاحب نے تو نہیں بتایا میں خود کہہ رہا ہوں۔“ والد صاحب نے کہا ”اچھا اپنی سب کتابیں لاؤ“

ہمارے اس امتحان سے والد صاحبہ کو بھی گویا دلچسپی ہوئی تھی چنانچہ وہ بھی گھر کا دھندا چھوڑ کر وہیں بیٹھی ہوئی تفریح فرما رہی تھیں اور اور بیچ بیچ میں والد صاحب کو بھرتی جاتی تھیں کہ ”کسی دن ان ماسٹر صاحب نے

آدھ گھنٹے سے زیادہ نہیں پڑھایا۔ اور میں تو سمجھتی ہوں کہ یہ ماٹھر پڑھانے  
 ڈھانے نہیں یوں ہی وقت خراب کر رہے ہیں وغیرہ۔

بہر حال ہم اپنی کتابیں لے آئے اور والد صاحب نے کنگ پرائمر  
 لے کر پڑھنا شروع کیا۔

”ریٹ معنی؟“

ہم نے جلدی سے کہا ”ایم۔ اے۔ این۔ ریٹ معنی آدمی۔“

والد صاحب نے ذرا تیز آواز میں پوچھا ”ایم اے، این، ریٹ ہوا؟“

ہم نے گھبرا کر ”جی جی نہیں۔ ایم اے، این شاید کیٹ ہو ا کیٹ معنی بی“

والد صاحب نے کنگ پرائمر رکھ کر کہا ”اشا اللہ خوب ان ماٹھر صاحبے“

پڑھایا ہے اور خوب آپ نے پڑھا ہے۔ اچھا ذرا اردو کی وہ کتاب

تولا کیے جو آپ ختم کر چکے ہیں۔“

ہم نے کتاب دیدی اور والد صاحب نے کتاب کھول کر ہمارے

سامنے رکھ دی کہ پڑھو۔ مگر آپ ہی بتائیے کہ یہ بھی پڑھنے کا کوئی طریقہ تھا

کہ ہم خود بخود پڑھنے لگیں۔ ہم نے تو اب تک اس قسم کا پڑھنا پڑھا تھا

کہ کوئی پڑھے تو ہم آواز سے آواز ملا کر اس کے ساتھ پڑھیں لہذا اس موقع پر

ہم چپ ہو رہے اور انتظار کرنے لگے کہ اب والد صاحب پڑھیں گے اور ہم کو آواز سے آواز ملا کر پڑھنا پڑیگا مگر بجائے اسکے کہ وہ پڑھتے انھوں نے پھر کہا ”پڑھو بھائی پڑھتے کیوں نہیں، یہ کتاب تو تم ختم کر چکے ہو۔“

ہم نے کہا ”جی ہاں، یہ تو بہت دن ہوئے ختم تو ہو گئی۔ آپ پڑھیے تو میں بھی پڑھوں۔“

والد صاحب نے کہا ”میں پڑھوں یعنی میں؟ کیا مطلب اس سے۔“

ہم نے کہا ”جی ہاں آپ پڑھیے گا جب ہی تو ہم پڑھیں گے۔“

والد صاحب نے انتہائی حیرت سے کہا ”میں پڑھوں گا جب تم پڑھو گے۔ یہ کیا؟“

ہم نے سادگی سے کہا۔ ”جس طرح آپ پڑھیں گے اسی طرح تو ہم آواز ملائیں گے۔“

والد صاحب نے انتہائی حیرت سے پوچھا۔ ”تو کیا تم کو کسی

طرح پڑھانا گیا ہے؟“

ہم نے کہا ”جی ہاں بھو ماں صاحب نے اسی طرح۔“

اتنے میں ماسٹر صاحب نے باہر سے آواز دی اور والد صاحب نے ہم سے کہا کہ: جاؤ ماسٹر صاحب آگے نہیں پڑھو جا کر۔“

ماسٹر صاحب کے آجانے سے ہماری جان میں جان آئی اور والد صاحب سے نجات ملی۔ ہم ماسٹر صاحب کے پاس چلے گئے اور والد صاحب کو ٹھہر چلے گئے۔ ع

رہیدہ بود بلائے دلی بجز گزشت

ہم نے باہر جاتے ہی ماسٹر صاحب نے آج کے امتحان کا ذکر کیا کہ کس طرح والد صاحب نے ہم سے انگریزی اخبار پڑھوانا چاہا اور کس طرح اُردو پڑھوار ہے تھے اور اسکے بعد کل کا سبق سنانے بیٹھ گئے، ماسٹر صاحب نے کہا۔ ”ہاں کل کا سبق سناؤ۔“ ع رات گزری نور کا ترکا ہوا،

ہم نے کہا ع ”رات گزری نور کا ترکا ہوا۔“

ماسٹر صاحب نے پڑھا ع ہو شیارا سکول کا لڑکا ہوا۔

ہم نے آواز ملا کر پڑھا ع ہو شیارا سکول کا لڑکا ہوا

چونکہ کل کا سبق ہم کو یاد تھا لہذا ہم کو نیا سبق دیا گیا اور پھر

انگریزی کا سبق شروع ہوا۔ انگریزی کے بعد حساب اسی طرح سکھایا گیا

کہ ہمارے ہاتھ میں نیبل تھی اور سارا ہاتھ معہ نیبل کے ماسٹر صاحب کے ہاتھ میں تھا اور سلیٹ پر ننگو تک کی گنتی لکھی جا رہی تھی۔ گنتی ختم ہونے کے بعد ہی ہم نے ماسٹر صاحب سے کہا ”اچھا اب جائیے۔“

ماسٹر صاحب نے کہا ”ابھی نہیں ہی منٹ ہوسے ہیں اور پرمو۔“ ہم کتا میں چھوڑ کر ماسٹر صاحب کی گردن میں لٹک گئے۔ آپ بڑے اچھے ہیں اب چھٹی دیر تیجی پھر ہم آپ کو پیسہ دینگے۔“

ماسٹر صاحب نے کہا۔ ”آج کتنے پیسے ہیں۔“

ہم نے جیب سے پیسے نکالتے ہوئے کہا۔ ”آج صرف تین ہیں ایک قرض رہا اگر اب چھٹی دیر تیجی۔ یہ کہہ کر وہم پھر ماسٹر صاحب کی گردن میں لٹک گئے اور انکی موٹھیں مڑنے لگی۔

ماسٹر صاحب نے پیسے جیب میں رکھتے ہوئے کہا۔ ”اچھا جاؤ۔“ اور خود بھی جانے کے لیے اُسٹھی تھے کہ آواز آئی

”ماسٹر صاحب ذرا ٹھہریے گا۔“

والد صاحب اور پرکی کھڑکی سے جھانک رہے تھے ماسٹر صاحب ان کو دیکھ کر ٹھہر گئے اور والد صاحب نے کوٹھے کے اوپر سے اُنکر ماسٹر صاحب کو

پانچ روپیہ کا ایک نوٹ دیتے ہوئے کہا۔ ”اب آپ کل سے زحمت کھینچ لیں، ہم کو ان ماسٹر صاحب کی جدائی کا تو چنداں افسوس نہیں ہوا۔ مگر تین ہی چار دن کے بعد ایک دیو زاد ماسٹر صاحب ہم کو پڑھانے کے لیے مقرر کر دیے گئے جن سے والد صاحب اور والدہ صاحبہ دونوں محض اس لیے خوش تھیں کہ وہ نوکر تو تھے دو گھنٹہ کے لیے مگر ہم کو گھنٹا کرتے تھے تین سو اتین گھنٹہ تک اور وہ بھی خالی ہاتھ نہیں بلکہ تہی کی دے بہر حال ان کی ان جفا کاریوں کا یہ نتیجہ ضرور ہوا کہ ہم چائے کی پیالی کے کٹے کو ”پی“ اور سروتے کو ”آر“ کہنے لگے۔



# ایڈیٹر

اس سے قبل کہ میں اس جنس کے متعلق کچھ عرض کروں ضرورت اس کی ہے کہ میں خود اپنی پوزیشن بھی واضح کر دوں کہ خود میں بھی ایڈیٹر رہا ہوں۔ ایڈیٹروں اور چوکنک ایڈیٹری کرنے کے بعد ایک آدمی دوسرے متنازع کے لیے بیکار ہو جاتا ہے اور دنیا میں رہ کر سولے ایڈیٹری کرنے کے اور کچھ نہیں کر سکتا، لہذا بظاہر تو یہی امید ہے کہ آئندہ بھی ایڈیٹر ہی رہنا پڑے گا۔ ایسی صورت میں دوسرے ایڈیٹر صاحبان کو اس ضمن پر ناک بھوں چڑھانے کی زحمت نہ اٹھانا چاہیے بلکہ یہی سمجھنا چاہیے کہ ایک گھر کا بھیدی لٹکا ڈھا رہا ہے

بہ حیثیت ایک ایڈیٹر کے یہ خاکسار ایڈیٹر ان ملک و ملت کے متعلق جس رٹے پر ہو بچا ہے وہ یہ ہے کہ ایڈیٹر دراصل اس حیوان ناطق کو

کہتے ہیں جس پر آسانی کے ساتھ حیوان مطلق کا شبہ ہو سکے بلکہ بعض اوقات  
 تو وہ نہ حیوان نامق معلوم ہوتا ہے نہ حیوان مطلق۔ البتہ اسکو ایک ایسی  
 مشین سمجھا جا سکتا ہے جو میز سے ٹکا کر گڑسی پر رکھ دی گئی ہو اور جس میں  
 کچھ اس قسم کی کوک بھردی گئی ہو کہ بس لکھتا رہے۔ اور جس طرح ایک  
 مشین کو اس کی فکر نہیں ہوتی کہ اُس کے کس حصہ پر گروٹری ہے اور وہ  
 کتنا کام کر چکی ہے، اسی طرح یہ مشین بھی اس سے قطعاً خالی الذہن  
 رہتی ہے کہ اسکی کیا گت بنی ہوئی ہے، کپڑے میلے ہیں یا بچلے، خط  
 بڑھا ہوا ہے یا نہیں، جلد پر کس حد تک نیل جم چکا ہے اور صورت سے  
 انسانیت کس قدر غیر متعلق ہو چکی ہے، بس اسکو تو اسی سے کام ہے  
 کہ لکھے اور لکھے جائے اور اس وقت تک لکھنے سے باز نہ آئے جب تک  
 کہ اجزاء لکھنے والے کا تب حیح نہ اُٹھیں کہ لبتاب قلم کو روکو۔ آپ کو اگر  
 یقین نہ آتا ہو تو کسی ذمہ دار اخبار کے دفتر میں جا کر دن کو بیارات کو یہ  
 یہ تماشہ دیکھ سکتے ہیں کہ ایڈیٹر صاحبان آپ کو کہی برنگے ہوئے ملیں گے  
 اور اگر وہ واقعی ایڈیٹر ہیں تو ان کی صورت سے آپ کو یہی اندازہ ہوگا  
 کہ کوئی جس دام کا قیدی بٹھا ہوا چکی میں رہا ہے۔

اس خاکسار کو سب سے پہلے جن ایڈیٹر صاحب سے واسطہ پڑا وہ اُستاد می سید جالب بلوی مرحوم و مغفور تھے جو روزنامہ ”ہمد“ لکھنؤ کے چیف ایڈیٹر تھے اور یہ خاکسار پچھلیت ایک کن ادارہ کے صحافت کے اُس با و آدم کے پاس اخبار نویسی کا قاعدہ بغدادی پڑھنے کو بٹھایا گیا تھا۔ سید جالب مرحوم کو اردو صحافت میں جو درجہ حاصل تھا وہ کسی سے پوشیدہ نہیں مگر اسکے ساتھ ساتھ ذرا اس نگر محترم کی وضع قطع بھی ملاحظہ فرمائیے کہ کیا تھی۔ آپ کے سر پر انگریزی بال تھے جو کبھی محتاج شام نہیں ہوے اور ہمیشہ بے ترتیبی کے ساتھ بکھرے ہوتے تھے۔ ان بکھرے ہوئے بالوں پر ترکی ٹوپی بھی اس طرح زیب سر کی جاتی تھی کہ بال ہر طرف سے نکلے ہوئے ہیں اور ٹوپی بھی متعدد جگہ سے بچھنی ہوتی سر پر رکھی ہوتی ہے۔ پھندا آگے لٹک رہا ہے اور پھندنے کے آگے سفید بالوں کا ایک آدھ گچھا موجود ہے۔ شہروانی کا یہ حال کہ اول تو نصف کے قریب بٹن لگائے ہی نہ جاتے تھے، اور جو لگائے جاتے تھے وہ اس طرح کہ بٹن کا پیر اوپر کے کاج میں لگا دیا تو اوپر کا بٹن مجبوراً نیچے کے کاج میں لگانا پڑتا تھا اور

عموماً نیچے کے بٹن اس طرح کھلے رہتے تھے کہ وہ شیردانی ہمیشہ پر پھیلنا  
 لڑتی تھی، پاجامہ کا کون سا پائینچہ اونچا ہے اور کون سا نیچا، اس کی  
 کبھی آپ کو خبر نہ ہوتی تھی۔ البتہ ازار بند کو اکثر ٹٹکنے سے رد کا جاتا تھا  
 حد تو یہ ہے کہ جب سید جالب صاحب ہمد سے متعفی ہوئے اور  
 ان کی رخصتی پارٹی کے موقع پر گروپ لینے کا انتظام کیا گیا تو آپ نے  
 لباس کی طرف غیر معمولی توجہ فرما کر ڈراٹوئی بھی ٹھیک سے پہن لی تھی  
 اور شیردانی کے بٹن بھی آج پہلی مرتبہ باقاعدہ لگے ہوئے تھے لیکن  
 جوڑے کی دو ڈریاں آج بھی کھلی ہوئی تھیں۔ قاضی حامد صاحب سب ایڈیٹر  
 نے فرمایا کہ ”میر صاحب جوڑے کی دو ڈریاں کھلی ہوئی ہیں“ اس خاکسار  
 نے کہا ” حاجتِ مشاطہ نیت“ اور جالب صاحب کے خلفِ شینے  
 بغیر سوچے سمجھے اس مصرعہ کو مکمل کر دیا کہ ”روسے دل آرام را“ خیز  
 یہ تو یاب بیٹے کا باہمی مذاق تھا، ہم سے کیا مطلب؟ مگر مطلب کہنے کا  
 یہ ہے کہ سید جالب صاحب چونکہ صحیح معنوں میں ایڈیٹر تھے لہذا یہ تھی  
 انکی ہیئت جو ہم نے عرض کی۔

(اس سے ہمارا مقصد یہ نہیں ہے کہ تمام ایڈیٹر ایسے ہی ہونے ہیں

یا جو کوئی بھی ایڈیٹری کرنے چلے اسکو ایسا ہی ہو جانا چاہیے۔ جی نہیں بلکہ ہم نے اگر ایک طرف اس قسم کے ”ہم تن ایڈیٹر“ دیکھے ہیں تو ایسے ایڈیٹر صاحبان بھی ہماری نظروں سے گزرے ہیں جو بوٹ سوٹ سے لیس ہوں اور جن کے قریب سے گزر جانے والا انسان ایک ہفتہ تک بوڈر سے ہکتا رہے لیکن ہم یہ سمجھنے سے ضرور قاصر ہیں کہ یہ حضرات ایڈیٹری کے فرائض کی تکمیل کے ساتھ ساتھ اپنے بتاؤ سنگار کی تکمیل کے لیے کہاں سے وقت نکالتے ہیں اس لیے کہ وہ ایڈیٹر جو واقعی ایڈیٹر ہیں اور کسی واقعی اجنار کے ایڈیٹر ہیں ان کو تو دراصل اتنی بھی ذہانت نہیں ملتی کہ وہ کسی وقت اپنے انسان ہونے کے متعلق غور کر سکیں، ان کو تو شب و روز اسی کی فکر رہتی ہے کہ کون کون کو ڈاک کے وقت کے اندر کسی نہ کسی طرح مر کھپ کر ڈاک ایڈیشن تیار کرادیں اور رات کو شب فرقت کی طرح آنکھوں ہی آنکھوں میں کاٹ کر داخل ایڈیشن ترتیب دیں۔ اسکے بعد جب ایک آدمہ گھنٹا کے لیے سونے کا موقع ملے تو یہ خواب دکھیں کہ کاپی چھپاؤ میں اور کھانے پینے کی فرصت کے وقت یہ سوچیں کہ آج ہم کو اپنے

ادارتی مقامہ میں بہار ریلیف فنڈ کی قلعی کھولنا ہے اور اپنے مزاحیہ  
 کا لم میں مسٹر چرچل کی خیریت مزاج دریافت کرنا ہے خواہ اس غور  
 و فک کے انہماک میں نوالہ منہ میں جائے یا ناک میں۔ ایسی حالت میں  
 آپ خود ہی بتائیے کہ کسی ایڈیٹر کو سولہ سنگار کرنے اور بن بھن کر کرہی  
 ادارت پر اپنے حُسن جہاں سوز کی نمائش کرنے کا موقع کس طرح  
 مل سکتا ہے۔

واضح رہے کہ بہارا مقصد صرف اُن روزانہ اخبارات سے ہے  
 جو باقاعدہ قسم کے روزانہ اخبارات ہیں اور جن کے دفاتر میں صرف  
 دن کو چیل پہل رہتی ہے بلکہ رات کو بھی ”رجگکا“ ہوتا ہو۔ اور جن کے  
 ارباب حل و عقد کو شب و روز اسی قسم کے تاروں کا انتظار رہتا ہو  
 کہ کہاں گولی چلی، کس جگہ آسمان ٹوٹ پڑا۔ کون سا مشہور آدمی مرا۔  
 کہاں ریل لڑھی اور دنیا کے کس حصہ میں قیامت آگئی۔

اس قسم کے خالص ایڈیٹروں کے علاوہ آپ کے ہندوستان  
 میں سیکڑوں قسم کے اور ایڈیٹر بھی پائے جاتے ہیں اور ان ایڈیٹروں  
 کے لیے یہ کوئی ضروری بات نہیں کہ وہ بھی انسانیت سے اسی طرح

بیزار ہوں جس طرح سچ مچ کے ایڈیٹر ہوا کرتے ہیں بلکہ وہ - حیثیت سے مکمل انسان بلکہ اکثر علما ہوا کرتے ہیں اور بعض جینے کے لیے اپنے نام کے آگے ایڈیٹر بڑھا لیتے ہیں۔ اس قسم کے ایڈیٹروں کی تعداد آپ کو ہندوستان کی مردم شماری سے ملتی جلتی ملے گی اور اگر آپ اس سلسلہ میں تحقیقات کریں گے تو آپ کو معلوم ہو گا کہ بہت سے حضرات تو محض اس لیے ایڈیٹر بن گئے کہ انھوں نے انٹرنیشنل کے امتحان میں فیل ہو کر ڈیپٹی کلکٹر ہی سے لے کر ریلوے کی ٹکٹ چیکری تک کے لیے، اور میونسپل بورڈ کی کلرکی سے لیکر پولیس کی کانسٹیبلی تک کے لیے جب تمام کوششیں کر لیں اور ہر کوشش میں جھکاؤ دیکھا تو مجبوراً صرف اسی طرف توجہ ہونا پڑا کہ یا تو نیماطی کی دوکان چھو لیں ورنہ کوئی اخبار نکال دیں اور چونکہ اخبار کا ایڈیٹر بننا بساطی بننے سے اعزاز کی بات تھی لہذا وہ ایڈیٹر بن گئے ہیں اور ایک ایسا ہفتہ وار اخبار جاری کر دیا ہے جو کسی سماجی رسالہ کا لطف دے۔ کسی ایڈیٹر سے اس کی ایڈیٹری کا سبب پوچھیے تو وہ صاف صاف ہی بتا دے گا کہ ایڈیٹروں کے پاس دعوتوں کے کارڈ بہت آتے ہیں۔ کوئی ایڈیٹر صاف

محض اس لیے ایڈیٹرز کے ہیں انکو اپنی سمن حاصل کرنے کی قابلیت پر پورا پورا اعتماد تھا لہذا انھوں نے ایک ”سمن بغرض انفصال مقدمہ“ قسم کا اخبار جاری کر دیا ہے اور اپنے سمنی اغراض و مقاصد کے لیے ایڈیٹر بنے ہوئے ہیں۔ بہت سے ایسے ایڈیٹرز ہیں کہ ان کے اخبار گنہگار کا مقصد صرف یہ ہے کہ تھیٹر اور سینما کے اشتہارات مفت شایع کیا کریں اور صرف پاس حاصل کرنے کے لیے ایڈیٹری کو اپنا پیشہ بنائیں۔ ہم نے اپنے ایک ویرینہ کرم فرما سے جو کسی ٹیلرنگ شاپ کے مالک تھے انکو ایک ماہوار رسالہ کا ایڈیٹر دیکھ کر پوچھا کہ ”ارے تم ایڈیٹر ہو گئے“ اس نے پیار سے نے صاف صاف کہہ دیا کہ ”بھائی اور کیا کرتے؟ اسکا مقصد یہ ہے کہ وہ لوگ ایڈیٹری کی طرف متوجہ ہوتے ہیں جو دنیا میں کچھ اور کر ہی نہیں سکتے، حالانکہ ایک آدھ پرچہ نکالنے کے بعد جب ان کو باحسرت ویاس اس ایڈیٹری کی دوکان کو بھی بند کرنا پڑتا ہے اس وقت معلوم ہوتا ہے کہ ایڈیٹر بننا ٹیلر یا سٹریٹ سے بھی زیادہ خطرناک ہوتا ہے۔ بہر حال آپ کے ہندوستان میں صحافت بہ حیثیت فن کے نہ سہی مگر یہ حیثیت پیشہ کے اشار اللہ دن دوئی رات چوگنی

ترقی کر رہی ہے اور بھانت بھانت کے ایڈیٹروں کا ہلکا ہے۔

”لندن آفس“ قسم کے ان اعزازی ایڈیٹروں کو چھوڑ دیکئے جو طراح درجین دکستی در فرنگ کے مصداق دنیا کے ایک گوشہ میں خود ہوتے ہیں اور دوسرے گوشہ میں شائع ہونے والے رسالہ کے سرورق پر ان کا نام نامی اسم گرامی نظر آتا ہے۔ اس لیے کہ اگر اس قسم کے ایڈیٹروں کو بھی آپ نے اپنی فہرست میں شامل کر لیا تو ان فہرست کے اعداد و شمار مردم شماری کے اعداد و شمار سے بھی بڑھ جائیں گے۔ آپ ان ایڈیٹروں سے قطع نظر فرما کر صرف ان ہی ایڈیٹروں کو دیکھیے جو اپنی کرسی ادارت پر ذمہ داری کے ساتھ خود رونق افروز ہیں۔ ان ایڈیٹروں میں خدا جانے آپ کو کس کس قسم کے ایڈیٹر ملیں گے۔ بہر حال ہم کو تو ایسے ہی ایڈیٹر ملنے میں جن سے ملنے کے لیے ہم بڑی عقیدت سے گئے اور ان کے دفتر میں پوچھ کر مصالحت سے دریافت کیا کہ ایڈیٹر صاحب کہاں ہیں تو مصالحت صاحب نے لنگی سے ہاتھ پونچھتے ہوئے فرمایا کہ ”فرمائیے ہی خاکسار ہے۔“ آپ ہی بتائیے کہ ہم کو مصالحت صاحب کے اس جواب پر کونکر

یقین آسکتا تھا، لیکن جب متورد مرتبہ سوال کرنے کے بعد ہم کو یہ یقین دلادیا جائے کہ یہی شخص ایڈیٹر ہے جو بظاہر مصلح سنگ نظر آ رہا ہے تو اس وقت قدرتی طور پر ہمارا دل خود کشتی کرنے کو چاہے گا یا نہیں، مگر تم آپ کو یقین دلاتے ہیں کہ ہم کو اس ہندوستان میں ان مصلح سنگ صاحب سے بھی زیادہ شاندار قسم کے ایڈیٹروں کی توقع ہے۔ اندازہ کو سمیران ہونے کی کوئی وجہ نہ تھی یہ بیچارہ تو صرف اسی قدر کہتا تھا کہ ”خود کوزہ و خود کوزہ گرد و خود گل کوزہ“ کے زریں اسول پیل کر خود ہی لکھتا تھا، اس کے بعد خود ہی خوشنویس کے فرائض انجام دیتا تھا، خود ہی اصلاح سنگی کی خدمت انجام دیتا تھا اور آخر میں خود ہی اپنا ہیڈ ٹریس چلا کر وہ اخبار تیار کر لیتا تھا جو سکو بجائے خوشنویس یا مصلح سنگ کے دنیا کی نظروں میں ایڈیٹر بنائے ہوئے ہے۔


رہ گئے اس قسم کے ایڈیٹر جن کی وجہ سے قانون مطابیح روز بروز سخت ہوتا جاتا ہے اور جن کے لیے جیل کا دروازہ ہمیشہ کٹا رہ رہتا ہے، وہ ذرا کم پائے جاتے ہیں۔ اور یہ واقعہ بھی ہے کہ اگر

ایڈیٹری کر کے جیل ہی جانا ہے تو ایڈیٹری کے بجائے پوری کہیں نہ کرے جس سے کم سے کم جیل جانے کا معاوضہ قبول جاتا ہے، یہ کیا کہ ملک و قوم کا تمام درد سمیٹ کر اپنے دل میں رکھ لیا اور اس درد کا اظہار اپنے اخبار میں اس طرح کیا کہ

## دھرے گئے دل خانہ خراب کے بدلے

ایڈیٹری اس لئے کرنا کہ جیل میں چکی چلانا پڑے یا ضمانت میں باپ دادا کی کٹائی سے لے کر بیوی کا جہیز تک نیلام چڑھ جائے۔ ہمارے خیال میں ایڈیٹری کرنا تو نہیں شامت بلانا ہے۔ اور یقیناً اس حیثیت سے وہ لوگ فرسے میں ہیں جو اس طرح اپنی جان کھپانے کے بجائے ”ایڈیٹری کا نارتنگاؤں کی رائے سے متفق ہونا ضروری نہیں“ کے اصول پر چل کر بس اس قسم کے مضامین سے اپنا اخبار بھر دیتے ہیں کہ سمن بند نہ ہوں اور اتنے سمن ہر شاعت کے لئے مل جایا کریں کہ بال بچے بھوکے نہ رہیں، یہ نہیں کہ اخبار کی وجہ سے اپنی زندگی

مستقل عذاب بنالی جائے۔ یقین نہ آتا ہو تو دھر مپال صاحب گپتا  
 سے پوچھ لیجیے کہ وہ کتنے دنوں سے پوری نیند سونے کے لیے  
 ترس رہے ہیں۔



# سَلَامٌ عَلَيْكُمْ


وعلیکم السلام

یاد ایامیکہ اسلام علیکم، مسلمانوں کا شرعی سلام تھا۔ لیکن اب تو سبھی  
 اسکا وجود و صورتیں بگاڑے۔ علیگڑھ کالج میں، مسجدوں میں اور ہسپتالوں  
 کے یہاں خدا جانے دنیا کے اسلام کے مکرزہ عرب میں اسلام علیکم کا کیا  
 حال ہے۔ لیکن اگر ہندوستان میں علیگڑھ کالج کو چھوڑ کر مسجدوں کے  
 علاوہ اور جگہوں کو نظر انداز کر دینے کے بعد آپ اسلام علیکم کو کہیں  
 تلاش کریں تو آپ کی جستجو بے کام رہے گی۔ خدا بھلا کرے سر سید علیہ الرحمہ کا  
 کہ انھوں نے علیگڑھ کالج کی بنیاد اسلام علیکم پر رکھی تھی اور آج اگر  
 کہیں اس اسلامی سلام کا دورہ دہرہ ہے تو علیگڑھ کالج میں۔ یہ اور  
 بات ہے کہ علیگڑھ کالج میں کثرت استعمال سے اسلام علیکم گرجانے لگتے  
 ”سہاما ایکم“ ہو گیا۔ لیکن اگر آپ اسکے جواب میں ”وعلیکم السلام“ کو

ڈھونڈھنا چاہیں تو علیگڑھ کالج میں بھی اسکا پتہ نہ چلیگا۔ وہاں تو بس  
 ”سامالیکم“ ہے کہ سلام بھی اسی سے کیا جاتا ہے اور جواب بھی اسی سے  
 دیا جاتا ہے۔ آپ کالج کے کسی گوشے میں چلے جائے آپ کے نزدیک سے  
 آپ کے سامنے سے، آپ کے پیچھے سے، آپ کی نفل سے جتنے طلبہ،  
 ماسٹر، پروفیسر، چپراسی، دھوبنی، تانی، باورچی، پوسٹ مین جو کوئی بھی  
 گزرے گا اس زور سے منہ کھولے بغیر ”سامالیکم“ بھارتیکا کہ اگر آپ جہنی  
 نہیں تو کالی سمجھیں گے اور آپ کا دل چاہے گا کہ ”تو خود سامالیکم“ کہہ دیا  
 لیکن تھوڑی ہی دیر میں اس سامالیکم کی ایسی دھواں ہار بارش ہوگی  
 کہ آپ اس ژالہ باری کے عادی ہو جائیں گے۔ اور لطف یہ ہے کہ اگر  
 آپ ”سامالیکم“ کا تامل نہ دیکھنا چاہیں تو آپ کو بڑا مزہ آئیگا۔ جب آپ  
 دیکھیں گے کہ ہر شخص ایک دوسرے سے ”سامالیکم“ کہتا ہے اور جس  
 زور سے کہنے والا سامالیکم کہتا ہے بالکل اسی آواز میں جواب دینے والا  
 ”سامالیکم“ کہتا ہے گویا اپنے اوپر آئی ہوئی بلا فرادوا پس کر دی یا فٹ بال کو  
 اسی طرف ٹھوکریا کر روانہ کر دیا۔ جدھر سے وہ لڑھک کر آیا تھا ہاتھ اس  
 کہ تھوڑے ہی دنوں میں آپ کے کان اس ”ہنگامہ سامالیکم“ کے ایسے

عادی ہو جائینگے جیسے خاموش فضاؤں میں بھینگر کی آواز کے عادی ہو جاتے ہیں۔ خیر وہ ”سامائیکم“ سہی۔ لیکن شکر ہے کہ علیگڑھ کالج کے ”گڈ مارننگ ڈانوں“ میں اسکا رواج ہے۔ یہ سچ ہے کہ وعلیکم السلام وہاں سے بھی ختم ہو چکا لیکن یہی کیا کم ہے کہ ”سامائیکم“ ابھی تک وہاں موجود ہے، خدا اسکو باقی رکھے۔ مسجدوں کے ذکر کو چھوڑیے۔ اس لیے کہ وہاں ”السلام علیکم“ کیا بہت سی باتیں بفضلہ موجود ہیں یہاں تک کہ وعلیکم السلام وہاں سے غائب نہیں ہوا ہے۔ بلکہ ہمارا تو یہ خیال ہے کہ اگر مسجدیں خراب یا خراستہ نہ ہوتیں اور پانچ وقت کی نماز ادا کرنے کے سلسلے میں گنتی کے چند مسلمان وہاں نہ جاتے ہوتے تو یہ السلام علیکم آج کسی کو یاد بھی نہ ہوتا۔ دن بھر میں کم سے کم پانچ مرتبہ اٹنے کے بعد تو یہ حال ہے کہ مسلمان بجائے یاد رکھنے کے السلام علیکم کو بھولے جاتے ہیں اور اسکی جگہ آداب، تسلیمات، وغیرہ سب کو یاد نہیں لیکن تعجب ہے کہ جو لاہور میں ”السلام علیکم“ علیگڑھ کالج کے ”سامائیکم“ میں ایک ”لام“ کے اضافہ کے بعد اب تک رائج ہے اور وہ بیچارے ابھی تک ”سلامائیکم“ کہتے ہیں۔ بات اصل میں یہ ہے کہ صرف فوراً بنوں ہی کی قوم ایسی نہ گئی ہے جو اپنے کو مسلمان سمجھتے ہیں اور جن کو یہ وہم ہو گیا ہے کہ شاید

مذہب اسلام نام ہے جو لاسے پن کا۔ کہ وہ جتنی حرکتیں کرتے ہیں سب کو  
 شرع اسلام کے عین مطابق سمجھتے ہیں۔ بیچانے نیک ان موعتے ہیں  
 سیدھے سادھے ہوتے ہیں اور سمجھتے ہیں کہ صرف جو لاهوں کے دم سے  
 اسلام کا چراغ روشن ہے خیران کے سمجھنے سے یہ تو ہوتا ہے کہ ”مسیح  
 میں تمہیں مل جاتے ہیں۔ ورنہ کوئی بھی نہ ہوتا۔ اس لیے کہ جس طرح خطابہ اسلام  
 کو اپنا اور صرف اپنا سمجھتے ہیں۔ مسلمان صرف اپنے کو سمجھتے ہیں۔ نماز صرف  
 اپنی سمجھتے ہیں، اسی طرح غیر جو لاسے بھی تو نماز روزے کو جو لاپہن سمجھنے  
 لگے ہیں اور ہاتے نزدیک تو یہی راز ہے۔ ”السلام علیکم“ کے متروک نہ بنکا  
 کہ لوگوں نے اسکو جو لاهوں کا اسلام سمجھ کر چھوڑ دیا ہے۔ اور جو لاسے اپنے  
 تسلانا لیکم“ کہ عادتاً اختیار کیے ہوئے ہیں۔ وہ تو کہیے کہ جو لاهوں میں یہ  
 بات اچھی ہوتی ہے کہ جو عادت پڑ جاتی ہے مشکل سے چھوڑتی ہے ورنہ  
 السلام علیکم صرف مسجدوں اور علیگڈھ کالج میں ہ جاتا۔ علیگڈھ کالج میں  
 ڈھیلانا نے اسی طرح اور سبھی میں ہم کی آواز بن کر لیکن شکر ہے کہ  
 جو لاسے حقہ کی طرح ”ساما لیکم“ کے بھی عادی ہیں۔



# بین جھانسی تک

لکھنؤ سے کانپور اتنا ہی دُور ہے جتنا کانپور سے لکھنؤ اور جھانسی  
 ایکسپرس انکار میانی راستہ گھنٹہ سو اگھنٹہ میں طو کر لیتی ہے۔ لیکن  
 آپ کے ملازم موزی صاحب کو خبانے کبھی یہ توفیق نہ دی کہ جب نہ  
 بھوپال سے ذرا کانپور تک آئیں تو لکھنؤ بھی ہو لیں۔ بھوپال سے چل کر  
 کانپور تک آنے والا اور بغیر لکھنؤ آئے لوٹ جانے والا بالکل ایسا  
 ہی معلوم ہوتا ہے جیسے بمبئی سے لوٹ آنے والے حاجی ہوتے ہیں۔  
 ہم کو ملازم موزی کی یہ حرکت بالکل ملاؤں کی ایسی معلوم ہوئی اور  
 اور ہم نے ذرا غضبناک ہو کر فیصلہ کر لیا۔ کہ اگر بمبئی بھی جانا ہوگا تو چاہے  
 ہم کو صحت ہی کے راستے کیوں نہ جانا پڑے مگر بھوپال کی طرف سے  
 تو نہ جائیں گے۔ چنانچہ یہی ہوا کہ جھانسی جانے کا اتفاق ہوا مگر ہم نے

بھوپال کی طرف مُڑ کر بھی نہ دیکھا، حالانکہ ادھر بھی یہی حال ہے کہ جتنا بھوپال جھانسی سے دُور ہے اتنا ہی جھانسی بھوپال سے فاصلہ ہے۔ البتہ راستہ چھ سات گھنٹہ کا ہے، اگر ہم چاہتے تو ادھر بھی ہو جیتے مگر ہم اگر اہتمام لینا تھا۔ لہذا گئے جھانسی تک اور واپس آ گئے۔

ہم تو جھانسی بھی نہ جانے مگر یہ آپ کے حامد شاہ جہانپوری صاحب جو ہیں اُنھوں نے ہندوستان کے تمام پُرفضا مقامات میں جھانسی کو منتخب کر کے وہیں سکونت اختیار کر لی ہے۔ سکونت تک تو پھر بھی غیر کوئی مدعا لگتا تھا، جی نہیں ملازمت بھی اختیار کر لی ہے۔ لہذا وہ حضرت وہاں اس طرح رہتے سہتے ہیں، گویا رانی جھانسی کے خاص عزیز ہیں۔ اور محض مذاق میں اپنے کو شاہ جہانپوری لکھتے ہیں۔ ان حضرت کو ہم اپنا بڑا بھائی سمجھتے ہیں، حالانکہ ہم دونوں کا بچپن بھوپال میں جہاں اب ملازموزی صاحب کا دولت خانہ ہے، اس طرح گزرا ہے کہ ہم دونوں آپس میں نہایت محبت سے کھیلتے تھے، اور کھیلتے کھیلتے ایک دوسرے کا مُنہ لُج لیا کرتے تھے اور پھر دونوں مل کر ایک گاؤں تیکو کوچامیاں کی شیروانی پہن کر بگڑسی بانڈھ کر بالکل چچامیاں بنا کر ٹھانیتے

تھے۔ تاکہ باہر سے آنے والے اس کا بیکہ کہ نہایت ادب سے سلام کریں لیکن اکثر خود اصرار چھاپیاں کو بھی اپنے مجسمہ کی سلامی اتارنا چاہتی تھی اُس وقت تو خیر بڑائی چھوڑانی کا خیال نہ تھا لیکن اب چونکہ ہم ان سے دو سال عمر میں ”برادر عزیز“ ہیں۔ لہذا وہ ہم کو شرکت بھائی کہتے ہیں اور چونکہ وہ ہم سے دو تین سال عمر میں ”برادر شرم“ ہیں۔ لہذا ہم ان کو حامد بھائی کہتے ہیں۔ اب سوال یہ ہے کہ ہم غلطی پر ہیں یا وہ۔ اس کا فیصلہ وہ حضرات بھی کر سکتے ہیں جو کسی کے ”برادر عزیز“ ہیں۔ اور وہ حضرات بھی کر سکتے ہیں جن کو خدا نے ”بھائی“ صاحب قبلہ بتایا ہے۔ ظاہر ہے کہ ہم کو حامد بھائی کہنا ہی چاہیے تھا۔ لیکن انکا شرکت بھائی کہنا فورا غور طلب ہے۔ از روے قاعدہ تو ہم شرکت کہلانے سے زیادہ کے مستحق نہیں ہیں۔ لیکن اگر وہ بھائی بھی کہتے ہیں تو اس میں ہمارا کیا نقصان۔ ان ہی کو لوگ کہیں گے کہ ”بڑا شریعت آدمی ہے“ ہاں تو وہ ہمارے حامد بھائی مع بھائی صاحبہ کے جن کو ہم نے اس سفر کی تقریب میں ”انیس نامہ“ کے مغز خطاب سے سرفراز فرمایا ہے، اسی جھانسی جس رہتے ہیں جس کا ذکر ہم کر رہے ہیں۔ اتفاق سے انیس حامد بھی

شاہجہاں پوری ہیں لیکن وہ بیچاری چونکہ شاعرہ نہیں ہیں لہذا انکو اس وقت تک ہندوستان میں سولے حامد بھائی کے اور کوئی نہیں جانتا حامد بھائی کا شاہجہاں پوری ہونا اور نہ ہونا سب کیساں ہے۔ لیکن انیس حامد کی وطن پرستی ان کو بھی کبھی کبھی اوجھڑ لاتی ہے اور شاہجہاں پور جانے والے حامد بھائی لکھنؤ کے اسٹیشن پر ہم سے بھی مل لیا کرتے ہیں۔

اگر ہماری سسرال بھی دتیا، گوالیار وغیرہ میں ہوتی تو ہم بھی اسی طرح جھانسی سے گزرا کرتے۔ لیکن ہم کوئی فریاد کے خاندان سے توہیں نہیں کہ پہاڑی ممالک میں سسرال بناتے۔ لہذا ہم تو اس سے محروم ہی رہ گئے۔ لیکن حامد بھائی کا قیام جھانسی اور لکھنؤ سے گزرنا ہمارے سفر جھانسی کی بنیاد بن گیا۔ ایک مرتبہ فرمانے لگے ”جھانسی آؤ“ ہم نے بھی گردن ہلا دی۔ بس انھوں نے اس گردن ہلانے سے اتنا فائدہ اٹھایا کہ جھانسی میں مشاعرہ منعقد کر دیا اور ہائے نام وارنٹ مشاعرہ ~~مستخلص~~ پر کارڈ مشاعرہ بھیج دیا اور لکھنؤ کے یہ مشاعرہ ہمارے لیے ہے اگر نہ آسے تو اچھا نہ ہوگا۔ ہم نے کارڈ اٹھا کر ایسی

جگہ رکھ دیا کہ اگر پھر خود بھی تلاش کرنا چاہتے تو نہ ملتا۔ لیکن جب ہر دوسرے تیسرے دن ایک کارڈ آنا شروع ہو گیا تو ہم نے غور کیا کہ کہیں قیامت کی طرح ہمارا جھانسی جانا بھی برقعہ نہیں ہے۔ اور بعد میں یہی نتیجہ نکلا کہ قیامت برحق ہو یا نہ ہو لیکن جھانسی جانا ضرور برحق ہے۔ لہذا ہم نے لکھ دیا کہ آئیں گے، حالانکہ دفتر سے نہ تو رخصت مل سکتی تھی نہ ہم رخصت لینا چاہتے تھے لیکن بعد میں رخصت ملی بھی اور ہم نے رخصت لی بھی اور جھانسی روانہ ہونے کے لیے گھر سے چل کھڑے ہوئے۔ ہمارے ہم سفر ہم کو ملا کر چار تھے، یعنی ایک ہم خود ایک ہمارے دوست اور حامد بھائی کے شاگرد رشید عبدالجبار صاحب کمال ایک لکھنؤ کے مشہور رسالہ ”خضر راہ“ کے ایڈیٹر جناب حامد ندوی۔ اور ایک ان حامد ندوی صاحب کے بھائی کی بیٹی خالہ زاد برادر عزیز جن کا اسم مبارک ہم کو راستہ بھر بتایا گیا مگر ہم یا وہ نہ رکھ سکے۔ ہم چاروں ایک جگہ جمع ہو کر بیٹھے کی شکل میں چلے اور چونکہ چار تھے لہذا ریلوے اسٹیشن بھی چار باغ قسمت سے ملا جہاں سے جھانسی اکسپرس ہر روز رات کو سوا گیارہ بجے چھوٹا کرتی ہے اور چونکہ وہ لائیں سے چھوٹی ہے لہذا مسافر جب

چاہتے ہیں اپنا بوریا بندھنا لیکر اس میں الینان سے آئیٹھتے ہیں یہاں تک کہ عین وقت پر ہماری طرح پہنچنے والے مسافر بڑھ کر کے پاخانہ تک میں بھرے ہوئے آدمیوں کو دیکھ کر گھبرا جاتے ہیں اور انجن سے لیکر گارڈ کے ڈب تک اور گارڈ کے ڈب سے لیکر انجن تک دوڑنا شروع کرتے ہیں۔ اگر کسی ڈبے میں داخل ہونے کا ارادہ کرتے ہیں تو فوراً اس ڈبے کے مسافر ”گو بیگ“ کا نعرہ لگاتے ہیں بلکہ دھکادیکر دروازہ بھی بند کر دیتے ہیں۔ اسی کوشش میں گاڑی کی روانگی کا وقت آ جاتا ہے اور مسافر جس درجہ میں چاہتے ہیں بیٹھ جاتے ہیں۔ یہی حال بالکل ہمارا ہوا کہ جب ہم نے اپنے رفقاء سفر کے پلیٹ فارم پر پہنچے تو ہر ڈبے میں جلیا نوالہ باغ کا منظر تھا، ہم نے اور ہمارے ہم درجن رفقاء سفر نے ہر طرح جگہ حاصل کرنے کی کوشش کی لیکن جب گارڈ نے بھی اپنے ڈبے میں جگہ دینے سے انکار کر دیا تو مجسوراً ہم سب نے ٹکٹ بدلوانے کی ٹھہرائی اور یہ سمجھا کہ ٹکٹ کلکٹ خود ٹکٹ بدل دیگا۔ ایک شریفوں والے ڈبے میں نہایت اعزاز کے ساتھ بیٹھ گئے۔ گاڑی چلی، ہوا آئی، پسینہ خشک ہوا تو ذرا حواس درست

ہوے اور آنکھیں کھل گئیں، دیکھتے کیا ہیں کہ ایک صاحب تمام مسلمانوں کے ٹکٹ ملاحظہ فرما رہے ہیں اور ہماری طرف دیکھ دیکھ کر مہنتے بھی مانتے ہیں، ہم پہلے تو اس منہسی کے معنی نہ سمجھے لیکن جہان کا بسم سہاں ہو گیا تو ہم نے اپنے چہرے پر ہاتھ پھیر کے دیکھا کہ کون سی منہنتے والی چیز لگی ہے، گردہاں حسب معمول ناک، کان، آنکھیں، چشمہ، مونچھیں وغیرہ تھیں، ہم سمجھے کہ شاید ناک وغیرہ پر سیاہی لگی ہوگی لہذا امینڈ بیگ سے امینڈ نکال کر منہ دیکھا تو کچھ بھی نہ تھا، ہم بالکل ویسے ہی تھے جیسے ہمیشہ ہوتے ہیں، گردہاں ناک منہس رہے تھے، اور اب تو ہم کو انکی منہسی پر غصہ بھی آرہا تھا، لیکن اس سے پہلے کہ ہم ان پر غصہ اُتاریں وہ ہماری طرف بڑھے اور منہس فرمایا:-

”السلام علیکم شوکت صاحب۔“

ہم نے بھی بظاہر خوش اخلاق بن کر جواب دیا ”وعلیکم السلام“ مگر ہم کو حیرت تھی کہ یہ حضرت ہیں کون؟ لاکھ لاکھ کوشش کی کہ ان کو پہچان لیں مگر نہ پہچان سکے، ہم جو حیرت ہی تھے کہ انہوں نے پھر فرمایا ”کیسے مزاج شریف“ ہم نے جواب دیا ”والحمد للہ“ مگر آپ کا اسم گرامی“ کہنے لگے

”اجی بس کرو میں سمجھے۔ آپ مجھ سے ناواقف ہیں مگر میں نے  
 آپ کو الہ آباد کے مشاعرے میں اور رسالہ ”ادیب“ کے عید نمبر  
 میں دیکھا ہے۔ آپ ایسی چیز نہیں ہیں کہ آپ کو کوئی نہ جانے، یہ تو  
 ہم ہی لوگ ہیں کہ خود بھی اپنے کو نہیں جانتے۔ یہ ہماری خوش قسمتی ہے  
 کہ آپ کے پاس کچھ دیر بیٹھنے کا موقع ملا، آپ کہاں تشریف لے جا رہے ہیں۔“  
 میں۔ ”کانپور کے آگے جھانسی جاؤنگا جہاں جا رہا ہوں۔“  
 کرو میں۔ ”بہت مناسب تو کانپور تک میرا بھی ساتھ ہے جھانسی تو  
 آپ صبح پہنچیں گے۔“

میں۔ حضرت خوش قسمتی تو یہ ہماری ہے اس لیے کہ ہم کو اپنے ٹکٹ  
 بدلوانا تھے، اب آپ بدل دیجیے۔“

کرو میں۔ ”اجی چھوڑیے اس قصہ کو اس قسمتی وقت کو یوں ضائع نہ  
 فرمائیے، ٹکٹ بدلے ہوئے سمجھیے۔“

میں۔ ”ہمارے سمجھنے سے کیا ہوتا ہے آپ اور آپ کے حکمہ دارے جب  
 سمجھیں تو ایک بات بھی ہے۔“

کرو میں۔ ”شکرت بھارتی کے لیے سب کو یہی سمجھنا پڑ گیا۔ اب اطمینان

رکھیے ہم ذمہ دار ہیں۔“

میں نے اُن کا شکریہ ادا کیا اور اب ذرا جان میں جان آئی بلکہ خوشی ہوئی کہ وام بھی بچے، دیکھیے اگر راج ہم اتفاق سے شوکت تھانوی نہ ہوتے تو وام بھی دینا پڑتے، اور جرمانہ بھی اسکے علاوہ خواہ مخواہ جھگڑا ہوتا اب یہ ہوا کہ اُن حضرت سے مُرططت باتیں کرتے ہوئے فرے سے چلے گئے۔ اُنہوں نے ایک مرتبہ کچھ سنانے کی فرمائش کی، جسکے ہم نے ٹال دیا مگر جب اُنہوں نے دوسری مرتبہ اصرار کیا تو ہم کو اُن کا احسان یاد آ گیا اور ہم نے اُن کو کچھ سنا دیا جسکو اُن کے علاوہ ہمارے درجہ کے تمام اُردو داں، ہندی داں، انگریزی داں بلکہ اُن لوگوں نے بھی جو کچھ ”داں“ نہ تھے نہایت غور سے سنا، اور کانپور پہنچے پہنچے ہم اپنے درجہ کے ڈاکٹر اقبال اور رابندرانند سنگھ بن چکے تھے، کانپور کے سٹیشن پر ہمارے محسن کروین صاحب و سب لوگ اتر گئے اور نئے لوگ آ گئے۔ لیکن چونکہ بارہ سے زیادہ پانچ چلے تھے، لہذا ہم نے اپنے ساتھیوں کے سامنے سونے کی بخور پیش کی جو اتفاق منظور ہو گئی، لہذا سب دراز ہو گئے۔ اور دراز ہونے کے

یہ کسی سے جنگ کرنا نہیں پڑی اس لیے کہ حامد ندوی بچا رہے  
 ندوے کے سیدھے سادھے مسلمان ہیں لہذا وہ بیٹھے رہے اور  
 کمال نے پیر لٹکا کر آرام کر سی کی طرح لیٹنا مناسب سمجھا۔ حامد ندوی  
 کے برادر عزیز بچوں کی طرح سمٹ کر لیٹ گئے، اور ہم سرتابا پاڑے  
 آدمیوں کی طرح دراز ہو گئے، یہ کہنا تو غلط ہو گا کہ نیند آئی لیکن یہ بھی  
 صحیح نہیں ہے کہ جاگتے رہے۔ مختصر یہ کہ ”کبھی جاگے کبھی سوئے“،  
 کبھی سوئے کبھی جاگے، اور اسی عالم میں جھانسی پہنچ گئے۔

جھانسی کے اسٹیشن پر دو رہی سے حامد بھائی نظر آئے۔ لہذا  
 گاڑی کے ٹھہرتے ہی ہم سب سے پہلے ان کی طرف بھٹپٹے اور وہ ہماری  
 طرف بیٹانی سے بڑھے مگر مسامتہ کے ساتھ، اس لیے کہ ان کے  
 ایک آدھ شاگرد بھی ساتھ تھے، ہم دونوں کا ایک مقام پر تصادم  
 ہو گیا، جسکو معافقہ کہتے ہیں اس سے قارغ ہو کر ہم تو مسافروں کے  
 اترنے کا تماشہ دیکھنے لگے اور حامد بھائی ہمارے ساتھیوں سے ملتے رہے  
 حامد بھائی کے ساتھ ان کے ایک شاگرد صاحب بھی تھے، جو  
 بعد میں معلوم ہوا کہ جھانسی کے بڑے تاجروں میں ہیں اور شاعر بھی ہیں

ہم صاحبِ رصاحب سے بھی ملے، مگر ہم نے اُن کی کم سخن کا اُسی وقت اندازہ کر لیا، جب وہ ہرات کا جوابِ قسم سے دیتے رہے، مگر اُن کے خلوص کا سکہ بھی اُسی وقت دل پر بیٹھ گیا، ہم سب اسٹیشن سے باہر نئے اور حام بھانی کے ساتھ ساتھ ایک ایسی جگہ پہنچے جہاں سنگ مرمر کی میزوں پر چنٹلمین چار وغیرہ پیتے ہیں۔ حام بھانی نے چار کا انتظام یہیں کیا تھا۔ لہذا اس میں بھی آدھا گھنٹہ سے زیادہ ہی وقت لگا چار کے بعد ہم لوگ ایک گاڑی پر بٹھا دیے گئے، اور ہمارا خیر مقدم کرنے والے بائیسکوں پر سوار ہو گئے۔ گاڑی کے چلنے سے پہلے ہم نے گھڑی نہیں دیکھی تھی، اس لیے صحیح طور پر نہیں بتا سکتے کہ کب ہم لوگ حام بھانی کے مکان پر پہنچے لیکن اندازاً بتا سکتے ہیں کہ سفر بھی معمولی نہ تھا، اسٹیشن سے حام بھانی کا مکان کافی دُور ہے لیکن اس میں اُن کے مکان کا تصور نہیں ہے وہ بیچارہ تو آبادی شروع ہوتے ہی سب سے پہلے ہم کو مل گیا، لیکن خود آبادی اتنے فاصلہ پہ ہے کہ ایک دوسرا اسٹیشن بننا چاہیے تھا۔ اسٹیشن سے مکان تک سڑک کے ہر دو جانب ایسے ایسے نشیب و فراز تھے کہ نشیب ہو تو

خندق سے کم نہیں اور فراز ہے تو پہاڑ کے برابر بس یہ سمجھیے کہ ان ہی  
 نشیب و فراز سے جھانسی بھرا پڑا ہے۔ بلکہ شاید جھانسی کے لغوی معنی  
 نشیب و فراز کے ہیں۔ ہم نے تو تمام راستہ بس پتھر کے چھوٹے بڑے  
 ٹکڑے، پھار، ٹیلے، اور پہاڑ دیکھیے۔ خود حامد بھائی کے مکان پر  
 پہنچ کر یہ معلوم ہوتا تھا کہ اب جگہ جگہ کچھ کمرے کو بہوش کر دیں گی  
 اور اس ٹبلہ کو جس پر حامد کہہ واقع ہے جلا کر راکھ کر دیں گی۔ اس وقت  
 ہمارا دل سپاہتا تھا کہ طور کے متعلق شاعروں نے جتنے شعرا بھک  
 کیے ہیں سب پڑھ ڈالیں، لیکن مکان میں داخل ہو کر اس کرسی پر  
 بیٹھیے، اس میٹھی پر پیر رکھیے۔ اس کھونٹی پر شیر وانی ٹانگی کے حلقے  
 نے ہمارے خیالات کو منتشر کر دیا جس کمرے میں ہم بیٹھے تھے وہ صبح  
 آٹھ ہی بجے سے اتنا گرم تھا جتنے لکھنؤ کے کمرے، بارہ بجے گرم ہوتے  
 ہیں۔ اور نو بجے سے ایسی گوجھتا شروع ہوتی جیسی لکھنؤ میں سنی اور  
 جون کے وسط میں بھی نہیں چلتی۔ اس ”لو“ کے متعلق ہم کو حامد بھائی  
 اور ان کے دوستوں، شاگردوں اور بھائیوں نے ڈراما شروع کیا  
 کہ یہ گوبڑی خطرناک ہوتی ہے اسکا مارا ہوا سانس بھی نہیں لیتا،

اور جس کو یہ آگ لگ جاتی ہے پھر زندہ نہیں چھوڑتی وغیرہ وغیرہ۔  
 مختصر یہ کہ ہم کو اتنا خوف زدہ کر دیا کہ ہم کلمہ پڑھنے لگے اور ہوا کی سرسراہٹ  
 پر ہم کو اپنے متعلق ہی شبہ ہونے لگا کہ ہم پر دیس میں آکر مروج ہو گئے  
 دیکھتے ہی کہاں کھینچ کر لانی تھی۔ لیکن خدا کا شکر ہے کہ ہم اور ہمارے  
 ساتھی سب بخیریت رہے اتنا ضرور ہوا کہ دن بھر کی شدید گرمی  
 ہم سب تقریباً نصف ضرور گھٹل گئے کہوں گے۔ خدا کی پناہ گزری ہوتی ہے  
 کہ جہنم ہوتا ہے۔ اگر واقعی جہنم جہانسی سے بھی زیادہ گرم مقام ہے  
 تو یقیناً ناقابل برواشت ہے وہ لوگ جہنم کو ناشائستہ سمجھتے ہیں  
 ایک مرتبہ جہانسی ہوا کہیں شاید ان کو بھی ہماری طرح گناہوں سے  
 توبہ کرنا پڑے گی۔ معلوم نہیں یہ جہانسی کسے بنے والے خدا کے بندے  
 کس طرح زندگی بسر کرتے ہیں ہم ہوتے تو اب تک سچا اور پتھروں کے  
 یا تو پتھر ہو جاتے یا جہنم کے دار و فدا کی جگہ کے لیے اس حوالہ سے عرضی  
 سمجھتے کہ ”ہم جہانسی میں رہ چکے ہیں“ یعنی ملاحظہ فرمائیے کہ تھوڑی  
 ہی دیر میں جب ہم کہ یہ نقیبن ہو گیا کہ اب ہم گرمی کی شدت سے بجائے  
 شوکت تھانوی کے ایک شعلہ حوالہ بن جائیں گے تو ہم نے نہایت

سرد پانی سے غسل کیا، طبیعت ذرا بشاش ہوئی۔ لیکن پھر وہی کیفیت شروع ہو گئی اور شام تک یہی عالم رہا۔ غضبِ اکابر کا منجھنا ہی میں رات کو بارہ ایک بجے بھی ”ٹو“ چلتی ہے۔ دوپہر کا ٹوکھنا ہی کیا، ہم نے چاہا تھا کہ رات کے جاگے ہوئے ہیں لاؤ ڈراون میں سولیں لیکن چارپائی پر یہی حال تھا کہ۔

”جو بیل اٹھنا تھا یہ پہلو تو وہ پہلو بدلتے تھے“

کچھ تو اس جہنمی گرمی نے لطفِ سفر کو بھون دیا، اور کچھ انہیں حامد کی علالت سے بے لطفی پیدا ہو گئی تھی، بیچاری راج کل اختناق الرحم کے سخت دوروں میں مبتلا ہیں خدا رحم کرے اور صحت کلی عطا فرمائے۔ حالانکہ واقعہ یہ ہے کہ جھانسی کی گرمی انکے لیے سخت مُضر ہے۔ ہم کو تو تعجب ہے کہ وہاں کے مردوں کو اختناق الرحم کے دور کیوں نہیں پڑتے، وہاں تو جو کچھ بھی نہ ہو جائے کم ہے۔ معلوم نہیں کہ جیب حامد بھائی کو جھانسی میں سکونت اختیار کرنا تھی تو انھوں نے شادی کی زحمت کیوں فرمائی یہ بھی کوئی بات ہے کہ پرانی لڑکی کو گھر در سب چھوڑ کر جھانسی میں رکھ چھوڑا ہے اور پھر لطف یہ ہے

کہ ان کی علالت سے آپ پریشان بھی ہوتے ہیں، مگر صاحب یہ  
ہندوستان کی عورتیں چاہے حامد بھانی کی بیوی ہوں یا امانا گاجھیا  
کی بیوی، اپنے شوہر کی ایسی فرمانبردار ہوتی ہیں کہ سبحان اللہ، یہ  
جھانسی کی گرمی ملاحظہ فرمائیے اور پھر وہاں کے باورچی خانوں کی کیفیت  
کا تصور کیجئے۔ اسکے بنا اختناق الرحم کے دوروں کو پیش نظر رکھیے اور  
انہیں حامد کا ہم لوگوں کے لیے کھانا تیار کرنا دیکھیے۔ واللہ روز گئے کھڑے  
ہو جاتے ہیں۔ اگر مرد عورتوں کی بیویاں ہوا کرتے تو چاہے طلاق ہی  
تک کیوں نہ ذہبت پہنچتی لیکن وہ کام نہ ہو سکتا جو انہیں حامد نے کیا  
اور اسکا نتیجہ یہ ہوا کہ فولدہ دورا پڑا۔ ہم اپنے دل میں اپنے کہہ لنت ملامت  
کر رہے تھے کہ یہ سب کچھ ہماری ہی وجہ سے ہوا ہے مگر ہم کو اس کی وقتی  
اطلاع نہ تھی، رنہ ہرگز نہ جاتے، وہ تو کہیے کہ حامد بھانی کے ایک قریبی  
عزیز عشرت صاحب جہ لیکڈھ کے گزبجو بیٹ ہیں اور مسلم یونیورسٹی میں  
رہنے کی وجہ سے کھانا نہایت عمدہ پکانے لگے ہیں اس لیے کہ وہاں تو  
ہر طالب علم بغیر اپنے ہاتھ سے کھانا پکانے زندگی ہی بسر نہیں کر سکتا،  
اگر وہاں کے کھانے پر پڑا رہے تو تھوڑے ہی دنوں میں یا تو ولی اللہ

ہو جائے ورنہ کم از کم ہاتھ کا نرہ بھی غرور بن جائے۔ اگر کوئی فصل ہے تو چھ ہینہ تک دونوں وقت آلو سی آلو ملیں گے، ہاں تو وہ عشرت صاحب کا علیگاہ ہونا ذرا کام آگیا، انھوں نے رات کا کھانا اپنی ”علیگی“ قابلیت سے ایسا پکایا کہ لطف آگیا اور اس وقت ہم نے شکم میر ہو کر کھانا کھایا اول تو احساس پر یہ تکلیف تھی کہ انیس جانے جس طرح بھی ہو سکا ہے اسکو تیار کیا ہے۔ دوسرے ایمان کی بات یہ ہے کہ کھانا بھی ذرا فرے کا تھا، کھانا کھا کر مشاعرہ کی باری تھی اس لیے پانی بھی زیادہ نہیں پیا کہ کہیں پشیمانہ معلوم ہو۔

جھانسی ایسے کنکر ٹیپے پھر ٹیپے مقام میں ذوق شعری پیدا کرنا چھی شہر لانے سے کم نہیں ہے۔ لیکن یہ آپ کے صادق صاحب دہلوی اور جانا شاہ جہانپوری کوئی ایسے ویسے تو ہیں نہیں کہ کوہن کی طرح تیشہ مار کر رہ جاتا انھوں نے یہاں کے پتھروں میں بھی شعریت کی روح پھونک دی ہے اور اللہ ایسا صحیح مذاق پیدا کر دیا ہے کہ ہم تو مشاعرے میں ہاں کے شاعروں کو دیکھتے تھے، جھانسی کے قلعے کو دیکھتے تھے اور خدا کی قدرت کا دل ہی دل میں اعتراف کرتے تھے، یعنی پتھروں کو میرا بنا دینا حضرات دہلی اور لکھنؤ کے

بس میں نہیں ہے وہ تو بس خود جو کچھ ہو گئے ہیں اسی کو عنایت سمجھتے ہیں اور اپنی عزت و آبرو لیے چپکے بیٹھے ہیں، لیکن جھانسی ایسے مقام پر جا کر اردو شاعری کے اس ارتقاء نے ہم کو بہت متاثر کیا اگر کہیں یہ صاوق صاحب ہلوی اور حامد صاحب شاہ جہا پوری کچھ دن اور جھانسی میں رہ گئے تو ہم کو ڈر ہے کہ کہیں جھانسی بھی اردو زبان کی مرکزیت کا دعویٰ دار نہ بن جائے۔ شاعرے میں نہایت عمدہ عمدہ غزلیں سننے میں آئیں اور خدا کا شکر ہے کہ مشاعرہ بھر میں ”بلبل“ کا نام نہیں آیا۔ سامعین کی تعداد بھی کافی تھی اور سب نہایت شوق کے ساتھ ہمہ تن گوش بن کر بیٹھے ہوئے تھے۔ مشاعرہ شروع سے آخر تک نہایت کامیاب ہا لیکن آخر میں ایک ”میڈان میڈی“ شاعر نے اپنے غیر طرح کلام سے ایسا لطف اندوز کیا کہ مشاعرہ کا تمام لطف لوٹ لے گئے۔ اب تک اُن کی آواز دماغ میں گونج رہی ہے اگر وہ ایک دو تین کے بعد جو تھی غزل بھی بغیر کسی فرمائش کے پڑھتے تو شاید ہم کانوں میں اُنکلی لگا کر جھانسی سے جو بھاگے تو لکھنؤ میں آکر دم بھریں۔ معلوم نہیں ان حضرت کا کلام کیا تھا لیکن جس انداز سے وہ گزرنے کو

ہلا کر نغمہ ریزی فرماتے تھے، اُسکے مُسنے کے لیے خاص طور پر ہم نے کان نہیں بنوائے تھے، یہ عام طور پر دیکھا گیا ہے کہ یہ ”غیر طرہی شاعر“ جب بیاض کھول کر بٹھیے جاتے ہیں تو سب تک مشاعرے کے ایک ایک آدمی کو بھگا نہیں لیتے اُس وقت تک دم نہیں لیتے یہی حال اُن بزرگوار کا بھی تھا، ان کا تو شاید یہ دل چاہتا تھا کہ اب تک جتنے شعر کہے ہیں سب مُنادیں، لیکن جب مُسنے والے ایک چوتھائی سے بھی کم رہ گئے تو وہ بھی ”بیانی دار“ کے انداز سے اپنی جگہ پر واپس گئے اور ہم نے ٹوپی اُتار کے سر پر ہاتھ پھیرتے ہوئے زندگی بھر میں پہلی مرتبہ سچے دل سے اٹھ لیتے کہا کرتا تھا ”مردم پر ہم پر جو اکہم نے مشاعرے کے اچھے اچھے شعر جب یاد کرنے کی کوشش کی تو ایک بھی یاد نہ آیا۔“

مشاعرے کے بعد سوائے گھوڑے بیچ کر سونے کے اور کیا کر سکتے تھے حالانکہ تین بجے رات کو سو کر صبح اُٹھنے بجے اُٹھنا ہماری سمجھ میں اب تک نہیں آیا ہے کہ کون سی انسانیت ہے لیکن یہاں انسانیت کا تو سوال ہی نہیں ہے اس لیے کہ یہ مشاعرہ منعقد کرنے والے شاعر کو انسان ہی نہیں سمجھتے یا یہ نہیں چاہتے کہ بیچارہ شاعر انسان بنا رہے

درنہ یہ رات کو مشاعرہ کرنا کیا معنی رکھتا ہے جہاں تک جھانسی کا  
 تعلق ہے وہاں تو رات ہی کو مشاعرہ ہو سکتا ہے، اور مشاعرے ہی پر  
 کیا موقوف ہے، وہاں زندگی کے تمام مشاغل بس رات کے لیے  
 اٹھا رکھے جاتے ہیں اور دن زندگی سے خارج سمجھا جاتا ہے، ہم نے  
 تو وہاں کے باشندوں کا جیتے جی اس عذابِ جہنم میں مبتلا ہونا دیدہ  
 عبرت نگاہ سے دیکھا، اور اس جہنمِ ارضی کو دیکھ کر دوزخ کی تصویر  
 ہماری آنکھوں کے سامنے کھینچ گئی۔ ہاں تو وہاں اگر مشاعرے رات کو  
 ہوتے ہیں تو خیر ایک بات بھی ہے، لیکن دوسرے شہروں میں رات  
 کے مشاعروں کا دستور بچارے شاعروں کی جماعت کو اشرف المخلوقات  
 کے اعزازتِ محروم کر دینے کی ترکیب ہے یا نہیں؟ لیکن یہ صا جان  
 مشاعرہ کان کھول کر سن لیں کہ شاعروں کا طبقہ ایسا نہیں ہے کہ  
 اسکو ان ترکیبوں سے غیر شاعر بنایا جاسکے، یہ تو رات کے مشاعرے  
 ہیں، اگر یہ دستور ہو جائے کہ ٹھیک بارہ بجے جھانسی کے تپتے ہوئے  
 مقام پر مشاعرہ منعقد کر دیا جائے تو بھی شاعر کافی تیار رہیں شریک  
 ہونگے۔ ہم لوگ شاعر میں کرنی دل لگی نہیں ہے۔

مشاعرہ خم کر کے جو ہم سوئے تو اس وقت بیدار ہوے جب سورج  
 کی کرنوں نے تمام بدن میں سوئیاں پیوست کرنا شروع کر دیں اور جامہ بھائی  
 کے شاگرد ملال جو اپنے تخلص کے برعکس ایک متسم فطرت کے نوجوان  
 ہیں اور جن کو میں ہمیشہ شریہ ملال کہا کیا، مجھ کو بیدار کرنے کے لیے آئے  
 ہی تو جاہتا تھا کہ چھتری لگا کر بچھ سوئیں، لیکن ملال کا کیا علاج تھا  
 جو اس مشغل فراہمی سے ”شوکت صاحب، شوکت صاحب“ کی  
 رٹ لگائے ہوئے تھے، کہ اگر شوکت صاحب مر گئے ہوتے تو روح کو  
 جو اب دینا پڑتا، مجبوراً بیدار ہوئے اور ابھی ضروریات سے فارغ بھی  
 نہ ہونے پائے تھے کہ حامد بھائی نے آکر فرمایا کہ صادق صاحب کے یہاں  
 آپ اس وقت مدعو ہیں اور ان کی خواہش ہے کہ آپ آٹھ بجے  
 پہنچ جائیں۔ ہم کو یہ تو اطمینان تھا کہ آٹھ بج ہی چکے ہیں، لیکن  
 صادق صاحب کے خلوص کا تقاضا تھا کہ ہم نے تیار ہونے میں غیر معمولی  
 جلدی کی یہاں تک کہ داڑھی بھی ”وتشنہ شنہ“ رہی اور ہم چائے سے  
 فارغ ہو کر صادق صاحب کے یہاں پہنچ گئے، صادق صاحب  
 یہ چار بے شاعر ہونے سے زیادہ انسان ہیں ہم تو ان کے خلوص کی اس

حد تک قدر کرتے ہیں کہ اگر وہ شاعر بھی نہ ہوتے تو ہم کو ایسے ہی اچھے لگتے جیسے شاعر ہونے اور ہماری دعوت کرنے بعد اچھے لگے، اس زمانہ میں شاعروں کی کمی نہیں ہے لیکن انسان نایاب نہیں اور جو لوگ انسان ہونے کے ساتھ ساتھ شاعر بھی ہیں ان کے متعلق ہماری رائے ہے کہ وہ تو انطی سے دنیا میں بھیج دئے گئے ہیں ورنہ ان کی اصل جگہ تو جنت میں ہے، اسی قسم کے فرشتہ صورت انسانوں میں جناب صادق دہلوی کا بھی شمار ہے۔ بہت ممکن ہے کہ زیادہ ذیل جو ل اور بے تکلفی کے بعد صادق صاحب اتنے اچھے آدمی ثابت نہ ہوتے جس قدر اس مختصر وقت میں ثابت ہوئے لیکن مختصر وقت میں بھی اچھے آدمی ثابت ہونے والے آج کل کیاب ہیں۔ صادق صاحب کے یہاں دعوت کے سلسلہ میں ایک مختصر سی زیم سخن بھی تھی جس میں سینے ایک دوسرے کو اپنا کلام سنایا اور داد کا لین دین بالکل اسی طرح ہوا جس طرح اخبارات میں تبادلہ ہوتا ہے۔ وہ مرثاعہ کے بعد دور طعام تھا اور چونکہ شعر سننا اور بکھولنا بھی ایک قسم کی ورزش ہے لہذا اسکے بعد بھوک کا شدت کے ساتھ عدم ہونا بھی ضروری ہے، ہماری بچی

نہیں آتا کہ مشاعروں میں دعوت کا دستور کمیوں نہیں ہوا اگر مشاعروں میں دعوت بھی ہوا کرے تو یہ کمی بھی پوری ہو جائے اور مشاعرے بھی موجودہ صورت سے زیادہ کامیاب ہوں اس لیے کہ شعرا کی کثیر تعداد شریک ہو کرے۔ بہر حال صادق صاحب کے یہاں کی بزم سخن اس لیے پُر لطف تھی کہ اسکے بعد دعوت کا اہتمام تھا اور دعوت اس لیے پُر کیمت تھی کہ کھانا لذیذ تھا اور بھوک شدید، شکم سیر ہو کر اس طرح کھایا گویا سات فاقوں کے بعد غذا ملی ہے، کھانا کھانے سے پہلے ہی ماسٹر افضل صاحب کا خط آچکا تھا کہ یہ قافلہ صادق صاحب کے یہاں سے واپسی پر پہلی منزل ان کے در و درت کو بنائے۔ لہذا ہم لوگ صادق صاحب کے رخصت ہو کر پہنچ جاتی ہوئی دھوپ میں کانٹوں کو رومال سے بانڈھے ہوئے اس طرح چلے گویا پاپیاء حج کے ارادے سے چلے ہیں۔ معلوم ہوتا تھا کہ ہم کو ایک آتش سیال کے سمندر میں غرق کر دیا گیا ہے اور ہم لوگ اس سمندر کی تہ میں یہ سفر کر رہے ہیں، سڑکوں اور گلیوں سے گزیر کر ماسٹر افضل صاحب کے مکان پر پہنچے، جہاں پہنچے ہی ایک ایک کرسی پر اس طرح درانیہ ہو گئے کہ تہذیب و رانحلاق کا ہوش بھی نہ تھا۔ جب نمس کی ٹٹی سے

جس کو لوگ گھبراہٹ میں ”ٹٹ کی حسی“ کہہ دیا کرتے ہیں۔ خنک ہوا  
 آئی تو ہم سب کو احساس ہوا کہ ہمارے پیر کہہ رہی ہیں اور سر کہہ رہی، ہاسٹر  
 افضل صاحب نے تربوز کا نہایت لطیف شربت منگایا جس کے  
 سُرخ پانی میں تربوز کے چھوٹے چھوٹے ٹکڑے اس طرح پڑے تھے کہ  
 ہماری سمجھ میں پہلی مرتبہ اس شعر کا مطلب آیا۔

خون دل کھانے کو اور لخت جگر مینے کو  
 یہ غذا ملتی ہے جاناں ترے دیوانے کو

ورنہ آج تک ہم اس شعر کا مطلب یہ سمجھتے تھے کہ ”اے جاناں  
 ترے دیوانے کو یہ غذا ملتی ہے کہ وہ خون دل پانی کی جگہ پی لیتا  
 ہے اور اولاد کو کھانے کی جگہ کھا جاتا ہے“ اس لئے کہ ”لخت جگر“  
 ہمارے یہاں اولاد کو کہتے ہیں۔ مگر تربوز کے شربت کو دیکھا بلکہ  
 پی کر ہم سمجھے کہ خون دل اس طرح پایا جاتا ہے جس طرح ہم نے  
 شربت پایا، اور ”لخت جگر“ اس طرح کھائے جاتے ہیں جس طرح  
 ہم نے ”لخت تربوز“ کھائے۔ اس تربوز کے شربت نے آب حیات  
 کا کام کیا، جان میں جان آگئی، خدا ہاسٹر افضل صاحب کا کلبو بھی

ایسا ہی ٹھنڈا رکھے جیسا اُنھوں نے ہم کو مرنے سے بچایا، اس اکل  
 و مشرب کے بعد ہم سے کہا گیا کہ ”اس چنچو گلا پھاڑ کر، یعنی شہرناؤ۔  
 امدانہم نے سنانا شروع کیا، اور اس وقت تک سنانے سے جتیک  
 ہامی آواز اس گراموفون کی سی نہیں ہو گئی جس کی ایک دم سے کوک  
 ختم ہو جائے، اس ذہبت پر پہنچنے کے بعد ہم کو معاف کر دیا گیا اور  
 ہمارے میزبان نے اپنے دوست مولوی عبدالباری صاحب کیل جھانسی  
 سے جو خاص طور پر ہماری بکو اس سندنے کے لیے بلائے گئے تھے، کہا کہ  
 اب سیر ہونا چاہیے۔ اُنھوں نے بھی تائید کی، لہذا ہم اور حامد بھائی  
 ماسٹر افضل صاحب اور عبدالباری صاحب ایک گاڑی پر چو عبدالباری  
 صاحب کی تھی بٹھکر چلے سیر کرنے کو اور سارا جھانسی چھان مارا۔ اس  
 سیر کے بعد ایک بات ہم کو عجیب و غریب نظر آئی کہ یہ جھانسی کا قلعہ  
 ہر حصہ شہر سے بالکل ایسا معلوم ہوتا ہے گویا ہمیں پر ہے۔ یعنی جتنا  
 فاصلہ حامد بھائی کے مکان سے نظر آتا تھا اسی قدر دو تین میل کے  
 فاصلہ سے نظر آیا۔ پہلے تو ہم سمجھے کہ یہ قلعہ ساتھ ساتھ چلتا ہے مگر بعد میں  
 معلوم ہوا کہ یہ دو سٹیشن واقع ہے۔ امدانہم طرف سے اور ہر جگہ سے

یہاں نظر آتا ہے خواہ مخواہ ہم کو یاروں نے اتنا جکڑ دیا، بس قلم کے کسی مینار پر ہم کو لے جاتے وہاں سے ہم تمام شہر دیکھ سکتے۔ اور دیکھنا ہی کیا تھا، بس پتھر یا زیادہ سے زیادہ تمام شہر میں صرف ایک مقام پر چند بھجوروں کے درمیان مختصر سا بسزہ دار جسکو جھانسی والے بسزوار کہتے ہونگے، ہم تو خازنار کہنے کو بھی تیار نہیں ہیں۔ مختصر یہ کہ تمام شہر گھوما مگر وہ دیکھا جو بغیر گھومت ہو دیکھ چکے تھے، یعنی پتھر۔ اس سیر کے بعد مسٹر عبدالحکیم کیل کے یہاں دعوت تھی۔ عبدالحکیم صاحب شب گزشتہ مشاعرہ کے صدر بھی تھے، اور غالباً یہ دعوت حق صدارت ادا کرنے کی علت میں تھی۔ بہر حال ہم کو تو کھانے سے مطلب، پہنچنے نہاں بھی اور متھڑکے چوہوں کی طرح شکم سیر ہو کر کھانا کھایا، خدا کا شکر ہے کہ عبدالحکیم صاحب کے یہاں کچھ سننایا سنانا نہیں پڑا۔ جان بچی لاکھوں پائے، دعوت کے بعد سیدھے گھر آئے۔ اس لیے کہ اسباب درست کر کے واپس بھی تو ہونا تھا، گھر پہنچے اور اسباب درست کیا بیچاے حاجی بھائی مینزبانی اور اپنی بیوی کی تیمارداری کے دوسرے فرائض انجام دیتے دیتے ورد سز میں مبتلا ہو گئے۔ وہ تو کہیں کہ ہم دو دن اور ایک ات ہی ہے

اگر زیادہ رہتے تو نہیں معلوم کس کس کو کن کن امراض میں مبتلا کر کے چھوڑتے، ہم اپنے مطلق نہیں کہتے ہیں، ہمداری رائے تو عام شعراء کے لیے ہے کہ وہ طاعون وغیرہ کے قسم کے وبائی امراض سے کم تھوڑی ہوتے ہیں، ہاں تو حامد بھانی سے ہم نے کہا، استدعا کی، التجا کی، بھیک مانگی کہ خدا کے لیے اب تم کیجیے اور جا کر لیٹ رہیے، مگر وہ بندہ خدا کی نہ مانا، اور اسٹیشن جانے کے لیے تیار ہو گیا، ہم نے ستیہ گرہ کر دی کہ جاؤ ہم بھی نہیں جاتے۔ مجبوراً وہ حضرت اسٹیشن نہ جانے پر راضی ہو گئے۔

سالگہ کی جستجو میں حامد بھانی کے شاگرد ہلال صاحب نے جو کمال دکھائے ہیں وہ یقیناً ایسے تھے کہ اگر ہلال صاحب سی، آئی، ڈی کے انسپکٹر ہوتے تو خان ہمداری کے خطاب کے بعد انسپکٹر بنا دیے جاتے۔ صاحب! یہ ہلال صاحب بھی نہایت لاجواب آدمی ہیں۔ بڑی محبت کے، بڑے خلوص کے، بڑی سمجھ کے، بڑی عقل کے اور اس قدر پاکیزہ ذوق رکھنے والے شاعر ہیں کہ کسی زمانہ میں ”دیوان ہلال“ کا بھی موقع چغتائی تیار ہوگا۔ اُس کا ایک شعر ہم نے سنا اور اُس میں ترمیم پیش کی، شعر یہ تھا:-

اُن کی تصویر سامنے رکھ کر اپنا انجام سوچتا ہوں میں  
ہم نے ترمیم پیش کی کہ:-

اپنی تصویر سامنے رکھ کر اپنا انجام سوچتا ہوں میں  
اور دوسری رات ہم نے اُن کو یہ دی تھی کہ تخلص بجائے ”ہلال“ کے  
یا تو چاند رکھ لیجئے یا چنڈا۔ مگر اُنہوں نے اس کو مذاق سمجھا خیر۔ تو مذاق  
ہے یا جو کچھ بھی ہے گریبانگے لے آنا واقعی کمال تھا، جس کا اجر اُنکو خدا دیگا،  
رضعت کے وقت حامد بھائی کی بیار بیوی یعنی انیس حامد نے ہم کو ایک  
زریں بٹو ا دیا جس پر دل چاہتا ہے کہ ایک متنقل مضمون لکھ ڈالیں رنگ  
نی الحال اُسکی الاچی اور تبا کو استعمال کر رہے ہیں۔ ایشیا جھانسی پھنگر  
جب ریل میں پہنچے تو کچھ نہ پوچھیے۔

دیدم بہ در تریل ”عجب شعبہ کا کسے“ بیخانہ بدوشے و گلستاں بہ کناکے  
اب اس کے بعد سب سمجھ سکتے ہیں کہ راستہ کیسے گزرا ہوگا۔ کاسٹ یہ  
سفر ختم ہی نہ ہوتا۔





# مستشرق اور مغربی کتا

ہمارے بڑے بڑے بوڑھے کہا کرتے تھے کہ جس گھر میں کتا ہوتا ہے  
 اُس میں کبھی رحمت کے فرشتے نہیں آتے اور یہ بات ہمارے ذہن نشین  
 اس لیے ہو گئی تھی کہ ہم نے خود اپنی آنکھوں سے دیکھا تھا کہ جس گھر میں  
 کتا ہوتا ہے اس میں کوئی انسان بھی آزادی کے ساتھ نہیں جاسکتا، فرشتے  
 تو پھر فرشتے ہوتے ہیں لیکن ہم اس بات کو کہنے کی خصوصیات میں سے  
 سمجھا کیے کہ وہ اپنے گھر میں گھر والوں کے علاوہ کسی کو نہ آنے سے خواہ  
 وہ فرشتے ہوں یا چور، باوجود اسکے ہم کو ہمیشہ کتے سے پرہیز کرنا گیا کہ  
 اگر کبھی ہم نے اپنے پڑوسی کے نہایت حسین و جمیل بچے پر محبت سے  
 ہاتھ بھی رکھ دیا تو ہمارا ہاتھ فوراً پاک کرایا جاتا تھا، اور ڈانٹ الگ  
 پڑتی تھی۔ اس وقت تو ہم اس احتیاط اور اجتناب کے معنی سے

بزرگوں کی ضد کے اور کچھ نہ سمجھ سکے تھے لیکن اب ہم کو معلوم ہوا ہے کہ منجملہ اور جہالتوں کے ہندوستانیوں کی ایک افسوسناک جہالت کتوں سے نفرت کرنا بھی ہے۔ تمام ہندوستانی تو خیر کتے کو جائز سمجھ کر وہی درجہ دیتے ہیں جو جانور کو دینا چاہیے، لیکن مسلمانوں کا یہ حال ہے کہ کتے سے ایک قسم کی رقابت کا سلسلہ جاری ہے کہ اگر وہ بیچارہ کپڑوں سے چھو جائے تو کپڑے نازکے قابل نہیں رہتے، اگر پاؤں چاٹ لے تو یہ پاؤں کاٹ ڈالیں گے ورنہ کم از کم دھو ضرور ڈالیں گے مختصر یہ کہ یہ مسلمان کتوں سے دُور بھاگتے ہیں۔ حالانکہ مغربی اقوام نے ثابت کر دیا ہے کہ انسان بغیر کتے کی معیت کے کبھی مکمل انسان نہیں بن سکتا۔ اس وقت تمام مذہب اقوام کا یہ حال ہے کہ وہ اپنے کو مذہب ثابت کرنے کے لیے کتنا ضرور ہمراہ رکھتی ہیں۔ کوئی کینٹنلین بغیر کتے کے کبھی مکمل کینٹنلین نہیں ہو سکتا۔ کوئی لیڈی بغیر کتا بغل میں دبائے کبھی لیڈی نہیں ہو سکتی۔ کوئی موٹر بغیر کتے کے موٹر نہیں ہوتا، اور کوئی مکان بغیر کتے کے دولت خانہ نہیں سمجھا جاتا۔

ہندوستانیوں کی جہالت پر تو خیر روز آتا ہے لیکن یورپ

اور امریکہ کی تہذیب ملاحظہ فرمائیے، کہ وہاں ہر معزز آدمی کی شناخت صرف یہ ہے کہ اُس کے سر پر، گوہ میں، آگے، پیچھے، ادھر، یا ادھر ایک ہانپتا ہوا زبان نکالے وُم ہلاتا ہوا کتا ضرور ہوگا اور اگر کسی مغربی آدمی کے ساتھ کتنا نہ ہو تو اُس کے متعلق یہ بھی شبہ کیا جاسکتا ہے کہ آیا وہ آدمی بھی ہے یا نہیں اور اگر آدمی ہے تو کچھ یوں ہی سا ہے۔ مغربی خواتین کا یہ حال ہے کہ بغیر کُتے کے اُن کو لطف زندگی ہی حاصل نہیں ہوتا جب تک اُن کی نرم اور معطر آغوش میں ایک پلہ نہ دبا ہو وہ اپنے عدم اور وجود کو یکساں سمجھتی ہیں اور اگر پلہ دبا ہوا ہے تو اُس سے ایسی محبت کرتی ہیں کہ انسان اس پر رشک کرے، اُسے اس طرح چومتی چاٹتی اور دلو جیتی ہیں کہ اُن کے عشاق کتائیں کرینہ پیدا ہونے پر فطرت سے شاک کی ہو جاتے ہیں یا کتا بچانے کے لیے دست بدعا ہو جاتے ہیں۔ ورنہ یہ بات تو اکثر دیکھنے میں آتی ہے کہ مجبوبہ کے کتے کو موقع پا کر محبت سے اُٹھالینا ایک قسم کی "تقریب کچھ تو بہر ملاقات" ہو کر جاتی ہے۔

سگ بلی صرف ایک کتا تھا، جو قیس کے لیے عطمت کے اعتبار سے خواہ ہاتھی کے برابر ہو یا اونٹ کے برابر، مگر وہ سروں کے نزدیک

وہ ایک کتے سے زیادہ اور کچھ نہ تھا، لیکن مغربی ممالک میں سگے پستی کا یہ حال ہے کہ انسان کی جگہ کتوں کو اشرف المخلوقات تسلیم کر لیا گیا ہے۔ اور کتوں کو وہ درجہ حاصل ہے جو انسان کو بھی حاصل نہیں۔ مغربی ممالک کی وہ مرمریں پر یاں جن کی جلوہ گہ ناز میں تصور کا بھی شکل سے گزر ہوتا ہے، اُن ہی کی نرم اور معطر آغوش میں وہی حقیر اور ذلیل کتا ہوتا ہے جس کو ہم بد تیز ڈھیلے مار کر بھگا دیا کرتے ہیں اور آفتاب کی وہ زریں شعاعیں اپنے دست زنگین ان ہی کتوں پر پھیرتی ہیں جن پر ہاتھ اتفاق سے پڑ جانے کے بعد ہالوادھو ٹوٹ جاتا ہے۔ اگر تفصیل کے ساتھ سب کچھ بتایا جائے کہ نازنین مغرب کتوں کے ساتھ کس کس طرح محبت کرتی کرتی ہیں تو شاید بہت سے ہندوستانی دل ہی دل میں جل کر کباب ہو جائیں۔ بہر حال مختصر طور پر صرف یہی کہہ دینا کافی ہے کہ حسن مغرب کے شراب ریز لہائے زنگین محبت سے کانپتے ہیں، اور کتوں کے لعاب نیراہوں سے پیوست ہو کر رہ جاتے ہیں۔ — ارے تو بہ، پچھو۔

قدر سگ انگریزہ اند یا بد اند اسکی میم  
ہم غیر انگریز ”سگ ناشناس“ کتوں کی کیا قدر کر سکتے ہیں جنکو ہوش

سنبھالتے ہی یہ سبق پڑھا دیا گیا ہے کہ کتنا پاک ہوتا ہے کتا رکھنا گناہ ہے۔  
 کتا رحمت کے فرشتوں کو گھڑوں میں نہیں آنے دیتا۔ آخر یہ مندرجہ بالا تمام بھی تو  
 عقل رکھتی ہیں وہ کیوں کتوں کو سڑکوں پر بچھڑا دیتی ہیں۔ ہم آپ جن کتوں کو  
 بیکسی کی حالت میں سڑکوں پر پڑا ہوا اور راگبیروں کی ٹھوکریں کھاتا ہوا دیکھتے  
 ہیں، اُن ہی کے بھائی بند جو خوش قسمتی سے یورپ یا امریکہ میں پیدا ہوتے  
 ہیں حقیقتاً اشرف المخلوقات نظر آتے ہیں، ہم تو کہتے ہیں کتا کیسا ہی حقیر  
 یا ذلیل کیوں نہ ہو لیکن اگر دنیا میں دنیا کا لطف اٹھانے کے لیے کسی پیدا  
 کرنا ہے تو فطرت کو چاہیے کہ مغربی ممالک کا کتا بنا کر پیدا کرے، ورنہ  
 عذاب بھگتنے کے لیے ہندوستان کا کتا یا آدمی دونوں یکساں ہیں دیکھتے  
 جائے وہ دن ڈور نہیں جب ہندوستان کے تمام گلہبازوں میں پٹے ہوئے  
 کتے مغربی ممالک میں پہنچ جائیں گے، اس لیے کہ وہاں آئی ہر ماں کو اپنے  
 یہاں بابا کے پیدا ہوتے ہی ایک پتے کی ضرورت پیش آتی ہے، اور اگر  
 یہ سلسلہ جاری رہا تو تمام دنیا کے کتے سمٹ کر مغربی ممالک میں پیش کی  
 زندگی بسر کریں گے اور ہندوستانی عموماً اور مسلمان خصوصاً کتوں کو دیکھنے  
 کے لیے ترس جائیں گے۔

۱۴۲

واعرفان جمع غالب

# واحد حاضر، جمع غائب

رسالوں کے ایڈیٹر صاحبان کو اپنے مضمون نگاروں کی طرف سے ایک غلط فہمی ہمیشہ رہا کرتی ہے کہ وہ حسب فرمائش ہر وقت اسی نمبر کا اسی ڈزائن کا اور اسی ٹوکا مضمون تیار کر سکتے ہیں جسکی فرمائش کی جائے لیکن ہمیشہ وہ مضمون دینے میں ”وعدہ وصل“ کی طرح ”فرت قیمت“ سے کام لیتے ہیں، ایڈیٹر صاحبان کا یہ خیال ذرا غلط ہے۔ اس لیے کہ مضمون نگار بیچارے سب نہیں تو کم از کم ہم بیچارے بعض وقت اپنی سب فرمائش مضمون لکھنے میں بھی ناکام رہتے ہیں۔ کاغذ حاضر، قلم حاضر، دوات حاضر، تو داغ غیر حاضر۔ اب داغ حاضر ہوا تو کاغذ قلم دوات غیر حاضر، اور واقعی بنارس داغ میں قلم دوات کاغذ کیسے حاضر ہو سکتے ہیں اور گھر میں جہاں قلم دوات کاغذ وغیرہ سب کچھ

اللہ کا دیا ہوا موجود ہوتا ہے وہاں دماغ اتفاق سے حاضر نہیں ہوتا  
 غرض کہ اسی حاضر غائب کی گردان میں مضمون ملتوی رہتا ہے۔ اگر  
 جمع حاضر ہے تو واحد غائب، اور اگر واحد حاضر ہے تو جمع غائب۔  
 لیکن اڈیٹر صاحب اس تاخیر سے سمجھتے ہیں کہ مضمون نگار صاحب  
 ناز، خنجر، غمزہ کر رہے ہیں۔ اُن کو کیا معلوم کہ ایک مضمون لکھنے کے  
 لیے کتنی مرتبہ واحد حاضر اور جمع غائب کی گردان کرنا پڑتی ہے، اور  
 اسکے علاوہ بہت سی افتادیں اور بھی ہیں جو انسان پر کئے و نازل  
 ہو کرتی ہیں۔ مثلاً اسی مضمون کا قصہ یہ ہو کہ مکیم ستمبر کو پہلا ارادہ کیا  
 کہ مضمون لکھیں۔ دو تین منٹ تک غور کیا، اسی غور و فکر میں  
 دماغ کہاں سے کہاں پہنچ گیا یا داک گیا کہ لا حول و لا قوۃ، عرصہ  
 ہوا کہ راز کا خط آیا تھا جواب نہیں دیا۔ پھر خیال آیا کہ جگر کے خط کا بھی  
 جواب نہیں دیا ہے اور ہاں اس نے اناؤ بلایا تھا اچھا اب کی اتوار کو  
 جائیں گے اتنے میں آگیا دھوبی اس سے پا جامہ کھونے کی شکایت  
 تیس دن بچھاڑنے کے شکوے کا لہ بچھونے کے گلے شروع ہو گئے کھانے کا  
 وقت آیا وہ بھی ٹل گیا۔ ہاتھ دھو کر انگڑائی لیتے ہوئے ذرا آنکھ

چھپکانے کو لیٹ رہے اور چار بجے کی خبر ملی، اٹھے غسل کیا، اور  
 آوارہ گردی کو نکل گئے، غرض کہ تمام دن اور تمام رات صرف کر کے  
 دوسری ستمبر کو پھر علی الصبح مضمون کا خیال آیا۔ حافظہ مجھ عالم صاحب  
 کی برہمی کا افسوس ہوا خیال کیا کہ لاؤ فسانہ لکھیں، بس شروع کر دیا فسانہ  
 ساتھ نام اللہ کے نام رکھا ”ترباہٹ“ اور فسانہ لکھنا شروع ہوا،  
 ماشاء اللہ کئی دس منٹ میں پہلا باب ختم کر ڈالا، اور قلم رکھ کے  
 ذرا کمر سیدھی کی بس فسانہ ختم اب سوچا اچھا ڈرائیٹ کے نظم لکھیں،  
 مصرعہ عرض کیا۔

”چاند کی ٹھنڈی شعاعیں لرزہ برانداز ہیں“

دوسرے مصرعہ کے الفاظ ذہن میں اچھی طرح آئے بھی نہ پائے تھے کہ  
 انھوں نے شانہ ہلا کر کہا ”آج دفتر جا رہا ہے یا نہیں؟ ذہن بکنے کو ہیں۔“  
 بس جناب مشاعری وغیرہ سب تشریف لی گئی، کپڑے پہنے، جلدی  
 جلدی کھانا کھایا، چائے بہت گرم تھی اس کو یوں ہی چھوڑا اور  
 ٹوپی پہنتے ہوئے یہ جاوہ جا دفتر پہنچ گئے۔ دفتر میں وہی روز کا چتر  
 پانچ بجے گھر کو آئے تو دن بھر کے نکلے ہوئے تن بدن کا ہوش کمان

پس چاروں شانے چٹ لیٹ گئے اور آنکھیں بند کر لیں، وہ اندر کی  
 بندی پتکھا جھلا کی اور ہم کو خبر بھی نہ ہوئی۔ اب روز اسی طرح دفتر چلتے  
 رہے، قسان کا ایک باب و نظم کا ایک مصرعہ لکھا ہوا اب تک لکھا،  
 اسکو پورا کون کرتا، ہم تو دفتر چلتے رہے اور دفتر سے آکر جو حال ہو جانا  
 ہے اس کو وہی مضمون نگار خوب سمجھ سکتے ہیں جو کسی روز اند اخبار کے  
 دفتر میں ہماری طرح نوکر ہیں۔ دن بھر سیاسی گفتیوں کے سلجھانے  
 میں دماغ گاندھی کا چرخہ ہو جاتا ہے، پھر پریشی مضامین کس سے لکھے  
 جائیں، مگر ہم نے ہمت نہیں ہاری اور ارادہ برابر کرتے رہے کہ اب کی  
 کوئی تعطیل آئے تو مضمون یا نظم لکھی ڈالیں گے۔ تعطیل کون سی آئی  
 اخبار اور تعطیل، دو ایسی اقوار ہیں کہ ایک پیام میں ہی نہیں کہتیں  
 بہر حال خداتوار کو سلامت رکھے کہ ہفتہ بھر کا پروگرام اسی ایکن پر  
 ملتا ہے، نہانا، دھونا، کپڑے بدلنا، دوستوں اور عزیزوں سے ملنا،  
 آنا و جانا، مضمون لکھنا، غرض کہ سب کچھ اتوار کے دن کے لیے اٹھا  
 رکھتے ہیں اور اتوار کو دن بھر صرت سوتے ہیں۔ لیکن ابکی بالکل ٹوٹتا  
 کہ ”عالمگیر“ کے لیے کچھ نہ کچھ ضرور لکھیں گے۔ فسوس تو یہ ہے کہ اس

ارادہ کے ساتھ انشا اللہ نہیں کہا تھا۔ نتیجہ یہ ہوا کہ جمعہ کے دن بخار ہو گیا۔ ہفتہ کو ۱۰۳۰ تک پورچ گیا اور اتوار کو تو ڈاکٹر صاحب کا موٹر گھر پر کھڑا تھا۔ ڈاکٹر صاحب نبض دیکھ رہے تھے۔ پیٹ دیکھ رہے تھے، سینہ ٹھوک سجا کر دیکھ رہے تھے، اور ہم ڈاکٹر صاحب کا منہ دیکھ دیکھ رہے تھے کہ دن تجزینہ کریں۔ مگر انھوں نے طبریا فرمایا۔ نسخہ لکھا، فیس تو ہمارے یہاں لیتے نہیں ہیں، یوں ہی چلے گئے۔ نسخہ پابلیسی نسخہ کی دوا ایسی کر دی اور تیز کہ بجائے حلق میں اترنے کے پہلے دماغ میں تشریف لے گئی، پھر تیر کی طرح حلق سے اتر کر تمام گٹے میں شکات کرتی ہوئی معلوم نہیں پیٹ کے کس حصہ میں پہنچی، مگر تمام بدن میں آئرش سیال کی طرح ایک سوزش پیدا کر گئی۔ اب تک سکا فرہ یاد کر کے تمام بدن کے رونگٹے کھڑے ہو جاتے ہیں۔ دوزخ میں شاید یہی پانی کی جگہ گندگاروں کو دی جائے گی۔ ہر تیسرے گھنٹہ کے بعد اسکی ایک خوراک سے تواضع ہوتی رہی، کبھی نے پیٹ ایسا صاف کیا کہ صرف آنتوں کا براؤ کرنا چھوڑ دیا، اور وہاں ڈاکٹر صاحب نے مقاطعہ جوعی کا حکم بھی دیا۔ صرف دو دھ جس سے مجھ کو ہمیشہ نفرت رہی ہے۔ ابتداء الیٰ کہنے کو فرمایا۔

مگر بخار اس سے بھی نہ گیا بلکہ ۱۰۴ ہو گیا۔ اور آخر کار ۵۔ ایک پارہ  
 پہنچ گیا۔ اب تو ہم ذرا مرحوم ہونے کے تصور میں گھبرائے۔ وصیت  
 شروع کی۔ در دیوار پر حسرت سے نظر ڈالی، کلمہ پڑھا اور سچے مسلمان  
 کی طرح توبہ استغفار شروع کر دی، ڈاکٹر صاحب پھر طلب کیے گئے  
 انھوں نے پھر وہی نبض دیکھی قلب کی حرکت کا معائنہ کیا، زبان  
 دیکھی، آنکھوں کے پوٹے دیکھے اور فرمایا کہ بخار طیر یا نہیں ٹاٹینا ہے  
 پودہ دن کے بعد اترے گا۔ نسخہ تبدیل کر دیا۔ دوا آئی، نہایت خوشترک  
 ہلکا ہلکا، ارنجی رنگ کا آگ کے کھلتے ہی وہ بھینی بھینی خوشبو آئی کہ  
 کہ دماغ معطر ہو گیا، لیکن جیسے ہی منہ میں پہنچی معلوم ہوا کہ تیزاب بنی آیا  
 زبان اینٹھ کر رہ گئی، حلق جکڑ گیا، تمام بدن میں ایک برقی لہر ڈھکی۔  
 تھوڑی دیر تک تو حواس ہی بچا نہ رہے، جب کلی کی توتہ چلا کہ مزد  
 کیسا تھا کڑوا اور نمکین، کٹھا اور سیٹھا، سب کچا۔ خدا اس دوا سے اپنے  
 ہر بنیے کو بچائے۔ ہم تو خیر نیچے نہیں، لیکن ہمارے دوسرے برادران  
 ملک و ملت اس دوا سے محفوظ رہیں۔ ہمارا توبہ حال ہوا کہ شاید ملک الموت  
 روح قبض کرنا بھول بھی جائے مگر ہماری تیار داری صاحبہ دوا کا وقت

نہیں بھولتی تھیں، جہاں پہلی خوراک کو تین گھنٹہ ہوئے اور وہ اپنے ایک ہاتھ میں دوا کی شدھی اور دوسرے میں فیڈنگ کپ اور پان لیے سر پر موجود، نتیجہ یہ ہوا کہ بجائے دوا کے اُن کی صورت سے متلی ہونے لگی۔ بخار ایسی تکلیف دہ چیز نہیں ہے اُس میں تو تھوڑا سا لطف بھی آتا ہے۔ بشرطیکہ سر میں درد نہ ہو، بالکل ایسا معلوم ہوتا ہے کہ شراب ذرا زیادہ پی لی ہے۔ لیکن یہ دوا تمام نشہ ہرن کر دیتی ہے، اول تو صرف کنین ہی کیا کم ہے اُس پرست اور نہیں معلوم کیا کیا خرافات ملا کر اسکو مکمل زہر بنا دیا جاتا ہے۔ مُنہ کا مزہ مستقل طور پر کڑوا کر دینے والا میری رائے میں بخار نہیں ہوتا بلکہ یہ دوائیں ہوتی ہیں اور پھر معالج حسب کس انداز سے پوچھتے ہیں ”مُنہ کا مزہ کیسا ہے؟“ جی چاہتا ہے کہ دوا کی ایک خوراک پلا کر کہیں کہ ”ایسا ہے“ روز ڈاکٹر صاحب کو حال لکھو کہ بھجوا رہے ہیں کہ شاید دوا بدلیں، لیکن جواب ہی ملتا ہے ”دوا بدستور“ غذا بند۔ اور یہ پوڈر صبح و شام پانی سے پیا جائے، ”بیچھے دوا تو تھی ہی ایک پوڈر کا بھی اضافہ ہو گیا، یعنی کئے کئے نماز پنجواں، روزے بھی ساتھ ہوئے۔ خیر پوڈر تو ایسی چیز نہیں ہے جسکا اثر دیر پا ہو۔ ایک

آدھ ٹھہر چھری کے بعد جہاں پان کھایا پھر زیادہ بھی نہیں رہتا کہ پوڈ بھی  
 کھایا تھا یا نہیں، لیکن دو تو سوتے ہوئے بلکہ مرے ہوئے آدمی پر اگر  
 چھٹکڑی جائے تو گھبرا کر اٹھ کھڑا ہو، اور اگر زندہ کو پاؤسی جائے تو ہولی جا  
 بن کر اڑ جائے، لیکن ہم ایسے سخت جان ہیں کہ دن میں تین مرتبہ سبتے  
 ہیں اور دو تین مرتبہ منہ بنا کر ہاتھ پر ادھر ادھر مار کر رہ جاتے ہیں  
 لیکن نہ بیمار کہہتا ہے نہ دوا چھوٹی ہے، بخار کو دس دن ہوئے مگر  
 کم نہ ہوا۔ ڈاکٹر صاحب کے فرمان کے مطابق گویا چار دن کی مصیبت  
 ادرتی لیکن گیارہویں دن بیمار کم ہوا تھرا میٹر کا پارہ خلاف عادت  
 صرف ایک سو دو تک چڑھ کر رہ گیا، لیکن نہیں معلوم یہ کیا بات  
 کہ بیمار کے کم ہونے سے ایک تو کمزوری کا احساس زیادہ ہوتا ہے  
 دوسرے غصہ زیادہ آتا ہے۔ لہذا آج کمزوری زیادہ محسوس ہوئی اور  
 بات بات پر غصہ آیا۔ سب زیادہ غصہ تو دوا کے اوقات پر آیا دوا پینے پر  
 ترازو نے قاعدہ غصہ نہیں کر سکتے تھے، لہذا پان چھوٹا ہونے پر  
 بستر پر لیٹنے پر، ناک پر ٹکھی بیٹھنے پر، بچوں کے زور سے چلنے پر  
 باری باری غصہ کرتے رہے، اتنے میں کسی نے کہدیا کہ نل میں اب تک

پانی ہمیں آیا ہے۔ بس ہم نے سینو پیلٹی پریز چیرین پر دائرہ دیکھ کر اس پر  
غصہ شروع کیا۔ پانی آگیا تو نل بند کرنے پر غصہ کیا، نل بند ہوا تو پوزیں  
ٹپکتے پر غصہ کیا، غرض کہ جو بات مل گئی اُس پر غصہ کر لیا۔ حالانکہ کمزوری  
کی وجہ سے آواز نہیں نکلتی تھی، لیکن پھر بھی غصہ کمزور آواز کو شاندار  
بنادیتا تھا لہذا ہم گھر بھر کو سر بڑھائے ہوئے تھے۔ جب ہم نے غصہ  
کی حد کر دی تو آنکھوں نے مجبور ہو کر کہا ”اچھا بس ہو چکا غصہ، چپکے  
پڑے رہو، ہم کروٹ لیکر چپ ہوئے، اب جو پتھر یا میٹر لگایا گیا تو بخار  
وہی ایک سو تین تھا، سینٹ کہا غصہ سے بڑھایا، کسی نے کہا کمزور  
تو ہو رہے ہیں اتنا بگے کہ بخار بڑھ گیا، کسی نے نہ کہا کہ ابھی دو پانی ہے  
دو اسے بڑھ گیا ہوگا۔ ایک سو تین بخار کے ہونے سے ہم پر وہی  
سابقہ کیفیت طاری ہوگئی کہ خاموش پڑے ہوئے اچھے ہو جانے کے  
بعد کی بد پرہیزوں کا نقدیہ کر کے دل خوش کرنے لگے کہ کوئی دوحوت  
اشارہ اللہ نمانہ نہ کرینگے بلکہ ان دوستوں کے یہاں ضرور جائیں گے  
جہاں پر تکلف چائے سے تواضع ہو اسکے ساتھ مٹھائیاں ہوں اور  
جب اچھے ہو جائیں گے تو لاہور جائینگے۔ حافیٰ محمد عالم صاحب عت

ضرور کریں گے اور دوست بھی دعوت دینگے اتنی طویل علالت کا  
 کفارہ ہو جائیگا، یہی غور کرنے کے متنوعگی طاری ہوتی معلوم نہیں  
 خواب میں کیا کیا دیکھا کہ ایک دم سے اُچھل پڑے، آنکھ کھلی تو دوا کا  
 وقت تھا فرشتہ دوائے کھڑا تھا ”پنی دوا“ پیتے نہ تو کہاں جلتے، زمین  
 سخت اور آسماں دُور۔ غرض کہ اسی طرح دو دن اور کسے چودھویں دن  
 صبح کو بخار نارمل تھا، بہت خوش ہوئے آج صبح دودھ کے ساتھ ایک  
 ٹوسٹ بھی ملا لیکن غالباً اتنے دنوں تک مقاطعہ جو عی کرنے کے بعد  
 آنتیں خشک ہو گئی تھیں ٹوسٹ کی طرف کچھ رغبت نہیں ہوئی۔ بہر  
 حال کھایا اور رزاق مطلق کا شکر ادا کیا، ڈاکٹر صاحب کو خوشخبری  
 لکھی، لیکن اسکے جواب میں بھی ”دوا بدستور“ حکم آیا۔ صبر کر کے رہ گئے۔  
 اس لیے کہ اب تو زیادہ سے زیادہ دو ایک دن کی بات اور تھی پھر تم کو  
 کون دوا پلاتا ہے۔ ڈاکٹر صاحب ہوں یا ہماری تیار دارنی ہم کس کے  
 ہاتھ آنے والے ہیں ابھی تو یہ حال ہے کہ خوشامد کرتے ہیں بایں بناتے  
 ہیں مگر پھر بھی دوا پینا پڑتی ہے وہ دوا لائیں اور ہم نے خوشامد شروع  
 کی کہ آپ کے رسالہ ”سہیلی“ کا دفتر بھی لاہور آ گیا ہے، اُنھوں نے



حافظ محمد عالم صاحب توہم کو سمجھے ہوئے ہیں۔ مضمون نگار، اُن کو  
 کیا معلوم کہ مضمون نگار ٹائیٹل بخاریں مبتلا ہو کر ستر پورا زبھی ہو سکتے  
 ہیں، اُن کے ڈر کے مارے جو کچھ لکھا جاسکا ہے لکھا ہے، مگر یہ باور  
 کرانے کی آخری کوشش کرتا ہوں کہ حکیم ستمہ کا ارادہ جو اتفاق سے  
 بغیر انشاء اللہ کے کیا تھا ابھی قضا کے ایک باب اور نظم کے ایک مصرعہ  
 کی صورت میں کبیس میں بکندہ موجود ہے جو انشاء اللہ ہاں اب کی انشاء اللہ  
 کہ دیا معلوم نہیں کیا صورت میں آئے تو انشاء اللہ وہ باب اور وہ مصرعہ  
 آئندہ سالانہ نمبر کے لیے کام آئیگا۔ خاص نمبر کے لیے یہ نتیجے۔





شہکار

شہکار

شاهکار

# شاہکار



شاہکار کے معنی کون ایسا پڑھا لکھا ہے جو نہ جانتا ہوگا لیکن یہ بھی واقعہ ہے کہ بہت سے پڑھے لکھوں کو پنجاب کے رسائل نے باور کرا دیا ہے کہ شاہکار کے معنی سولے چغتائی کی تصاویر اور پنجابی رسائل کے خاص نمبروں کے مضامین کے اور کچھ نہیں ہیں بلکہ بہت سے پنجابی مسائل کے ناظرین تو آنکھ بند کر کے شاہکار کے معنی یہ بتائیں گے کہ شاہکار اُس قلمی تصویر کو کہتے ہیں جو خطوط سے اس طرح بنائی گئی ہو کہ مانگیں حلق تک لمبی ہوں اور اوپر کا دھڑکھڑا سہ شروع ہوا ہو اور اس پر ختم ہو جائے دُبے پتلے اور لمبے ہاتھوں میں ہاتھوں سے زیادہ لمبی انگلیاں ہوں اور ہر انگلی اس جدوجہد میں نظر آئے کہ میں بیان میں بڑھ جاؤں، پیرا دل تو نظر نہ آئیں اور آئیں ہی ایسے کہ ان کے لئے اٹھارہ مہتر

جوتے کی ضرورت ہو۔ چہرہ بھی گھوڑے کی طرح لمبا ہو جس پر دہانہ کے  
 خدیت سے نشان پر ایک سیبی سی ناک لکھی ہو اور انھیں بند ہوں کہاں  
 ایسا ہو کہ اس کو کفن کے علاوہ اور کچھ نہ کہا جاسکے منظر ایسا ہو کہ طاق پر  
 شمع روشن ہو جس کا پروانہ تصویر کی ناک پر تشریعت فرما ہو اور بہشت  
 مجموعی تصویر میں سولے ناک کے کچھ نظر آئے۔ ایسی تصویر کو شاہکار  
 کہتے ہیں، یا شاہکار کے معنی یہ ہیں کہ ہر وہ شخص جو لاہور اور امرتسر کے  
 رسالوں کے سالناموں، سالگرہ نمبروں، عید نمبروں اور خاص نمبروں  
 میں شائع ہوا سکودیر رسالہ اپنے شذرات میں پیار سے شاہکار لکھتا ہے  
 مختصر یہ کہ شاہکار کو کثرت استعمال نے بتنا انوس بنایا ہے اس سے  
 کہیں زیادہ غیر انوس بنا دیا ہے۔ اگر آج ہم شاہکار اس کے صحیح  
 محل پر استعمال کرنا چاہیں تو سب ہم کو بوجہ قوت بنائیں گے۔ لہذا  
 ہم بوجہ قوت بننے کے ڈر سے اس کا نام بھی نہ لیں گے اور ہماری  
 خاموشی کا نتیجہ یہ ہوگا کہ جب سو دو سو برس کے بعد زبانِ ردو کی  
 کوئی کتاب افات مرتب ہوگی تو شاہکار کے معنی لکھے جائیں گے کہ ایک  
 ایسا جانور تھا جو پنجاب میں پایا جاتا تھا، اور اب نایاب ہے۔

وہ تو کہتے کہ پنجاب کے رسائل نے شاہکار کے معنی ہمارے ذہن نشین  
 کر دئے ہیں، اور اسکے کثرت استعمال نے ہم کو مجبور کیا کہ ہم اسکے لغوی  
 اور اصطلاحی دونوں معانی اپنے ذہن میں رکھیں اور نہ ہمارے پاس  
 کوئی جواب ہی نہ ہوتا۔ جب ننھے سعید نے نہایت معصومیت سے پوچھا کہ  
 ”حضرت شاہکار علیہ الرحمۃ کون بزرگ تھے اور ان کا مزار کہاں ہے؟“  
 ہم نے اپنی واقفیت کی بنا پر اس سوال کا جواب معقول دیدیا۔ دین  
 سوائے اسکے کیا کہتے کہ ”حضرت حاتق شیرازی کے چھوٹے بھائی کا نام  
 شاہکار تھا۔ جن کے حالات سوائے میرے کسی کو نہیں معلوم۔ لیکن  
 ہم نے سعید کو نہایت شفقت سے قریب بٹھا کر لکھ دینا شروع کیا کہ سنو۔۔۔  
 ”آج کا موضوع شاہکار ہے، یہ ایک لفظ ہے جس کو ہم انسانی نام  
 سمجھے۔ یہ کسی انسان، جانور، جگہ یا چیز کا نام نہیں ہے بلکہ ایک لفظ  
 ہے جسکو انگریزی میں ماسٹر پیس MASTER PIECE کہتے ہیں  
 اور جس کا تھوڑا بہت مفہوم لفظ کا نام سے ادا ہوتا ہے۔ اس لفظ  
 کے معنی ہیں کارناموں کا بادشاہ، اس لیے کہ ”کار کہتے ہیں کام کو۔ اور  
 اگر کار کے معنی موٹر کار لیے جائیں تو شاہکار کے معنی ہونگے ”ماسٹر فورڈ“

لیکن چونکہ یہاں اردو زبان کے لفظ ”کار“ سے بحث ہے لہذا اس ”کار“ کے معنی ہیں کام اور جب اس میں ”شاہ“ لگا دیا گیا تو یہ ہو گیا ”شاہ کام“ یعنی ”کاموں کا شاہ۔ اس کو اس طرح سمجھو کہ سلام تنے اپنی اس مختصر زندگی میں سب سے بڑا کام یہ کیا ہے کہ اپنی ہوائی بندوق سے قاضیہ بار ڈالی، اس قاضیہ کے شکار کو تم اپنا شاہکار کہہ سکتے ہو، اسی طرح میرے شاہکار تم خود ہو، مہاتما گاندھی کا شاہکار چرچہ ہے مولانا محمد علی کے شاہکار مولانا شوکت علی ہیں۔ انگریزوں کا شاہکار کنگا پر امر ہے۔ ہندوستان کا شاہکار تاج محل ہے۔ تاج محل کے شاہکار مولانا ایسٹاپ ہیں۔ مولانا ایسٹاپ کے شاہکار آغا نظامی یا راز چاند پوری ہیں۔ اسی طرح ہر شخص کا کوئی نہ کوئی شاہکار ہوگا، لیکن ایک شخص کے دو شاہکار پنجاب میں تو خیر عام طور پر ہوتے ہیں لیکن غریب مالک متحدہ اگر وہ داد دہ میں ذرا مشکل سے ہوتے ہیں غالباً اب سچھ گئے ہو گئے کہ شاہکار کس کو کہتے ہیں۔ تم کہتے ہو گئے کہ تاج محل کیوں شاہکار ہے اور قطب مینار کیوں نہیں ہے۔ اس کو یوں ہی رہنے دو، بات یہ ہے کہ اس میں اپنی اپنی پتہ کا سوال

آجاتا ہے بعض لوگ قطب مینار کو اپنا شاہکار کہتے ہیں بعض عالم سجد  
 بعض کا خیال ہے کہ ڈاکٹر اقبال شاہکار ہیں اور بعض ڈاکٹر نیلو کو  
 شاہکار کہتے ہیں تو بھائی اس قصہ کو اپنے دل پر چھوڑ کر ایک کو شاہکار  
 سمجھ لو، اب دیکھو کہ تم شاہکار سمجھتے تھے کسی بزرگ کو جیسے شاہ مینا  
 علیہ الرحمۃ یا شاہ پیر محمد صاحب وغیرہ لیکن شاہکار کوئی بزرگ نہیں  
 اور نہ اسکا شمار شاہ دیکھ کے قسم کے کیتروں سے ہے، یہ ایک لفظ  
 ہے جسکے معنی تم سمجھ گئے ہو گے۔“

ہمارا یہ لکچر ایسا تھا کہ سعید تو خیر شاہ اللہ ذہین ہے۔ اگر کسی  
 پتھر کی مورت کے سامنے دیا جاتا تو وہ بھی لفظ ”شاہکار“ کی مستحضر  
 عالم ہو جاتی۔ لیکن ہم کو تعجب ہی ہو جب سعید نے سب کچھ سننے کے  
 بعد پوچھا کہ

”لیکن شاہکار تو ایک سدا سا گن بزرگ تھے جو زندا دلباس  
 میں رہتے تھے۔“

ہم نے پھر تعجب ہو کر پوچھا کہ ”اتنے کیا معنی ہوئے“ اس نے  
 ایک پنجابی رسالہ ہمارے سامنے پھینک کر کہا ”یہ دیکھئے اس میں


شاہکار کی تصویر ہے۔ اب ہمارے لیے یہ سمجھنا بہت دشوار تھا کہ یہ شاہکار کی تصویر نہیں ہے بلکہ شاہکار تصویر کہتے ہیں۔ لہذا ہم نے بھی کہہ دیا کہ پنجاب میں شاہکار تصویر کہتے ہیں اور باقی تمام ہندوستان میں اس کے معنی وہی ہیں جو میں نے بیان کیے۔ اس نے کچھ اس طرح ان الفاظ پر اعتبار کیا گویا وہ مجھ کو جاہل سمجھ رہا تھا اور اسے جاہل کہنے میں مانع تھا۔

سعید کو تو خیر ہم نے کسی نہ کسی طرح خاموش کر دیا مگر ہم کو اپنی نااہلی کا اعتراف ہے کہ اگر کسی ٹپے لگنے یا کسی پنجابی بھائی کو سمجھانا پڑے تو ہم کچھ نہیں سمجھا سکتے، اور واقعی کس طرح سمجھا سکتے ہیں۔ جب پنجاب کے کثیر الاشاعت رسائل نے ہم سے پہلے یہ اچھی طرح ذہن نشین کر دیا ہے کہ شاہکار ہندوستان کے مایہ ناز مصور خچائی کی تصویر کہتے ہیں، کم از کم ہم نے تو یہ طے کر لیا ہے کہ اگر پنجاب کے رسائل مانیں اور ہندو کے بھی کسی شاہکار کو شاہکار لکھ دینگے تو ہم فیر دیکھے ہوسکتے ہیں۔ اس تصویر کو دیکھ لیا کرتے ہیں اور اگر ہمارے کسی مضمون کو پنجاب کے کسی رسالہ نے شاہکار لکھ دیا تو ہم اس مضمون کے متعلق اعلان کر دینگے

کہ ہزار مضمون نہیں ہے کسی نے ہمارے نام سے لکھ دیا ہے۔ ایک غلط فہمی اور جی امکان ہیں ہے کہ شاید لگا۔ یہ سمجھیں کہ ہم شاہکار سے چڑھے ہیں۔ یا چغتائی کی تصویر ہم کو پسند نہیں۔ یہ دونوں باتیں غلط ہیں۔ پختائی ہندوستان کا مایہ ناز مصور ہے اور اسکی تصاویر نہیں بلکہ وہ خود شاہکار ہے اور فطرت کا شاہکار ہے لیکن اسکی تصویر کو شاہکار کہنا ایسا ہی ہے جیسے فرج کے ہر سپاہی کو کپتان صاحب یا پولیس کے ہر سپاہی کو داروغہ جی یا ہندوستان کے ہر شاعر کو ڈاکٹر اقبال کہنا، پختائی کی تصویر بہترین سی لیکن ہر ایک کا شاہکار نہیں ہو سکتی اور اگر اسکی تمام تصاویر شاہکار ہیں تو واقعی شاہکار معنی ہیں پختائی کی تصویر کے۔ اسی طرح ہم کو لفظ شاہکار سے چڑھے نہیں ہے لیکن شاہکار کہ ہم اعتبار ہی شان پیدا کرنے والا سمجھتے تھے اور پنجاب کے رسائل نے اس کو عمومی کی نشانی بنا دیا ہے کہ کسی کے مضمون کو برائے کہا، مندرجہ الفاظ میں شاہکار کہ دیا تو جناب جب آم گھاس سب شاہکار ہیں تو پنجاب کے یہاں سالہا سالہا شوقین شوقین کے مضامین کو شاہکار کہنے سے ہوا نہ ہو کہ تصویروں میں لفظ ایسے عمل پر استعمال ہو گا کہ لوگ سو گالی سمجھا کر گئے۔



# سوڈیشی ریل کے بعد



سوڈیشی ریل کے تعبیر ناخواب کے بعد ہم اندر جا کر سو گئے تھے۔ اس لیے کہ آدھی رات، کوا اتفاقاً جاگ اُٹھنے والا آدمی اس قابل نہیں ہوتا کہ وہ کسی مسئلہ پر غور و فکر کر سکے۔ اسی کو عنینت سمجھنا چاہیے کہ آرام کر سکتے اٹھ کر جب پلنگ پر گئے تو ہم نے اپنا ستر تکیہ پر اور چادر پٹی چادر سے پر رکھے تھے، ورنہ یہ بھی دیکھا گیا ہے کہ جب کوئی نیند کا مترالاکسی وجہ سے آدھی رات کو ایک جگہ سے دوسری جگہ منتقل کیا جاتا ہے تو وہ نہایت اطمینان کے ساتھ تکیہ پر پیر اور چادر پر سر رکھ کر خراسے دینا شروع کر دیتا ہے۔ بہر حال ہم نے ذرا ہوش کا ثبوت دیا اور انسانوں کی طرح لیٹ کر سو گئے، سونے کے بعد ہم نے وہ خواب تو نہیں دیکھا جس کا سلسلہ حقہ کی فز کے مُنہ پر گرنے سے منقطع ہو گیا تھا، لیکن کچھ دیکھا ضرور

جوبے ربط سا تھا، مثلاً کبھی اپنے کو ہاتھی پر سوار دیکھا جو موٹر کی طرح تیز چلتا تھا اور پڑھے لکھے اُردو داں کی طرح اپنی سوئڈ کے پیچھے والے منہ سے نہایت فصاحت و بلاغت سے اُردو بولتا تھا، کبھی یہ دیکھا کہ ایک چیل ہم کو اپنے پنجوں میں دبا کر لے اُڑی ہے اور ہم الٹی کے درخت سے اُبلجھ کر اُس کے پنجوں سے چھوٹ گئے ہیں، کبھی یہ دیکھا کہ ہم کو چند خوفناک صورت کے انسان اپنے حلقے میں لے دانت نکال نکال کر نچا رہے ہیں اور اپنے نیروں سے دھمکاتے جاتے ہیں اور اُنکا ارادہ ہے کہ اس مہیت ناک رقص کے بعد ہم کو ماضی بنا کر تناو ل فرمائیں گے۔ مختصر یہ کہ اسی قسم کے مختلف اور بے ربط خوابوں کے بعد ہم نے نہیں معلوم کیا دیکھا کہ ایک دم سے اُچھل کر یہاں ہو گئے۔ صبح ہو چکی تھی، دھوپ پھیلی ہوئی تھی، لہذا ہم بھی ایک آدھ انگریزی ایک آدھ کرٹ ایک آدھ جاہلی کے بعد آنکھیں ملنے ہوئے اُٹھ بیٹھے۔

حالانکہ رات کا خواب ہمارے دماغ میں جکڑ لگا رہا تھا اور ہم اس خواب کو ایک حد تک صحیح بھی سمجھتے تھے۔ لیکن معلوم نہیں کیوں ہمارا دل بار بار یہی چاہتا تھا کہ ہم اپنی بیکاری کو ختم کر کے کھد میں پلٹیں،

میدان ریاستیں کو دوڑیں، اس دل چاہنے کی ایک جہ تو یہ تھی کہ  
 کہ ہم بریکار تھے، دوسرے ہم کو یقین کامل تھا کہ ہم بغیر لیڈر بنے نہیں  
 اور اگر ہم کھڑے رہنے کے بعد لیڈر بن گئے تو کیا کہنا ہے۔ اس سبب جسراری  
 اہلدی، مہیشی خانہ کی منشی گری، کیل کی دلالی، مینو سیٹی کی عمری  
 پولیس کی کال سٹی، ریلوے کی کلکٹ، گلکٹری وغیرہ سے تو بہر حال اچھ  
 ہی رہیں گے اور پھر لطف یہ ہے کہ ان سب عمدوں کے بے باوجود  
 پڑھے لکھے ہونے کے بغیر تمام ہندوستان کے منظرہوں کی سفارش کے  
 ہم قطعی نااہل ہیں۔ اگر ناک گڑگڑ بھی جائیں گے تو ہم کو ان جگہوں  
 میں کوئی جگہ بھی بغیر ادبچی ادبچی سفارشیوں کے نہیں مل سکتی، اور ان  
 سفارشیوں کا حاصل کرنا اس قدر دشوار ہے کہ اگر ہم اتنی ہی جھجھ  
 تخت افغانستان کے لیے کریں تو ممکن ہے کہ جلال الملک شہزادہ  
 نازی شاہ شوکت تھانوی خلد اللہ ملکہ دو دولتہ ہو جائیں۔ یہ کیا کہ  
 منظرہوں کی سفارش اور ان کے بل ہوم ممبر وغیرہ کی تو سفارشیوں  
 حاصل کی جائیں، اور جس جگہ کی سفارش حاصل کی گئی ہے اسکی توجہ  
 پچیس دہائیہ ہوا ہے اور وہ بھی اس شرط پر کہ اگر ہم بی، اسے ہیں

اور ہماری عمر بھی پچیس سال کے اندر ہے تو وہ جگہ ہم کو مل سکتی ہے ورنہ تمام جدوجہد بیکار، اب ہائیڈر بننا اس کے لیے نہ کوئی عمر کی قید ہے نہ بار سوخ ہونے کی، نہ اس میں ذرا سی پونجی جاتی ہے نہ برادری پس سر سے لیکر پیر تک موٹے سے موٹے کھڈ میں اپنے کو لپیٹنے اور پیر میں چکن پہننے کے بعد جس کا جی چاہے لیڈر بن سکتا ہے اور اس کے بعد ہر انسان اپنی استعداد کے مطابق ترقی کر سکتا ہے۔ مثلاً اگر کسی شخص کی آواز بہت بڑی ہے اور وہ اپنے چہرہ میں جوش و خروش کے کیفیات پیدا کرنے پر قادر ہے تو اس کا لیڈر نہ بننا سخت قسم کی حماقت ہے۔ اگر کوئی شخص اپنے چاروں طرف گھوم کر مختلف طریقوں سے اپنے ہاتھوں کو جنڈیش دے سکتا ہے تو وہ ایک کامیاب لیڈر ہو سکتا ہے۔ مختصر یہ کہ اس وقت لیڈر بن جانا جیسا آسان ہے شاید کوئی دوسرا مشغلہ ایسا سہل نہیں ہے۔ یہی وہ تمام آسانیاں تھیں جو سویشی میل کا خواب دیکھنے کے بعد بھی ہم کو کشاں کشاں اپنی طرف کھینچ رہی تھیں اور ہمارے واسطے اس میدان میں گنجائش بھی کافی تھی، مثلاً یہ کہ ہم انگریزی اور اردو میں ہر بحث پر اس سے جُدا ہو کر نہایت مناسب

تقریر کر سکتے تھے، ہم غصہ کا ایکٹ اس طرح کر سکتے تھے کہ شاید کوئی انتہائی غصہ والا بھی نہیں کر سکتا۔ ہم کو اپنے ہاتھوں کے علاوہ انگلیوں کو مختلف طریقوں سے جنبش دینے میں مہارت حاصل تھی۔ ہم اپنی آواز پر قادر تھے کہ جب چاہیں نہایت گرجتی ہوئی بناویں اور جب چاہیں نہایت نرم اور دھیمی کردیں، یہاں تک کہ ہم آواز کو بھرائی ہوئی اور رونی بنا دینے میں بھی مشاق تھے۔ اب صرف ضرورت اس بات کی تھی کہ ہم تقریر کے مخصوص الفاظ بٹھ کر ٹڈالیں، اور یہ یاد کریں کہ کس لفظ پر ہماری انگلی کو کون سی جنبش ہونا چاہیے۔ اور آواز کا کون سا سُربو، یہ کوئی مشکل بات نہ تھی۔ تین چار مقرروں کی تقریریں کر ہم سب کچھ سیکھ سکتے تھے۔ لہذا ہم نے کافی غور و فکر کے بعد طر کر لیا کہ خرا کا نام لے کر ہم کو لیڈر بن جانا چاہیے۔ اللہ نے جانا تو اسی میں ایسی کامیابی ہو گی کہ یہ ہمارا گاندھی اور ”نہروں“ وغیرہ سب مُنہ دکھتے رہ جائینگے اور اگر زندگی نے وفا کی تو انشا اللہ ایک دن ہم بھی کانگریس کے صدر ہو کر تیس گھنٹوں کی گاڑی پر راجہ اندر بنے ہوئے نکلیں گے۔ اس قسم کے خیالات سے ہمارے تمام جسم میں ایک سنسنی پھیل گئی ہماری

آنکھیں خوشی کے مارے نکل آئیں اور ہمارا دل دھڑکنے لگا۔ یہاں تک کہ ماے خوشی کے ہم اُجھل پٹپے اور لڑکر لیاں ہو جو جلد سے جلد لیڈر بن جانا چاہیے۔ اب تک جو وقت بیکار گزرایا ہے وہی رونے کے لیے بہت کافی ہے۔ اگر پہلے سے ہم ہی کرتے تو اب تک کب کے مولانا میں لا حرار آقا رفیق، شربان، ہما تاد وغیرہ بن کر نہیں معلوم کیا بن گئے ہوتے۔

اور پختہ ہو اور انسان مستقل مزاج، تو کوئی وجہ نہیں کہ کامیابی حاصل نہ ہو جس شخص نے دنیا کے تشیب و فراز اس طرح طو کیے ہوں کہ گویا سبزا وقت کو وہ ہمالیہ کی بلند ترین چوٹی پر چڑھے اور ...

وہاں سے جو میر پھلتا ہے تو سب سے گہرے خندق میں نظر آتا ہے اور پھر پراپر چڑھنا شروع کرتا ہے اس سے پوچھیے وہ ترقی کا راز صورت مستقل مزاجی کو بتایا گا۔ حالانکہ اسی مستقل مزاجی کے پیچھے خندقوں میں گرتے گرتے خود بدولت کی ہڈیاں چور چور ہو گئی ہوتی۔

لیکن اصول پھر بھی اصول ہے۔ بٹولیوں کا چور ہونا ایک با اصول انسان کو سب سے اصول نہیں بنا سکتا۔ جس کو آبلہ پانی کی اذیت کم ہوتی بنا جاتی ہو وہ دادی میر خاں میں قدم ہی کیوں رکھے گا۔ حالانکہ

آبلہ پانی کا علاج وہی خاریغیلاں میں جن کو دیکھ کر وہ لرزہ براندام ہوجاتا ہے۔ ہم جانتے تھے کہ ریشم کا سرٹ انا کر ٹیٹ ٹاکھڈ رہنے کے لیے ہم کو حقیقتاً ایثار کرنا پڑے گا۔ ڈاسن کے بوٹ کی جگہ چیل پہننا آسان کام نہیں ہے اور پھر اس وضع کو نباہ لے جانا تو اپنی قسم کا بیڑہ ہوگا۔ اور اگر نباہ نہ سکے تو دنیا کو منٹھ دکھانے کے قابل نہ رہیں گے۔ مگر اس بات کا ہم ارادہ کر رہے تھے اس پر تمام زندگی قائم رہنا شرط اول تھی اور آپ جانتے ہیں کہ تمام زندگی کھڈ رہیں کر بسر کر دیتے والا انسان مولیٰ قسم کے انسانوں سے ذرا مختلف ہوتا ہے۔ لیکن جس وقت یہ خیال آتا تھا کہ اس نفس کشی کے بعد ہم کیا ہو جائیں گے اور ہم کو دنیا کیا سمجھے گی اُس وقت ہم سب کچھ گوارا کر لینے کو تیار ہوجاتے تھے۔ خود ہمارا ذہن ہم کو بسزایغ دکھانا شروع کرنا تھا۔ کہ جب ہم برت کی طرح سفید کھڈ رہیں بیویس کسی جلسہ عام میں پہنچیں گے تو حاضرین سرود کھڑے ہو کر "اللہ اکبر" اور "ہندسے ماترم" کے فلک شگفت نعروں سے ہمارا استقبال کرینگے۔ جب ہم پلیٹ فارم پر جائیں گے تو "مولانا شوکت تھانویا کی جے" کے نعرے ہنڈال کو لے اڑیں گے۔ جب ہم تقریر کرنے کھڑے

ہوں گے تو پھروں کی بارش ہوگی اور ہم کو اردوں میں چھپا دیا جائیگا۔ ہم سکر اسکا کر دونوں ہاتھوں سے حاضرین کو سلام کرینگے اور حاضرین تائیاں بجا بجا کر ہم کو عزت پر عزت بخشیں گے، ہم تقریر شروع کریں گے تو بار بار تائیاں بجائی جائیں گی اور ہماری جے کے نعرے بلند ہونگے۔ ہر طرف سے لوگ ہماری تصویریں لیں گے۔ کسی تصویریں ہم ٹٹھ کھوئے ہوئے آجائیں گے، کسی میں ٹٹھ چڑھاتے ہوئے کسی میں ہارا ہاتھ اٹھا ہوا ہوگا۔ کسی میں رقص کناں ہونگے۔ وہی تصویریں تمام اخبارات میں شائع ہونگی اور ہر طرف ہم ہی ہم ہونگے۔ اب بتائیے کہ کیا یہ خیالات ایسے ہیں جن کے فریب سے انسان بچ سکتا ہے، کم سے کم ہم سے تو یہ ممکن نہیں چنانچہ ہم نے جلسوں میں پابندی کے ساتھ جانا شروع کر دیا تاکہ مختلف قسم کی تصویریں سن کر ہم اپنی تقریر کا طریقہ ایجاد کر سکیں اس لئے کہ ہماری قسمت میں بھی لیڈر بننا لکھا ہوا تھا اور اگر نہیں لکھا ہوا تھا تو ہم خود لکھ لےتے تھے اس لئے کہ تقدیر ہماری آتی تھی۔ بھانت بھانت کی تصویریں سننے کے بعد ہر فردوں کی مختلف نقل حرکت کی مشق کر کے ہم نے اپنی تقریر کا ایک سچون مرکب طریقہ

ایجا دیکھا اور اس طریقہ کی اپنا کمرہ بنا کر کے دن رات مشق کی یہاں تک کہ ہم اپنے نزدیک موجودہ مقرروں میں سب سے بہتر مقرر ہو گئے۔ ہمارے اہل محلہ کو تو ہمارے لیڈر بننے کی خبر ہو ہی گئی تھی، اس لیے کہ جب ہم تقریر کرنے کی مشق کرتے تھے تو سارے محلہ کے بچے اور بڑھے ہمارے دروازے پر جمع ہو جاتے اور جب تک ہم دروازہ کھول کر "خیریت ہے" نہیں کہہ دیتے تھے سب لوگ جمع رہتے تھے، کسی گوشہ تھا کہ ہم کو کوئی دورہ اٹھتا ہے، کوئی اس خیال میں تھا کہ ہم پر جنوں کا سایہ ہے کوئی کہ ہم کو جنوں سمجھتا تھا اور کوئی مجذب جاننا تھا لیکن ہم نے بھی اس کی پروا نہ کی۔ اور اپنی دُھن میں برابر تقریر کی مشق کرتے رہے۔ جب ہم کو پوری طرح یقین ہو گیا کہ اب ہم بالکل لیڈر بن سکتے ہیں تو ہم نے ایک ہنگامہ خیرتواری کے ساتھ سبک اور کانگریسی لیڈروں کے اپنے کو متعارف کرنا چاہا۔ اور اس کا طریقہ یہی مناسب سمجھا کہ ایک دن نہایت عمدہ ولایتی سوٹ پہن کر سی عظیم ارشان جلسہ میں جائیں اور وہاں ایک پرجوش تقریر کر کے ولایتی کپڑوں کی زولی اور سوڈشی کپڑوں کی رسم اللہ کر نیں بس اسی دن سے گویا ہم لیڈر ہو جائیں گے۔

تمام پروردگرم مرتب ہو چکا تھا۔ بس جلسہ ہونے کا انتظار تھا۔ آخر وہ انتظار بھی ختم ہو گیا اور ڈھنڈورا سن لیا کہ شام کو ایک عظیم الشان جلسہ منعقد ہوگا جس میں کوئی بڑے لیڈر کی تقریر ہوگی۔ بس ہم نے اپنا وہی سٹیپنا اور دن بھر کمرہ بند کر کے تقریر کی مشق کی، شام کو جلسہ گاہ میں پہنچے جہاں ہم کو نہایت آسانی کے ساتھ پیٹ فارم کے پاس ہی جگہ مل گئی اس لیے کہ اس وقت تک جلسہ میں سولے دریاں اور چاندنیان بچھانوالوں کے اور کوئی بھی نہ تھا۔ لیکن رفتہ رفتہ لوگ جمع ہونے لگے اور تھوڑی دیر کے بعد ناعنا جمع ہو گیا۔ اور وہ لیڈر بھی ”اللہ اکبر“ اور ”بندے بازم“ کے نعروں میں پیٹ فارم پر تشرفیت لائے۔ پہلے تو ایک کھدر پوش بزرگوار نے ان حضرت کا تعارف کرایا، اور اس سلسلہ میں جو تقریر ارشاد فرمائی اس پر ہم دل ہی دل میں ہنسنا لگے کہ یہ بھی کوئی تقریر میں تقریر ہے، تقریر وہ ہوگی جس سے میں اس جلسہ کو زیر و زبر کرد دوں گا۔ ان حضرت کی مختصر تقریر کے بعد ”چرخہ کا تو بیڑا پار ہے“ کی قسم کی نظیں پڑھی گئیں اور اسکے بعد وہ لیڈر صاحب کھڑے ہوئے، ہر طرف پر جوش آیا، عجبانی گئیں اور قومی نعرے بلند ہوئے۔ ہم ان تمام باتوں کو اس طرح دیکھ رہے

تھے، گویا یہ سب کچھ ہمارے واسطے بھی ہوگا۔ اور ہم نے اپنی جگہ طر کر لیا کہ ان حضرت کے بعد ہم تقریر کریں گے۔ لہذا ہم نے انکی تقریر بھی نہ سنی اور دل ہی دل میں اپنی تقریر دہرایا کیے۔ یہاں تک کہ انکی تقریر ختم ہو گئی، اب جو ہم نے دیکھا تو ہمارے ہاتھ پیر سر دھو گئے تھے اور کچھ ہاتھوں کی انگلیوں میں رعشہ کی سی کیفیت پیدا ہو گئی تھی، لیکن ہم نے دل مضبوط کر کے تقریر کی اجازت مانگی جو فوراً مل گئی اور ہم اسٹیج پر اس انداز سے پہنچے گویا تمام زندگی تقریریں کرتے رہے ہیں ہم نے مجمع کو دیکھا تو بسکی نظریں ہم پر اس طرح جمی ہوئی تھیں گویا ہم عجیب غریب قسم کے جانور ہیں ہم نے تقریر شروع کرنے کے ارادہ میں تقریباً دس منٹ گزار دیے آخر آنکھیں بند کر کے کہنا شروع کیا:۔

” معزز خواتین! میں سب سے پہلے آپ کو بتانا چاہتا ہوں کہ — ہر طرف تمہوں اور تالیوں کی صدا بلند ہوئی، ہم اور اکر گئے، لیکن تباصدہ کو رشک پیدا ہوا اور انھوں نے لاکار کر دو خاموش، کہا۔ کچھ لوگ چپ ہو گئے اور کچھ بدستور چیز دیتے رہے۔ میں نے پھر کہا:۔

” معزز خواتین! — یہ کہنا تھا کہ پھر ایک طوفانی کیفیت پیدا ہو گئی

ازراہ کی مرتبہ ہم نے بھی محسوس کر لیا، اگر اس ہنگامہ کی وجہ کیا تھی واقعی یہ ہماری غلطی تھی کہ ہم اس جلسہ میں "خواتین" کہہ رہے تھے، جہاں اتفاق سے کوئی خاتون بھی نہ تھی، لیکن جاہل حاضرین جلسہ کو اسکی خبر نہ تھی کہ تقریر کا یہ قاعدہ ہے کہ "خواتین" ضرور کہتے ہیں۔ بلکہ یہ طریقہ تو انگریزی میں بھی رائج ہے کہ وہاں "لیڈیز" بالکل اس طرح کہا جاتا ہے گویا "بسم اللہ الرحمن الرحیم" اسکے بعد تقریر شروع کی جاتی ہے، بہر حال ہم نے حاضرین کی جمالت بردل ہی دل میں محسوس کرنے کے بعد کھٹکھارتے ہوئے کہا:-

"میں سب سے پہلے آپ کو یہ بتانا چاہتا ہوں کہ یہ یا پھر کھانا؟"

یہ ایک مقام ہے غالباً یورپین یا امریکہ میں، بہر حال دلائی تیس، اور اس میں دلائی کپڑے اس طرح بنتے ہیں کہ وہاں کے لوگوں کو آپ کے کھتہ کی ضرورت نہیں باقی رہتی، بلکہ آپ خود ان کا بنایا ہوا کپڑا پہنتے ہیں اور اسی کپڑے کو آپ کے نمائندگان اور میں سب لٹلریشی کپڑا کہتے ہیں۔ ————— ہاں تو میرا مطلب یہ ہے کہ میں بھی لٹلریشی

کپڑا پہنے ہوں، یہ سوٹ یعنی مانی کارنگ بلکہ کٹ تیلون سب لٹلریشی ہیں۔

یہ سوٹ بڑا قیمتی ہے اور تیلون کا کپڑا میں نے سولہ سینے

پانچ آنے گز خریدی تھا، اور پھر سلائی دی، یعنی انگریزی کا خانہ کی  
 سلائی جو کپڑے سے زیادہ تھی، جب میں نے اس سوٹ کی تیاری  
 کے بعد میزان کل کا خانہ بھرا ہے تو تقریباً سو روپیہ ہوتے تھے لیکن  
 آج میں یہ پیش قیمت سوٹ ملکت قوم کے لیے ہندوستان کی  
 بھارت ماما کے لیے، آپ حضرات کے لیے رکے سامنے جلاتا ہوں  
 آپ لوگ مجھ کو دیکھ کر سوت حاصل کریں، میں آج اپنی قوم کی خاطر  
 لینڈر بننے کے لئے میدان میں گیا ہوں (تمتہ) اب میں اپنی جان  
 کھیل کر لیٹ رہا ہوں، آپ حضرات اگر مجھ کو کانگریس کا صد  
 بنا دیں تو میں بھارت ماما کے سپوقوں کے خون سے بھارت ویش  
 کو سینچ کر دکھاؤں گا (تمتہ) ماورہند کے سواؤ منڈیٹوں کی طرح  
 آپ کا فرض ہے کہ آپ جس طرح بھی ہو سکے جیل جائیں، اور  
 سزا یا فنگلی کا توفہ حاصل کر کے (تمتہ) (تمتہ) (تمتہ)

(کرسی صدارت سے خاموش، خاموش، حضرات خاموش کی پے درپے  
 صدا، اور مجھ سے بیٹھ جانے کی استیعا) لیکن میں جوش میں تھا،  
 میں نے پھر مٹھی باندھ کر کہنا شروع کیا:-

حضرات! دیکھیے آپ کو چاہیے کہ آپ جھوٹ نہ بولا کریں، ناز  
 پڑھا کریں، بیڑوں کا ادب کیا کریں، ورزش کریں، لگانا کھائیں  
 اور جلد اٹھا کریں۔ اپنے لڑکوں کو اسکول نہ بھیجیں ورنہ وہ بیٹھی  
 ہو جائیں گے۔ میری نصیحتیں یاد رکھیے وقت پر کام آئیں گی۔  
 آمادہ بہ قبل من آں شوخ سنگارے  
 ایں طرفہ تماشاہیں نا کردہ گنگارے۔

میں اپنی تقریر کے بعد رومال سے سپینہ پوچھتا ہوا پلیٹ فارم سے  
 نیچے اُتر آیا، مجمع نے پرجوش چیز دئے۔ بلکہ سیٹیاں بھی بجائیں اور ایک  
 آدھ مرتبہ ”ونس مور“ بھی کہا، میں اپنی کامیابی پر خوش تھا مگر میرے  
 مزاج میں ہمیشہ سے انکسار ہے۔ لہذا اگر دن سچے کیے بیٹھا رہا۔ جلسہ کے بعد  
 کثیر التعداد لڑکوں نے مجھ کو حلقہ میں لے لیا جس میں اسکول کے طالب علم  
 بہت تھے۔ سب میرے نیک مشوروں سے خوش تھے اور مجھ سے معاشقہ  
 کرنے کے لیے بے چین۔ میں اپنا سوٹ اتار کر کھد رہن چکا تھا اور اس  
 وقت ہندوستان کا سب سے بڑا ایڈر معلوم ہو رہا تھا، میگز سوٹ میری  
 میری نظروں کے سامنے جلانے کے لیے رکھا گیا اور آگ لگا دی۔ میں

مردانہ وار اس منظر کو دیکھتا رہا یہاں تک کہ دھواں ہونے کے بعد  
 دفعتاً ایک آگ بھڑک اُٹھی۔ اُس وقت مجھ سے نہ دیکھا گیا۔ میں نے  
 اپنی نظریں پھیر لیں۔ لیکن زبان سے اُٹ بھی نہ کی، لوگ مجھ پر گے  
 پڑتے تھے اور میں پسا جاتا تھا۔ لیکن اس احساس سے خوش تھا  
 کہ یہ لوگ اپنے جذبہ عقیدت مندی سے مغلوب ہو کر سب کچھ کر رہے ہیں۔  
 بس قسم کی خوشی یا تو اپنی شادی میں ہونی اُٹھی جب میں دوٹھکا  
 بنا ہوا بارات میں ایک امتیازی حیثیت رکھتا تھا، یا آج مجھ کو محسوس  
 ہو رہا تھا کہ یہاں بس میں ہی میں ہوں، لوگ مجمع کہہ مٹاتے تو مجھے جھٹک  
 آتے تھے، کوئی تو میری داڑھی پر ہاتھ پھیرتا تھا کہ ”مولانا اس کو اور  
 بڑھالیجی۔“ میں اسی شان لیڈری میں جواب دیتا تھا۔ ”انشاء اللہ بھائی  
 انشاء اللہ“ کوئی میری تقریر کی تعریف کرتا کہ ”بھان اللہ کیا سلسل تقریر  
 فرمائی ہے“ اور میں مسکرا کر شکر یہ ادا کرتا، کوئی مجھ کو نہایت ادب سے سلام  
 کرتا تھا، جس کا جواب میں گردن کی جنبش سے دیتا تھا۔ اس لیے کہ وہ لوگ  
 ہاتھ تو مصافحہ میں مصروف تھے، مختصر یہ کہ مجمع تمام وہ حرکتیں کر رہا تھا  
 جو عقیدت مندوں کو کرنا چاہیے۔ اور میل طرز عمل بالکل لیڈرانہ تھا، میں

اسی مجمع میں گھبراہو آگے کی طرف کھسک رہا تھا اور میرے ساتھ ساتھ مجمع بھی آگے بڑھ رہا تھا۔ یہاں تک کہ میں جلسہ گاہ سے نکل کر اس شمع کی طرح سڑک پر آگیا جس کے چاروں طرف برسات کے ڈبائے میں ڈالوں کا ہجوم ہو۔ میرے ایک دیرینہ کرم فرمانے میری شان اور بھی بڑھادی کہ اپنا موٹر بیکر میری طرف بڑستے اور مجھ کو میٹھ جانے کا اشارہ کیا۔ میں ”یہنا ہے، یہنا ہے“ کے پرجوش قومی نعروں کے درمیان موٹر پر نہایت تیزی کے ساتھ مجمع سے نکل گیا۔

اس کامیابی نے قدرتی طور پر مجھ میں ایک غرور پیدا کر دیا تھا۔ مجھ کو محسوس ہو رہا تھا کہ میں عام سطح سے بلند انسان ہوں بلکہ مجھ کو مدہم ہونا تھا کہ گویا تمام ہندوستان میرے سامنے جھکا ہوا ہے اور میں اپنے ہاتھ سے جھکے ہوئے سروں کو اٹھا رہا ہوں۔ مجھ کو یقین تھا اور کامل یقین تھا کہ اگر ہاتھ کاغذ ہی میرے مشوروں پر چلے تو ہندوستان غلام نہیں ہو سکتا۔ ہاتھ کاغذ ہی کو میرے مشوروں پر چلنا پڑے گا اور وہ بغیر میرے کچھ نہیں کر سکتے، آج کی تقریر کے بعد میرے پوجاریوں کی تعداد اُنکے پوجاریوں سے کہیں بڑھ گئی ہے۔ اگر آج میں اس مجمع سے کہہ دیتا کہ سورج لے لو۔ تو

یہ لوگ یقیناً لے لیتے۔ لیکن میری مصلحت ہی تھی کہ جناب کا ذہنی صفا مجھ سے میری مدد مانگیں اور میں ان سے کہوں کہ ”پہلے ہاری مان لو اور کہہ دو کہ میری مہارتا ئیت سے کچھ نہ ہو سکا۔ اب آپ میری مدد کیجیے۔ پھر تو میں ایک اشارہ میں سوراخ دلا دوں گا۔ میں اپنے انہی خیالات میں محو تھا کہ میرے موٹر والے دوست نے کہا:-

”یہ سوچھی کیا تھی“

میں۔ ”آفتاب بادلوں میں زیادہ عرصہ تک چھپا نہیں رہتا“  
دوست۔ ”یعنی؟“

میں۔ ”یعنی کیا؟ جو کچھ ہوا وہ تم نے دیکھی لیا، تم کو فخر کیا چاہیے کہ میں تمہارے موٹر پر بیٹھا ہوں اور تمہارا دوست ہوں۔“  
دوست۔ ”مجھ کو تو شرم آتی ہے۔“

میں۔ ”خیر تم تو ذرا فخر کرتے ہو۔ مگر تم نے دیکھ لیا کہ میں کس تیرہ کا انسان ہوں۔“  
دوست۔ ”ہاں مجھ کو یہ امید نہ تھی کہ تم“

میں۔ ”بات یہ ہے کہ میں خاموش بہت رہتا تھا نا؟“

دوست۔ ”نہیں میں یہ کہہ رہا ہوں کہ میں تم کو اتنا بے خوف نہیں سمجھتا تھا۔“

میں۔ ”کیا کہا؟ بیوقوف؟“

دوست۔ ”یہ میری رائے نہیں۔ اس مجمع کی رائے ہے جسکو بنا لیا

بیوقوف مل گیا“

میں۔ ”کیا بکتے ہو؟ ہر وقت مذاق اچھا نہیں ہوتا، سچ بتاؤ کہ میری

تقریر کیسی تھی؟ لوگ تھرا گئے ہونگے“

دوست ”سب مہنس ہے تھے کہ یہ عجیب قسم کا جانور ہے“

میں۔ ”پھر وہی مذاق، ایمان سے کہو تم نے ایسی تقریر سنی جو کبھی“

دوست۔ ”اس میں تو شک نہیں کہ یہ کج پہلا اتفاق تھا، لیکن اگر

میں تم کو تے بھاگتا تو لوگ نہ معلوم کیا گت بناتے؟“

میں۔ ”خیر وہ بچا لے اپنے جذبات سے مجبور تھے۔ انکا دل چاہتا

تھا کہ میرے قدموں کے نیچے کی خاک بن جائیں“

دوست ”مجھ کو تم سے ایسی اُمید نہ تھی کہ تم اس قدر عجیب ثابت ہو گے

تم کو اتنا احساس بھی نہ ہوا کہ ہزاروں آدمیوں کے مجمع میں تم کو

بیوقوف بنا لیا گیا، تمہارا مذاق اڑایا گیا اور تم برابر حماقت پر

حماقت کرتے رہے، میں حیران ہوں کہ آخر تم کو سوجھی کیا

تھی ؟- اور اب تک تمہارا دماغ صحیح نہیں ہوا ہے۔  
 میں۔ ”تمہارا مطلب کیا ہے، تم تو کچھ کودن سے معلوم ہوتے ہو۔“  
 دوست۔ ”مطلب یہ ہے کہ تم نے جس مضمحکہ خیزی کا ثبوت دیا ہے وہ مستحضر  
 کی حد سے گزر کر قابل افسوس بن گیا۔“

میں۔ ”یعنی قوم کے لیے اشارہ کرنا مضمحکہ خیزی ہے۔ تم بڑے نادان ہو  
 جاہل ہو، اجبار پڑھا کرو۔“

دوست۔ ”قوم کے لیے اشارہ اس طرح ہوتا ہے کہ انسان جو کربن جائے۔  
 آپ نے تقریر فرمائی ہے کہ کاکا کا پارٹ کیا ہے۔“

میں۔ ”تم ان باتوں کو نہیں سمجھ سکتے۔ اگر مہندوستان میں تمہارے  
 ایسے جاہل لوگ نہ ہوتے تو یہ صحبت نہ ہوتی۔“

میرے گھر کے قریب میوڑ پٹھن گیا۔ اور میں اپنے دوست کی رخصت  
 ہو کر گھر پہنچا جہاں پہلے سے میرے دوستوں کا مجمع مجھے مبارکباد دینے  
 کے لیے موجود تھا۔ میرے پونچنے ہی سب کھڑے ہو گئے، میں سلام  
 کرتا ہوا اپنی آرام کرسی پر بیٹھ گیا اور میرے بعد میرے سب دوست بھی  
 بیٹھ گئے۔ اس میں شک نہیں کہ آج میرا مرتبہ بہت بلند تھا۔ لیکن

بے تکلف دوستوں سے خدا بچائے، یہ لوگ بلند و بپت سب کو  
ایک لالٹھی سے ہانکتے ہیں۔ ان کے نزدیک میں اب بھی تھوڑا کلاس کا  
نشان تھا۔ ایک صاحب کہنے لگے۔

”مہاتما جی، رئیس الاحرار، شریستی، مولانا، کیا کیا کہوں میں آکونہ  
میں۔“ ان سب میں فرق ہے، مہاتما جی اول تو ماننا گا دھمی کے لئے  
مخصوص ہو چکا ہے۔ دوسرے میں مسلمان ہوں، رئیس الاحرار  
آپ کہہ سکتے ہیں اور شریستی تو عورتوں کے لیے ہے، مولانا  
بھی کہا جاسکتا ہے۔“

دوسرے صاحب۔ ”مگر تقریر تو ایسی تھی کہ آپ کو جو کچھ نہ کہا جائے کم ہے۔“  
میں۔ ”مجھے خود حیرت ہے کہ اُمید سے زیادہ کامیاب ہے۔“  
تیسرے صاحب۔ ”یعنی آپ خوش بھی ہوئے ہیں۔“

میں۔ ”خوشی کی بات نہیں، میں تو اس اتفاق کامیابی کو کہتا ہوں۔“  
چوتھے صاحب۔ ”یہ لوگ تمہارا دماغ خراب کرینگے اور سٹری پن میں  
جو کمی ہے وہ بھی پوری ہو جائیگی۔ آج آخر تم پر یہ کیا مار پڑی

تھی کہ ہزاروں آدمیوں میں اپنی سہنسی اڑوانی۔“

میں۔ ”ہمنسی اڑوانی کیا معنی ہے؟“  
 وہ۔ ”وہاں تم سے کس نے کہا تھا کہ تقریر کرو اور حماقت آبی کا ثبوت دو۔“  
 میں۔ ”کیا تقریر بڑی تھی کچھ؟“  
 وہ۔ ”جی نہیں، بہت اچھی تھی مگر خدا کے واسطے اب حماقت نہ فرمائیے گا۔“  
 میں۔ ”یہی خواہ مخواہ۔“

وہ۔ ”اے عقل کے پڑت سب نے تجھ کو تاشا سمجھا تھا۔“  
 میں۔ ”کس قدر تالیاں بجانی لگیں، کس قدر لوگوں میں جوش پیدا  
 ہوا۔ کس قدر نعرے بلند کیے گئے، اور تم کہتے ہو یہ نہیں وہ۔“  
 ۵۔ یہی سب کچھ ایک پاگل کے ساتھ ہوتا ہے جسکو آپ اپنی تعریف  
 سمجھ سہے، ہیں، وہاں آپ بناے جاہے تھے۔ تمام مجمع آپ پر  
 ہنس رہا تھا اور آپ تھے کہ خمبلی کی طرح اپنی دُھن میں  
 مست تھے۔ دل تو چاہتا تھا کہ اُسی بھرے ہوئے جلسہ  
 میں اٹیج پر جا کر تمہارا منہ بند کر دوں، کیا کیوں مجبور تھا،  
 معلوم نہیں کس طرح اب تک ضبط کیا اور تم ہو کہ اب تک  
 تم کو ہوش نہیں آیا ہے۔“



قیمتی زندگی کو برباد کروں۔ آج میری ذات سے ملک و قوم کو کیسی کسی امیدیں ہیں۔ اگر میں ان جاہلوں کے کہنے میں آ گیا تو قوم کی رہنمائی کون کریگا، میں لیڈر ہوں میرا فرض ہے کہ اپنے ملک کی رہنمائی کے لیے ہر طرح کی مخالفت کا مقابلہ کروں۔ یہ تو دوستوں کی مخالفت ہے مجھ کو تو ابھی تمام دنیا کی مخالفت کا مقابلہ کرنا ہے۔ گورنمنٹ کی مخالفت کر دوں گا۔ مگر گورنمنٹ کی مخالفت میں جیل جانا پڑے گا۔ اور جیل میں چلی پٹیا پڑے گی۔ اول تو خدا وہ وقت نہ لائے اور اگر خدا نخواستہ ایسا ہوا بھی تو میں ہندوستان کا واحد لیڈر بن جاؤں گا۔ میری جے کے نعرے بلند ہونگے۔ میرا نام لے کر میری قوم کا ایک ایک فریاد اٹھا اور بیٹھا کرے گا۔ اور اگر سوراج مل گئی یا مل گیا تو میں ہی ہندوستان کا بادشاہ بنا دیا جاؤں گا۔ اُس وقت میں ان نادان دوستوں سے پوچھوں گا کہ اب کیا کہتے ہو، اس وقت تو ان کے منہ لگنا اپنی بات کھٹا ہے۔ اس وقت ان کا جی چاہے کہہ لیں۔

میرے دوست مجھ کو خاموش دکھ کر سمجھے کہ شاید انکی نصیحت ہے کہ میں اثر قبول کر رہا ہوں۔ چنانچہ ایک صاحب نے فرمایا:-

”اب تو سمجھ میں آ گیا ہو گا کہ کیا حماقت سرزد ہوئی“  
 دوسرے۔ ”اب بھی سمجھ میں آ جائے تو غنیمت ہے۔ ابھی کچھ نہیں گیا ہے۔“  
 تیسرے۔ ”انسان سے غلطی ہوتی ہے۔ اس بجا پے سے بھی چوک ہو گئی۔“  
 چوتھے۔ ”وہ نہیں، ان کو اگر ملکی کاموں میں حصہ لینا ہے تو ہم کی  
 خدمت انجام دینا ہے تو اس کا یہی طریقہ تو ہے نہیں کہ بس  
 تقریر کر دی اور لوگوں کو اپنے اوپر مہینو لیا اور سبیکہ روں  
 ٹھوس کام ہیں۔ مثلاً یہ کانگریس کے رضا کاروں میں بھرتی  
 ہو جائیں، نمک بنائیں اور اس سلسلہ میں جیل جائیں۔  
 بہر حال یہ ایک کام ہو گا۔ لیکن یہ تقریر کا تو کوئی تاہم ہی  
 نہیں ہے۔ جب ایک بات آپ کو نہیں آتی تو آپ اسکو  
 اختیار ہی کیوں کرتے ہیں۔“

میں نے ان لوگوں کی باتوں کو تو ہاں ہوں کر کے ٹال دیا کہ کسی  
 طرح جان بچے۔ لیکن دل تو یہ چاہتا تھا کہ ان جاہلوں کو اپنے مکان  
 سے کان پکڑ کر نکلوا دوں، بدتمیز کہیں کے گتے ہیں کہ رضا کاروں میں  
 بھرتی ہو جاؤ۔ ان نالائقیوں سے کوئی بچھے کہ مہاتما گاندھی

رضا کاروں میں بھرتی ہوئے تھے؟ کیا پنڈت موتی لال نہرو شروع  
 ہی سے لیڈر نہیں ہیں پھر کیا وجہ ہے کہ ہم لیڈر نہ بنیں اور رضا کار  
 بن جائیں۔ اور پھر کہتے ہیں یہ لوگ کہ نمک بناؤ۔ اگر ہم کو کچھ بنانا ہی ہے  
 تو شکر کیوں نہ بنائیں، ملائی کی برت کیوں نہ بنائیں۔ آم کا اچار کیوں نہ  
 بنائیں، بنائیں بھی تو کیا نمک؟ سبحان اللہ جس کا بنا نا اور نہ بنا نا  
 سب یکساں ہے، مگر یہ سچا رہے محبوباں۔ ان کا خمیل بس نمک تک  
 ہی پرواز کر سکتا ہے۔ اس سے زیادہ نہیں۔ اب ظاہر ہے کہ اس قسم کے  
 مشورے دینے والوں کی کسی بات پر عمل کرنا کس قدر خطرناک ہے یہ لوگ  
 جاہل بھی ہیں اور بیوقوف بھی، ان کی باتوں پر تو بس ہنس دینا چاہیے۔  
 میرے دوست رخصت ہو چکے تھے اور میں تنہا بیٹھے بیٹھے گھر گیا  
 تھا۔ سونے کا ابھی وقت نہ تھا۔ لہذا بازار کی سیر سب سے مناسب  
 معلوم ہوئی اور میں گھر سے نکل کر بازار کی طرف چل دیا۔ پہلے تو میں خود  
 اپنے کو عجیب و غریب معلوم ہوا۔ بات یہ ہے کہ نہ چپل کی عادت تھی نہ لہجے  
 کرتے کی۔ معلوم ہو رہا تھا کہ غسل خانہ سے نکل کر سڑک پر آ گیا ہوں۔ خود میرا  
 کتا مجھ کو دیکھ کر بھونک چکا تھا لیکن وہ تو پھر بھی جانو تھا۔ راستے میں جتنے

انسان نے سب نے مجھ کو اس طرح دیکھا گویا میں کوئی غیر جنس ہوں جس کو دیکھیے میری طرف انگلی اٹھا کر کچھ کہتا تھا اور منہ مانتا تھا۔ میں اس انگشت نمائی کے معنی سوائے اسکے اور کیا سمجھ سکتا تھا کہ وہ لوگ میری زندگی کے اس انقلاب پر متحیر تھے۔ راستہ میں ایک آدمی شخص نے مجھ کو ہنس کر سلام کیا، اور میں نے جواب دیا۔ لیکن جب بازار میں مجھ کو دیکھ کر لوگوں نے واقعی تماشہ بنا لیا اور ہر طرف سے میری جانب انگلیاں اٹھنے لگیں تو میں خود گھبرا کر ایک گلی میں گھس گیا، کچھ لوگ میرے پیچھے دوڑے اور مجھ کو گلی میں آکر گھیر لیا۔ میں نے زبردستی اپنے کو سنجیدہ بنا کر کہا:-

”آپ حضرات کیا چاہتے ہیں“

سب ایک جاں ہو کر:- ”آپ ہمارے رہنما ہیں۔ آپ ہمارے لیڈر ہیں، ہم تو آپ کے مشوکے سننے کے لیے جمع ہوئے ہیں“

میں:- ”لیکن یہ کون سا وقت ہے“

وہ لوگ:- ”آپ کی تقریر سے سیری نہیں ہوئی ہم کچھ اور سننا چاہتے ہیں“

میں:- ”تو پھر کبھی سہی، بہر حال اب تو وقت نہیں ہے“

اُن میں سے ایک :- ”اے یار جانے بھی دو، کیوں تنگ کرتے ہو۔“  
دوسرا :- ”واہ یہ ہا کے لیڈر ہیں“

تیسرا :- ”چھوڑ دو، بیچارے کو جانے دو“

چوتھا :- ”اجی لیڈر صاحب آپ تو تقریر کیجئے“

پنجم :- ”اچھا آپ لوگ مجھے ہٹ جائیں“

سب تھوڑا تھوڑا پیچھے ہٹ گئے۔ اور میں بھی تھوڑا سا اُن سے

پچھے ہٹا۔ میں نے اپنی چیلپس اتار کر ہاتھ میں لیں اور کہنا شروع کیا :-

”بھائیو! میرا مشورہ ہے کہ آپ لوگ اس وقت اپنے گھروں

میں جا کر سو رہیے اور مجھ کو بھی جانے دیجئے۔ اس وقت ملک قوم کی

اس سے بڑھ کر اور کوئی خدمت نہیں ہو سکتی“

سب نے یکے بانے ہو کر چیخنا شروع کیا :- ”نہیں تقریر، نہیں تقریر“

میں نے پھر ہاتھ اٹھا کر خاموش کیا اور کہنا شروع کیا :-


”آپ میرے مشورے پر عمل کیجئے ورنہ مجھ کو اندیشہ ہے کہ میں قوم کی

خدمت کے دست بردار ہو جاؤنگا۔ اب آپ جائیے پھر کبھی تقریر ہوگی -

اس وقت میری سمجھ میں نہیں آتا کہ کیا کہوں“

یہ کہہ کر میں نہایت تیزی سے بھاگا۔ اور تمام مجمع میرے پیچھے دوڑا۔  
 میں نے اپنے گھڑس گھس کر زنجیر چڑھا دی۔ آخر کار سب لوگ لوٹ گئے۔  
 اُس روز رات بھر مجھ کو نیند نہ آئی۔ اور صبح یہ محسوس ہو رہا تھا کہ یہ  
 بھی سوڈیشی ریل کی طرح کا کوئی خواب پریشاں ہو گا۔ لیکن میرے  
 جسم پر کھتر کا لباس موجود تھا۔ لہذا یہ واقعات خواب نہیں ہو سکتے۔  
 ہاں یہ ممکن ہے کہ میں نے بیداری میں یہ خواب دیکھا ہو یا یہ واقعات  
 سوڈیشی ریل کے خواب کی تعبیر تھے۔





## نسیم انھونی

# نسیم انخونی

آپ کا اسم گرامی محمد نسیم ہے اور اگر عاشقی میں عزت سادات  
 نہیں گئی ہے یعنی میر تقی میر کی طرح آپ بھی خوار ہوتے نہیں پھر  
 ہیں اور آپ کے ساتھ بھی یہ واقعہ پیش نہیں آیا ہے کہ آپ کو بھی  
 کوئی نہ پوچھے تو آپ یہ بھی ہیں۔ ضلع رائے بریلی کے قصبہ انخونہ کے  
 رہنے والے ہیں۔ لہذا آپ کا مکمل نام یہ محمد نسیم انخونی ہے۔ لیکن  
 آپ اپنے کو یا تو انکسار سے یا دنیا کو تخلص کے فریب میں مبتلا  
 کرنے کے لیے صرف نسیم انخونی لکھتے ہیں۔ حالانکہ خدا گواہ ہے کہ آپ  
 اور چاہے جو کچھ بھی ہوں لیکن شاعر نہیں ہیں۔ یہ اور بات ہے کہ خود  
 ہم نے ان حضرت کو ایک ادھ گھوڑو مشاعرہ میں اپنی ذاتی تعریف لکھتے  
 سنا ہے۔ لیکن اسکے باوجود ہم کو کبھی یقین نہیں آیا کہ آپ شاعر بھی ہو سکتے

ہیں۔۔ وہ گئی وہ نزل جو ہم نے آپ کو پڑھتے سنی ہے اگلے متعلق یہ  
 کہا جاسکتا ہے کہ خدا جانے وہ کبھی اپنی بدقسمتی سے نسیم اغوذوی کا  
 نتیجہ، فکر کو نکر بن گئی۔ کاش کہ وہ کسی شاعر کی نزل ہوتی۔ مختصر یہ کہ  
 آپ صاحب دیوان تو نہیں البتہ صاحب اولاد ہیں اور چونکہ صاحب  
 اولاد ہیں لہذا ظاہر ہے کہ کسی اللہ کی بندی کے شوہر نامہ را بھی ہونگے۔  
 بہر حال ہم تو یہ سمجھتے ہیں کہ نسیم اغوذوی ایسے انسان کا صاحب اولاد  
 ہونا یا صاحب جائداد ہونا، کسی کا شوہر بن جانا یا کسی کو بیوی بنالینا  
 سب یکساں ہے اور ان کو ان مختلف باتوں میں کبھی کوئی فرق محسوس  
 نہیں ہو سکتا بلکہ اگر ان سے پوچھا جائے کہ ”آپ نے شادی کیوں کی؟“  
 تو وہ یقیناً یہی جواب دیں گے کہ ”ہو گئی ہوگی، میں نے تو نہیں کی۔“  
 اور اسی طرح اولاد والے سوال کا جواب بھی ہوگا۔ ان جوابات میں  
 کسی قسم کا کوئی مزاح، کوئی تصنع یا کوئی غلط بیانی قطعاً نہیں ہے بلکہ  
 واقعہ یہی ہے کہ ان سے متعلق جتنی دنیا کی باتیں ہوتی ہیں وہ عام طور  
 پر خود بخود ہو جایا کرتی ہیں۔ ان میں خود نسیم صاحب کے ارادہ یا عمل کا  
 کوئی دخل نہیں ہوتا اور اگر عمل کو دخل ہوتا بھی ہے تو قطعاً غیر ارادی

طور پر۔ لیکن اس کے باوجود آپ اپنے متعلقہ کاموں میں انہماک اور محنت کے اعتبار سے اپنی قسم کے گولڈی کے بیل رافع ہوئے ہیں اور غالباً یہی وجہ ہے کہ ان ایسے انسان کی بھی دنیا کو ضرورت ہے اور ان کو بھی غیر ضروری نہیں کہا جاسکتا۔ خصوصیت کے ساتھ انکا وہ استقلال جس کو ہم اور ہماری قسم کے سیلابی ارادوں والے انسان جن کی فطرت ہی میں غیر مستقل مزاجی ہے جیسی کہتے ہیں تقریباً قابلِ داد ہے۔

تیسرے صاحب کا بچپن اور وہ دور جس میں انسان اور فلان میں بہت کم فرق ہوتا ہے۔ ہمارے لیے قطعاً تیار کی میں ہے اور ہم اُس پر کوئی بوشی اس لیے نہیں ڈال سکتے کہ تیسرے صاحب اُس زمانہ میں شرف تیار حاصل نہ تھا، ہم تو اُن کو اُس وقت سے جانتے ہیں جب "ہم" مرحوم کے جابھی دور کے بعد ہم ایک رکن ادارت کی حیثیت سے دفتر روزنامہ ہم میں دن بھر بیٹھ کر کام کرتے تھے اور تیسرے صاحب بخونوی رسالہ "انکشاف" کے مدیر کی حیثیت سے روزانہ ہمارے پاس صرف اس لیے آتے تھے کہ ہم انکشاف کے سالانہ نمبر کے لیے ایک افسانہ لکھ دیں۔ ہم روز دوسرے دن کا وعدہ کرتے تھے، اور وہ ہر دو دوسرے دن ہم کو تیار بنا دیتے۔

کے لیے بلائے ناگہاں کی طرح نازل ہو جایا کرتے تھے وہ ہمارے لیے یہ رائے قائم کر رہے تھے کہ ہم سخت جھوٹے ہیں اور ہم ان کے لیے یہ رائے قائم کر چکے تھے کہ انتہائی مستقل مزاج شخص ہے لیکن وہ ہماری وعدہ خلافیوں کو شکست دینے کے درپے تھے اور ہم انکی مستقل مزاجی کے مسلسل اور متواتر امتحان لے رہے تھے۔ خدا جانے اس سلسلہ نے کہاں تک طول کھینچا۔ لیکن ہم کو تو اتنا یاد ہے کہ ہم ہی کو شکست ہوئی تھی اور انکشاف کے سالانہ نمبر میں نہ صرف ہمارا فسانہ شائع ہوا تھا بلکہ افسانہ بھی نظم بھی اور تصویر بھی مختصر یہ کہ ہمارے اور ان کے تعلقات کی ابتدا یہیں سے ہوئی تھی۔

شروع شروع میں تو ہم نے یہ رائے قائم کی تھی کہ بیچارہ نسیم فدوی قسم کا انسان ہے اور بیچارہ ”نسیم انھونوی“ نہیں بلکہ ”نسیم ہونوی“ ہے اور واقعی ان کا جو ذہان اور خاکسارانہ طرز عمل ہمارے ساتھ تھا، اس سے ہم اسی نتیجہ پر پہنچ سکتے تھے کہ ان بیچاروں صاحب کا عدم اور وجود سب برابر ہے، یہ تو بس سعادت آثار ہی سعادت آثار ہیں، لیکن رفتہ رفتہ جب آپ کے نوعرسانہ حجاب نے نیچائی کی صورت

اختیار کی اور آپ ذرا کھلے تو معلوم ہوا کہ آپ میں فدویت تو نہیں  
 البتہ نسانی جھجک ضرور ہے، یہ خصوصیت ایسی نہ تھی جسکو ہم گنواروں  
 کی طرح غیر محسوس طور پر نظر انداز کر دیتے۔ ہم نے اسکی دل سے قدر  
 کی اور ہم کو اسکا افسوس بھی ہوا کہ یہ قیمتی صفات فطرت کی ذرا غلطی سے  
 بجائے کسی کافرہ کو ملنے کے اس کافر کو مل گئے۔ اگر کہیں یہ بجایا ہوا  
 تبسم، یہ شرمگین نگاہیں، یہ دامن بچانے والی ادائیں، یہ آواز کا  
 ترنم، یہ رفتار کی غزالیبت، یہ پیروں سے اوپر تک الی طاقتوریت،  
 یہ لچک، یہ چمک، یہ جھجک، یہ کسک اور یہ مسک کسی عورت کو  
 مل جاتی تو ہم سچ کہتے ہیں کہ وہ قیامت بن کر دنیا کو مٹا دالتی لیکن  
 فطرت کی غلط بختیوں نے ان عطایا کے لیے ایک مرد کا انتخاب کیا  
 اور وہ بھی تبسم انخونی ایسے فرد کا۔ پھر بھی ہم کو یہ دکھلکر مسرت ہوتی  
 ہے کہ باوجود تبسم صاحب کے فرد ہونے کے ان خصوصیات کے فقدان  
 کی تعداد کم نہیں ہے اور ایسے ایسے حسن شناسوں نے ان چیزوں کی  
 تعریف کی ہے جن کی تعریف ہر حدیث سے معتبر کہی جاسکتی ہے  
 چنانچہ محمدؐ کے مولانا یہ سب صدیقی اکبر آبادی کا یہ فقرہ کبھی نہیں بھول سکتا

گزشتہ کی چال میں کافی پامالیوں کے سامان موجود ہیں۔ یا خیر یا نہ  
 بلکہ امی نے آپ کی سُرملیں آنکھوں کی موتی کے متعلق جو کچھ فرمایا ہے  
 اس سے چاہے دنیا جتنی بھی بدگمان ہو لیکن میں تو یہی کہوں گا کہ  
 انہوں نے بے اختیار ہو کر نسیم کے مُنہ پر نہ کہنے والی بات کہدی خیر  
 ان تمام باتوں کے متعلق تو نسیم صاحب یہ کہہ سکتے ہیں کہ یہ اجاب کا  
 مذاق ہے لیکن ان کے پاس اپنے والدین کے اس مستقل مذاق کا  
 کیا علاج ہے جو انہوں نے آپ کا زمانہ نام رکھنے کے معاملہ میں کیا؟  
 کیا اس سے بھی وہ کمر جائینگے کہ ان کا نام نسیم ہے؟۔ اسکو جانے دیجیے  
 لیکن خود ان حضرت نے ایک زمانہ رسالہ ”حیرم“ کے نام سے نکال کر  
 اپنی نسائیت کا جو عملی ثبوت دیا ہے اسکا کیا علاج ہے؟۔

بہر حال اس میں شک نہیں کہ نسیم نے مرد ہو کر جو ظلم کیا ہے اسکے لیے  
 ہم زقیناً خدا کے یہاں ان کے داستانوں کے اس لیے نہیں کہ وہ  
 حسین ہیں اور نہ اس لیے کہ ہم پُرانگی جاذبیت کا کوئی اثر ہوا ہے بلکہ محض  
 اس لیے کہ ہم کو ان سے محبت ہے اور یہ محبت انتہائی مدارج طے کرنے  
 کے بعد بھی دوست کی محبت رہتی ہے اس سے آگے نہیں بڑھ سکتی

ہم پھر ایک مرتبہ اس بات کو صاف کر دینا چاہتے ہیں کہ ہماری محبت کا کوئی تعلق نسیم کی لطافت یا انکے نام کی نزاکت سے نہیں ہے بلکہ ہم کو تو وہ یوں ہی اچھے لگتے ہیں۔ انکی بھولی بھولی باتیں، انکی سادہ سادہ ادائیں، انکے دل اور زبان کی یکسانیت، انکی بچوں کی سی مصحوبہٴ اُنکی سادہ لوحی، اُنکی سچائی، اُنکی دیانت داری، اُنکی ایک سخنی والی افتاد طبیعت اور اُنکی اسی قسم کی باتیں اُنکو حلقہٴ احباب میں محبوب ترین رکن بنانے کے لیے کافی ہیں۔ بس یہ سمجھ لیجئے کہ ہمارے یاران سیکرہ میں یا بقول مولانا تیار فتحپوری یا ران نجد میں نسیم صاحب کو وہی درجہ حاصل ہے جو بارات میں دو لھا کو، کانگریس کے اجلاس میں صدر منتخب کم ایونیو کی مجلس میں استان گو کو، میخانہ میں پیر میخانہ کو، گورنریہ اجلاس کونسل میں گورنر کو، ریل گاڑی میں انجن کو، امین آباد پارک میں گھنٹہ گھر کو، آگرہ میں تاج محل کو، دہلی میں جامع مسجد کو، ہوبہ میں پان کو، لکھنؤ میں چکن اور جامدانی کو، ڈھاکہ میں ٹل کو، ہاپور میں پاڑ کو، بیلیج آباد میں سفید اور دوسری آم کو، ہاتھرس میں سروتے کو، کشمیر میں آلوچے کو اور الہ آباد میں اردو کو حاصل ہے۔ ان سیکڑوں مثالوں کے بعد نسیم صاحب کی اہمیت پر مزید

روشنی ڈالنے کی ضرورت نہیں ہے، صرف اس قدر کھدینا کافی ہے کہ ع

اُف یہ تیری انجمن آرائیاں

نہیں فطرتاً کچھ ایسے تباہ واقع ہوئے ہیں کہ اُن سے دلچسپی لینے کو  
 دل چاہتا ہے، ان کی معصوم باتیں بعض اوقات اس قدر پر لطف  
 ہوتی ہیں کہ اُنکو چھپیر چھپیر کر لطف حاصل کرنے ہی میں دلچسپیاں پیدا  
 ہوتی ہیں مثلاً چھپیر دیجیے کوئی مذہبی مسئلہ پھردیکھیے کہ کیسا چمکتے ہیں،  
 اپنے نزدیک ایسے ایسے دلائل سے بحث کرئیے کہ اگر اللہ میاں بھی  
 اُن کو رو کرنا چاہیں تو آسانی کے ساتھ کامیاب نہیں ہو سکتے۔ ویسے تو  
 وہ پھر اللہ میاں ہی ہیں۔ اور پھر لطف یہ ہے کہ نہ خود قابل ہونگے نہ  
 دوسرے کو قابل کرئیے۔ بس اُنکی صرف یہ کوشش ہوگی کہ بحث کسی طرح  
 طویل ہو جائے اور یہ سلسلہ لامتناہی بن کر کبھی ختم نہ ہو۔ اسی طرح بزنس کے  
 معاملات پر جس وقت تبصرہ کرنے بیٹھیں گے تو معلوم ہوگا کہ تجارت کے  
 وہ تمام اصول جن پر آج دنیا کے بڑے بڑے تجارتی ممالک عمل  
 کر رہے ہیں دراصل آپ ہی کے مقرر کردہ ہیں اور آپ کو کسی قسم کا تجارتی  
 مشورہ دینا گویا "لہماں احکمتا موصن" کے برابر ہے۔ لیکن اسی کے ساتھ

ساتھ آپ میں تحقیق اور تفتیش کا ایک خاص مادہ ہے کیا مجال جو کہنی  
ایسی چیز آپ کی نظر کے سامنے سے گزر جائے جسکو آپ نہیں جانتے ہیں  
اور آپ اسکو جاننے کی کوشش نہ کریں۔ اسی وقت ضروری سے ضروری  
کام کو چھوڑ کر تحقیقات شروع کرینگے اور جب تک خوب اچھی طرح سمجھ لینے  
اس وقت تک اپنی تحقیقات کو ختم نہ کریں گے۔ مثلاً ابھی کل کی بات ہے  
کہ مطیع میں کھڑے ہوئے مشین میں برقی موٹر لگا دے تھے کہ مشین میں  
بریک لگا کر مشین کو بند کر دیا۔ بس اب آپ کو یہ فکر ہونی کہ یہ کہاں سے  
چل کر کس سمت سے کہاں گیا ہے اور کس طرح مشین کو بند کر دیتا ہے۔  
مشین میں نے آپ کو خوب اچھی طرح تشریح کے ساتھ سمجھایا اور جب  
آپ سمجھ گئے تو نہایت اطمینان کے ساتھ کہنے لگے ”یہ لوگ بھی کیا کیا  
ترکیبیں لڑاتے ہیں۔ مولانا تیار کو اور مجھ کو ان کے اس بیباک جملہ پر  
ہنسی آگئی اور مولانا تیار نے فرمایا ”دیکھیے یہ ہے فرق اہل زبان اور  
غیر اہل زبان کا کہ ترکیبیں لڑا۔ انا کوئی غیر اہل زبان نہیں بول سکتا تھا۔  
اب یہاں سے زبان کا مسئلہ چھڑ گیا۔ آپ نے سنجیدگی سے سکا اور فرمایا  
”واقعی غیر اہل زبان کیا خاک سمجھے گا کہ ترکیبیں کس طرح لڑائی جاتی

ہیں۔ اسی طرح ایک مرتبہ سرکہ کے متعلق بحث ہو گئی، بات یہ تھی کہ نسیم صاحب کو سرکہ سے پیدائشی نفرت ہے۔ آج تک کبھی چکھا تک نہیں ہے، اور نفرت اس حد کو پہنچ چکی ہے کہ اگر کوئی مولوی اپنے وعظ میں بیان کرے کہ جنت میں ایک سرکہ کی بھی نہر ہوگی تو شاید نسیم صاحب جنت کا خیال بھی دل سے نکال دیں، ہاں تو وہ بحث اس لیے شروع ہوئی کہ آپ کو شہد بھی مرغوب نہیں ہے اور وصل صاحب بلکہ اسی اپنے پارہ سے منگائے ہوئے شہد خالص کی داد چاہتے تھے کہ اس ازکا انکشاف ہو گیا۔ اب کیا تھا دونوں اپنی اپنی جگہ پر زبردست مناظرہ کرنے لگے البتہ کجمنی ان لوگوں کی تھی جو سامع کی حیثیت سے وہاں موجود تھے، خدا کی پناہ نسبت یہاں تک پہنچی کہ آخر میں کانوں نے سننا اور داغے بھیننا چھوڑ دیا۔ ان دنوں میں سرگرم بحث ہو رہی تھی لیکن ہمارے کانوں میں سوائے سپرین اسپرین اور جمنی کے کوئی آواز نہ آتی تھی اور خدا جانے کہ آخر میں کون جیتا۔ بہر حال ہم نے آخر میں یہ دیکھا کہ دونوں اپنی اپنی جگہ پر پھولے بیٹھے ہیں اور دونوں کا دل ایک دوسرے کی طرف سے صاف نہیں ہے۔ یہ بھگتہ اور اصل سرکہ کا پیدا کیا ہوا تھا۔ اور اس بھگتے کے علاوہ ہم کو

یقین ہے کہ نسیم صاحبے ہر وقت سرکہ کو بحث میں لاکر لڑائی مول لیجا سکتی ہے پہلے تو وہ دلائل سے سرکہ کی غلاطت کو ثابت کرینگے لیکن جس وقت ان سے یہ کہا جائیگا کہ پیغمبر اسلام صلعم نے بھی سرکہ کی بے حد تعریف فرمائی ہے لہذا کم سے کم تم اس کو براہ کہو، اس وقت سرکہ کی بحث مذہبی بحث بن جائیگی اور اب نسیم صاحب اپنے عقائد کے اعتبار سے جن میں انگریزی قسم کی شریعت اور نئی روشنی کی مذہبیت کو زیادہ دخل ہوتا ہے اور بوقت ضرورت بہت ہی دقیقاً نوسی قسم کی شریعت کو بھی اپنا عقیدہ بنا لیا جاتا ہے بحث شروع کرینگے اور بحث کو کچھ ایسا اُلجھا دیں گے کہ وہ سرکہ سے شروع ہو کر نہیں معلوم کہاں کہاں ہوتی ہوئی ابن سعود تک پہنچنے کی اور آخر میں جا کر خود ان کو بھی یاد نہ رہیگا کہ یہ بحث دراصل شروع ہوئی تھی سرکہ سے اور بات میں بات پیدا ہو کر کہاں سے کہاں پہنچتی اور اگر اتفاق سے بحث کے بعد یاد آگیا یا کسی نے یاد کرا دیا تو اس قضیہ اوقات پر ہنسکر اور زالی بجا کر افسوس فرمائیں گے کہ "لا حول ولا قوت" بات کیا تھی اور ہو گئی کیا، مگر اب وقت بہت ہو گیا ہے السلام علیکم

البتہ شکر خوری کے معاملہ میں تو آپ کا جواب ہی نہیں ہے بس اس کو حد سمجھیے کہ اگر آپ کو زندگی بھر شکر، کھڑ، راب، مٹھائیاں، اور دوسری مٹھی چیزوں کے علاوہ نمک قطعاً نہ دیا جائے تو بھی شاید مٹھائی سے ان کا دل نہ بھرے۔ حال یہ ہے کہ مٹھائی کا نام آجائے پھر دیکھیے کہ نسیم صاحب کے منہ کے اندر ہی اندر کیسے کیسے قوام تیار ہوتے ہیں۔ معلوم ہوتا ہے کہ بس رال ٹپک ہی پڑے گی، بازار میں چلے جا رہے ہیں کہ چلتے چلتے ایک جگہ پر ٹھہر گئے، ہم لوگ تو ان کے ساتھ رہتے رہتے اس موٹر فیل ہو جانے کا مفہوم سمجھ چکے ہیں، کبھی ان سے ٹھہرنے کی وجہ نہیں پوچھتے بلکہ ان سے پوچھنے سے پہلے خود ہی چاروں طرف دیکھ لیتے ہیں کہ حلوانی کی دوکان کدھر ہے، اسکے بعد ان سے پوچھتے ہیں کہ ”خیریت تو ہے؟“ اور اس کا جواب وہ ہمیشہ یہی دیتے ہیں کہ ”دیکھو تو کیا تازہ تازہ حلوہ سوہن لکھا ہوا ہے اور کس قدر عمدہ امرتیاں ہیں۔“ یہ کوئی ضروری بات نہیں کہ ہر مرتبہ وہ مٹھائی خریدنے کے لیے کھڑے ہو جائیں، بلکہ بعض اوقات تو وہ محض اس لیے کھڑے ہو جاتے ہیں کہ مٹھائی کی دوکان کے سامنے کھڑے ہو کر اپنے انسان پیدا ہونے او

دکھی یا چیز نثانہ بننے پر غور کریں اگر کہیں خداوند کریم آنکلو بجائے رسم نھونوں  
 کے ”مگس تھال حلوانی“ یا ”زنبور خواچہ شیرینی فریوش“ یا کم سے کم  
 شیرے کے مثلے پر لپٹی ہوئی چوڑی بنا دیتا تو وہ اسکے سوا پھر اور کچھ نہ  
 مانگتے اور اسی زندگی کو اپنی جنت سمجھتے لیکن اب تو وہ باوجود دن اات  
 مٹھانی کھانے کے مٹھانی کے لیے صرف اس امید پر ترس رہے ہیں  
 کہ جنت میں جاتے ہی لنگوٹ باندھ کر جو شیرے کی نہر میں غوطہ لگائیں گے  
 تو پھر اس نہر کے دریائی جانور ہو کر رہ جائیں گے، اور کبھی باہر نہ نکلیں گے۔  
 یعنی یہ شکر خوری کی انتہا تو ملاحظہ فرمائیے کہ اگر کسی وقت اتفاق سے  
 کھانے میں کوئی میٹھی چیز نہ ہو تو حلق تک پیٹ بھر لینے کے بعد بھی آپ  
 گویا بھوکے رہ جائیں گے اور آپ کو یہی معلوم ہوگا کہ گویا کھانا نہیں  
 کھایا ہے۔ جن اجباب کو آپ کی اس کھیوں والی بھنجنا مٹ کا علم  
 ہے، وہ تو خیر دعوت وغیرہ کے موقع پر آپ کے لیے ٹھے فوراً تک کا  
 انتظام کر دیتے ہیں، لیکن جواب تک لا علم ہیں اُن کے یہاں دعوت  
 میں شریک ہو کر اور ما حاضر تناول فرما کر بھی آپ ہمیشہ ہی کہتے ہوے گھر  
 واپس ہوتے ہیں کہ س

اے ذوق شکر خوری تو تکلیف سلسلہ آرام سے وہ میں جو شکر ہی نہیں کھاتے  
اب یہاں ایک سوال یہ پیدا ہوتا ہے کہ سرکہ سے آپ کو نفرت ہے  
اور مٹھائی سے عشق لیکن اگر مٹھائی میں سرکہ یا سرکہ میں مٹھائی ملا کر دیکھا  
تو آپ کیا کریں گے؟ سوال تو بہت ٹیڑھا ہے لیکن جہاں تک ہمارا خیال  
ہے آپ کی سرکہ سے نفرت مٹھائی سے عشق پر غالب جائیگی اور آپ سرکہ  
آئینہ مٹھائی کو بھی نہ چھوئیں گے لیکن آپ کو افسوس ضرور ہوگا کہ کاش  
مٹھائی سرکہ کی آئینہ سے ہمارے لیے ناقابل استعمال بنانی جاتی  
اور ہم اسکو کھا سکتے۔

نیسیم صاحب کی مرغوب ترین چیز تو ہر وہ چیز ہے جس میں شکر ہو لیکن  
سرکہ نہ ہو مگر نفرت بہت سی چیزوں سے ہے مثلاً پندوں کا گوشت، ہر  
قسم کا شکار، اور مچھلی وغیرہ، گو یا یہ جو حضرت ابراہیم خلیل اللہ کی ٹھیری  
نے اچھل کر آسمان پڑی کو اور دریا میں مچھلی کو ہلا لیا تھا یہ سب  
آپ کے نزدیک بیکار تھا، مچھلی آپ کے لیے بدستور حرام رہی اور ٹھیری کو  
بھی آپ کھانے کی چیز نہیں بلکہ فصل خراب کرنے کی آسانی آفت سمجھتے  
ہیں، اب وہی مرغی اور مرغ، بٹیس اور تمیر، کبوتر اور چاہ وغیرہ، ان کو

آپ اس لیے استعمال نہیں کرتے کہ آپ ایک سرے سے انکو فرج کرنے ہی کے مخالف ہیں اور ان ہی کو فرج کرنا کیا معنی آپ تو اس قسم کے مجاہد واقع ہوئے ہیں کہ بقر عید کی قربانی سے لیکر تقریب نعتہ تک کے انتہائی مخالفت میں اور اسکی وجہ صرف آپ کی وہ رحم دلی ہے جو اپنی انتہا کو پہنچ کر نزدلی ہو جاتی ہے یعنی حال یہ ہے کہ آپ کے سامنے مرغی تک نہیں ذبح کی جاسکتی۔ بکری تو پھر بکری ہے اور فرج کرنا تو پھر بھی تو اور زندگی کا معاملہ ہے خقتہ میں تو اسکا کوئی ڈر نہیں ہوتا۔ لیکن آپ اپنی نظروں سے کسی کو خون بہا کر مسلمان ہوتا ہوا بھی نہیں دیکھ سکتے۔

واہ رے میرے بہادر۔ رع

اسے میں صدقہ لکن میں جاؤ گے اسی انداز سے

رہ گئی آپ کی ادبیت اس کا یہ حال ہے کہ رات کو دس بجے سے لیکر ایک بجے رات تک بلاناغہ روزانہ ہوتی تہے اور وہ اس طرح کہ اٹھایا قلم اور گھینٹا کاغذ، بس پھر کیا تھا ایک ہی نشست میں لکھ ڈالا آٹھ دس صفحہ کا ایک فسانہ اور سو گئے صبح تڑکے یعنی چھ بجے کے قریب بیدار ہو گئے۔ یہ جوانی کی راتیں دیکھیے اور پانچ چھ گھنٹے سونا دیکھیے۔

یہ اُمّنگوں کے دن دیکھیے اور بائیسکل پر ورنہ پیدل اپنے دفتر سے پریس اور پریس سے بلاک سازی کے کارخانے اور وہاں سے یہاں کی خاک چھانٹنا ملاحظہ فرمائیے، اندان کو اس محنت کا پھل دیکھایا نہیں، یہ تو دوسرا سوال ہے لیکن روزانہ اس پر آتا ہے کہ یہ جوانی یوں ہی گزر رہی ہے اور اس بندہ خدا کو ذرا بھی احساس نہیں اور اگر ہم کچھ کہیں بھی تو وہ یہی جواب دینگے کہ ”تو کیا آپ کی طرح آرام طلب ہو جاؤں۔“ بہت سے اجاب کو یہ شوق ہے کہ نسیم صاحب کی زندگی کے اس

پہلو کو بھی دیکھا جائے جس کا نام ہے تخلیہ اور جہاں صرف ایک مرد اور عورت اس لیے ہوتے ہیں کہ دونوں میں سے جو پرستار ہو وہ پرستش کرے اور جو قابل پرستش ہو وہ مہادیو بنا بیٹھارے۔ عام طور پر تو یہ ہوتا ہے کہ مرد ہی کو پوجاری بننا پڑتا ہے اور عورت کی فطرت میں عبودیت ہے، لیکن نسیم صاحب کے متعلق ہماری یہ رائے ہے کہ ان کے یہاں تخلیہ میں سوائے اس کے کچھ نہ ہوتا ہوگا کہ یہ ادھر اکڑے بیٹھے ہیں اور وہ ادھر اکڑی بیٹھی ہیں یہ کہتے ہیں کہ ہم مجازی خدا ہیں اور وہ کہتی ہیں کہ میں جیت ساز ہوں۔ یہ کہتے ہیں میری پرستش کروادہ کہتی ہیں

میری پرستش کرو، یہ کہتے ہوئے بڑی خوبصورت بنتی ہیں وہ کہتی  
ہونگی ”پہلے اپنی صورت تو دیکھو“ مختصر یہ کہ اُدھرناز حسن ہوگا تو ادھر ہی  
آپ کی دعا سے پندار عشق نہیں بلکہ پندار حسن ہی ہوگا۔ لیکن سنا ہے  
کہ نسیم صاحب کے صاحبزادے کی والدہ ماجدہ اپنی قسم کی اللہ میاں  
کی گائے دافع ہوتی ہیں اور وہ بھی مرکھنی نہیں لہذا ممکن ہے کہ یہ  
دو طرفہ اکرٹوں نہ ہوتی ہو، لیکن جن لوگوں کو یہ شوق ہے کہ نسیم صاحبہ  
کی زندگی کے اُس سُخ کو بھی دیکھیں وہ تو صورتِ اس لیے ہے کہ باہر تو  
وہ عورت ذات کو دیکھ کر ایسا شرماتے ہیں گویا اگر تہائی میں کوئی عورت  
اُن کو مل جائے تو شاید یہ حضرت زندہ نہیں رہ سکتے، لہذا یہی دیکھنا  
ہے کہ ”چوں بخلوت می رومد“ اُس وقت کیا ہوتا ہوگا لیکن شرط  
یہی ہے کہ خلوت میں بجائے عورت کے کھونٹے سے بندھی ہوئی لگائے  
مع پچھڑے کے نہ ہو بلکہ صحیح معنوں میں عورت ہو۔ بہر حال ہماری لڑائے  
میں نسیم انھونوی اپنی قسم کے پہلے اور آخری انسان ہیں اور ہم کہ  
تعب ہے کہ وہ اس دور میں کیوں پیدا ہوئے، جب کہ اُنکو دیوانہ  
بریلوی کی طرح کے تمام اجاب بالکل انھونوی قسم کا انسان سمجھتے ہیں

کچھ بھی ہو لیکن ہم تو یہی کہیں گے کہ اے نیم اٹھو تو ہی سے  
 تم سلامت رہو ہزار برس  
 ہر برس کے ہوں دن پچاس کروڑ



# مَعاف کیجئے گا



جس طرح ہر مرض کی دوا ”دروہ شریف“ ہے، بالکل اسی طرح ”معاف کیجئے گا“ بھی عجب پُر تاثیر عمل ہے کہ کسی کے مُنہ پر تھوک دیکھئے کسی کو اٹھا کر پٹاک دیکھئے، کسی کے ٹیپ جھاڑ دیکھئے، کسی کو گالی دیکھئے، کسی کے بیدار کر دیکھئے، کسی کو بائیسکل سے گرا دیکھئے، کسی کا کوئی شدید سے شدید نقصان کر دیکھئے، لیکن جہاں آپ نے اُس سے ”معاف کیجئے گا“ کہا اگر وہ شریف ہے تو فوراً یہی کہے گا کہ ”کوئی ہرج نہیں، اور اگر یہ نہ کہے تو سمجھ لیجئے کہ اس شخص میں شرافت کا قطعاً اثر نہیں ہے اور یہ سمجھنے کے بعد آپ کو پورا اختیار ہے کہ اُلٹا چور کو توال کو ڈانٹنے کے زریں اصول کو پیش نظر رکھ کے جتنا جی چاہے اُسکو بُرا بھلا کیسے ایک دھرات کا تو وہ بھی سختی سے جواب دے گا لیکن ہمیں

جب چاروں طرف جمع ہو جانے والے راہگیر فیصلہ کرینگے تو وہ آپ ہی کے موافق ہوگا۔ کہ سب اسی کو برا بھلا کہنا شروع کر دینگے کہ وہ بچا ہے تو اتفاق غلطی پر "معاف کیجئے گا" کہہ رہے ہیں اور تو ان کو ایسی جاتا ہے پھر آپ سب کہیں گے کہ جاکے صاحب جائے اسکو کہنے دیجئے یہ گویا آپکی فتح ہوگی اور آپ کو چھوٹا بنا دیتے ہوئے مجمع سے نکل کر اپنا راستہ لیں گے آپکی اس فتح کا راز و دلیل ہی "معاف کیجئے گا" والا عمل ہے۔ یہ تو ایک معمولی سی جھڑپ کی مثال پیش کی گئی ہے ورنہ یہ عمل تو ایسے ایسے معرکوں میں کام آتا ہے جہاں آپ تو آپ آپکے فرشتے بھی بغلیں جھانکتے لگیں، یہ تو ایک معمولی سی بات ہے کہ کسی سفید پوش شریف مرد آدمی کو پیچھے سے جا کر ایک گدنسہ لگھم سے رسید کیا اور جیب سے بچا ہے نے گھوم کر دیکھا تو آپ نے فوراً کہا "معاف کیجئے گا" میں سمجھا تھا کہ مرزا ہیں اور آپ پیچھے سے بالکل "مرزا" معلوم ہوتے ہیں "معاف کیجئے گا" یہ سن کر وہ بچارہ سولے اسکے اور کیا کر سکتا ہے کہ اپنی مٹی پھسلانے اور سرکائے اور آپ سے کہے کہ "کوئی سرج نہیں، جناب کوئی ہرج نہیں"۔ یہ سکوئی ہرج نہیں۔ ایسے ایسے موقعوں پر کہا جاتا ہے جہاں سولے فوجداری کے اور کوئی بات ہی نہ ہو سکے یعنی اپنے اپنے پان کی بچکاری دہان مبارک سے اس طرح چھوڑی ہے کہ کسی

بچا لے کی قیمتی شیرازانی پر پڑھی آپ تو خیر سیانگی میں یا گھبر کر معاف کیجئے گا۔  
 کہہ ہی دینگے لیکن وہ حضرت بھی دامن جھانک کر کوئی ہرج نہیں اس طرح کیسے  
 گیا کچھ ہوا ہی نہیں حالانکہ اگر آپ نے "معاف کیجئے گا" والا اعلیٰ نہ پڑھا تو خدا  
 نخواستہ سڑک ہی پر کشتی کے ایسے داؤں بیچ دکھنے میں آئے جنکے لیے عظیم الشان  
 ڈبگل منعقد کیے جاتے ہیں اور اسکے علاوہ آپ کے کپڑوں کی وہ درگت نہی کہ شاید  
 "لندن اٹنک کمپنی" بھی ان انہماکے "گڈم پٹخنا" کو صاف نہ کر سکتی،  
 معمولی دھو بیوں کا تو ذکر ہی کیا ہے۔ یا اگر وہ ان کو صاف کر لینے کی قسم ہی  
 کھا لیتی تو ان خبروں کا علاج شاید مدتوں ہو تا جو گھٹنوں پر اور کہنیوں پر اس  
 نہر کہیں آجاتے ہیں۔ اب ہی غرت آبرو اسکا ہم ذکر ہی نہیں کرتے اس لیے  
 کہ وہ شریعت آدمیوں میں اس طرح آجاتی ہے جیسے جاننا وغیرہ منقولہ ایسی ایسی  
 معمولی باتوں سے وہ جایا نہیں کرتی یہ ایک معمولی سی لڑائی ہے۔ ہم نے تو  
 اس "معاف کیجئے گا" کی تاثیر یا ایسے موقعوں پر بھی دکھی ہیں جہاں اچھے خاصے  
 بلوہ کا اندیشہ ہو جبکہ بے دفعہ ۲۴ کا نفاذ و حفظ ماتقدم کے طور پر ہوتا ہے یعنی  
 لاکھوں آدمیوں کے مجمع میں ایک مقرر جب تقریر کرتے کرتے حاضرین کو  
 گالیاں دینا چاہتا ہے تو وہ یہی کہتا ہے کہ "معاف کیجئے گا" آپ حضرات

بڑے نامعقول ہیں۔ اور معاف کیجیے گا آپ لوگ بالکل بروقت ہیں۔ اور  
 معاف کیجیے گا آپ لوگ عورتوں سے بھی بدتر ہیں۔ اور معاف کیجیے گا آپ  
 لوگ جانوروں کے برابر ہیں۔ عرضیکہ معاف کیجیے گا کہہ کر اسکا جوجی چاہتا  
 ہے کہتا ہے، اور سننے والے اس طرح سنتے ہیں گویا کسی اور کو کہا جا رہا ہے  
 اس میں درحقیقت انکی بے حمیتیا نہیں ہے بلکہ یہ ”معاف کیجیے گا“ کا سحر  
 ہے جس سے تمام مجمع مسحور ہو جاتا ہے اور ان ہی گالیوں کو بخندہ پیشانی  
 سنتا ہے، جن کو اگر ”معاف کیجیے گا“ کے بغیر کہا جاتا تو شاید حاضرین اپنی او  
 مقر صاحب کی جان ایک کر دیتے۔ اس ”معاف کیجیے گا“ کا رواج زیادہ تر  
 ہندو سوسائٹیوں میں زیادہ ہے اس لیے کہ وہاں کے لوگوں کو اسکے جواب  
 میں ”کوئی ہرج نہیں“ کہنا آتا ہے، ورنہ جاہلوں سے تو اگر معاف کیجیے گا  
 کہا جائے تو وہ یہی جواب دینگے کہ ”ایک تو مارا اس پر کہتا ہے معاف کیجیے گا“  
 لیکن ہندو لوگوں میں اسکا اندیشہ نہیں۔ انگریزی داں طبقوں میں ہی ”معاف  
 کیجیے گا“ عام طور پر *I am Sorry* کے نام سے مشہور ہے، اور کوئی ہرج  
 نہیں ”وہ لوگ *No matter* کہتے ہیں ہر روز بڑے سے بڑا  
 ہنگامہ اسی سوال و جواب پر ختم ہو جاتا ہے۔

# بیکاری

بیکاری یعنی بے روزگاری اس اعتبار سے تو نہایت لاجواب چیز ہے کہ ہر چھوٹی سی چھوٹی حیثیت کا انسان اپنے گھر میں تمام دنیا سے بے نیاز ہو کر اس طرح رہتا ہے کہ ایک شہنشاہ ہفت اقصیٰ کو اپنے محل میں وہ فارغ البالی نصیب نہیں ہو سکتی۔ سچ تو یہ ہے کہ وہ دولت جس کو تمام دنیا کے سرمایہ دار اپنی جان اور اپنا ایمان سمجھتے ہیں ایک ایسا مستقل غدا ہے جو انسان کو کبھی مطمئن نہیں ہونے دیتا۔ سرمایہ داروں کی تمام زندگی بس وہی فکروں میں گھٹی ہے ایک یہ کہ کس طرح تمام دنیا کا روپیہ ہمارے خزانہ میں آجائے۔ دوسرے یہ کہ اگر ہمارا روپیہ چرلے گئے تو کیا ہوگا؟ یہ دونوں فکریں اپنی اپنی جگہ ایسی ہلکاک ہوتی ہیں کہ انکو بھی دن کی منجھلا دیکر اقسام کے سمجھنا چاہیے۔ بلکہ دن کو دوسری قسمیں تو سمجھتی ہیں مثلاً پھیپھڑے کی

دق، آنتوں کی دق، ہڈی کی دق، وغیرہ مگر یہ فکریں دل اور دماغ کی دق سے کم نہیں جنکا مارا ہوا نہ مڑا ہے نہ جیتا ہے بس تو نہ بڑھتی جاتی ہے اور دل چھوڑتا ہوتا رہتا ہے۔ مختصر یہ کہ ان سرمایہ داروں کی زندگی حقیقتاً کشمکش جبر و اختیار میں بسر ہوتی ہے کہ نہ زندہ رہتے بن پڑتی ہے نہ مرنے کو دل چاہتا ہے اب ہے غریب انکی زندگی بھی کوئی زندگی ہے کہ بلا ضرورت پیدا ہو گئے۔ اور جب جی چاہا مر گئے۔ نہ جینے کی خوشی تھی نہ مرنے کا کوئی غم۔

اپنی خوشی نہ آئے نہ اپنی خوشی چلے

مطلب کہنے کا یہ کہ چاہے ہم کو بے روزگاروں کی جماعت گالیاں دے یا سرمایہ داروں کا طبقہ انعام، لیکن ہم یہ کہے بغیر نہیں، سکتے کہ عجز و دنیا کے لیے بیکاری ایک رحمت ہے۔ حالانکہ اس رحمت کے ہندستان کے علاوہ تمام دنیا کے ممالک حج اٹھے ہیں اور ہر طرف سے ”ہائے پیٹ ہائے پیٹ“ کی صداؤں بلند ہو رہی ہیں لیکن ہم سچ کہتے ہیں کہ ”ہائے پیٹ“ کی صداؤں ”پیٹ پھٹا“ کی صداؤں کے مقابلہ میں پھر بھی قابل برداشت ہیں۔ لوگ کہیں گے کہ عجیب لٹی سمجھ کا آدمی ہے کہ تر لقمے پر فاقے کو ترجیح دیتا ہے لیکن جناب ہم اس حقیقت سے آشنا ہو چکے ہیں

کہ فاقہ اُسی وقت تک فاقہ ہے جب تک ترہقے کی اُسید انسان کے پیٹ کو جہنم اور معدے کو رُڑکا بنائے ہوئے ہے۔ لیکن اگر انسان ترہقے سے خالی الذہن ہو جائے تو یہی فاقہ اُسکے لیے سب کچھ ہو سکتا ہے۔ مزا غالب مرحوم نے بھی اپنے ایک شعر میں اسی قسم کی ایک بات کہی ہے جس کا ترجمہ ہمارے الفاظ میں یہ ہوا کہ

فاقہ کا خوگر ہو انسان تو مٹ جاتی ہے بھوک

اس قدر فاقے پڑے ہم پر کہ لقمہ بن گئے

ہم جو بات کہہ رہے ہیں وہ معمولی سمجھ کے انسانوں کے لیے بیکار، لہذا اسکا کہنا بھی فضول سی بات ہے اور نہ اس وقت ہم اس قسم کی بلند باتیں کرنا چاہتے ہیں، ہم تو اس وقت بیکاری کے متعلق کچھ کہنا چاہتے ہیں جس کے خلاف تمام دنیا میں احتجاج کا ایک شور مچا ہوا ہے۔ بیکاری اچھی چیز ہے یا بُری، اس کے متعلق ہم اپنے ذاتی خیال کو اگر تفصیل کے ساتھ پیش کریں تو ہم کہہ اندیشہ ہے کہ یا تو ہماری جان خطرے میں پڑ جائیگی ورنہ یہ تمام دنیا کی تجارت، کاروبار، اور ملازمتیں وغیرہ سب مفلوج ہو کر رہ جائیگی۔ لہذا دونوں صورتیں ایسی ہیں کہ ذرا اور معلوم ہوا

ہے۔ معلوم نہیں اونٹ کس کڑیٹ بیٹھے۔ اس لیے بہترین صورت  
یہی ہے کہ عام نقطہ نظر سے ہم بھی بیکاری کو برا فرض کرنے کے بعد اپنے  
”خامہ“ سے ”چل بسم اللہ“ کہیں۔

بات اصل میں یہ ہے کہ نئی اور پرانی دنیا ملا کر جو کڑہ ارض بنتا ہے

اس میں تین چوتھائی تو ”بحرالکابل“، ”بحرالفاضل“، ”بحرالجاہل“

وغیرہ کی قسم کے بڑے بڑے سمندر ہیں یعنی پانی ہی پانی اب رہ گئی، ایک

چوتھائی دنیا جو خدا نظر سے بچائے خشکی ہے۔ اس ایک چوتھائی دنیا

میں لق و دق صحرا، سرسبز ملک پہاڑ، رگستان جن کو انسان سے کوئی تعلق

نہیں، بس ”شترتیاں“ کہنا چاہیے۔ اور جھیلیں، دریا، نالے وغیرہ ہیں

باقی جو بچی تھوڑی سی خشکی اس میں کھیت اور باغ وغیرہ سے کچی ہونی

خشکی کو گاؤں، تحصیل، پرگنہ، شہر، ضلع، صوبہ، ملک اور براعظم وغیرہ

میں تقسیم کر دیا گیا ہے۔ اور یہ ہے وہ مختصر سی گنجائش جو بین جناب اشرف المخلوفا

مح چزندوں پرندوں، درندوں کے رہتے ہیں۔ اس محدود گنجائش میں

آبادی کا یہ حال ہے کہ خدا کی پناہ روز بروز ڈیرہ ہستی جاتی ہے، دنیا کی

وسعتیں محدود ہیں اور نسل انسانی کی ترقی غیر محدود۔ اب جو لوگ

بیکاری کا رونا روتے ہیں تو آپ ہی بتائیے کہ یہ دُنیا کا تصور ہے یا  
دُنیا کے بننے والوں کا۔ ہاں اگر نظامِ فطرت یہ ہوتا کہ ہر انسان کے ساتھ  
ساتھ ایک آدھ بگلیہ دمن بھی پیدا ہو کرتی تو واقعی بیکاری کے متعلق  
ہماری تمام شکایتیں حق بجانب تھیں مگر اب تو ہر نیا پیدا ہونے والا اس  
چھٹی سی دُنیا میں گنجائش حاصل کرنا چاہتا ہے جو باو آدم کے وقت  
سے لیکر اب تک یعنی از آدم تا ایں دم ایک انچ بھی نہیں بڑھی۔  
آپ کہیں گے واہ بڑھی کیوں نہیں۔ یہ جو کوئلہ اس نے امریکہ کا پتہ لگا کر  
اس دُنیا میں ایک در اضافہ کیا وہ کہہ گیا، تو اسکا جواب یہ ہے کہ وہ  
پہلے سے موجود تھا، جب تک انسان کی جستجو میں کامیاب ہونے کی صلاحیت  
پیدا نہ ہوئی وہ پوشیدہ رہا۔ اور جب اس کو ڈھونڈھا گیا تو وہ مل گیا،  
لیکن اب یہ امید رکھنا کہ کوئی اور امریکہ مل جائے گا۔ غلط ہے اس لیے  
کہ ایسا انسان کو بیکاری کے غم نے یا تو اس قدر ریت ہمت کر دیا ہے  
کہ وہ اپنے گرد و پیش پر نظر ڈالنے میں بھی کاہلی سے کام لیتا ہے۔ یا  
سراسر ایہ داری نے ایسا دماغ خراب کر دیا ہے کہ سرخ پر سلطنت کرنے  
کی فکر ہے۔ ممکن ہے کہ کبھی یہ ہو میں قلعہ بنانے کی جدوجہد کامیاب

ہو جائے۔ لیکن ابھی تو ہم دنیا سے جا کر مرتخیں آباد ہونے کے لیے تیار نہیں  
 لاجل ولا قوۃ کہاں سے کہاں پہنچے۔ ہاں تو ہم یہ کہہ سکتے ہیں  
 تھے کہ انسانوں کی کثرت نے دنیا میں بیکاری کی وبا پھیلا دی ہے۔  
 بات یہ ہے کہ بڑھے تو مرنے کا نام نہیں لیتے اور بچے پیدا ہونا بند نہیں  
 کرتے۔ نتیجہ یہ ہوتا ہے کہ آبادی بڑھتی جاتی ہے۔ اب یہ دیکھیے کہ جہاں  
 پانچ بچے پہلے تعلیم حاصل کرتے تھے۔ وہاں اب پانچ ہزار تعلیم حاصل کرتے  
 ہیں۔ پہلے تو یہ تھا کہ یہ پانچ بچے پڑھنے کے بعد پانچ جگہوں پر ملازم  
 ہو جاتے تھے۔ ملازمت کرتے تھے پنشن لیتے تھے، اور مر جاتے تھے  
 لیکن اب یہ حال ہے کہ ملازمتیں تو وہی پانچ ہیں لیکن ان کے امیدوار  
 بجائے پانچ کے پانچ ہزار ہیں۔ اسکا لازمی نتیجہ یہ ہے کہ پانچ تو بدستور  
 سابق برسر کار ہو جائینگے، اب بے چارے ہزاروں سوچا پائوس وہ تقنی طور  
 پر بیکار رہیں گے۔ غلطی دراصل حساب کی غلطی ہے کہ اب آمد و خرچ  
 برابر نہیں رہا۔ پہلے یہ ہوتا تھا کہ ادھر پانچ بچے پیدا ہوئے تو ادھر پانچ  
 بڑھے مر گئے۔ ادھر پانچ امیدوار ملازم ہوئے تو ادھر پانچ ملازموں کی  
 پنشن ملے لی، لیکن اب بڑھوں نے منازک کر دیا ہے اور بچے برابر

پیدا ہوتے چلے جا رہے ہیں اس صورت میں کوئی بڑے سے بڑا  
 ریاضی داں ہم کو بتائے کہ حساب فہمی کا آخر کیا طریقہ اختیار کیا جائے۔  
 اب یہ دیکھیے کہ پانچ ہزار میں سے پانچ کے برسر روزگار ہو جانے کے بعد  
 جو باقی بچے تھے چار ہزار نو سو پچانوے۔ وہ گویا سب کے سب بیکار ہوئے۔  
 ان بیچاروں کا یہ حال ہے کہ خدا دشمن کا بھی نہ کرے، ہائے و طالمی  
 کی امیدیں کہ بس پاس ہوئے اور ڈبٹی کلکٹری اپنے گھر کی لوتڑی ہے۔  
 فارغ التحصیل ہوئے اور آئریبل بنے اگر گورنر نہیں تو ان کے اجلاس  
 کونسل تو ضرور ہی ہو جائیں گے لیکن جب پڑھنے کے بعد رنجواستیں  
 بھیجنا شروع کیں تو ہر جگہ سے نا منظور ہو کر بواپسی ڈاک گھبرا گئیں  
 اب بتائیے کہ اس وقت وہ بیچارے کیا کریں۔ کوئی تو گھبرا کر قانون کا  
 مطالعہ شروع کر دیتا ہے کوئی تجارت کی طرف رجوع ہوتا ہے۔ کوئی  
 ڈبٹی کلکٹری سے نا امید ہو کر ریلوے میں ٹکٹ کلکٹری کر لیتا ہے۔ کوئی  
 بجائے آئریبل ہونے کے کلرکل لائن میں نکل جاتا ہے اور زیادہ تعداد  
 اُن لوگوں کی ہوتی ہے جو بس ارادہ کرتے اور بدلتے ہیں، اتحاد و تہذیب غور  
 کرتے اور رہ جاتے ہیں۔ ایکسین بناتے ہیں اور روکرتے ہیں۔ یعنی

بس گھوڑے بیٹھے ہوئے بچوں کو کھلاتے ہیں اور مزے کرتے ہیں۔ ان لوگوں کو عام طور پر بیکار بے روزگار کہا جاتا ہے۔ اور آج کل دنیا ان ہی لوگوں کے بھری پٹری ہے۔

نصیحت کرنے والے جو اتفاق سے بے روزگاری کے آلام و مصائب سے قطعاً نا آشنا ہوتے ہیں۔ ہمیشہ ہی کہا کرتے ہیں کہ آج کل کے نوجوانوں میں آرام طلبی ایسی آگئی ہے کہ ہاتھ پاؤں ہلانے کو دل ہی نہیں چاہتا۔ بس وہ تو یہ چاہتے ہیں کہ گھوڑے ہوئے چارپائی کے بان توڑا کریں اور روپے کی بارش ہو کرے۔ ان ناصح بزرگوں سے اب کون کسے کہ جناب والا یہ سب کچھ صرف اس لیے ہے کہ آپ کا سایہ ہم کبختوں کے سر پر ہنوز قائم ہے حالانکہ آج کل عمر طبیعی بس پچاس چھین سال ہے یعنی پچاس سالہ کی منہن پاتے ہی انسان کو مر جانا چاہیے۔ یعنی یہ زبردستی تو ملاحظہ فرمائیے کہ یہ دُہری دُہری عمر طبیعی پانے والے بزرگ مرنا تو بھول جاتے ہیں میں یاد رہ رہ جاتا ہے کہ نہی نازل کی ہوئی مصیبتوں سے بیکار نوجوانوں کو دن رات لعنت ملامت کیا کریں۔ حالانکہ قصور وہ ان ہی کا ہے یہی نوجوان جب بچے تھے تو ان ہی قبرستان کا راستہ بھول

جانے والے بزرگوں نے ان بیچاروں کو پڑھانا شروع کیا تھا۔ اور تمام زندگی زبردستی پڑھاتے رہے یہاں تک کہ پڑھانے والے تو قبر میں پاؤں لٹکا کر بیٹھ گئے، اور پڑھنے والے ایک آدھ درجن بچوں کے باپ بن گئے۔ اب ان سے کہا جاتا ہے کہ اپنے بچوں اور باپ دادا سب کا پیٹ پارو۔ تو بیچارے کہاں سے پالیں۔ آرام طلب بنا دینے والے آرام طلبی کا طعنہ دیتے ہوئے کس قدر اچھے معلوم ہوتے ہیں۔ بیکار کر دینے والے بیکاری پر لعنت ملامت کرتے ہوئے کیسے بھلے لگتے ہیں۔ ان ہاتھوں سے کوئی بچہ کہ اگر آپ کو اپنی اولاد کے باکار ہونے کی فکر تھی تو آپ نے اس کو درزی کیوں نہ بنایا، بڑھئی کیوں نہ بنایا، لوہار کیوں نہ ہونے دیا، جوتہ بنانا کیوں نہ سکھایا۔ اور قدیم شریعہ کرانے سے قبل کا گھنٹا کیوں نہ مار ڈالا۔ پہلے تو تمام زندگی بیکار ضائع کی، اسکول اور کالج کی ”لاٹ صا جانہ“ زندگی بسر کرانی۔ سوٹ، بوٹ، لوئڈز کا عادی بنایا اور اس مغالطے میں مبتلا رکھا کہ آٹے والا دودھ موجودہ دور سے زیادہ زریں اور خوشگوار ہے۔ تو اب یہ شکوہ سنجیاں کیا معنی رکھتی ہیں اور تمام دنیا کا تو خیر جو کچھ بھی حال ہو لیکن ہندوستان جنت

نشان کا یہ حال ہے کہ یہاں بیکاری کے سبب اس طرح عادی ہو گئے ہیں کہ گویا ہندوستانی انسان کا مقصد حیات ہی بیکاری ہے جس میں سب مبتلا ہیں۔ ہندوستان ایسے جاہل ملک کے پیٹھے لکھے بھی دو کوڑی کے اور جاہل بھی دو کوڑی کے بلکہ جو بیچارے پیداؤشی یعنی خاندانی جاہل ہیں انکی حالت پڑھے لکھوں سے بد رہا بہتر ہے اس لیے کہ وہ محنت مزدوری کر کے اپنا اور اپنے متعلقین کا پیٹ پال لیتے ہیں اور پڑھے لکھوں کا پیٹ ان کے متعلقین بھرتے ہیں۔ اس وقت بیکاری کا یہ حال ہے کہ ہندوستان کے کسی شہر میں کچھ بیچے بہت سے محلے کے محلے ایسے نکلیں گے جہاں آپ کی دعا سے سب خود مختار یعنی آزاد ہونگے، کوئی کسی کا نوکر چاکر نہیں۔ اب سوال یہ پیدا ہوتا ہے کہ پھر وہ کھائے کہاں سے ہیں۔ اسکا جواب یہ ہے کہ آپ بھی دنیا کے تمام کام چھوڑ کر ماٹھے پر ہاتھ رکھ کے بیٹھ رہیں۔ اور دیکھیے کہ خدا کھائے کو دیتا ہے یا نہیں؟۔ پہلے آپ جائداد پر ہاتھ صاف کر نیکی پھر مہرہ کے زیور کی باری آئے گی۔ پھر کپڑوں اور برتنوں پر تو بہت پہونچگی مختصر یہ کہ

خدا باپ و ادا کی کمائی ہوئی دولت اور جمع کی ہوئی گھڑتی کو رکھے  
 بیوی کے لائے ہوئے زیور کو رکھے اور ان سب کو کوڑیوں کے مول  
 خریدنے والے مہاجنوں کو رکھے، بہر حال آپ انشاء اللہ اچھے سے  
 اچھا کھائیں گے اور جس قدر اچھی زندگی آپ کی گزرے گی۔ وہ  
 تو ان نوکر چاکر قسم کے برسر کار لوگوں نے خواب میں بھی نہیں دیکھی۔

مطلب کہنے کا یہ کہ جس بیکاری سے ایک نیا چمچ اٹھی ہے  
 اس سے ہندوستان کیوں گھبراتا ہے۔ ہندوستان تو بقول ہمارے  
 خدا ویزان نعمت کے ایک جاہل، وحشی، غیر مہذب اور کالے آدمیوں کا  
 ملک ہے۔ یہاں اگر بیکاری ہے تو کیا تعجب۔ جب یورپ ایسے تمدن  
 تعلیم یافتہ مہذب اور گوئے آدمیوں کے ملک میں یہ حال ہے کہ بیچارے  
 صاحب لوگ ہر طرح ناکام ثابت ہو کر وہاں کے ہر شعبہ ملازمت  
 سے علیحدہ کر دئے گئے ہیں اور انکی جگہ سیم صاحبان براج ہی میں  
 اگر خدا نخواستہ ہندوستان میں بھی یہی صورت ہو جاتی کہ اندرون خانہ  
 ایک دم سے بیردن خانہ، اور بیرون خانہ ایک دم سے اندرون خانہ  
 ہو کر رہ جاتے تو شاید یہاں کے لوگ ہندوستان کو جو انکی میٹوں کے

لیے چھوڑ کر یا تو کسی ایسی دنیا میں چلے جاتے جہاں ابن آدم کی حکومت ہو یا خود کشتی کر لیتے۔ اس لیے کہ یہ انقلاب ہندوستان کے مردوں کے لیے ناقابل برداشت ہے کہ ان کی بیویاں تو کچھ ہی مدت کریں اور وہ خود گھرواری کریں، بچوں کو کھلائیں یعنی مرد پیدا ہو کر عورت کے فرائض انجام دیں۔ تو جناب مطلب کہنے کا یہ کہ یورپ کی بیکاری پھر بھی قابل برداشت ہے کہ وہاں کے مرد بیکار تو عورتیں باکار ہو گئی ہیں۔ ایک در بندہ ہوا تو دوسرا کھل بھی گیا۔ اور ہمارے ہندوستان کے تو دونوں در اس طرح بند ہوئے ہیں کہ گویا کچی سی کھو گئی۔ اب کبھی کھلتے کی بھی امید نہیں ایسی صورت میں اگر ہندوستان کے لوگ یہ سمجھتے ہیں کہ بیکاری ہمارا مقصد حیات ہے۔ تو بتائیے کیا غلط سمجھتے ہیں؟ کیا آپ کا مطلب یہ ہے کہ بیکار جلد و جہد کر کے اپنی جان ویدیں یا بے معنی کوششوں کے سچھے مرجائیں آخر کیا کریں؟ اس بیکاری کا جو علاج ہے وہ ہندوستانیوں سے عمر بھر نہیں ہو سکتا اور اگر ہو سکتا ہے تو کر دکھیں، ہم جمہی جانیں کہ یورپ کے مردوں کی سی غیرت اور حمیت پیدا کر کے دکھائیں اور اپنے آپ کو عورتوں کے رحم و کرم پر چھوڑ دیں اور اگر

یہ نہیں ہو سکتا، تو آج سے بیکاری کا روزنا چھوڑ دیں۔ جب یہ معلوم ہے کہ موجودہ دور ”دور النساء“ ہے تو پھر بیکاری دُور کرنے کی جدوجہد کرنا فطرت سے جنگ کرنا ہے یا نہیں؟

کیسی بیکاری اور کیسی کچھ ہم تو یہ جانتے ہیں کہ جس قدر بیکاری میں انسان کثیر المشاغل ہو جاتا ہے یا کاری میں قطعاً نہیں ہو سکتا۔ بیکاری خود ایک ایسا مشعل ہے کہ انسان کو اس سے کبھی فرصت نہیں ملتی۔ یقین نہ آتا ہو کسی بیکار انسان کا صرف ایک ہفتہ کا پروگرام کچھ لیجیے اور پھر اندازہ کیجیے کہ کیا اتنا کام آپ زندگی بھر بھی کر سکتے ہیں؟ یقیناً اگر آپ کو آپ کی دُگنی عمر بھی ملتی تو شاید آپ اس ایک ہفتہ کا مقابلہ نہیں کر سکتے تھے۔ مثلاً ایک شخص بیکار ہے اور اس کو کسی شغل کی کتاب ہے وہ سب پہلے ڈبٹی کلکری سے لیکر کنیٹری تک کے لیے کوشش کرتا ہے کہ کسی طرح ملازمت مل جائے۔ اسی کے ساتھ ساتھ ارادہ ہے کہ آٹاپینے کی چکی لگا کر قسمت آزمانی کریگا۔ اور اس سلسلے کا تمام حساب کتاب مرتب ہو چکا ہے لیکن ایک خیال یہ بھی ہے کہ اگر حیدرآباد میں کوئی ملازمت مل گئی تو اسکو ترجیح دی جائیگی۔ ایک طرف یہ بھی مل

چاہتا ہے کہ اگر سستی مل جائے تو ایک لاری خرید لی جائے، بڑے نفع کی چیز ہے، لوگوں نے ایک لاری خرید کر اتنا نفع اٹھایا ہے کہ تھوڑے ہی دنوں میں اُنکے پاس دس دس لاریاں ہو گئیں اور وہ لکھ پتی بن گئے۔ لیکن اگر ریڈیو اسٹیشن پر کتابوں کے فروخت کرنے کی اجازت مل جائے تو کیا کہنا ہے۔ بگنا اور چوگنا قائمہ ہے اور یہ ہڈی کا کاروبار بھی بڑے نفع کی چیز ہے۔ بس انسان مستقل مزاج اور محنتی ہو پھر روپے کی کوئی کمی نہیں اور ان سب اچھا تو یہ ہے کہ ایک ماہوار ادبی رسالہ نکال لیا جائے اور اگر خدا توفیق دے تو روزانہ اجناس سے تو بہتر کوئی بات ہی نہیں۔ مختصر یہ کہ اس کے جتنے ارادے ہوتے ہیں سب اپنی اپنی جگہ مستقل اور اس کا ذہن ہر جگہ کام کرتا ہے۔ یہ خیالی اسکیمیں جب عمل میں آجاتی ہیں اُس وقت کچھ نہ پوچھیے کہ کیا حال ہوتا ہے یہی بیکار انسان یہ ایک وقت ٹیڑھی کلکٹر سے لیکر تمام ان عہدوں پر جن کے نام اسکو یاد ہیں ملازم ہوگا بچکی کا بلا شرکت غیرے مالک ہوگا، ریاست حیدرآباد میں اس طرح ملازم ہوگا کہ عنقریب کوئی ”یار جناب“ ہونے کی بھی اُمید ہوگی۔ لاری بلکہ

لاریوں کا مالک ہوگا، ریلوے اسٹیشن کی ٹھیکداری کا شرف بھی  
 حاصل ہوگا۔ ایک ادبی رسالہ کا مدیر اور ایک روزنامہ کا چیف ایڈیٹر بھی  
 ہوگا۔ مختصر یہ کہ جہاں جہاں اسکے دماغ کی رسانی ہوگی بس وہ  
 اپنے نزدیک ہاں تھوڑی دیر کے لیے عالم تخیل میں سہی جہاں کا میاں  
 ضرور ہو گیا ہوگا۔ اور اس قریب خیال نے اس بچائے کی حالت اس  
 کتے کی سی بنا دی ہوگی جو شیش محل میں ہر طرف اپنی ہی صورت دکھا کر اڑا  
 ہو جانے کے قریب ہو، یہ کیفیت اس قدر عام ہے کہ کم یا زیادہ دنیا کے  
 ہر بے روزگار کے تعلیم یافتہ بیروزگار میں فرق موجود ہے اب فرق یہ ہے کہ جو  
 ذرا سمجھدار ہیں یعنی جن پر بیکاری کا ہلکا سا حملہ ہوا ہے یا جنھوں نے  
 اس حملے کا کامیاب مقابلہ کیا ہے وہ تو خیر اس قسم کی تمام تجاویز اپنے  
 ذہن میں رکھیں گے اور اُن کے یہاں تمام صلاح مشورے بس دل انداز  
 کے درمیان ہوگا۔ یعنی اُنکی اسکیں اول تو کسی کو معلوم نہیں ہونگی  
 اور معلوم بھی ہونگی تو مخصوص لوگوں کو لیکن وہ لوگ جو فطراناً کمزور واقع  
 ہوئے ہیں یا جن کو بیکاری نے ہر اعتبار سے ضعیف بنا دیا ہے اس  
 معاملے میں اسی قسم کے انسان ثابت ہونگے جسکا ہم نوکر کہتے ہیں یعنی اُنکے

پاس جائیے تو السلام علیکم وعلیکم السلام کے بعد جو اس مخصوص محبت  
 گفتگو شروع ہوگی تو اس وقت تک سلسلہ جاری رہیگا جب تک آپ  
 خود ”اجازت ہے“؟۔ نہ کہیں اور پھر اس گفتگو میں جس بیاضگی کے  
 ساتھ مسلک مجاہدین ہو جاتا ہے۔ اسکا تعلق بس دیکھنے سے ہے۔ اس وقت  
 اگر آپ نے اس پچاڑے کی گفتگو توجہ کے ساتھ سُن لی تو آپ کا یہ احسان  
 عمر بھر نہیں بھول سکتا، بلکہ آپ کو یہ محسوس ہوگا کہ واقعی یہ بیچارہ صرف  
 میری وجہ سے اب تک زندہ ہے، ورنہ نہیں معلوم کب کا اس خود غرض دنیا  
 کو چھوڑ چکا ہوتا، آپ کی عذرت دیکھتے ہی وہ ذرا آپ کی طرف بڑھیںگا  
 کہ ”السلام علیکم۔ بھائی۔ عید کا چاند ہو گئے۔ کو کبھی طبیعت ہے اور  
 بھانج کا کیا حال ہے؟“ اگر اسکے جواب میں کہیں آپ نے اسکا حال بھی  
 پوچھ لیا، کہ ”خدا کا شکر ہے بھائی اچھا ہوں۔ گھر میں بھی خیر ہے۔ تم اپنی کہو  
 کہ اس درخواست کا کیا ہوا؟ بس ایقدر کافی ہے۔ گویا آپ نے اجازت  
 سے دی کہ اہل سناؤ۔“ وائسان میر حمزہ“ بس اس نے کہنا شروع کیا۔  
 ”تم کو نہیں معلوم ہوا، لاجل ولاقوۃ، اماں اُس نے تہمت  
 طول کھینچا، ہوا یہ کہ ڈپٹی صاحب نے اس کو کمشنر صاحب کے پاس بھیجا اور

کمشنر صاحب نے لکھ دیا کہ جو چاہو کرو، ہم نہیں جانتے۔ اب ڈپٹی  
 صاحب کی چھوٹا کل گئی کہ کہیں کمشنر صاحب نے غصے میں تو  
 نہیں لکھا میں جب گیا تو کہنے لگے ڈپٹی صاحب کہ کمشنر صاحب نے  
 نامنظور کر دی۔ میں نے اپنے دل میں کہا یہ ہو کیونکر سکتا تھا جب  
 یہ کمشنر صاحب بریلی میں سٹی مجسٹریٹ تھے تو میں نے اُن کو بیٹے دن کا  
 کارڈ بھیجا تھا۔ وہ مجھ کو جانتے ہیں خیر بھائی تو میں چپ ہو رہا۔ اور میں نے  
 وہی ٹھیکہ والی کہ شش شروع کر دی۔ لیکن تم نے کہا تھا کہ دکان کی  
 تیار بھی کرتے رہو۔ تو بھائی میں اس طرف سے بھی غافل نہیں۔ اب  
 جو کچھ بھی نہ کر کے مگر آپ کی دعا سے اُید ہے کہ سب کچھ ہو جائیگا۔  
 دکان امین آباد میں ہے جس میں چار درزیں۔ مگر وہ جن کے پاس ہے  
 کہتے ہیں کہ یہ میری ذاتی ہے میں اسکو خالی نہ کر دوںگا۔ یہ بڑی مشکل ہے  
 اگر کہیں نہ اسکی ذاتی نہ ہوتی تو بس مار لیا تھا۔ مگر اب کیا ہو؟ اور  
 خوب یاد کیا۔ یاروہ دواؤں والی ترکیب تو ایسی لاجواب ہے کہ  
 نہ ہلدی لگے نہ پھٹکری اور رنگ پوکھا آئے، بس تمام ہندوستان کے  
 اخباروں میں اشتہار چھپوا دیتا ہیں۔ پھر کیا ہے۔ جب فرانسس آئی

لیا کوئلہ اور دیوار کا پلاسٹر اور دونوں کو ملا کر پیس لیا۔ بس دو تیار تیار  
تو یار ایک دن بیٹھ کر اشتہار بنا ڈالو۔ مگر تم تو ملتے ہی نہیں۔ اور  
وہ شکر کمپنی کی ایجنسی بھی یوں ہی رہ گئی۔ تم اپنے وعدوں کو بالکل  
یاد نہیں رکھتے۔ اچھا توکل کی رہی۔ ضرور دیکھو، فرق نہ ہو۔

یہ تمام تجاویز عقیس جن کی تحریک یا تائید میں آپ شریک تھے  
یا جن کا آپ سے کوئی تعلق تھا۔ ورنہ ان حضرات کے ذہن میں تو  
نہیں معلوم کتنی تجاویز ایسی بھی ہونگی جن سے آپ کو کوئی الجھنی نہیں۔  
لیکن آپ کی طرح کے دوسرے ہمدردوں کو دلچسپی ہے۔ مثلاً کسی  
تو یہ رائے دی ہوگی کہ ایک ہوٹل کھول لو۔ اب اس شخص سے جو گفتگو  
ہوگی وہ تمام تر ہوٹل کے متعلق ہوگی۔ کسی دوسرے شخص نے واشنگ کمپنی  
کھولنے کی صلاح دی ہے تو اس سے واشنگ کمپنی کے متعلق تبادلہ خیال  
کا سلسلہ جاری رہے گا کہ وہ ہوٹیوں کا انتظام کہاں سے کیا جائے۔ کتنے  
دھوبنی کافی ہونگے۔ کم از کم تین اماں یاں، دو بڑی میزیں، ایک آفس ٹیبل وغیرہ  
کی ضرورت ہوگی۔ اور پھر کپڑا دھونے کی جگہ کا اس طرح انتظام کیا جائے  
کہ وہاں پانی کی فراہمی بھی ہو اور وہ جگہ دوکان سے قریب بھی ہو۔

مختصر یہ کہ تمام نشیبت فراز صرف ایک تجویز سے تعلق رکھتے ہیں اور اس تجویز کا تعلق بھی صرف ایک کرم فرما سے ہے۔ اسی طرح جتنے خدا نے ہمدرد پیدا کیے ہیں۔ اسی قدر مختلف تجاویز بھی ہیں لیکن ان حضرت کا یہ حال ہے کہ ہر شخص کی ہمدردی قبول اور ہر کام کو مشروع کرنے کے لیے اس طرح آمادہ کہ بس گویا اکل ہی سے شروع بھی ہو جائیگا۔ اگر آپ کو اپنی بتائی ہوئی ترکیبوں کے علاوہ ان تمام تجاویز کا علم ہو جائے جو آپ کے بے روزگار دوست کے ذہن میں ہیں تو آپ کو تعجب ہو گا کہ یہ شخص ایسا دلخ رکھتا ہے جو خزانہ ہے۔ تجاویز کا اور ہر تجویز کے ساتھ ایسی مکمل معلومات اسکے ذہن میں محفوظ ہے۔ کہ وہ "زندہ انسائیکلو پیڈیا" بن کر رہ گیا ہے اور یہ سب اسی بیکاری کے طفیل میں ہوا ہے جس سے وہ کسی نہ کسی طرح چھوٹنا چاہتا ہے۔

یہ جو آپ کثیر التعداد ادبی رساں دیکھ رہے ہیں اور جو پیشہ مندرجہ کے لیے گویا کہ مٹی کے پر کی طرح کے انشا پرداز پیدا ہو گئے ہیں۔ ان سب کے متعلق اگر آپ تحقیقات کرینگے تو ان کے عالم وجود میں ان کا سبب زیادہ تر یہی بیکاری ہوئی ہوگی۔ اور انہوں نے بیکار ہونے کے بعد یہ سوچا کہ کچھ کرنا

کرنا چاہتے اور کسی نے ان کو رائے دیدی کہ ادیب بن جاؤ۔ مضمون لکھی کرو۔ بس انہوں نے لکھنا شروع کر دیا، اور ان ہی کی ترکیب کے پیدا ہونے والے رسالوں نے ان مضامین کو شائع کرنا شروع کر دیا۔ اس "کنڈمجنس باجیس پرداز" کا نتیجہ یہ ہوا کہ وہ حضرت جن کو تصفیقتاً ادیب کہنے لگے۔ یہ تھا ادیب بن گئے اور وہ رسالہ جو نہیں معلوم کیا تھا، علمی ادبی رسالہ بن گیا۔ اب کہہ دیجئے جو کچھ آپ کہہ سکتے ہیں۔ زیادہ سے زیادہ آپ یہ کہہ سکتے ہیں کہ۔۔۔ ع

اب ابرو سے شیوہ اہل نظر گئی

کہہ رہی "شوکت تھا تویت" سے متعفی ہو جائیں لیکن نہ لوگ تو آپ کی وجہ سے مضامین لکھنا چھوڑ نہیں سکتے۔ جنہوں نے اپنی بیکاری کا علاج اسی کو سمجھا ہے اور جو اپنا پناہ کی طرح نہ کٹنے والا وقت مضمون لکھ کر کاٹتے ہیں۔ ایک دن وہ بھی آنے والا ہے کہ اگر ہم غیرت دار ہیں اور وہ حضرات مستقل مزاج لیکن اگر اسی کے ساتھ ساتھ "ایڈیٹر صاحبان ساربان" کی قدر نشانیوں بھی باقی ہیں تو ہم واقعی ایک ایسا اعلان کرنے کے بعد غائب ہو جائیں گے کہ سب بچے دل سے کم از کم ایک مرتبہ یہ کہیں کہ ع خدا بخشنے بہت سی خوبیاں ختم ہونے والے ہیں

# اتوار

وہ مبارک و مسعود دن جس کی قدر ”شاہ و انبیاء و بزرگ چہری“ یعنی  
 یا تو عیسائی سمجھ سکتے ہیں یا ہمارے ایسے ملازمت پیشہ، ان لوگوں کا بیان  
 ذکر ہی نہیں جو گھر بیٹھے شنبہ، یکشنبہ و دیشنبہ، سب کو ایک ہی لٹھی ہانکا  
 کرتے ہیں۔ اور ان کو خیر بھی نہیں ہوتی، کہ ہفتہ کے بعد کون سا دن  
 آنے والا ہے۔ سچ تو یہ ہے کہ وہ لوگ اتوار کی کیا قدر کر سکتے ہیں انکے  
 نزدیک جیسے بدھ اور منگل ویسے ہی اتوار اس اتوار کی قدر تو کوئی ہمارا  
 دل سے پوچھے کہ سہی وہ دن ہے ع ”دن گئے جاتے تھے جس دن کے لئے  
 یقین کیجئے کہ اس دن کا انتظار پیر کے دن سے شروع ہو جاتا ہے۔ بات اصل  
 میں یہ ہے کہ ہمارے ایسے چپاے ملازمت پیشہ خدا کے بندے اپنی ذاتی  
 زندگی کا دن تمام ہفتہ میں صرف اتوار ہی کو سمجھتے ہیں۔ اسکے علاوہ باقی  
 تمام دن کو بندگی اور بیچارگی میں اس طرح گوارتے ہیں کہ ہم کو اپنے انسان ہونیکا

ایک دفعہ بھی احساس نہیں ہوتا۔ معلوم ہوتا ہے کہ کوئی کمیشن ہے۔ اگر  
 لکھنے والا بیٹن و باڈیا گیا تو لکھ رہے ہیں۔ اگر بیٹھنے والا پیرزہ چلایا گیا تو  
 بیٹھے ہوئے ہیں۔ مختصر یہ کہ صبح ہوتے ہی دفتر آنا دفتر میں ایک مقررہ  
 خدمت انجام دینا۔ شام کو دفتر سے جانا سب کچھ اس طرح ہوتا ہے کہ  
 ع اپنی خوشی نہ آنے نہ اپنی خوشی چلے


کی ایک متحرک تصویر معلوم ہوتے ہیں۔ ہم نے کبھی یہ بھی غور نہیں کیا کہ علاوہ  
 اتوار کے ہم انسان بھی بستے ہیں یا نہیں۔ اور نہ اس مسئلہ پر غور کرنے کا  
 موقع ملا۔ لیکن جب کبھی اتوار کے دن ہم نے اپنی زندگی پر غور کیا تو یہی نتیجہ  
 نکلا کہ ہماری زندگی کے دن شمار کرنے والے جو چاہیں شمار کریں لیکن  
 ہم تو یہی سمجھتے ہیں کہ بس اتوار کا دن تو ہماری زندگی کے دنوں میں شمار  
 کیے جانے کے قابل ہے۔ اس کے علاوہ باقی دن تو خدا جانے ہم  
 زندگی بسر کرتے ہیں یا زندگی ہم کو بسر کرتی ہے۔ اب اس سے اندازہ  
 فرمائیے اگر بجائے بہادر شاہ ظفر کے آپ کے جناب غالب صاحب  
 قبلہ ہم کو یہ دعا دیتے کہ

تم سلامت رہو ہزار برس  
 ہر برس کے ہوں دن بچا سکتا

یا تو ہم ان سے کہتے کہ قبلہ عالم یہ دعا آپ ہی کو مبارک رہے  
 ہم تو ایسی دعا دیجیے کہ ہماری جتنی زندگی بھی ہے اس میں چاہے کچھ  
 تخفیف کر دی جائے۔ لیکن ہر دن اتوار بن جائے۔ یا کم از کم ہفتہ  
 میں دو تین مرتبہ تو اتوار آیا کرے۔ ذرا غور تو فرمائیے کہ ایک تو ایکا  
 دن ہفتہ بھر کے بعد آتا ہے جس میں معمولی دنوں کی طرح بارہ گھنٹہ  
 ہوتے ہیں۔ ان ہی بارہ گھنٹے میں اپنی خوشی کھانا کھائیے اپنی  
 خوشی نہائیے اپنی خوشی بال بنوائیے۔ اپنی خوشی اجاب کے یہاں  
 جائیے۔ اپنی خوشی اجاب کو اپنے یہاں بلائیے۔ اپنی خوشی سیر کو  
 جائیے۔ اور اگر کہیں اپنی خوشی سو رہے تو تمام کام آئندہ اتوار  
 تک طنوی۔ یا اگر بیک صاحبہ نے موقع غنیمت جان کر اور وقت کی  
 قدر کرتے ہوئے اپنی خوشیاں پوری کرانا شروع کر دیں تو بس دن بھر  
 گھر سے بزاز کی دکان۔ گھر سے اناج کی منڈی۔ گھر سے جوتے والے  
 کی دکان۔ گھر سے گونا ناری، لیس، بانکڑھی والے کی دکان کے  
 سوسو چکر کاٹے اور چورن چٹنی دال کا مسالہ فراہم کرتے کرتے شام  
 کو اس طرح تھک کر پڑ رہتے گویا دن بھر مل جوتا ہے۔ قصہ یہ

کہ ہمارا تمام پروگرام ہفتہ بھرا تواریکے دن کے لیے ملتوی رہتا ہے اور اسی طرح بیگم صاحبہ بھی اتوار کی تاک میں لگی رہتی ہیں۔ نتیجہ یہ ہوتا ہے کہ اتوار کے دن ہمارا ذاتی پروگرام اور بیگم صاحبہ کا پروگرام جو ہمارے پروگرام کا رفیق حیات ہوتا ہے بل جُل کر ایسا ہو جاتا ہے کہ ہفتہ بھر کا کھایا پیا نکلوا کر چھوڑتا ہے۔ ہم تو تمام ہفتہ یہ کرتے ہیں کہ بالوں پر ہاتھ بھیرا اور زریلب کہیا ابکی اتوار کو بتائیں گے۔“ جو تے پر نظر پڑی اور طے کر لیا۔ اب کی اتوار کو پالش ہوگی“ کپڑوں کو دیکھا اور ارادہ کر لیا کہ ”اب کی اتوار کو نہا کر بدلیں گے“ کسی نے سننے کی شکایت کی تو وعدہ کر لیا اب کی اتوار کو حاضر ہونگا۔ کوئی مر گیا تو تعزیت کے لیے بھی اتوار کا دن مقرر کیا گیا۔ کسی نے ہم سے منے کو کہا تو اتوار کا دن دیا۔ کہیں سفر کو جانا ہے تو اتوار کے دن سفر کی ٹھہری۔ شکار کو دل چاہا تو اتوار پر اٹھا رکھا۔ غرض کہ تمام ہفتہ جو باتیں ہم کو اپنی زندگی کے متعلق یاد آئیں ہم نے سب کو اتوار کے سپرد کر دیا۔ لیکن ہم کو خیر نہیں ہوتی کہ اسی طرح بیگم صاحبہ تک ختم ہونے پر۔ کپڑے پھینچے۔

زیور ٹوٹنے پر۔ غرض کہ ہر بات پر اتوار کہہ یاد کیا کرتی ہیں۔ اور اتوار کے دن ان کو وہ باتیں سوچھتی ہیں کہ ہمارے فرشتوں کو بھی نہیں سوچھ سکتیں۔ وہ تو کہیں اُس دن ہمارے دفتر کی طرح اسپتال، کچھریاں، ڈاک خانہ، مدرسے وغیرہ سب بند ہوتے ہیں۔ ورنہ چونکہ اسپتال لے جانا، اسکول میں نام لکھوانا وغیرہ بھی اسی دن پڑھنا رکھا جاتا۔ اور اب شک ہے کہ ہم کو اس سے ایک طرح کی کیسہ دلی حاصل ہے۔ اس میں شک نہیں کہ اتوار کے دن کی مشغولیتیں معمولی دنوں سے ڈگنی اور چوگنی ہوتی ہیں۔ لیکن اسکے باوجود ہم اتوار کے عاشق صرف اس لیے ہیں کہ وہ تمام مشغولیتیں ہم کو اپنی اور اپنی ذاتی زندگی سے متعلق معلوم ہوتی ہیں اور باقی دنوں میں تو نہیں معلوم ہم کس طرح اور کس کے لیے جیسے ہیں۔





سکہ



ہم تو کہیں گے کہ اس مغربی سیاح نے نہایت شرافت سے کام لیا ہے۔ جس نے ہندوستانی مکہ کی تعریف صرف ہمیں تک کی ہے کہ معام ہوتا ہے گویا کسی مربع صندوق میں دو پیسے لگا کر گھوڑا جوت دیا ہے۔ ورنہ یہ واقعہ ہے کہ ہندوستان کا مکہ کسی طرح بھی ان تاریخی یادگاروں سے کم نہیں ہے جو عہد سلف کی یادگار کے طور پر دنیا کے بڑے بڑے عجائب خانوں میں حفاظت کے ساتھ رکھی ہوئی ہیں اور جن کو دیکھا کرتے یا قلم اقوم اپنی گزشتہ جہالت کے نمونے دیکھتی ہیں۔ لیکن ہندوستان کا مکہ اہل ہند کی جہالت کی یادگار نہیں بلکہ جہالت کی جیتی جاگتی اور جلتی پھرتی تصویر ہے۔ سمجھ میں نہیں آتا کہ اس عجیب و غریب سواری کے موجد کا دماغ کس ساخت کا تھا جس میں رب کے پہلے مکہ کا نقشہ آیا

جس کا کسی طرف سے کوئی ٹمک ہی نہیں ہے۔ لوگ تا نگہ ہی کو کہتے ہیں کہ یہ سواری دنیا سے انوکھی ہے کہ مشرق کی طرف جانا ہو تو مغرب کی طرف منہ کر کے بیٹھے۔ اور مغرب کی طرف جانا ہو تو مشرق کی سمت نظر رکھیں۔ لیکن یہ کہنے کے متعلق کوئی کچھ نہیں کہتا کہ یہ سواری کس طرف سے ہے۔ مغربی سیاح نے تو اپنی نا تجربہ کاری سے ہمیں تک کہا ہے کہ ”مربع صندوق میں پتے لگا کر گھوڑا جوت دیا گیا ہے۔ لیکن ہم سچ کہتے ہیں کہ اگر ان حضرت کو کبھی تیکہ پر سوار ہونے کا اتفاق ہوا ہوتا تو وہ سوائے اس کے اور کچھ کہہ ہی نہیں سکتے تھے کہ تیکہ پر سوار ہونے کے بعد معلوم ہوتا ہے کہ ریڑھ کی ہڈی کے دونوں پہلوؤں میں پتے لگا دئے ہیں۔ اور ٹانگوں کو ہم بنا کر گھوڑا جوت دیا ہے۔ اس لیے کہ ان کے لیے تو تیکہ کی سواری یقیناً نئی چیز ہوتی۔ مگر ہم تیکہ کی سواری کے عادی ہونے کے باوجود تیکہ پر بیٹھنے اور تیکہ کے چلنے کے بعد آج تک یہ نہ سمجھ سکے کہ ہم تیکہ پر سوار ہیں یا تیکہ ہم پر۔ تیکہ ہم کو لیے جا رہا ہے یا ہم تیکہ کو۔ ہمارے بیٹھے اور گھوڑے کے قدم اٹھانے کے لیے ساتھ ہی بھیتوں سے پیدا ہونے والی حشر خیز گھڑ گھڑا ہٹ کبھی یہ غور

کرنے کا موقع ہی نہیں دیتی، کہ ہم یکہ پر کیوں بیٹھے ہیں اور ہم کو یہ  
 غیر شریفانہ حرکت بھی کوئی چاہیے تھی یا نہیں۔ اس لیے کہ عقلمندی  
 دیر کے بعد گھڑے کے قدم جلدی جلدی اٹھتے ہیں۔ یکہ ہلانے کی  
 سطح ہنتر نوازی کی حد تک پہنچ جاتی ہے اور یکہ میں بیٹھنے والے  
 ہمارے اور آپ جیسے مسافر اس ٹینس کی گیند کی طرح خود بخود اچھلنے  
 لگتے ہیں جو ریکٹ پر ہر مرتبہ گرے اور اگر کمر بھرا اچھلے۔ لیکن اگر یکہ پر  
 ایک سے زیادہ یعنی دو یا تین آدمی سوار ہیں تو سب ایک دوسرے  
 سے تمام راستہ میں اس طرح ٹکراتے ہیں گویا کسی پیسے میں تھپڑ بھرتے  
 گئے ہیں اور اس کو بلایا جا رہا ہے، وہ تو کہیں نہ انسان بڑی بے حیا  
 مخلوق ہے ورنہ یکہ کی سواری کے بعد ایک دوسرے سے ٹکرا کر ٹوٹ  
 جانا تو کوئی بات ہی نہیں۔ لیکن اس بے حیائی کے باوجود چلے ہو  
 یکہ پر سُنہ در سُنہ باتیں کرنا کسی وقت بھی خطرے سے خالی نہیں ہے  
 اور لوگ یہ جرات بھی کم کرتے ہیں۔ اس لیے کہ خدا جانے کس  
 وقت باتیں کرتے کرتے سڑکارا جائے یا ناک رگڑ جائے۔ اور اس  
 قسم کے واقعات ہم نے چشم خود دیکھے اور گوش خود سنے ہیں کہ چلے ہو

یکہ پر دوستی بگھارنے والے دوستوں نے باتیں کرتے کرتے سبھی  
پھوڑ لیا ہے اور پھر ایک دوسرے سے معاف کیجئے گا کہہ کر ع

تم اپنا منہ اُدھر کر لو تم اپنا منہ اُدھر کر لیں

بھی کہائے۔ لیکن یہ قصے ہیں اُن لوگوں کے جو یکہ کی سواری کو

بچوں کا کھیل سمجھتے ہیں اور اس پھانسی کے تختے سے ذرا بھی نہیں

ڈرتے ورنہ کیسی باتیں کرنا کیسا کچھ یکہ پر بیٹھنے کے بعد جو اس ہی کس کے

قائم ہوتے ہیں جو یہ باتیں کہے یکہ پر بیٹھنے کے بعد تو خیر ہم سولے تو بے استنفار کرنے

کے اور کسی بات پر لاج تک غور ہی نہیں کیا ہے۔ لیکن دوسروں کو

یکہ پر سوار دیکھ کر البتہ ہمیشہ لطف آتا رہا ہے اور اس میں شک بھی نہیں ہے

کہ یکہ پر سوار ہونے کے بعد انسان اچھا خاصہ تماشا ہو جاتا ہے۔ اگر

یکہ خاموشی کے ساتھ جا رہا ہے تو اس پر بیٹھے ہوئے حضرت کسی طرح

بھی دوسرے کے ٹیسے کم نہیں معلوم ہوتے۔ اور اگر یکہ کی تیزی

یکہ نشین کو "الف دوزیران، دوزیران، دو پیش اُن" بنانے

ہوے جا رہی ہے تو ظاہر ہے کہ نہٹ کا تماشہ کس کو نہیں اچھا لگتا

عجیب عجیب مناظر دیکھنے میں آتے ہیں۔ کبھی تو یکہ نشین صاحب کا

سیراقدس چھتری سے ٹکراتا ہے اور وہ یکہ کا ڈنڈا چھوڑ کر اسکو سہلا بھی نہیں سکتے۔ کبھی یکہ اُن کو اس کھلونے کا مشکل بنا دیتا ہے جو ہر کروٹ سے گرنے کے بعد بیٹھا اسی رہتا ہے۔ کبھی معلوم ہوتا ہے کہ ان حضرت میں نہایت عمدہ اسپرنگ لگا ہوا ہے جو ان کو قرار ہی نہیں لینے دیتا۔ مختصر یہ کہ ایسی ایسی گت بنتی ہے کہ بس اسکا دیکھنے ہی سے قفل ہے۔ لیکن افسوس ہے تو صرف یہ کہ یہ پڑھنے والا خود اپنی ان ”چارلی چلانہ“ حرکتوں کو نہیں دیکھ سکتا۔

یکہ پر سوار ہونا بھی کوئی ایسا کام نہیں ہے بلکہ اسکے لیے بھی بہت بڑے تجربے کی ضرورت ہے ورنہ یکہ پڑھ کر مرنے سے کہیں زیادہ یکہ کے نیچے کچل کر مرنا آسان ہے۔ اس لیے کہ کوئی یکہ کیساں نہیں ہوتا۔ اگر آج ہم ایک یکہ پر سوار ہو چکے ہیں اور اسکے تمام نشیب و فراز تجربی سمجھنے کی کوشش کی ہے تو اسکے معنی یہ نہیں ہوئے کہ ہم دوسرے یکہ پر اپنے پہلے تجربہ کو کام میں لاسکیں گے۔ غلط فہمی ہمیشہ یکہ نشینوں کو دھوکہ دیتی ہے۔ بات اصل میں یہ ہے کہ یکہ کی ہزار ہا قسمیں جن میں سے دو موٹی موٹی قسمیں ”اولار“

اور ”وباؤ“ ہیں۔ فرض کیجئے کہ آپ کسی ایسے کیہ پر بیٹھے ہیں جو آپ کو پیچھے کی طرف گرائے دیتا ہے جس کا گھوڑا بہت اونچا ہے۔ جس کے ہم آسمان سے باتیں کر رہے ہیں۔ تو وہ یکہ از قسم ”اولار“ ہے۔ اور اُس پر آپ کو اونٹ گاڑی کا لطف آئیگا۔ بلکہ لوگ کہتے ہیں کہ وہ اونٹ گاڑی ہی کی پھوٹی قسم ہوتی ہے۔ اُس کیہ پر بیٹھنے کے لیے اس بات کی اشد ضرورت ہوتی ہے کہ اپنے کو گھوڑے سے قریب رکھنے کی کوشش کی جائے۔ اور اپنا تمام بوجھ بھروسوں کو جھکاتے کے لیے یکہ کے اگلے حصے کی طرف رکھنے کی کوشش کی جائے ورنہ گھوڑے کے قدم زمین سے اٹھ جائیں گے اور وہ ترازو کے ہلکے پتلے کی طرح اس طرح اٹھ جائیگا کہ آپ بانٹ والے پلہ کی طرح زمین پر آ رہیں گے۔ یا آپ کے بوجھ سے گھوڑے کا سینہ بند وغیرہ ٹوٹ جائے گا۔ اور آپ کو ایک دھماکے کی آواز کے بعد خبر ہوگی کہ گر پڑے ہیں۔ گھوڑا اگر مشرعی ہے تو کھڑا رہیگا ورنہ اسکا جوجی چاہے کرے وہ آزاد ہے اور آپ قسمت کے لکھے کے پابند جو کچھ مقدر میں ہے وہ ہو کر رہیگا۔ اسی طرح یکہ کی دوسری قسم وہ ہے

جس کو ”وباؤ“ کہتے ہیں۔ اس کی سچان یہ ہے کہ اس کی تمام علامت  
 پہلی قسم کے بالکل برعکس ہوتی یعنی گھوڑا نچا ہوگا اور تیکہ اونچا۔ آپ  
 بجائے پیچھے کے اوندھے منہ گرنے کے خطرے میں ہونگے۔ اور  
 اس قسم کے تیکہ پر سوار ہونے کے بعد آپ کو معلوم ہوگا کہ گویا آپ کی  
 ران سواری میں اسٹریلیا کا مشہور جانور کانگرو ہے جس کی اگلی  
 ٹانگہ میں چھوٹی اور پھیل بڑی ہوتی ہیں۔ جب تک آپ اس قسم کے  
 تیکہ پر سوار رہیں گے۔ آپ کو بار بار یہ شبہ ہوگا کہ شاید موسم گرم گزرنے  
 کے بعد پاڑے اتر رہے ہیں۔ لیکن یہ واضح ہے کہ یہ پہلی قسم  
 کہیں زیادہ خطرناک ہے۔ اس میں تو صورت یہی ہے کہ چاروں ٹانگے  
 گر پڑے اور بس۔ لیکن اس میں اول تو اوندھے منہ گزنا پڑتا ہے۔  
 دوسرے گرنے کے بعد تیکہ کے سوار ہونے اور گھوڑے کے روندنے کا  
 ہر وقت امکان رہتا ہے۔ جس کے بعد تیکہ کا سفر عزم آباد کا سفر بن  
 سکتا ہے۔ لہذا اس قسم کے تیکہ پر اس طرح بیٹھنے کی ضرورت ہے کہ گویا  
 آپ محل کے مشہور نشین میں مسند پر گاؤ کے سہائے بیٹھے سچان سے دل  
 بہلا رہے ہیں۔ واضح رہے کہ میں نے سچان کہا ہے کہ چان نہیں

کہا ہے کہ میں ایسا نہ ہو کہ آپ غلط فہمی میں مبتلا ہو کر کوچوان سے مل  
 بھلانا شروع کر دیں اور نہ بھی گرتے ہوں تو اوندھے منہ گر پڑیں اس  
 لیے کہ کوچوان عام طور پر کیکے اگلے حصے میں بیٹھتا ہے۔ اور وباؤ  
 یکہ کا اگلا حصہ۔ بس یہ سمجھ لیجئے کہ توپ کے منہ یا فضاؤں میں کیکے  
 بگڑ جانے والے ہوائی جہاز سے کسی طرح کم خطرناک نہیں ہوتا۔ لہذا کیا  
 ضرورت ہے کہ کیکے والے سے پیٹنگ بڑھا کر پاکالوت سے تعلقات  
 پیدا کیے جائیں۔ وباؤ کیکے پر جہاں تک ہو سکے کیکے والے سے دور ہی  
 رہنا چاہیے، تاکہ گھوڑا ”بار سواری“ متوائفست کشید“ کا عذر رنگ کر کے  
 آرام لینے کے لیے بیٹھ نہ باالے۔ اور آپ اس کو بیٹھا ہوا دیکھ کر  
 سڑک پر لیٹ نہ جائیں۔

اس میں شک نہیں کہ کیکے بیٹھا ہوا آدمی اور پاڑ پر چڑھا ہوا فرد  
 تقریباً ایک ہی حالت میں ہوتے ہیں کہ ذرا چوکے اور قریب تیار ہے مگر  
 بعض مجبوریوں ایسی بھی ہوتی ہیں کہ کیکے کی سواری سے اجتناب  
 نہیں کیا جاسکتا اور بدرجہ مجبوری اپنے کو موت کے سپرد کرنا پڑتا ہے  
 مگر ان صورتوں میں یہ بھی تو آسان ہے کہ بجائے کیکے کے اس کے

گھوڑے کی سواری لے لی جائے۔ یا کیتے والے سے کہا جائے کہ بھائی  
 تکلیف تو ہوگی مگر ذرا تم خود بجائے گھوڑے کے کیتے کو کھینچ کر ہم کو بچاؤ  
 تمہارا فرض اگر گھوڑا نہ پورا کر سکیگا تو ہم ادا کر دینگے۔ چاہے دو چار  
 پیسہ زیادہ لے لینا۔ حالانکہ یہ بات ابھی تو ناممکن سی معلوم ہوتی ہے  
 لیکن جب دستور ہی یہ ہو جائیگا کہ کیتے والے ہی کیتے کو کھینچا کریں تو اس  
 وقت یقیناً موت کے امکانات محدود ہو جائیں گے اور یہ بات  
 بھی کوئی نئی نہ رہیگی۔ آخر رکشا بھی انسانی شکل و صورت کے  
 گھوڑے کھینچتے ہیں وہی صورت کیوں کی بھی سہی۔

اول ترکیب تک ہندوستان میں راج رہنا و امن ہندوستان  
 پر بدنامی و اذیت ہے اور اس فرسودگی بلکہ چھکڑے پن کو جلد سے جلد  
 ختم کرنا چاہیے۔ لیکن اگر ہندوستانیوں کو یہ سواری ایسی ہی عزیز  
 ہے کہ وہ اپنے باوا آدم کی سواری کو باقی رکھنا چاہتے ہیں تو کم از کم  
 یہ تو کریں کہ پہلے اپنی اپنی زندگیوں کا بیمہ کرالیں تاکہ ان کے کیتے پر بیٹھنے  
 کے بعد ان کی اولاد خاقول نہ مرے۔ اور اگر وہ اپنی زندگی کا بیمہ  
 کر لے بغیر کیتے پر سوار ہوں تو اس سے کہیں زیادہ اچھا ہے کہ فوج میں

نوکری کریں اور ناگہانی موت مرنے کے بجائے سینہ پر گولی کھا کر  
 مریں یا رو دبار انگلستان کو پیرا کی سیکھے بغیر عجب کرنے کی کوشش میں  
 شہادت کا درجہ حاصل کریں تاکہ دنیا میں نام بھی ہوا اور پھیلیوں کا  
 پیٹ بھی بھرے۔ اس میں شک نہیں کہ یکہ نے زمانہ کے ساتھ کافی  
 ترقی کی ہے اور وہ بھی بڑھا کر وغیرہ ہو گیا ہے۔ لیکن یکہ پھر بھی یکہ  
 ہوتا ہے جس کا کام ہے سواریوں کو یعنی یکہ نشینوں کو گرانہ، زخمی کرنا  
 بلکہ اکثر ایفقات مار بھی ڈالنا۔ اور یہ نقص براہ راست تعلق رکھتا ہے  
 گھوڑے سے۔ لہذا جب تک یکہ کی ساخت وہی ہے جس کو شکار  
 کھیلنے کے پجان کے علاوہ اور کچھ کہا ہی نہیں جا سکتا۔ اور پھر اس میں  
 گھوڑا بھی جوتا جاتا ہے اس وقت تک اس کی سواری خطرہ سے خالی  
 نہیں۔ اب یہاں یہ سوال پیدا ہوتا ہے کہ دوسری سواریوں میں  
 گھوڑے کا جوتا جانا کیوں خطرناک نہیں ہے۔ اور یکہ میں جوتا جانا  
 کیوں خطرناک ہے۔ اس کا جواب اگرچہ تشریح طلب ہے مگر مختصراً  
 عرض ہے کہ چارپائی میں گھوڑے کو جوتا اور یکہ میں گھوڑا لگانا تقریباً  
 یکساں ہے۔ دوسری سواریوں میں تو یہ ہے کہ گھوڑے کے گرنے یا

سواری کے اُلٹنے کے بعد اس میں بیٹھا ہوا آدمی اسی کے اندر گر گیا۔ اور تھوڑا بہت زخمی ہونے کے علاوہ بخیریت رہ گیا۔ بلکہ کیے کے اُلٹنے یا کیے کے گھوڑے کے گرنے کے بعد کیے نشین تو ہمیشہ سڑک پر گر گیا، اور اس طرح گر گیا کہ پہلے وہ گرا پھر اس پر کیے اور ممکن ہے کہ کیے پر گھوڑا بھی جو مختصر یہ کہ یہ گزنا ایسا ہوتا ہے کہ اگر بیچ گئے تو سمجھے کہ پھر سے پیدا ہوے۔ ورنہ اِنَّا لِلّٰہِ وَاِنَّا اِلَیْہِ رَاجِعُوْنَ۔ بڑے اچھے آدمی تھے۔ مگر مشیت ایندھی میں کیا چارہ؟

تو جناب مختصر یہ ہے کہ جذبِ مالک کی ایک پہچان یہ بھی ہے کہ وہاں دو اسکے طور پر آنکھوں میں لگانے کے لیے بھی کیے نہیں ملتا۔ اور ہندوستان کی پستی کا زندہ ثبوت یہ ہے کہ یہاں اب تک بڑے بڑے شہروں میں کیے چلتے ہیں اور کسی کو احساس بھی نہیں ہوتا کہ یہ زمانہ کیے کا زاد نہیں ہے۔ یہ تو اُس وقت کی چیز تھی، جب شاہانِ مغلیہ میں سے کسی کے پاس معمولی سی فورڈ کار تک نہ تھی، اور ان گے موٹر بیل ہوا کرتے تھے۔ لیکن اب تو لوگ ہوانا ہوا خریدنے کی فکر میں ہیں۔ اور موٹروں کی کثرت نے گھوڑے اور گیسے کو برابر کر دیا ہے

کہ جس طرح گدھاراں سواری میں رکھنا معیوب سمجھا جاتا ہے اسی طرح  
گھوڑا رکھنا حماقت ہے چہ جائیکہ گھوڑا مع ایک عدد دیکھ ہو۔



# سودیشی عدالت

”سوراج میں وکیل مفت ملا کرینگے۔“ یہ ہمارا قیاس نہیں بلکہ کانگریس کے صدر بردوولی سردار ولیم بھائی پٹیل کا بیان ہے جس سے بخوبی اندازہ کیا جاسکتا ہے کہ سوراجی عدالتیں کیسی ہونگی۔ صدر کانگریس کے اس بروقت اعلان نے ہمارے خیالات کو تقویت پہنچائی اور ہمارے ذہن میں جو رہے سے شکوک تھے وہ بھی رفع ہو گئے۔ ورنہ ہم پہلے ہی سے سوراجی عدالتوں کا تصور کیے بیٹھے ہیں اور ہمارے پیش نظر ابھی سے وہ منظر ہے جو سوراج ملنے کے بعد نظر آنے والا ہے۔ قصہ دراصل یہ ہے کہ ایک دن ہمارے دوست جو پٹے راجس تھے اور اب ہمارے راجس جی مہراج ہیں ہم سے خواہ مخواہ سٹی مجسٹریٹ کی عدالت کے احاطہ میں اُلجھ پڑے کہ ”اجی لاجول ولاقوہ انگریزی عدالتوں میں آنا بھی کس قدر تکلیف دہ ہے کہ نہ اٹھنے کی جگہ بیٹھنے کی

جگہ کو اسی دینے کیا آئے ہیں کہ گویا کسی عذاب میں مبتلا ہو گئے ہیں۔  
 ابھی کوئی انگریز کو اہ آتا پھر آپ دیکھتے کہ کیا ہوتا۔ مگر ہم تو ہیں غلام۔  
 لہذا غلام گردش میں پڑے ہوئے ہیں۔ عرض کیا کہ ”ہم شے جی  
 یہ آپ نے کیا فرمایا کہ انگریزی عدالت میں آنا تکلیف دہ ہے؟“  
 کہنے لگے ”اور نہیں تو کیا یہ انگریزی ہی عدالت تو ہے جہاں کوئی  
 ہم کو ٹکے کو بھی نہیں پوچھتا۔“ عرض کیا ”کہ انگریزی عدالت ہوتی  
 تو کیا کوئی بہتر انتظام ہوتا؟“۔ اپنے چہرہ کو سوالیہ نشان بنا کر کہنے لگے  
 کہ ”کیا آپ سوراہی عدالت کے اس سے بہتر ہونے میں کوئی شک  
 بھی کرتے ہیں؟“ عرض کیا۔ ”شک نہیں بلکہ مجھ کو یقین ہے کہ اول تو  
 انشاء اللہ سوراہی میں عدالت ہی نہ ہوگی اور اگر ہوئی بھی تو عدالت  
 کا بے کو ہوگی بھانڈوں کی نقل ہوگی۔“ بڑی زور سے ڈانٹ کر فرمایا  
 ”کیا جانتے ہو، بھانڈوں کی نقل ہوگی۔ تم لوگ تو بس اسی قابل ہو کہ  
 تم کو خوب ذلیل کیا جائے۔ بات یہ ہے کہ غلامی کرتے کرتے ومانوں  
 میں بس یہ سما گیا ہے کہ خود ہم تو کسی قابل ہیں ہی نہیں۔ جو کچھ میں صاحب  
 ہیں۔ اور انھوں نے جو گت ہماری بنا رکھی ہے وہی ہمارے لیے

بہت ہے۔ "عرض کیا کہ" سچ کہتے ہو۔ ہاشمہ جی۔ لیکن قصہ صہیل  
 میں یہ ہے کہ ہم غلام رہتے رہتے واقعی غلام ہو کر رہ گئے ہیں اور ایک  
 دم سے آقا نہیں بن سکتے۔ اگر اتفاق سے آقا بنا بھی دیے جائیں تو  
 آقا ہونے کے باوجود اپنی اوقات سے آگے نہیں بڑھ سکتے۔ اس کے  
 لیے ایک مانہ چاہیے ہے کہ ہم آقا بن کر خاندانِ غلاموں کے نہ معلوم  
 ہوں، کیا آپ کو اس سے انکار ہے کہ جب ہم کہ سورج ملیگا تو ہم سب کے  
 پہلے اس ذمہ داری کو گڑیوں کے کھیل کی طرح قبول کریں گے اور  
 اس اہم ذمہ داری کو قبول کرنے کے بعد ذمہ دارانہ کاموں کو اس  
 طرح انجام دینگے گویا کسی ہندوستانی تھیسٹریں کا آکس کا پارٹ کر رہے  
 ہیں۔ ابھی ہم اتنے اہل نہیں ہوئے ہیں کہ حکومت کے نظم و نسق کے  
 معیار کو موجودہ معیار کے مطابق رکھ سکیں۔ نہایت حقارت کے ساتھ  
 منہ چڑھانے کے انداز میں کہنے لگے۔ "اجی جاتے بھی دوڑنے کے  
 چلے وہاں سے نظم و نسق۔ نظم و نسق کو کیا لیکر چاہیں گے اور ہم اس  
 قابل ہو ہی کیسے سکتے ہیں جب ہم کو غلام بنا کر رکھا گیا ہے اور اس پر  
 زور دیا جا رہا ہے کہ ہم ہمیشہ غلام ہی بنے رہیں۔" عرض کیا۔ پھیک

ہے۔ لیکن آپ خود ہی اندازہ کیجئے کہ ہم پہلے سے زیادہ اب قابل ہوئے ہیں یا نہیں۔ اسی طرح تھوڑے دنوں میں ہم اور بھی زیادہ قابل ہو کر اپنے ملک کو اپنے ہاتھ میں لے سکیں گے۔ لیکن ابھی نیم قابل ہونے کی صورت میں ہمارا بے لگام ہو جانا وہی بے ڈھنگے اور مضحکہ خیز نتائج پیدا کرے گا۔ جس کو میں بھائیوں کی نقل اور ہندوستانی تھیٹر کا کاکہ کہتا ہوں۔ ”عاجز اگر کہنے لگے“ تو تم چاہتے ہو کہ یہی ذلتیں رہیں۔ یہی خواریاں رہیں کہ کچھری میں گواہی دینے آئے ہیں اور ملزموں کی طرح خدائی خوار منہ اٹھائے کچھ رہے ہیں۔“ عرض کیا کہ ”ملزم تو خیر خدائی خوار نہیں پھرتے وہ تو نہایت آرام سے ہتھکڑیاں پہنے ہوئے بیٹھے ہیں۔ البتہ اتنا فرق ضرور ہے۔ کہ انگریزی عدالت میں آپ کو غصہ آ رہا ہے۔ آپ تصبیح ادقوات سے تنگ آ رہے ہیں۔ آپ کو تکلیف ہو رہی ہے لیکن آپ حاضر عدالت رہنے پر مجبور ہیں۔ اور اگر کہیں سوراہی عدالت ہوتی تو آپ کب کے ”ایسی میسی میں جائے“ کہہ کر گھر روانہ ہو گئے ہوتے، اور کاتنگریسی رضنا کار آپ کو ڈھونڈ رہے ہوتے۔“ کہنے لگے ”تو پھر“ عرض کیا۔ ”تو پھر کیا، اب آپ ہی

اندازہ فرمائیے کہ یہ عدالت ہے یا وہ ہوتی۔“ ہم کو یہ قوت بنانے کے  
 کے اندازات کہنے لگے۔ ”بجیب آدمی ہو تم بھی۔ یعنی خود ہی تم نے  
 سوراہی عدالت کو آرام وہ ثابت کیا ہے اور خود ہی پوچھتے ہو۔  
 یہ عدالت ہے یا وہ ہوتی“ عرض کیا ہے کہ ”یہ تو صحیح ہے لیکن وہ  
 عدالت نہیں ہوتی وہ برا خالہ جی کا گھر اور یہ خالہ جی کا گھر نہیں یہ  
 ٹھہری عدالت“ کہنے لگے ”نہ بالکل غلام ہو“ عرض کیا ”دوست  
 ہے“ کہنے لگے ”اپنی عدالت کے ہم خود مالک ہو گئے اور عدالت  
 ہماری ہوگی۔ ہم کو اختیار ہو گا کہ جو چاہیں کریں۔ ہم سالم وقت ہونگے۔  
 ہمارا راج ہو گا۔ ہم کسی کے غلام تو ہونگے نہیں کہ ذرا سی گواہی کے  
 لیے سائے سائے دن بیگار میں پکڑے بیٹھے رہیں۔ جیسے کسی کے باپ کے  
 نوکر ہیں“ عرض کیا۔ ”کہ ہمارے جی بالکل ٹھیک کہتے ہو۔ ہم نے  
 بھی سوراہی عدالت کے لیے یہی رائے قائم کی ہے جو تم کہہ رہے ہو  
 دیکھو میں تم کو ایک دُسنڈلا سا خاکہ کھینچ کر بتاتا ہوں کہ سوراہی عدالت  
 کیسی ہوگی۔“

ہمارے جی ٹھلٹے ٹھلٹے درخت کے سایہ میں بیٹھ گئے اور ہم نے اسکو

اجازت سمجھ کر کہنا شروع کیا۔ ”ہوگا یہ کہ زیادہ تر مقررات سودہشی اور  
 بدیشی کے جھگڑے میں قائم ہوا کریں گے۔“ کہنے لگے۔ ”یہ کیا ہے؟“ عرض کیا  
 ”بس آپ نے جائیں میں سب بتا دوں گا۔ اول تو سو راجی راج  
 میں سب سے بڑا جرم بدیشی اشیاء کا فروخت کرنا ہوگا۔ اور پھر دوسرے  
 نمبر کا جرم ان غیر ملکی اشیاء کو خریدنا ہوگا۔ فرض کیجیے کہ کانگریسی رضا کا  
 کسی کو بدیشی کپڑا فروخت کرتے اور کسی کو بدیشی کپڑا خریدتے دیکھیں گے  
 تو وہ فوراً دو چار کی تعداد میں ایک قومی جھنڈا لیکر جو اس وقت حکومت  
 کا جھنڈا ہوگا۔ موقع واردات پر پہنچ جائیں گے۔ اور دکاندار اور  
 گاہک دونوں کو ملزم نمبر ایک اور ملزم نمبر دو بنا کر سوت کی بیٹی ہوئی ہوئی  
 سی رسی میں بانڈھ لیں گے اور ”بدیشی کپڑا بیچنا حرام ہے“ بدیشی  
 کپڑا خریدنا حرام ہے“ کہتے ہوئے ان دونوں بد نصیب ”حرام کاروں“  
 کو بھرے بازار سے گھماتے ہوئے کانگریس کے مقامی دفتر میں پہنچنے  
 جسکو آپ چاہے تھا نہ کہیے چاہے عدالت یہاں پہنچا ان بیچاروں کو  
 کھڑا کر دیا جائیگا، اور رضا کا زفرش پر نہایت اطمینان سے پیر پھینا کر  
 بیٹھ جائیں گے۔ اور وہ منشی جی ناعا حکم وقت جو گاؤں تکبیر کے سہاے

ڈساک پر بھی کھاتا کھولے ہوئے بیٹھے ہونگے دریافت کریں گے کہ کیا  
 قصہ ہے؟ ” اُس وقت ایک خساکار آگے بڑھ کر بیٹھے ہی بیٹھے کہیں گے  
 ” پندت جی بات یہ ہے کہ یہ میاں جی چکے سے گلی میں گئے اور ان دوسرے  
 میاں صاحب کی دکان پر کچھ کپڑا خریدا۔ ہم بھلا کب چوکتے دالے تھے  
 ہم فوراً مارتے کہ مال بیشی ہے اور ہم نے سیتا رام سے کہا کہ دو تین ڈیڑھ  
 بلا تو ہم ابھی دونوں کو دھرے لیتے ہیں۔ سیتا رام دو اور آدمیوں کو بلا  
 لائے اور ہم نے ان کو گرفتار کر لیا ہے۔ ان کے پاس یہ بیشی کپڑا تھا جو  
 اُنہوں نے خریدا ہے اور اُنہوں نے بیچا ہے۔ ” حاکم عدالت یعنی پندت جی  
 اپنے رضا کار کا بیان سن کر فوراً حکم سنائیں گے نہ وکیل کی ضرورت نہ  
 گواہ کی نہ جرح کی حاجت نہ صفائی کی بحث کا جھگڑا نہ بیشی بڑھانے کا  
 بکھیرا۔ بس وہ فوراً کہیں گے کہ یہ ” کپڑا لیکر تو ابھی ہوئی بنا اور اور جنھوں نے  
 کپڑا خریدا ہے۔ اُن کے دام ضبط بلکہ اُن سے کہو کہ ابھی جا کر سود بیشی  
 بھنڈا سے اسکی دو گنی رقم کا کھدر خریدیں یہ اُن پر جرمانہ ہے۔ اور  
 بیچنے والے کی دکان کی ملاشی لیکر سب بیشی مال برآمد کر دو جو جلسہ کے  
 دن ہونے والی ہوگی میں جلا یا جائے گا اور اُن پر ایک سو ایک روپیہ

جرمانہ اس جرمانہ میں سے اکاون روپیہ تو کانگرس فنڈ کے ہوئے۔  
 باقی رہے پچاس۔ اس میں سے پچیس ہمارے، اور پچیس میں تم سب۔“  
 اس حکم کے بعد رضا کار عذر پیش کر گیا۔ کہ ”واہ پنڈت جی سب کیا دھرتو  
 ہمارا ہے اور تم کہتے ہو کہ پچیس روپیہ میں سب۔ پنڈت جی قائل ہو کر  
 حکم دینگے کہ ”نہیں دس روپیہ تمہارے اور باقی پنڈرہ روپیہ میں تین۔“  
 اس قسم کی ہوگی وہ عدالت جس پر جناب کو ابھی سے ناز ہے اور اس  
 وقت آپ کی گردن نیچی ہوگی۔“ ہما شہ جی بڑے غور کے ساتھ سنتے  
 رہے اور جب نتیجہ پر پہنچ کر ان کو یہ معلوم ہوا کہ یہ تمام نقشہ شروع  
 سے آخر تک سھکھ خیز تھا۔ تو ترشروی کے ساتھ کہنے لگے ”دل لگی کرتے ہو  
 تم، مذاق اڑاتے ہو، بیوقوف بناتے ہو۔ لیکن ابھی میں لو اس وقت  
 تم خود دیکھو گے کہ کیا ہوتا ہے پھر اس مذاق اڑانے کا پتہ چلے گا۔ عرض  
 کیا ”گستاخی معاف کیا خاکا سارنے کوئی غلط بات عرض کی ہے۔“  
 کہنے لگے۔ ”اور نہیں تو کیا سچ ہے۔“ عرض کیا ”اب قبل از وقت  
 میں کیونکر ثابت کر سکتا ہوں کہ میں نے جو خاکہ کھینچا ہے وہ مذاق نہیں  
 بلکہ وہی تجیل ہے جو سراجی مستقبل کے متعلق میرے ذہن میں موجود ہے

اب وہ خود ہی مضحکہ خیز ہو تو دوسری بات ہے۔ لیکن میں نے تو سنجیدگی کے ساتھ یہی رائے قائم کی ہے۔ کہنے لگے ”تمہارے ذہن میں تو بھرا ہوا ہے کوزا میں تم کو بتاتا ہوں کہ ہماری اپنی عدالت کیسی ہوگی۔ سنو ہماری عدالت میں سب سوڈیشی ہوگا، فرنیچر سے لیکر جاکم تک اور جاکم سے لیکر چپراسی تک کوئی بیشی نہ ہوگا۔ البتہ اگر ضرورت ہوگی تو جس طرح آج کل ہندوستانی چپراسی رکھے جاتے ہیں اور انگریز جاکم اسی طرح اس وقت ہندوستانی جاکم ہونگے اور انگریز چپراسی۔ جاکم اور کلرک، کویل اور سیرسٹر چپراسی اور سپاہی، پیشکار اور ایلڈ مدعی اور مدعا علیہ، گواہ اور ناشانی سب کھد رہینے ہوئے ہونگے۔ زبان وہی ہوگی جس کو بیج بھاشا کہتے ہیں اور انگریزی بولنے والا عدالت سے نکال دیا جائے گا جس وقت سفید رنگ کے نورانی کھدے میں بلوس چپل پہنے ہوئے جاکم کو عدالت میں آئے گا اس وقت کوئی نہ سمجھ سکے گا کہ یہ کون ہے۔ لیکن فوراً ہی ”بندے اتریم، انقلاب نہ باد، ہما تا گا نہ می کی جے“ کے تین نعرے بلند ہونگے اور جاکم اپنے دونوں ہاتھ جوڑ کر پر نام کرے گا۔ اس وقت سب سمجھ جائیں گے کہ یہی جاکم ہے اور اس کو سب جگہ دیدینگے اور وہ اپنی جگہ پر

بڑھ جائے گا۔ اس کے بعد باقی تمام لوگ فریش پرکرام سے بیٹھ جائیں گے۔  
 حاکم مقدمہ اس طرح شروع کرے گا جس طرح آج کل ہوتا ہے البتہ  
 نہ حاکم میں وہ فرعونیت ہوگی جو آج کل حکام میں ہوتی ہے اور نہ  
 وکیلوں کے وہ خنزے ہونگے جو آج کل کے وکیل کرتے ہیں۔ بات یہ ہے  
 کہ حاکم کی تنخواہ آج کل کے حاکموں کی تنخواہوں کی طرح مغربیوں کا پیٹ  
 کاٹ کر ہزار ہزار اور ڈیڑھ ڈیڑھ ہزار نہ ہوگی۔ اس لئے کہ خود وائسرائے  
 کی تنخواہ پانچ سو ہوگی۔ اس حساب سے حاکم عدالت بھی دس روپے  
 سے لیکر پچاس روپیہ تک کی تنخواہ کے ہوا کریں گے۔ ان بیچاروں میں  
 وہ ریاست اور وہ غرور ہو ہی نہیں سکتا جو ان بڑی بڑی تنخواہ پانے والوں  
 میں ہوتا ہے اور جی ان میں غرور نہیں ہوگا تو ظاہر ہے کہ نہ وکیلوں  
 میں خنزے ہونگے نہ پیشکاروں کے دماغ آسمان پر ہونگے۔ نہ اہلوں  
 کی خدائی ہوگی۔ سب بیچارے سیدھے سادھے ہونگے۔ ہاں تو حقیقت  
 مقدمہ شروع ہوگا اس وقت تک پہلے حلف لیا جائیگا۔ اور حلف  
 لینے کا طریقہ یہ ہوگا کہ پیشکار یا کوئی چپراسی ایک چھوٹا سا کھدر کا  
 جھنڈا بیان دینے والے کو دیگا۔ اور بیان دینے والا اسکو ہاتھ میں

لیکر قسم کھائیگا کہ میں اس بیز سرفیدا اور سرخ قومی جھنڈے کو ہاتھ میں  
 لیکر قسم کھاتا ہوں کہ جو کچھ کہہ دینگا سچ کہوں گا۔ اسکے بعد وہ نام عمر باپ کا  
 نام اور پیشہ وغیرہ بتا کر اپنا بیان شروع کریگا۔ اس پر فریق تانی کا دل  
 جرح کریگا، اور باقی تمام کارروائی اسی طرح عمل میں آئے گی جس  
 طرح آج کل ہوتی ہے۔ لیکن عدالت جس وقت فیصلہ سنائے گی  
 وہ آج کل کے فیصلہ سے ذرا مختلف ہوگا یعنی یہ کہ اگر کسی کو سزا دینا  
 ہے تو سزاجیل وغیرہ کی نہ ہوگی اس لیے کہ جیل کی سزاخلاموں کو  
 دی جاتی ہے آزادوں کو نہیں دی جائیگی۔ مثلاً تابخا مست عدالت  
 چرٹہ کا تو یا کانگریس میں جو چندہ دیتے ہو وہ ایک سال کے لیے یا  
 ہمیشہ کے لیے دو گنا کر دیا بھوک ہڑتال کر دیا چھ مہینہ تک کھدربو  
 یا سال بھرتیا تک بناؤ وغیرہ اگر ان سزاؤں کو ملزم نے تسلیم کر لیا  
 تو خیر ورنہ اس سے بڑی عدالتوں میں اپیل کر سکیگا یہاں تک کہ  
 اس کا مقدمہ بعدالت مہاتما گاندھی بھی پیش ہو سکے گا اور وہاں  
 جو اسکو سزا دی جائیگی وہ قطعی ہوگی ہاں اگر چھوٹی ہی عدالتوں میں  
 معاملہ دفع دفع ہو گیا تو پھر کوئی بات نہیں ہے مگر یہی کیا کم ہے کہ ہاں سے

سوراجی راج میں جیل خانوں کی یہی نہ ہوگی اور پھانسی تو بالکل ہی نہ ہوگی۔ اب یہ سوال ہو سکتا ہے کہ پھر خون کرنے والوں کو کیا سزا دی جائیگی۔ اسکے متعلق یہ ہوگا کہ قاتلوں کو زندگی بھر بھوک کی ہڑتال کرنے کی سزا دی جائیگی اور وہ اس غیر متشدد موت سے خود ہی اپنے وقت پر مر جائیں گے۔ بہر حال حکومت اپنے حکم سے موت کی سزا نہ دیگی بلکہ ان کو قتل کرنے کے باوجود مرنے کے لیے آزاد رہنے دیا جائیگا، یہ نہیں کہ ان کو بیرحمی کے ساتھ ٹکا دیا جائے اور وہ پھانسی کے پھندے میں اپنی جان دیں اسی طرح وہ سزائیں جو آج کل بیچور دریائے کشور کہلاتی ہیں۔ اس وقت تبدیل ہو کر "شوہ سازی کی صورت اختیار کر لیں گی اور ان کے بلذیموں کو سمند کے کنارے بھیجا جائیگا کہ وہ تمام عمر وہیں رہیں اور نمک بنا کر زندگی بسر کریں۔ اول تو سوراجی راج میں اس قسم کے جرائم ہی نہ ہونگے۔ ہر طرف شانتی اور عدم تشدد کا دور دورہ ہوگا۔ لیکن قانون پھر بھی قانون رہیگا اور قانون کی نظر میں ان تمام باتوں کا ہونا ضروری ہوگا خواہ وہ عمل میں یا نہ آئیں۔ یہ ہوگی وہ عدالت اور یہ ہوگا وہ انصاف

جس کو تمھاری غلامانہ ذمہ نیت سمجھ ہی نہیں سکتی۔ ” مہاشہ جی کی اس مفصل نہرو رپورٹ کو بغور سنا اور اعتراف کے انداز میں عرض کیا ” واہ مہاشہ جی کیا بات ہے، واللہ وہ اسکیم پیش کی ہے جو بہا ہے تو کیا ہمارے فرشتوں کے بھی ذہن میں نہیں آسکتی تھی۔ بات یہ ہے کہ تم کانگریسی حلقے سے بہت زیادہ قریب ہو اور قریب کیا ہو بلکہ خود ہی اُس حلقے میں ہو اور ہم اُس سے بہت دُور۔ لہذا جو تم سمجھ سکتے ہو ہم نہیں سمجھ سکتے۔“ فخریہ انداز میں فرمانے لگے۔ ” تو پھر تم خواہ مخواہ دخل دے محققات کیوں کر رہے تھے۔ بھائی یہ تو معمولی سی بات ہے کہ جس سورج کو حاصل کرنے کے لیے ہمارا گاندھی، پنڈت جواہر لال نہرو، سردار ولب بھائی، پیٹیل اور پنڈت مدن موہن مالوی ایسے برسرِ سر کو شمشیر کر رہے ہیں۔ اُسکی عدالتوں میں کوئی نقص ہو سکتا ہے؟ تمام دنیا کی عدالتیں تو خود یہ لوگ چاٹے بیٹھے ہیں۔ انکو کوئی کیا سکھایگا کہ یہ نہیں وہ۔“ ہم نے طالب علمانہ انداز سے زانو سے تلمذ کر کے عرض کیا ” مگر مہاشہ جی یہ عدالتوں وغیرہ کا خراج کہاں سے نکلے گا۔ مثلاً حاکم عدالت اور عمائد عدالت کی تنخواہیں اور دوسرے مصارف وغیرہ“

ایک متبخر عالم کی طرح کہنے لگے ”اے میاں وہ تو عدالت کی آمدنی ہی سے سب پورا ہو جائے گا۔ آخر یہ جو جرمانے ہونگے کہاں جائینگے۔ یہ جو اسٹامپ وغیرہ کی قیمتیں ہونگی ان سے کوئی سرکاری خزانہ بھرتا تو مقصود ہو گا نہیں، بس یہ ہو گا کہ جو ہینڈ بھر کی آمدنی ہونی آئی ہے خرچ نکال لیا جائیگا، باقی منافع اگر بچے گا تو کانگریس فنڈ میں ڈال دیا جائیگا۔ اور وہ بھی سب ہم ہی لوگوں کے کام آئیگا“ عرض کیا ”مگر نیٹے تو سہی کہ جب سوراج مل جائیگا تو پھر کانگریس کی کیا ضرورت باقی رہے گی۔ جو وہ قائم رہے گی اور جب وہ قائم نہ رہے گی تو اس کا فائدہ کیسا“

تجربہ کارانہ تیور سے فرمایا ”واہ یہ بھی ایک سہی رہی کہ کانگریس سوراج کے بعد توڑ دی جائیگی۔ اے بھائی کانگریس تو اب سے لیکر قیامت تک رہے گی بلکہ شاید اس کے بعد بھی رہے۔ جب انگریزوں کی حکومت اس کو مٹانے لگی تو سوراج مٹنے کے بعد کیا ہم خود اپنے پیر پر کھڑاڑی مارینگے؟

ایسا تو ہوسکتا ہے نہیں سکتا بلکہ سوراجی راج دراصل کانگریسی راج ہو گا اور کیوں نہ ہو کانگریس ہی کے بل بوتے پر تو سوراج ملے گا۔ اور وہ بھی بات یہ ہے کہ اگر کانگریس باقی نہ رہے گی تو ممکن ہے کہ سوراجی راج بھی


بغیر کسی تنبیہ الغافلین جمعیت کے انگریزی راج بن جائے اور سارا کیا  
 کر لیا برباد ہو جائے۔“ ہم نے کہا ”ٹھیک کہتے ہو ہاشہ جی مگر یہ  
 تو بتاؤ کہ —————“

”رام جس گواہ حاضر ہے، رام جس گواہ حاضر ہے، رام جس“  
 اس آواز نے احاطہ عدالت میں گونج کر سارا مزہ کر کر کر دیا،  
 ہاشہ جی گڑبڑ کر اٹھ بیٹھے اور ”پکار ہو گئی“ کہتے ہوئے بھاگے لیکن  
 بھاگتے ہی پھر کچھ خیال آگیا اور ہماری طرف چھپتے کہ ”لو بھائی یہ میری  
 گاندھی ٹوپی تم پہن لو اور اپنی ترکی ٹوپی مجھ کو دیدو شاید گاندھی ٹوپی  
 دیکھ کر صاحب برامان جائیں“ ہم نے بغیر کسی پس و پیش کے ٹوپی  
 بدل لی۔ اس لیے کہ تھوڑے دنوں کے بعد ممکن ہے کہ سورا جی حکومت  
 میں ہم کو بھی سودیشی عدالت میں حاضر ہوتے ہوئے ترکی ٹوپی سے  
 ہاشہ جی کی گاندھی ٹوپی بدلنا پڑے۔



گومتق سے جینا تکریں

# گوستی سے جمنامیں



خدا جانے مجھ کو سفر کی ضرورت تھی یا سفر کو میری بہر حال دونوں  
 میں سے ایک بات برحق تھی اس لیے کہ میں نے خود اپنے کہہنا ہی  
 ہوش و حواس سفر میں دیکھا۔ ۱۰ نومبر ۱۹۳۲ء کی صبح کو بیدار  
 ہونے کے بعد بھی میرے تخیلات میں وہی دوپٹیوں والی بانسکل تھی  
 میرے فرشتوں کو بھی خبر نہ تھی کہ بیداری کے اس خواب کی تعبیر  
 ریل گاڑی ہو سکتی ہے لیکن ہوا یہی کہ ٹھیک گیارہ بجے جھکو اطلاع  
 دی گئی کہ میں رات کی گاڑی سے سفر کو نکالنا ظاہر ہے کہ اس میں میرے  
 ارادے کو دخل نہ تھا لیکن یہ بھی سچ ہے کہ بت سی باتیں غرارادی  
 طور پر ٹوا کرتی ہیں اور انھی میں سے میرے نزدیک یہ سفر بھی ہے  
 گیارہ بجے کے بعد سے تمام دن دفتر روزنامہ ”ادب اخبار“ کی کرسی پر گزارا

لیکن ایسا ہونے کے باوجود مجھ کو تمام دن یہ محسوس ہوتا رہا کہ گویا میری کرسی ترقی کے منازل طے کر کے ریل گاڑی بن گئی ہے، اور میں نے وہی سفر شروع کر دیا ہے جو میں شروع کرنے والا تھا۔ اس عالم کا نام ہے سفر کا سوار ہونا اور یہی عالم مجھ پر اس وقت تک طاری رہا جب تک میں نے اپنے دن بھر کے تصور کو چاں دار نہیں دیکھا۔ لیکن اسکے بعد گویا مجھ پر وہ تمام کیفیت خود گزیر رہی تھی جس پر دن بھر میں گزر چکا تھا۔

چار باغ اسٹیشن سے پیرا سفر شروع ہونے والا تھا لہذا لکھنؤ کے اسی عظیم الشان ”سراج محل“ اسٹیشن پر رات کو ٹوبے میں اور میرے رفیق سفر جن میں سے تین شاعر ایک شاعر نواز، دو مولدال اور تین سوٹ کیس تھے پہنچ گئے اور تیسرے درجہ کے اس ڈبے میں جگہ پائی جو اب تک ”ولسی صاحب بہادروں“ کے لیے مخصوص تھا، لیکن اب اسمبلی نے اس خصوصیت کو مٹا دیا ہے۔ البتہ جی، آئی، پی، ریلوے ابھی تک اس ”اینگلو انڈین پن“ سے باز نہیں آئی۔ اس ڈبے میں بیٹھنے کو تو بیٹھ گئے۔ لیکن دل بار بار یہی چاہتا تھا کہ کسی طرح

سسر کی تر کی ٹوپی ہیٹ بن جائے، اور شیر وانی ایک ایسا کوٹہ چوڑا ہے کہ  
بھی بیلون بنا دیا کرتا ہے اس لیے کہ اس جسارت کے بعد یہ خوف تو  
بہر حال دل میں موجود تھا کہ کہیں اس تھوڑے کلاس کی جنت سے ہم کہ  
ابن آدم سمجھ کر نکال نہ دیا جائے۔ یہ تو بہت آسان تھا کہ ہم وقتی طور پر  
جگہ کے مسلمان ہونے کے عیسائی بن جاتے لیکن اس لباس کا  
کوئی علاج ہمارے ذہن میں نہ تھا جو کبھی مذہب تبدیل نہیں کرتا  
ہمارا خوف بچانہ تھا اور بچا کس طرح ہوتا جب کہ ہم خود حق بجاتے  
نہ تھے نہ تو ہم اینگلو انڈین تھے نہ صرف "اینگلو" بلکہ محض "انڈین"  
تھے۔ لہذا حق بجانب بھی نہیں ہو سکتے تھے۔ تھوڑی ہی دیر کے بعد گاڑ  
نے ہم کو نسل جانے کا حکم دیا، جس کو ہم نے اس طرح سنا لیا سمجھے نہیں  
اور وہ سمجھا کہ ہم سمجھ گئے۔ گڑ گاڑی کی روانگی سے دو منٹ قبل ہم کو پھر  
اُردو زبان میں نسل جانے کے متعلق سمجھایا گیا جس کو ہم نے سمجھنے کی  
کوشش نہیں کی۔ گاڑ صاحب نے بہت سے کر دین ہم پر تعینات کیے  
کہ وہ ہم کو نکال دیں۔ لیکن ہم نے اسمبلی کے تمام واقعات پر روشنی  
ڈالتے ہوئے ایسی مثل بحث کی کہ گاڑی نے سیٹی دیدی، اس خبری

دقت میں گارڈ صاحب کے دل میں تو نہیں معلوم کہ کون سا مقامی  
 جذبہ پیدا ہوا ہو گا لیکن اُنہوں نے کیا صورت وہ جو ہم لوگ خود اپنے  
 بچپن میں کیا کرتے تھے یعنی ٹوبہ میں داخل ہو کر روشنی گل کر دی، اس  
 ادا پر بہت سے سطحی مسافروں کو تو غصہ کیا ہو گا لیکن میرے مُتہ سے لگ گیا  
 تو مشین نماز کر سارا اندھیرا میرے ڈبے میں

گاڑی پھوٹ چکی تھی ڈبے میں اندھیرا تھا اور سب خاموشی کہ  
 ایک مجاہد نما مسافر نے بڑھ کر روشنی جلادی اور گارڈ کی بربریت پر  
 دانت پس میں کر تبصرہ کرنے لگا۔ ہم ربے اس تبصرہ کو اس حد تک  
 سنا کہ آخر یہ طے پا گیا کہ کانپور پہنچ کر اس وحیاناہ سلوک کی شکایت  
 کی جائیگی۔ چنانچہ یہی ہوا کہ کانپور سے پہلے ہماری شکایت ٹرین ہسٹر  
 کے دفتر میں داخل دستر ہو گئی۔

(۲)

لاحول ولا قوۃ، اب تک یہ بھی نہ بتایا کہ آخر ہم کس تقریب اور  
 کہاں جا رہے تھے۔ تقریب کے متعلق ہم کو خود کوئی علم نہیں اس لیے کہ  
 اگر تقریب تھی بھی تو ہماری نہ تھی لیکن کہاں جا رہے تھے کے متعلق

آپ یہ سمجھ لیجئے کہ ہر اس جگہ جہاں لیجائے جائیں اور اس وقت،  
 ٹکٹ صرف اٹا دہ تک کا تھا جہاں کہ گاڑی کا پیرو سینڈنگ دم میں ٹے ہنٹے پڑے،  
 اور جو اپنی قسم کا درہ خیر ہے کہ لبان نسبتاً چوڑا ان سے استفادہ کم ہے کہ گویا

بس لبان ہی لبان ہے اور وہ بھی ایک طرت پلیٹ فارم اور  
 دوسری طرت سڑک کے حائل ہو جانے سے اس قدر سوزوں حدود  
 میں دگنی ہے کہ اگر نہ رہتی تو اچھا تھا۔ ایسے ویٹنگ دم میں ٹھہرنا  
 اور ٹھہر کر آرام کرنا ممکن ہے کہ کسی قسم کی مخلوق کے بس میں ہو۔

لیکن ہمارے بس کی بات نہ تھی، آرام کرنا اور نہ کرنا تو خیر دوسری چیز  
 ہے لیکن وقت گزاری تو بہر حال ضروری تھی لہذا ہم نے اپنا  
 ویٹنگ دم اپنی جماعت کے فائدہ اعظم کو سمجھا۔ جن کا شریک سفر  
 ہونا ہی ویٹنگ دم کے آرام سے کہیں زیادہ تھا ہم نے اپنا  
 اسباب دوسرے مسافروں کے اسباب کے پاس رکھ دیا اور خود  
 اس اسباب پر بیٹھ گئے۔ کوئی گنگنارہا تھا، کوئی اونگہ رہا تھا۔ کوئی  
 ٹہل رہا تھا لیکن ہمارے قائد اعظم کو معلوم تھا کہ وہ ہماری جماعت  
 کے رہنما ہیں اور ان کا کیا فرض ہے۔ اسے علاوہ خود انکے معدہ میں

وہی تکلیف پیدا ہو چکی تھی، بس کو اصطلاح عام میں بھوک کہتے ہیں۔ اور ان کا دماغ اس تکلیف کو دور کرنے کی فکریں مصروف تھا یہاں تک کہ ہم سب نے اپنے قائد اعظم کو دیکھنا کے دم سے نکلتے ہوئے دیکھا اور جب ہم سب ان کے پیچھے دوڑے تو معلوم ہوا کہ مسبب الاسباب خدا نے کسی مسافر کے ابا سے ہمارے لیے شیرینی کا انتظام کیا ہے۔ ہمارے قائد اعظم کے ہاتھ میں حلوہ سوہن تھا جو کسی مسافر کے سامان سے نکال کر کسی مسافر کے معدہ میں پتاہ چاہتا تھا۔ حلوہ سوہن کے ذائقے کو میں یاد اس نعمت کے کئی طور پر حاصل ہو جانے سے لطف رہا تھا اور جو حلوہ سوہن بھی ایسا تھا کہ سبحان اللہ کانپور میں دہلی اور اگرہ کا فرہ آگیا معلوم نہیں خریدنے والے نے کس جگہ اور کس حساب سے خریدا تھا لیکن کھانے والوں نے تو اس طرح کھایا گویا آسمان سے نازل ہو کر معدہ میں پہنچ گیا ہے۔ خیر ان باتوں سے کیا مطلب؟ ہم نے تو خدا کا شکر ادا کیا اور قائد اعظم کو دعائیں دیں۔ اس میں شک نہیں کہ صاحب حلوہ سوہن نے جو ان کے ہاتھوں ”محرّم حلوہ سوہن“ بن گیا تھا۔ چرانے والے کو خوب ہی کوسا ہو گا لیکن بابہ جاہت پر پہنچ کر ہماری دعا اور اسکی بددعا کا

تصادم جو نتیجہ برآمد کرے گا، وہ کچھ نہیں ہوگا یعنی، اس  
 زندگے زندہ ہے ہاتھ سے جنت نہ گئی

حلوہ سوہن کھانے کو ملا اور نیکری جانن یا مالی نقصان کے یہی  
 کیا کم تھا۔ اٹا وہ جانے والی گاڑی اس ”حلوہ سوہن“ ہنگامہ کے بعد  
 آکر دم گونے لگی اور ہم سب ایک بیس بیچکر روانہ ہوئے جس میں بھانست  
 بھانست کے انسانوں کے علاوہ ”بہرہ“ نہ سہی لیکن ”بیکار سے نکالنے“  
 کا سامان موجود تھا جس نے ہمارے شریک سفر حضرت امین سلوئی کو  
 اس حد تک جذب کیا کہ ہم سب کی اجتماعی کشش ان کو اس سیٹ سے  
 پیشکل ہٹا سکی جس پر اچھوٹا مذہ کے شباب مگر مصوم حسن کا ایک نمونہ بطور  
 نمونہ مع اپنے دوکاندار کے موجود تھا۔ امین صاحب کے ہٹ جانے کے بعد  
 وہ جوان راجپوتنی شیر کی کھال اور ٹھہ کر ایک مست شیرنی کی طرح اس  
 نماز سے شباب کی نیت میں کھو گئی کہ پھر ہمارے امین صاحب کو ادھر  
 دیکھنے کی جرات بھی نہ ہوئی کہ مباد اپنے بار دے لیکن پھر بھی ان کا دل  
 یہی چاہتا تھا کہ میں راجپوت ہوتا لیکن اگر وہ کسی راجپوت کی دھرم پتی  
 نہ ہو گئی ہوتی تو ہمارے لائق دوست اس کے پتی بن جانے کو امین سلوئی

ہونے پر ترجیح دیتے۔ تمام راستہ اُنکی ہی آر زور ہی کہ کسی طرح شیر کی کھال ہٹ جائے اور وہ نظر بھر کر اس شیرنی کو دیکھ لیں لیکن اُنے نام کامی کہ اُادہ سے پہلے وہ کا فر شیرنی والا جلوہ نظر نہ کیا۔ اور اُادہ کے اسٹیشن پر نظر بھی آیا تو اس طرح کہ وہ اناطانی لے رہی تھی اور گاڑی چھوٹ کر جینز چپکی تھی لیکن اس کا تصور اُادہ کے پلیٹ فارم پر امین صاحب کے دل میں یاد داغ میں جہاں بھی ہو بہر حال موجود تھا یا وہ خود اُادہ کے فرٹ پُا ہونے کے باوجود ابھی تک اسی گاڑی میں تھے جس سے اُتر چکے تھے۔

اُادہ کے پلیٹ فارم پر اُترنے کا مقصد اشتاق حسین صاحب بخود اُادوی سے ملنا تھا جس کا ادھی رات کو کوئی موقع نہ تھا یا اگر تھا تو نظرو سے خالی نہ تھا لہذا ہم سب چپ ہو کر سو رہے اور اُس وقت تک سوتے رہے جب تک ہمارے قائمہ اعظم نے بستر پر سہا کا نہ پڑھا آنے والے گئے گو نہایت صبر نہ آواز سے ڈانٹا نہیں جس سے کتا تو خیر بھاگ گیا لیکن ہم لوگ جو موت سے شرط باندھ کر رہے ہوئے تھے گراہڑا کر اُٹھ بیٹھے اور بخود صاحب کے یہاں جانے کے لیے تیار ہو گئے پیاری میں کیا دیر لگتی ہے۔ یہ سمجھئے کہ بخود صاحب کے در دولت پر پہنچ گئے

بیخود صاحب علیگڑھ کالج کے تعلیم یافتہ وکیل اور اداوہ کے رہنے والے شاعر ہیں۔ مختصر یہ کہ شاعر بھی ہیں اور وکیل بھی، خدا جانے کہ وکیل اچھے ہیں یا شاعر اچھے۔ اس لیے کہ اب تک کسی مقدمہ میں ہم نے ان سے وکالت نامہ داخل نہیں کرایا ہے اور نہ کبھی ان کی کوئی بحث یا جرح سنی ہے لیکن جہاں تک شاعری کا تعلق ہے صرف اتنا کہہ سکتے ہیں کہ ہمارے پہنچنے پر بیخود صاحب نے تعزیرات مت بند کر کے بغیر اپنی بیاض کھولے ہوئے ہلکے ہلکے مسرول میں اپنی چند غزلیں منادیں جو خوب یاد تھیں اور غزلوں سے کہیں زیادہ ان کا وہ ترنم لطیف تھا جسکی لپکے سننے والے ایک خاص لطف حاصل کر رہے تھے۔ بیخود صاحب کے بعد ناکسا رذرہ ہمیشہ ارمکال صاحبہ حامی اور امین صاحبہ سلونوی نے اپنا کلام سنایا، اور رخصت ہو کر بغیر چاکو وغیرہ پیے ہوئے اٹیشن آگئے، جہاں ہولڈال پر اپنے قابل اعظم کو اس لیے بٹھا گئے تھے کہ اسباب دیکھتے رہیں۔ بیخود صاحب نے ہم لوگوں کو رخصت کرنے سے قبل اداوہ کے شاعرہ کی شرکت کے لیے دعوت نامے دیے تھے جن کو ہم نے غلطی سے اٹیشن پہنچ کر بجنسہ لٹیکس میں ڈال دیا۔ افسوس ہے کہ وہ کارڈ بیخود صاحب کو سیرنگ ڈالیں گے اور خواہ مخواہ

چار پانچ آنے اُن بیچارے کو دینا پڑینگے۔

اٹا وہ سے ہم نے اگر گڑھ کٹ خریدا اور "بسفرفنڈ مبارکباد" ہو گئے ہمارا دیتہ بالکل خالی تھا یعنی ہماری جماعت کے علاوہ صرف ایک اور مسافر تھا جو بیچارہ اپنی ایک آنکھ لیے ہوئے ایک گوشہ میں بیٹھا گنگنا رہا تھا۔ ہم لوگ نہایت اطمینان سے بیٹھ گئے اور ہمارے قائد اعظم لٹ گئے سونے کے لیے تو ہم سب کا دل چاہتا تھا لیکن اس خیال سے کہ سو کر سفر طے کرنا عمر عزیز کو خوب غنفلتیں گزارنے سے بھی بڑا ہے۔ ہم سب جاگتے رہے۔ ابدیہ قائد اعظم نے خیرائے لینا شروع کر دیے۔ ایک طرف اُن حضرت کے خیرائے اور دوسری طرف اُس تھا ایک چشم مسافر کا سامعہ خراش ترم ریل کی چپک چپک پر غالباً کہ ہمارا داغ اڑا کے دیتا تھا۔ نہ تو قائد اعظم کے خیرائوں پر دفعہ ایک سو چالیس لگائی جا سکتی تھی اور نہ اُس مسافر کی فہم سرائیوں کو خلاف قانون جماعت بنایا جا سکتا تھا۔ عجب مصیبت میں تھے۔ میں نے مجبوراً اُس مسافر سے کہا کہ آپ دھڑ دھڑا کر بیٹھیں۔ "ہولہ۔ کیوں؟" عرض کیا کہ "ہم سب ان سونے والے بزرگ کو اگر یہ لے جا رہے ہیں۔ تین سال سے داغ میں کچھ خرابی پیدا ہو گئی ہے۔ بات

کرتے کرتے منہ زچ لیا کرتے ہیں۔ جس کسی کو دل چاہتا ہے اٹھا کر  
 نئے مارتے ہیں، یا کسی کو کاٹ کھاتے ہیں اور کسی کو گالیاں دیتے ہیں  
 مجبوراً ہم سب اپنے دل پر پتھر رکھ کر انھیں آگہ کے پاگل خانہ میں داخل کرنے  
 جارہے ہیں۔ آپ سے اس لیے کہدیا کہ کہیں آپ پر حملہ نہ کر بیٹھیں۔  
 یہ سنا تھا کہ مسافر کی روح پر وہ زک لگی، چپکے سے اپنا بستر اٹھا کر اپنے خانہ کے  
 قریب بیٹھ گیا۔ غالباً اُس نے یہ طر کیا ہو گا کہ اگر یا گل نے حملہ کیا تو  
 پانخانہ میں گھس کر جان بچا لوں گا۔ اس کے بگ منقل کہتے ہی مفروضہ  
 یا گل نے انگریزی کی اور میں نے دوڑ کر سنبھالے تھے ہوسے کان میں تمام  
 واقعہ کہدیا بس پھر کیا تھا وہ بڑھا یا گل اپنی سیاہ اور سفید منتشر داڑھی  
 سُرخ چہرے کے ساتھ لیے نہایت خوفناک طریقہ پڑاٹھا اور بھیاٹک اور میں لچھا۔  
 ”بھوپال کتنی دُور ہے“

چونکہ سُرخ اُسی سیمے ہوسے مسافر کی طرف تھا لہذا اُس نے جوائے یا۔  
 ”اب آتا ہے تھوڑی دُور ہے۔ آپ لیٹ جائیے“

مسافر کے جواب پر یا گل صاحب سی کی طرف متوجہ ہو گئے اور  
 اس سے اس طرح گفتگو شروع کی کہ اس پہاڑے کا خون بالکل منجمد گیا

وہ مجبور تھا کہ گاڑی چل رہی تھی ورنہ شاید وہ اس طرح سہم سہم کر کبھی جان نہ دیتا۔ پاگل نے اس سے پوچھا کہ ”تم کون لوگ ہو؟“ اُس نے جواب دیا ”برہمن“ یہ سُننا تھا کہ پاگل نے فوراً اپنا لوٹا اٹھا کر اس کے پوچھا ”پانی پیو گے“ اُس نے لڑتے ہوئے جواب دیا۔ ”نہیں صاحب آپ تو سو جائیے“ پاگل نے کہا ”نہیں ضرور پیو“ اور یہ کہہ کر لوٹے کا تمام پانی اس پر چھوڑ ڈیا۔ زیادہ بچا رہ بھینگ جانے کے باوجود اس طرح خاموش بیٹھا تھا گویا اگر جان بخش دی جائے تو یہ سب کچھ منظور ہے لیکن یہاں تو اسکی روح قبض کی جا رہی تھی ہمارے پاگل تھا کہ عظیم نے وارھی پر متانت سے ہاتھ پھیرتے ہوئے پوچھا:-

”ہم اچھے ہیں نا؟“

مسافر نے درباریوں کے انداز میں ہاتھ جوڑ کر جواب دیا۔ ہاں صاحب بالکل اچھے۔ پاگل نے کہا ”مگر سہم کو پاگل کہتے ہیں۔ یہ سب لوگ سہم کو نہہر دینا چاہتے ہیں، تم نے اچھے ہو، سہم کو اچھا کہتے ہو۔“  
یہ کہہ کر اسکی طرف بڑھے اور اُس کے پیر کیڑ کر دانا مشرق کر دیے اس وقت اگر مسافر کی حرکت قلب کو دیکھ کر اُس کے احتجاج کا اندازہ کیا جاتا

تو غالباً ڈاکٹر اور حکیم اس کو مرنے کے قریب سمجھتے تھے لیکن بیچارہ  
اپنی سائنس روکے ہوئے بیٹھا تھا کہ جو قسمت میں لکھا ہے ہو کر  
رہیگا، خدا نے اُسکی مشکل آسان کر دی اور ٹونڈلہ اسٹیشن آجانے سے  
اُس کی جان میں جان آگئی، گاڑی کے ٹھہرتے ہی ایسا غامض ہوا  
جیسے گدھے کے سر سے سینگ - ہم لوگ ڈونڈلہ سے آگرہ جانے والی  
گاڑی پر روانہ ہو کر آگرہ پہنچے، اور اسٹیشن سے سیب بازار کے ایک  
ہوٹل میں پہنچ کر اپنا سامان رکھ دیا۔ آگرہ میں حضرت فانی بدایونی،  
مولانا سیاب صدیقی، حضرت سناغ نظامی، اور حضرت مافی صاحب  
ملنا تھا۔ لہذا سب پہلے فانی صاحب کی تلاش شروع ہوئی۔ اس نے  
کہ ساغر صاحب کے آگرہ میں موجود ہونیکا شبہ بھی نہ تھا، اور یہاں صاحب کے  
متعلق یقین تھا کہ اگر ان سے ملے تو پھر وہ گرفتار کر کے رہا کرنا بھلا جائیگا۔  
لہذا بہتر یہی ہے کہ تمام آگرہ سے چھٹی کر کے سیاب صاحب سے ملا جائے،  
تا کہ آگرہ گرفتار بھی کر لیں تو کوئی پروا نہ ہو۔ فانی صاحب کا مکان ایس  
طرح ڈھونڈھا گیا کہ اگر تباکو ڈھونڈھا جاتا تو مل جاتا لیکن ڈھونڈنا تھا  
نہ ملے۔ آخر کار مجبور ہو کر ہمارے قائد اعظم نے ایک ایئر کونڈیشنر لیا اور

فانی صاحب کا پتہ پڑچکا بھی اُس کو نہ چھوڑا بلکہ رات کو دس بجے تک اپنے ساتھ رکھا وہ شخص بھی اپنے گھر کا فالو تو معلوم ہوتا تھا، کہ بلا وجہ ہمارے ساتھ ساتھ رہا، بلکہ ہم کو تو قائد اعظم اور اُس اجنبی کے فوراً پیدا ہو جانے والے گہرے تعلقات دیکھ کر دال میں کچھ کالا کالانظر کرنے لگا اور ہمارا یہ شبہ بجا بھی نہ تھا اِس لیے کہ وہ صاحب جس حد تک مسافر نواز تھے اُسی حد تک ہمارے قائد اعظم بے تکلف لیکن خدا کا شکر ہے کہ کوئی ناگفتہ بہ قسم کی واردات نہیں ہوئی۔ ہاں تو اُن خضر کبریا دی کی مدد سے ہم سب حضرت فانی بریلوی کے در دولت پر پہنچے اور فانی صاحب کے مل کر اُن کا کلام سنا، اپنا کلام سنا۔ اور دوسرے دن حاضر ہونے کا وعدہ کر کے اس انداز سے لڑ آئے کہ اب تو گھر دیکھ ہی لیا ہے۔ فانی صاحب کے یہاں سے واپسی پر ہمارا قافلہ نان کی سڈھی پونچا جہاں قصر الادب مقفل تھا۔ لیکن ہم کو راستہ ہی میں اپنے قیس صفت دوست تبسم نظامی سے معلوم ہو چکا تھا کہ سیاب صاحب تو آگرہ سے باہر ہیں۔ لیکن ساغر صاحب آگرہ کے اندر ہیں۔ لہذا ہم قصر الادب کے قفل کو دیکھ کر یابوس نہیں ہوئے بلکہ یہ سیاب صاحب کے در دولت پر حاضر ہوئے جہاں آواز دیتے ہی ہماری اُمیدیں

اس طرح پوری ہوئیں کہ بابا جابت سے وہ شخص برآمد ہوا جس کو دنیا تو  
قیام العصر خالق جذبات حضرت سائغر نظامی علیگ میر سپاہ و متقل  
و استقلال و مصدقہ نہیں معلوم کیا کیا کہتی ہے۔ لیکن یہ خاکسار ذرا  
گستاخی سے صورت سائغر یا بہت پیارا آیا تو شریر سائغر کہتا ہے۔ سائغر  
مجھ کو اور میں سائغر کو اس طرح دیکھ رہے تھے کہ گویا اب کی کسی عظیم الشان  
و نکل میں ہم دونوں کی کشتی ہے لیکن یہ کیفیت باقی رہنے والی نہ تھی  
نہ زمانہ رہی اور ہم دونوں اس طرح بظلمت ہو گئے گویا تو ام پیدائش تھے  
یہ معالفتہ تو تھا وہ جس پر کپو پڑ اپنی نورانی جھنڈی ہلاتا ہے۔ اسکے بعد  
سائغر صاحب نے جتنے معالفتے فرمائے وہ سب ایسے تھے کہ ”پہ دشمن  
پہ دوست“ منظر صاحب کے طے، ابجاز سلمہ سے طے، سجاد میاں سے  
طے، یہ سب اور ایک سان سے چھوٹے سیاب صاحب کے حب مراتب  
صاحبزادے ہیں۔ سیاب صاحب کے مکان سے باتیں کرتے اور شکوے  
شکایتیں کرتے ہوئے ہم سب قصر الادب پہنچے جو ہمارے لیے کھول دیا گیا  
تھا، یہاں پہنچنے پر سائغر صاحب کو لاجول و لاقوہ سائغر کو ہمارا سامان  
نہ دیکھ کر حیرت مونی، تعجب ہوا۔ غصہ آیا۔ رنج ہوا۔ اور آخر انھوں نے

جواب طلب کر ہی لیا۔ بلکہ فوراً ہم کو موٹن بھیج کر تمام سامان منگوا لیا۔ یہ سب کچھ میں پہلے ہی جانتا تھا لیکن کیا کرنا اگر میں ہوتا تو ایسی غلطی کرتا بھی نہیں ستم یہ تھا کہ بجائے میں کے ہم تھے بہر حال تو وہی جس کا مجھے یقین تھا کہ سب قصراً ادب میں مہمان ہو گئے۔ جہاں خلوص اڑھا جاتا ہے خلوص بچھایا جاتا ہے۔ خلوص کھایا جاتا ہے اور خلوص پایا جاتا ہے۔ رات کے اس وقت جس کو ادھی رات کہتے ہیں۔ شاعری اور شاعری بھی ساغر کی شاعری، منظر کی شاعری، ابجاز کی شاعری ہوتی رہی۔ اسکے بعد ہم سب سو گئے۔ صبح بیدار ہوئے تو مولانا سیما ب صلیقی اجمار "تاج" کی کرسی دار پر بیٹھے ہوئے کام کر رہے تھے، اب تک تو خیر ہم کو شبہ تھا لیکن اب یقین ہو گیا کہ مولانا سیما ب بجائے چار کے پانچ چھ عناصر سے مرکب ہیں۔ یعنی غور تو فرمائیے کہ ادھی رات کے بعد جو شخص طول و طویل سفر سے واپس آیا ہو وہ صبح تڑپ کے اجمار کا کام کس طرح کر سکتا ہے لیکن جناب ان کو ہم نے اب تک تو گوش خود سنا تھا لیکن اب پچھم خود دیکھ ہی لیا کہ تمام دن اسی طرح کام کرتے رہے، اگر ہم خدا نخواستہ اتنا کام کریں تو

تھوڑے ہی دنوں میں یا تو مرجائیں ورنہ بجائے انسان کے خواجہ جانی  
 کیا ہو جائیں۔ لیکن یہ بھی سچ ہے کہ دُنیا ایسے ہی لوگوں پر قائم ہے  
 یہ لوگ دراصل انسان تھوڑی ہی ہیں دُنیا کو قائم رکھنے کے لیے کھبے ہیں۔  
 مولانا سیاب اپنے کام میں مصروف تھے اور ہماری تواضع میں بھی  
 اس کے بعد بھی معلوم ہوتا تھا کہ گویا کوئی کلمات ہی نہیں ہے۔

چار وغیرہ سے فارغ ہو کر ہم سب فانی صاحب اور آئی صاحب کے  
 ملنے گئے اور وہاں سے واپسی پر سیاب صاحب کے یہاں لڈیوا حاضر ناول  
 فرمایا۔ کھانے میں غیر معمولی جلدی کی اس لیے کہ اس کے بعد دُنیا کے  
 سات عجائبات میں سے ایک کو دیکھنے کی باری تھی لہذا کھانا کھا کر  
 ہم سب ساغر کے ہمراہ محل پہنچے۔ یہ وقت اگر حاصل زندگی کہا جائے  
 تو غلط نہ ہوگا۔ اس لیے کہ حاصل ہندوستان ہمارے پیش نظر تھا۔ کیا  
 عرض کیا جائے کہ ساغر اور مولانا سیاب نے تاج محل نمبر میں اس کے  
 متعلق سب کچھ لکھ دیا ہے ورنہ کم از کم یہ ضرور عرض کرتا کہ ممتاز محل ایک  
 عورت کی شکل میں دفن ہوئی تھی اور عمارت بن کر نمایاں ہو گئی۔ یہ  
 کہاں کچھ تاج بن کر چر نمایاں ہوئیں خاک میں کیا صدمہ ہوئی کہ نہاں ہو گئیں

معلوم ہوتا ہے کہ ممتاز محل کا بیچ جہنا کے کنائے بویا گیا اس سے جو درخت نکلا ہے وہ تاج محل ہے۔ تاج محل کو دیکھ کر معلوم نہیں کس کی آنکھیں کھل جاتی ہیں۔ ہماری آنکھیں تو بند ہوئی جاتی تھیں۔ اچھا ایک بات ہے کہ اگر سوراج مل جانے کے بعد تاج محل ہم کو سکونت اختیار کرنے کے لیے دیدیا جائے تو ہم آج ہی قومی تحریک میں دامنے، دوسے، قدسے، سخی، شریک ہونے کو تیار ہیں لیکن ہمارا گاندھی تحریری وعدہ کریں، گو ہم جانتے ہیں کہ یہ وعدہ کون کونئی آسان بات نہیں جو خود انگریزوں پرستان کو محض اس لیے نہیں چھوڑنے کہ تلج نعل اُنکے قبضہ سے نکل جائے گا۔ اگر تاج محل کو کسی طرح انگلستان کے بکنگم پلیس میں پہنچا دیا جائے تو آج ہی سوراج ملا جاتا ہے لیکن اس کو انگلستان پہنچانے میں بھی بڑی بڑی وقتیں ہیں۔ ورنہ یہ انگریز تاج محل کو کبھی آگرہ میں نہ رہتے دیتے۔ تاج محل کے متعلق صورت یہی کہ دنیا کافی ہے کہ اس کی تعمیر کے بعد خداوند کریم کو جنت کا معیار بلند کرنے کی فکر ہوئی ہوگی۔

تاج محل کی سیر کے بعد ہماری قسمت میں یہی لکھا تھا کہ اُسکے مینا پر چڑھ کر لہرائی ہوئی جہنا کا اور اپنی گومتی کا موازنہ کریں۔ لیکن جب

میدنا پر پہونچکر ہم نے جتنا کو دیکھنا چاہا تو سر جھکا گیا اور معلوم ہونے لگا کہ گومتی کا پانی جتنا میں گرا ہی چاہتا ہے۔ ساغرا و رآمین کا خدا جانے کیا حال تھا، لیکن یہاں تو خدا کے گھر سے قریب تر ہو کر اول کلاہ طیب و روزبان تھا، خدا خدا کر کے وہاں سے واپس آئے اور سمجھے کہ خدا کے گھر سے پھرے ہیں۔ یہ میدنا صاحب بھی قطب میدنا کے برادر عزیز معلوم ہوتے ہیں کہ مرنے کے لیے وہاں سے گزنا ضروری نہیں ہے بلکہ وہاں چھوہ جانا ہی کافی ہے۔

تاج محل سے واپسی پر ہمارے میزبان ہمارے محافظ تھے اور ہم اس طرح گومتی سے جتنا میں لکھ بے تھے، گریا اسکول میں بیٹھے ہوئے حساب لگا رہے ہیں۔ یہ سب اُس ساغر کی عنایتیں تھیں جو تاج محل سے بھی زیادہ جھکو فریڈ ہے۔ اور جس کہ میں تاج محل کے عوض بھی اپنے دل سے نکال کر کسی نہیں دے سکتا۔ مضمون ختم ہونے کے بعد غالباً ہم واپس ہی ہو گئے تھے یعنی،

”جمنائے گومتی میں“





# مستھویے

”میرا من طوطے کا بچہ“

یہ تھی وہ آواز جو گرمیوں کی چھلپاتی دوپٹوں کو کے جھونکوں کے ساتھ  
 بیگم صاحبہ کے کان تک پہنچی اور وہ پنکھا دکھا پنکھا چھوڑ کر بڑا گراٹھ ٹھیس  
 پہلے تو ہماری طرف دیکھا لیکن ہم پہلے ہی سمجھ گئے تھے کہ یہ چونے والا ہے  
 اور ہم سے کہا جائیگا کہ اس دھوپ میں نکل کر طوطے والے کو بلائیں لہذا  
 ہماری آنکھیں ان کو بند ملیں آخر بیچاری نے گلشن کو بلا کر طوطے والے کو بلازکی  
 ڈیوٹی سپرد کر دی کہ

”دیکھ میری گلشن کہیں طوطے والا نکل نہ جائے، لپک کے بلائے۔“

گلشن کی ایک سی آواز پر طوطے والا گویا گھڑی پر موجود تھا، اور طوطے  
 کے بچے دکھانے کے لیے گلشن کے ہاتھ میں ایک دین چار پانچ غرضکے درجوں

طوطے کے بچے بیگم صاحبہ کو پسند کرانے کے لیے بھیجے جانے لگے جن میں  
 سے ایک آدھ پر دام بھی لگائے گئے لیکن آخر میں تھوڑی دیر کی دس آنہ  
 اور چھ آنہ کی ہاں نہیں کے بعد ایک بے بال و پر ڈراونی شکل کا بچہ پایا کہ  
 میں خرید گیا، اور دام لیکر طوطے والا رخصت ہوا۔ اب ہم بھی بیدار ہو چکے  
 تھے یعنی ہم نے اپنی مصلحتاً بند کر لینے والی آنکھیں کھول دی تھیں۔ ہم کو  
 بھی وہ طوطے کا بچہ اس شوق کے ساتھ دکھایا گیا گویا ہونسا را اولاد دکھائی  
 جا رہی ہے لیکن ہم نے اُس طوطے کے بچے کو ہاتھ میں تو خیر لیا ہی نہیں  
 اور دیکھا بھی تو نفرت کی نظروں سے وہ گوشت کی ایک بنے تکی سی  
 بونی معلوم ہوتا تھا لیکن جب بغور دیکھا تو اوہی کچھ پایا، طوطا تو خیر وہ  
 کسی طرح معلوم ہی نہ ہوتا تھا۔ البتہ اُس کو چھوٹی قوم کے ادب کا  
 بچہ کہا جا سکتا تھا، وہی لمبے لمبے پیر تھے وہی لمبی لمبی گردن پر رکھا ہوا  
 لمبائی ناسر وہی ٹٹکا ہوا پوٹا اور وہی کوبان کی جگہ پر بے پر کے بازو  
 بچہ تو خیر تھی لیکن دم وغیرہ کا بندہ چلتا تھا مختصر یہ کہ دیکھا سخت مثل  
 آئی۔ گر کچھ نہ کہہ سکتے کہ بیگم صاحبہ کو بڑا معلوم ہو گا وہ تو کس شوق سے  
 طوطے کے بچہ کو گودے رہی ہیں اور ہم اسکے متعلق نفرت کا اظہار کریں

لہذا یہی کہہ کر رہ گئے۔

”ابھی بہت چھوٹا ہے کہیں مزہ جائے۔“

لیکن بیگم صاحبہ کو یہ بھی بڑا معلوم ہوا اور وہ ذرا بگڑ کر بولیں :-

”خدا نہ کرے وہ مرے، مرے کیوں لگا وہ تو بڑا اچھا نکلے گا۔“

دیکھ بیٹھے گا۔“

ہم - ”ظاہر ہے۔“

وہ - ”ظاہر کیا ہے ذرا بڑھنے دیجیے پھر دیکھیے کیسا فرزند ہوتا ہے۔ آپ

اس کے لیے کل ایک خوبصورت سا پنجرہ اور دو چھوٹی چھوٹی پالیانیاں

لا دیجیے گا۔“

ہم نے ہاں ہوں کر کے بات ٹال دی کہ اب اگر زیادہ گفتگو ہوئی

تو طوطے کے لیے موٹر اور بائیسکل وغیرہ کی بھی فرمائش ہو جائے گی اور

اپنے دوسرے کاموں میں لگ گئے۔ بیگم صاحبہ بھی اپنے طوطے کا پپر لیکر

گھر بھر کر دکھانے کے لیے ہمارے پاس سے چلی گئیں اور اس کے بعد سے

ہم نے ان کی تمام توجہ طوطے کے بچے کی تلاش و تکمیل پر مرکوز کی۔

یوں تو روزہ رکھنے کی تدابیر ایک مستقل مشغل کی حیثیت رکھتی تھیں لیکن

جب خدا نے وہ دن دکھایا کہ اُسکے پر بھی مثل آئے اور وہ طوطے کی شکل کا ہو گیا تو اُس کی تعلیم و تربیت کی عکسِ بگم صاحبہ کو پہنچ لینے دیتی تھی، اور بگم صاحبہ کے علاوہ خود ہمارا ناک میں دم تھا جب تکھے وہ تو پتھرا سامنے رکھے سبق پڑھا رہی ہیں اور ہمیں کہ ہمارے دماغ میں اقل تکہ آتا ہی نہیں اور اگر آیا بھی تو طوطے کے سبق کے ساتھ فوراً نکل گیا۔ بار بار ایسا ہوا کہ قلم لیے بیٹھے ہیں اور کچھ لکھنے کا ارادہ ہے لیکن بگم صاحبہ کی چرچر اور طوطے کی ٹیس ٹیس دماغ میں گونج رہی ہے اور کچھ سمجھ میں نہیں آتا کہ کیا لکھیں مشکل تمام زبردستی لکھنے کا ارادہ ہی کیا تھا کہ بگم صاحبہ کی آواز اور اُن کے الفاظ و رشید کی ٹیس ٹیس اس ارادے کو بھی لے اڑی۔ آخر ہم نے قلم ہاتھ سے رکھ دیا۔ اور اس درس خدا میں کو دیکھتے گئے۔

بگم صاحبہ۔ ”بی بی بی بی۔ مٹھو بیٹے، بی بی بی بی، خدا شک کی۔  
مٹھو بیٹے۔ ”نہیں، نہیں، نہیں۔“

بگم صاحبہ۔ ”حق اللہ پاک ذات اللہ پاک نبی رسول اللہ۔ بولو۔  
مٹھو بیٹے۔ بی بی بی۔“

مٹھو بیٹے۔ ”نہیں، نہیں۔“

بیگم صاحبہ۔ ”بیوی کا پیارا پیارا مٹھو ہے۔ مٹھو بیٹا ہے۔ پچ پچ،  
 ”پانی پیر تو یاد کرو پیاس امام کی“  
 بولو مٹھو بیٹے۔“

مٹھو بیٹے۔

بیگم صاحبہ۔ ”شہید و خدا خدا کا رسول، فاضل نہ ہو خدا کو نہ بھول  
 بندے اللہ کے اُمت رسول۔ بولو مٹھو بیٹے، پچ پچ۔“  
 مٹھو بیٹے۔ ”ٹیس۔ ٹیس۔ ٹیس۔ ٹیس۔“

بیگم صاحبہ۔ ”پیر فقیر اٹھا بستر چل مکہ کی زیارت کو، پیر علی رضوی رو۔  
 بولو، مٹھو بیوی کے پیارے مٹھو، میاں کے دل لائے مٹھو۔“  
 مٹھو بیٹے۔ ”ٹیس ٹیس ٹیس ٹیس۔ ٹیس ٹیس ٹیس۔ ٹیس ٹیس۔“  
 بیگم صاحبہ۔ ”بولو مٹھو بیٹے۔ نبی جی بھجو۔ پیارے سبیل ہی یہ شہید کے نام کی  
 اور پانی پیر تو یاد کرو پیاس امام کی۔ مٹھو بولو۔“

اب بتائیے کہ ایسی حالت میں ہمارا دماغ کس کام کارہ سکتا تھا اور  
 ہمارے ذہن میں سوائے اس کے اور کیا آسکتا تھا کہ ”مٹھو بیٹے،  
 نبی جی بھجو مدد اللہ کی“ مٹھو بیٹے تو خیر کیا سکتے البتہ ہم سوائے نبی جی

بھیجو“ کے سب کچھ بھول گئے اور واقعی جب ان رات مٹھو بیٹے کے ساتھ  
 ہم کو یہ سبق پڑھایا جاتا تھا۔ تو ہم کب تک یہ سبق یاد نہ کرتے بلکہ ہم کو تو  
 یہ محسوس ہونے لگا تھا کہ ہم خود مٹھو بیٹے ہو کر رہ گئے ہیں۔ وہ تو کہے کہ  
 مٹھو بیٹے صاحب کچھ ایسے کن ذہن واقع ہوئے تھے کہ ان کو سبق ہی  
 یاد نہ ہوتا تھا۔ اور وہ بس ”ٹیس، ٹیس“ کر کے رہ جاتے تھے۔ ورنہ  
 ایک مرتبہ تو بیگم صاحبہ ان کو سبق پڑھاتیں اور دس مرتبہ وہ سبق سنا کر  
 ہمارے لئے سے دماغ کو خراب کرتے پھر بھی صرف ان کی ”ٹیس ٹیس“  
 آپ کی دعا سے اتنا اثر ضرور رکھتی تھی کہ ہر مرتبہ کان کے پرے پھلارتی  
 ہوئی دماغ میں گونجی تھی۔ اور دماغ میں گونج کر دماغ سے پار ہو جایا  
 کرتی تھی۔ خصوصیت کے ساتھ اُس وقت جب کوئی پیجر، پر ہاتھ رکھتا  
 یا ان کے خاصہ کی پیالیاں نکالنے کے لیے پیجر میں ہاتھ ڈالا جاتا تھا  
 اُس وقت تو بس کچھ نہ پوچھیے۔ معلوم ہوتا تھا کہ قیامت آگئی ہے اور صور  
 پھونکا جا رہا ہے۔ ایک طرف تو وہ اپنے پر پھلپٹھا کہ پیجر سے زمین  
 اور آسمان کو ایک کر دیتے تھے۔ اور دوسری طرف ان کی مسلسل  
 ”ٹیس ٹیس“ ہمارے دماغ کو الٹ پلٹ کر رکھتی تھی۔ یہ تو گویا

ان کی نا سمجھی اور نادانی یعنی بچپن کا دور تھا لیکن جب وہ نام خدا جان  
 ہوئے اور بڑے بھلے کی تیز کرنے لگے تو اور آفت آئی۔ اب تو نیولے کا  
 دکھانی دے جانا تلی کا نظر آنا یہ سب مصیبت ہو گیا۔ تلی کو دیکھا تو وہ  
 اس طرح پینتے تھے کہ گویا یہ آخری مرتبہ پیچ رہے ہیں اور اس کے بعد  
 ان کو ہمیشہ کے لیے خاموش ہو جانا ہے لہذا پورا زور صرف کر سہت ہیں  
 اور پھر لطف یہ ہے کہ ایک طرف تو وہ چنچتے تھے اور دوسری طرف  
 بیگم سا جہ اپنا فریاد ضروری کام چھوڑ کر ”بل بل بل“ کہتی  
 ہوتی کہ دوڑنی تھیں۔ ہزار مرتبہ کہا کہ تم خواہ مخواہ دوڑتی ہو کہیں نیچرے  
 سے تلی طوطے کو نکال بھی سکتی ہے لیکن ان کو تو یہ اندیشہ تھا کہ کہیں بڑا  
 دیکھ کر ان کے طوطے کا ننھا سا کلبو وہل نہ جائے۔ اسی تلی سے بچانے  
 کے واسطے جو احتیاطی تدابیر اختیار کی گئی تھیں وہ ضرورت سے بھی کچھ  
 زیادہ تھیں ایک تو نیچرہ خود ایسا تھا کہ اس میں تلی کا گیزا ممکن پھون  
 . پھر وہ نیچرہ بیگم سا جہ کے دم کے ساتھ رہتا تھا اور رات کو زمین سے  
 چھ فٹ بلند ٹانگہ یا جاتا تھا کہ بس تلی کی نظریں تو جاسکیں لیکن وہ  
 خود ہونچ سکے اور نظروں سے بچانے کے لیے بھی نیچرے پر دیکھنا تھا

مختصر یہ کہ بیگم صاحبہ نے اپنے نزدیک بی توہی مٹھویے کو ملک الموت سے  
 سے بھی بچانے کا پورا پورا انتظام کر لیا تھا۔ لیکن اس قسم کی باتیں اللہ میاں کو  
 بری معلوم ہوتی ہیں۔ آخر ایک رات جبکہ سارا گھر گہری نیند کے خزانے  
 لے رہا تھا ایک دھماکے کی آواز کے ساتھ مٹھویے کی ”ٹیس ٹیس“ سے  
 سب کو گڑبڑا کر اٹھا دیا اور اسی کے ساتھ بیگم صاحبہ کی آواز ”ہائے میلر  
 مٹھو، ہائے میلر طوطا۔ تو شاید گھر سے نکل کر محلہ والوں کو بھی جگا دینے کے  
 لیے کافی تھی، ہم آنکھیں ملے ہوئے کھڑے ہوئے۔ پنچرٹ کے گڑبڑاؤ اور  
 ان کی حرکت دیکھتے ہی بڑھی ہوئی تھی اس پر سے بیگم صاحبہ اور اتھویر  
 چھلانگ دینی تھیں، ہم تکی کا تقاب بھی کر رہے تھے اور بیگم صاحبہ سے  
 کہتے بھی جاتے تھے کہ ”ٹھہرو سی، ذرا صبر کرو، چپ تو رہو۔“ لیکن وہ  
 تھیں کہ بے قابو ہوئی جاتی تھیں۔

”ارے اب کیوں دوڑ رہے ہو، کجھت میرے مٹھو کو چاہی تو لا

ہوگا۔ اللہ کرے اسکی بھی اسی طرح موت آئے۔ ارے میں تو پہلے ہی ماتی  
 تھی کہ اگر مٹھو کا پنجرہ درست نہ کر لیا گیا تو ایک دن یہ ہوگا پنجرہ کی لکڑی  
 موٹی جس دن سے تیلی ہوئی پھر لاکھ لاکھ کہاں کسی نے درست نہ کر لی،

اب تو سب کے کلیجہ میں ٹھنڈک پڑ گئی ہوگی۔ اب تو وہ بولنے بھی لگا تھا  
 میں نے اُس کو بونی ایسا مول لیکر پالا تھا۔ اب کیسا موٹا آازہ ہو گیا تھا۔  
 بیگم صاحبہ نے الگ گھر سر پر اٹھار کھا تھا اور مٹھو بیٹے الگ بٹی کے مٹھے سے  
 ”ٹیس ٹیس“ کر رہے تھے، آخر کار ایک آدمہ گھنٹہ کی بجاگ دوڑ کے بعد  
 ہمارا لٹھلی پر پڑا اور اُس نے مٹھو کو مٹھے سے چھوڑا اور مٹھو پر بھاڑ کر خاموش  
 ہوئے۔ اب اُن کا طبی معائنہ شروع ہوا کہ ضرب شدید ہے یا خفیف؟  
 بیگم صاحبہ تو خیر اب بھی یابوس تھیں لیکن اور لوگوں نے کہا کہ کوئی رُختم نہیں  
 آیا ہے خدا نے بال بال بچالیا۔

مٹھو بیٹے کو بٹی کے مٹھے سے بچانے کو تو ہم نے بچالیا لیکن بعد میں  
 اپنی اس حماقت پر افسوس بھی ہوا کہ یہ قصہ ختم ہو رہا تھا تو ایک دن کی  
 آفت اور مصیبت برداشت کر کے ختم ہو جانے دیتے لیکن یہ بھی صحیح ہے کہ  
 ”جس کو خدا رکھے اُس کو کون چکھے۔ مٹھو بیٹے کی زندگی تھی لہذا ابلی اُن کا  
 کچھ نہ بگاڑ سکی اور وہ زندہ رہے۔ لیکن اب تو ہم کو بھی اُن سے محبت  
 ہو گئی تھی اس لیے کہ بیگم صاحبہ نے تعلیم دینا چھوڑ دی تھی اور وہ خود  
 ایک تعلیم یافتہ کی طرح ہر وقت قابلیت بگھالا کرتے تھے بلکہ ہم پر تو

ایسے مہربان تھے کہ ہمارا اب اُن سے خفا ہونا عن کشتی اور احسان فرموشی کے علاوہ اور کچھ نہیں کہا جاسکتا۔ صبح تڑکے سب سے پہلے مٹھو بیٹے ہی کی آواز سنائی دیتی تھی جو گلشن کو اٹھاتے تھے۔

”میاں کا پیارا پیارا مٹھو ہے، گلشن اٹھ، گلشن اٹھ، میاں کیلے

چائے لا۔ نبی جی بھیجو، مدد اللہ کی، پیچ پیچ۔“

اور اس کے بعد جب وہ سب سے پہلے ہم کو دیکھتے تھے تو خود بخود

فرماتے تھے۔

”میاں آداب عرض کرتا ہے مٹھو، میاں کا پیارا پیارا مٹھو،

حق اللہ پاک ذات اللہ پیچ پیچ، پاک نبی رسول اللہ“

اور سبگم مساجد کا تو یہ حال تھا اگر یا جوان اولاد سے اُن کا کلمہ

ٹھنڈا ہو رہا ہے، بوڑھاپے میں سکھ پارہی ہیں جن وقت مٹھو دلتا تھا

بس اُنکی حالت دیکھنے سے تعلق رکھتی تھی، بارے خوشی کے پھول شرماتی

تھیں، حالانکہ ایک فخر آمیز انکار کے ساتھ ہمیشہ گردن جھکا لیا کرتی تھیں

یا اس لیے گردن پھیر لیا کرتی تھیں کہ کہیں نمود اپنی ہی نظر نہ لگ جائے

لیکن دیکھنے والے دیکھ لیتے تھے کہ ان کا دل ہاتھ بھر کا ہو گیا ہے اور واقعی اُنکی

یہ کیفیت قدرتی بھی تھی۔ اول تو مٹھو اُن کا شاگرد و شاگرد تھا، دوسرے  
اُسکوا اولاد کی طرح پالا تھا، پھر کیسے ہو سکتا تھا کہ آج جب وہ پروان  
چڑھا تھا تو بیگم صاحبہ کا دل باغ باغ نہ ہوتا۔

ایک دن حسب معمول ہم سو ڈرائے گئے تو مٹھو بیٹے نے ہم سے کہا:-

”میاں کا پیارا مٹھو، میاں آداب عرض کرتا ہے مٹھو بیٹا“

بیگم صاحبہ بھی بیدار ہو چکی تھیں کہنے لگیں ”دیکھو تو کیسے ادب کے ساتھ  
سلام کر رہا ہے اور تم جواب بھی نہیں دیتے“ ہم نے پتھر کی طرف  
دیکھ کر کہا:- ”جیتے رہو مٹھو بیٹے“ مٹھو بیٹے نے کھڑکی سے گردن نکال کر

کہا ”میاں آداب کرتا ہے مٹھو بیٹا“ کھڑکی پتھر سے علیحدہ ہو کر  
زمین پر آ رہی اور مٹھو بیٹے پتھر سے اُڑ کر یہ جا وہ جا۔ بیگم صاحبہ اسے

ارے ”کہہ کر رہ گئیں اور ہم اسکی طوطا چستی دیکھ کر رہ گئے۔ وہ پہلے تو


اُڑ کر دیوار پر بیٹھے لیکن جیسے ہی اُن کو تجربہ دکھا کر کہا گیا ”اُو، اُو،

مٹھو بیٹے، اُو“ وہ وہاں سے اُڑ کر گولہ کے درخت پر، اور پھر وہاں سے

خدا جانے کہاں اُڑ گئے، ان کا پتھر اب تک موجود ہے جس کو

دیکھ کر بیگم صاحبہ ٹھنڈی آہیں بھرتی ہیں۔ ہاں اُن کے چنے کی دان ٹالی

کلمہ یا خدا جانے کیا ہو گئی۔ مگر خیر اتنا ضرور ہو گا کہ اب جب کہ یہی آواز  
 آتی ہے ”میرا من طوطے کا بچہ“ تو بیگم صاحبہ جل کر کھسکا کرتی ہیں۔  
 ”آگ لگے کینخت میں“



# بائسکل کی تعلیم

ابھی قدامتاً بھی نہ تھا کہ پیر آسانی کے ساتھ بائسکل کے سیکل تک پہنچ سکیں کہ سائیکل سواری کے شوق نے گہ گہ آیا اور رفتہ رفتہ اس شوق نے ارمان، آرزو اور متناذیرہ کے تمام مارجے کر کے عشق کی صورت اختیار کر لی یہاں تک کہ اب پیر سائیکل کے زندگی دشوار ہو گئی، ہر وقت اسی کا تذکرہ ہے اور رات کو خواب ہی دیکھتے ہیں تو بائسکل کا، بات یہ تھی کہ سڑکوں پر کثرت سے اپنے ہم عمروں کو اور اپنے سے بڑے لوگوں کو بائسکل پر فزائے بھرتے ہوئے دیکھتے تھے اور کلیجہ تھام کر رہ جاتے تھے کہ ایک یہ ہیں جن کو زندگی کا لطف حاصل ہے۔ دنیا میں بہشت کے مزے اڑا رہے ہیں۔ بائسکل کے مالک ہیں اور بائسکل پر بیٹھ کر یہاں تیرتے پھرتے ہیں۔ ایک ہم قیمت

ہیں کہ ہماری قسمت میں اور سب کچھ ہے اگر نہیں ہے تو صرف سائل۔  
 جب شوق بڑھ کر عشق کی صورت اختیار کر لیتا ہے اس وقت  
 اُس کا ضبط کرنا انسانی طاقت سے باہر ہوتا ہے۔ خصوصیت کے  
 ساتھ بچپن میں تو عشق ہو جانا قیامت سے کم نہیں ہوتا، چنانچہ ہمارے  
 بزرگوں کو ہماری دلی کیفیات کا علم تھا بلکہ وہ ہماری مجتہانہ حالت  
 سے تنگ آ گئے تھے اور کسی نہ کسی طرح ہم کو مطمئن کرنے کی فکر میں  
 تھے۔ آخر کار اُدھر سے یہ شرط پیش کی گئی کہ سوار ہونا سیکھ لو تو خرید  
 لی جائے۔ اور اُدھر سے یہ ضد تھی کہ خریدو تو سیکھ لیں گے۔ لیکن یہ  
 گفت و شنید کچھ سرسبز اور مسرت جیکر والی گفت و شنید تو تھی نہیں کہ  
 طے نہ پانی کچھ ہمارے بڑے بڑے مٹھکے اور کچھ ہم اور آخر کار یہ طے پا گیا  
 کہ ہم کسی ہڑانی بائسکل پر سوار ہونا سیکھ کر مشن کر لیں تو نئی خرید لی جائے گی  
 ورنہ نئی بائسکل ٹوٹ کر سیکھ چکنے سے پہلے ہی ہم کو پھرنی بائسکل کی  
 تمنا میں مبتلا کر دیگی۔

قصہ دراصل یہ ہے کہ شوق شوق سب برابر ہوتے ہیں خواہ وہ  
 بائسکل کا ہو یا خان بہادری کا جیل جانے کا ہو یا گول سینر کا نفرنس

جانے کا۔ جہاں تک شد و مد اور جوش و خروش کا تعلق ہے۔ ہمارا خیال ہے کہ کوئی شوق بھی اُس سے خالی نہیں ہوتا اور پھر جوش و خروش میں انسان کیا کچھ کر گزرتا ہے اس کو ہم بھی جانتے ہیں اور وہ بھی جانتے ہونگے جو آنریری بمسٹرٹی سے لیگزینیو پنل کشنری اور کونسل یا اسمبلی کی ممبری تک کے کسی شوق میں شد و مد اور جوش و خروش سے کام لے چکے ہیں یا لینے والے ہیں۔ اُس وقت انسان ایک قسم کی مرفوع القلم مخلوق ہوتا ہے جس کے یہاں جائز اور ناجائز ہر قسم کی بندگیساں ہوتی ہیں اور وہ اُن کو اختیار کرنے میں ذرا بھی پس و پیش نہیں کرتا چنانچہ یہی ہوا کہ پرائی بائسکل کی صحبت میں اتفاق سے بہت جلد کامیابی حاصل ہو گئی۔ یعنی ایک دن کوئی صاحب بائسکل پر سوار ہو کر گھومے کسی بزرگ سے ملنے آئے وہ تو ادا مرتے رہے اور اُدھر اُن کی بائسکل ہمارے کام آئی، بائسکل لیگ کی پتی باغ کی اُس سڑک پر پہنچے جو فراز سے نشیب کی طرف گئی تھی اور وہاں فطرت کو بہترین معلم جان کر ہم نے بائسکل کی بسم اللہ کر دی۔

بائسکل کے پیڈل پر پایاں پیر رکھ کر واہنا اٹھایا ہی تھا کہ وہ بجائے

آگے چلنے کے لہرا کر اس طرح لیٹ گئی کہ ہم نصف آگے فریم میں اور نصف زمین پر دراز نظر آئے لیکن ہم مردانہ دار اٹھے۔ کپڑے جھاڑے اور بہادرانہ بانسکل کو اٹھا کر پھر کوشش کی اس مرتبہ بانسکل تھوڑی دُور چل کر خود بخود گھڑائی اور ایک جھٹکے کے ساتھ اس طرح گری کہ ہم بانسکل کو ہاتھ میں لیے لیے قلابازی کھا گئے اور تھوڑی بہت چوٹ بھی آئی۔ لیکن ہم نے کہا

گرتے ہیں شہسوار ہی میدان جنگ میں

وہ طفل کیا گریگا جو گھٹنوں کے بل چلے

ہاتھوں سے گھٹنوں کو سہلاتے ہوئے ہم نے پھر شش کی اور مشق

کامیاب ہی اس لیے کہ ہم بجائے گرنے کے بانسکل کو گرا کر خود کھڑے

ہو گئے اور جب وہ اچھی طرح گری تو پھر اس کو اٹھا کر چلے لیکن اب کی

مرتبہ بانسکل کو گھوڑوں کے گھوڑوں کی طرح ٹٹی پھانڈنا پڑی، یعنی

سڑک پر آرام فرمانے والے گدے سے ٹکرا کر وہ خود ادھر جا رہی اور

ہم کو گدے کا سہارا لیکر اسی کی پیٹھ پر بیٹھ جانا پڑا۔ بہر حال یہ کوئی ایسی

بات نہ تھی گدے کے اٹھنے سے پہلے ہم خود اٹھے اور بانسکل کو اس

غم کے ساتھ اٹھایا کہ دیکھیں کہاں تک گرتی ہے یا ہم ہی نہیں یا تو  
 ہی نہیں اس وقت ہم کو غصہ آجانا ذرا مفید ہو کہ ہم نہیں معلوم کتنی مرتبہ  
 غصہ میں خود بخود پیدا ہو جاتے والی تیزی کے ساتھ بانسکل اٹھا اٹھا کر  
 مشق کرتے رہے یہاں تک کہ بانسکل سے گزنا چھوڑ دیا۔ یاگری تو اس  
 طرح کہ خود گریڑی اور ہم سنبھل گئے۔

جب یہ مشق اس حد تک پہنچ چکی تو ہم ایک درخت کے سہارے  
 سے گدی پر بیٹھ گئے اور بانسکل کو چھوڑ دیا جو نہایت تیزی کے ساتھ لہراتی  
 ہوئی اُس حد تک چلی کہ اگر نالہ کے پُل سے نہ نکل جائے تو ہم ہمارے  
 یقیناً بجائے خشکی کے اُس کو تری میں چلنا پڑے لیکن وہ نالہ کے پُل  
 سے نکل گئی اور ہم کو منہ کے بل گزنا پڑا۔ گرنے کی تمام تکلیف اس خیال نے  
 ذہن سے نکال دی کہ ہم بانسکل پر اتنی دُور چل کر گرے ہیں لہذا پھر  
 وہیں گئے جہاں سے چلے تھے اور پھر اسی طرح سوار ہو کر بانسکل چھوڑ دی  
 لیکن بانسکل کے روانہ ہوتے ہی معلوم نہیں کبخت دھونیں کہاں سے  
 اُس سڑک پر آگئیں۔ لاکھ لاکھ پیچھے چلائے، ہٹو بچو کیا مگر جدھر وہ آئیں  
 اُسی طرف بانسکل بھی مڑی اور آخر کار اُلکی گٹھری سے ابلجھکر ہم بھی گرے

بالسکل بھی گری اور اُن میں سے بھی ایک بڑھیا مع گھڑی کے چاروں  
شانے چت ہو گئی۔ وہ یقیناً مری نہیں تھی اس لیے کہ برابر ہم کو کوس ہی  
تھی اور ہم اُس کی خوشامد کر رہے تھے۔ پشکل تمام اُس کو وہاں سے  
روانہ کیا۔ اور ارادہ کر لیا کہ اب سوار نہ ہونے لگوں نے کہا کہ واہ۔

دو چار ہاتھ اب تو لب بام رہ گیا

لہذا پھر ایک مرتبہ بہت کی اور بالسکل پر سوار ہو کر روانہ ہو گئے  
لیکن چونکہ اُتریا نہیں آتا تھا لہذا یہ ضروری تھا کہ کہیں نہ کہیں گریں ورنہ  
بالسکل کا چلنا بند نہیں ہو سکتا تھا۔ لہذا اس خیال سے ہم مطمئن تھے  
کہ کہیں نہ کہیں گریا ضرور پڑے گی لیکن دل چاہتا تھا کہ کسی ایسی جگہ گریں  
کہ چوٹ بھی نہ آئے اور گالیاں بھی نہ کھائیں۔ اگرچہ ہم اس گرنے والے  
ساختہ کے لیے تیار تھے لیکن دل لرز رہا تھا کہ دیکھے کیا ہوتا ہے، تازہ  
رہتے ہیں یا نہیں لیکن بالسکل کی تیز رفتاری نے تھوڑی ہی دیر میں اس کا  
ہسلہ کر دیا اور ہم کو ایک نہایت ہی مقدس بزرگ سے اس بڑی طرح  
لڑایا کہ خود تو کھفت لاک جاپڑی اور ہم کو برسے میاں کے عین دپر گرایا  
وہ بچا سے وظیفہ میں محو تھے کہ یہ ناگمانی آفت آئی، خائباً ہکو لک الموت

سمجھے ہونگے اس لیے کہ ہم نے اپنے ہوش بجا ہونے کے بعد اُن کو کلمہ پڑھتے  
 ہوئے دیکھا اور اپنے کو اُن کے اوپر پڑا ہوا۔ ہم جلدی سے اُسے اُٹھائے اور اُن کو  
 نہایت تعظیم سے اُٹھا کر معافی چاہی۔ لیکن وہ بچا سے کچھ نہ بولے صرف  
 گھوڑا کیے۔ ہم نے اُن کے کپڑے خود جھاڑے اور اُن کو بالکسل کی طرح  
 چلانے کی کوشش کی لیکن وہ ہم کو روح قبض کرنے کے اندازتے گھور  
 رہے تھے۔ ہم نے جب یہ عالم دیکھا تو اُن کو گھورتا ہوا چھوڑ کر بالکسل کی  
 طرف متوجہ ہوئے لیکن اب اس کا یہ حال تھا کہ وہ بڑا دل گھوم کر دوسری طرف  
 ہو گیا تھا چونکہ ہم کو ہینڈل کی اس ساخت کے اعتبار سے اُسے یہی سمجھنے کی  
 طرف سے سوار ہونا نہیں آتا تھا لہذا سائیکل سواری کی تعلیم کیے بالکسل  
 چھوڑ کر چوروں کی طرح مخرج بالکسل لے گھر آئے اور گھر پر جو کچھ موادہ  
 اس لیے قابل تحریر نہیں کہ اب بیان کرتے ہوئے مشرم آتی ہے





# بڑے اچھے آدمی تھے

رسالہ ”خضر راہ“ میں لکھنے کا پہلا اتفاق ہے اور وہ بھی صرف اس لیے کہ اسکے مدیر جناب علامہ ندوی میرے دوست بلکہ میرے پارٹنر عبدالمجید صاحب کمال حامدی کے دوست بلکہ یار غائبین۔ لہذا اتفاق کے قاعدے سے وہ میرے بھی دوست ہوتے اور جب دوست ہوتے تو ان سے جان چھوڑانا جس قدر دشوار ہے اُس کو وہی حضرت خوب سمجھ سکتے ہیں جن کو خدا نے دوست دیئے ہیں۔ بس یہ سمجھ لیجئے کہ لکھ کیا رہا ہوں دوستی نباہ رہا ہوں اور وہ بھی مار کے خوف سے۔ آپ جانتے ہوں گے کہ مار کے آگے بھوت بھاگتا ہے ایسے تو پھر بھی شوکتِ بخانوی ہوں۔

یعنی حامد صاحب کی زبردستی ملاحظہ فرمائیے کہ خضر راہ

کے 'شہلی نسر' کے لیے لکھو، اور لکھو سب تو مزاحیہ مضمون لکھو ان ذات شریف  
 اڈیٹر صاحب سے لاکھ لاکھ کہنا کہ بھائی میں شہلی نسر کے لیے کیا لکھوں جہاں تک  
 علامہ شہلی کی سوانح زندگی کا تعلق ہے میں بالکل کوراہوں۔ بلاوجہ بات ہے  
 کہ میں نے کلیات شہلی وغیرہ دیکھی ہے مگر اس پر کچھ لکھنا میرے بس کی بات  
 نہیں دوسرے اُس ذات گرامی کے متعلق جس کے نام نامی سے یہ نسر  
 مخصوص کیا جا رہا ہے مزاحیہ مضمون لکھو اگر مجھ کو کیوں دیا یہ بناؤ گے؟ - مگر  
 حامد صاحب میں کہیں "لکھیم نہیں جانتے لکھو" کہے جاتے ہیں بہت  
 اچھا ہم لکھتے ہیں۔ لیکن کان کھول کر سن لیں تمام ندوی حضرات کہ اس  
 جسارت کے ذمہ داران ہی کے ہم قوم یعنی ایک ندوی بزرگوار جن کو معرفت  
 عام میں حامد ندوی کہتے ہیں اور جو رسالہ "خضر راہ" کے مدیر ہیں سمجھیں جائیں  
 رہ گئے ہم تو ہم تو بس بیگار کے مضمون نگار یعنی کرایہ کے سٹو ہیں۔

یہ تو سب کچھ ہو گیا لیکن لکھیں تو کیا لکھیں خدا گواہ ہے کہ علامہ شہلی کے  
 متعلق کسی قسم کی کوئی معلومات نہیں ہے۔ سوائے اسکے کہ ذیک لطیفہ تم کو یاد  
 ہے کہ ایک مرتبہ بیٹی میں ایک جلسہ عام کے روبرو آیا "بے بزرگو اور  
 علامہ کا تعارف حاضرین سے کرنے کے لیے کھڑے ہوئے لیکن اُن

بیچارے کو جب ہماری طرح دورانِ تقریر میں یہ محسوس ہوا کہ وہ علامہ کی خدمات پر روشنی نہ ڈال سکیں گے تو انہوں نے سب تقریریں کرنے کے بعد کہدیا کہ ”آپ بڑے اچھے آدمی ہیں“ اسی طرح اگر ہم نے ان کے متعلق کچھ لکھا تو اس کا ما حاصل یہی ہو گا کہ ”بڑے اچھے آدمی تھے“ اور یہ واقعہ بھی ہے کہ ہم ان کو ”بڑا اچھا آدمی“ سمجھتے ہیں، مگر افسوس کہ اس سے زیادہ ان کے متعلق کچھ نہیں جانتے۔

جہاں تک علامہ شبلی کا تعلق دارالعلوم ندوہ سے ہے وہ یقیناً سرسید علیہ الرحمہ کی طرح ”بڑے اچھے آدمی تھے“ جس طرح سرسید علیہ الرحمہ نے مسلم یونیورسٹی علیگندہ کی بنیاد ڈال کر مسلمانوں کو دنیا میں ترقی کرنے کا حق دار بنا دیا۔ بالکل اسی طرح علامہ شبلی کا یہ احسان بھی ناقابلِ فراموش ہے کہ انہوں نے دارالعلوم ندوہ جیسی درسگاہ کا انتظام فرما کر ان مسلمانوں کو ٹھکانے لگا دیا جو ٹھیکہ مذہبی تعلیم پانے کے بعد بس ”مولانا“ ہو کر رہ جاتے تھے اور کچھ نہیں۔ اگر آج کسی عربی درسگاہ کے طالب علم کا مقابلہ کسی ہندی سے کیا جائے تو معلوم ہو گا کہ ان میں سے ایک ہندوستانی ہے تو دوسرا یورپین مسلمان یعنی لارڈ ہیڈلے کی قسم کا۔ اگر ایک سوڈیشی ہے تو دوسرا

بیشی، بس یہ سمجھ لیجئے کہ زندہ کے طالب علم ”ندوی“ ہوتے ہیں۔ اور دوسری  
عربی درسگاہوں کے طالب علم ”بدوی“ ہو کر رہ جاتے ہیں۔

اگر موازنہ ”ویروائیس“ کی طرح موازنہ ”ندوی و بدوی“ کیا جائے تو  
اس کے لیے ایک فتر کی ضرورت ہے۔ بس اسی قدر کہدینا کافی ہے کہ  
ایک ندوی مولانا ہوتا ہے مگر فیشن ایبل قسم کا اور ایک بدوی ایسا علیین  
مولانا ہوتا ہے گویا براہ راست عرب سے تشریف لارا ہے اور دنیا سے  
مٹھے موڑے ہوئے بس اللہ میاں کے یہاں جانے کا ارادہ ہے میرٹنڈا ہوا  
اس پر ایک چوگوشیہ ٹوپی منڈھی ہوئی، ایک لباسا کرتہ اور ٹخنہ کھلا شرعی  
پاجامہ پہنے ہوئے کندھے پر ایک لباسا رومال پڑا ہوا، پیروں میں ایک  
ہاتھ بھرکا نال جڑا ہوا پنجابی جوتہ اور ہاتھ میں ایک لمبی سی تسبیح، یہ ہوتی ہے  
ان حضرات کی وضع قطع، اور چہرہ کی ساخت ایسی ہوتی ہے کہ اگر واقعی  
ان ہی حضرات سے رحمت بھروی لگی تو بیچاری عورتیں سہم سہم کر بھاگیں گی۔  
اس وضع قطع اور چہرہ کی ساخت میں ایک چیز کا اور اضافہ ہوتا ہے اور وہ  
چیز ”تیور“ ہیں۔ جن سے ہمیشہ یہ معلوم ہوتا ہے کہ گویا رحمت اللہ علیہ میں  
اس شان سے یہ حضرات داخل ہو گئے جس طرح آج کل گورنر صاحب

دربار میں جاتے ہیں اور حجت گویا ان لمبی لمبی داڑھیوں، گھٹے پٹری  
 ہوئی پیشانیوں، منڈے ہوئے سروں اور ”تراویح نما“ پھریں کے  
 بغیر بے رونق ریگی۔ اگر واقعی جنت کسی ایسی ہی جگہ کا نام ہے تو  
 غالب مرحوم نے سچ کہا ہے۔ ع

”ہم کو معلوم ہے جنت کی حقیقت کیا ہے“

بلکہ ہم تو یہ کہتے ہیں کہ نیل کے بہانے کو بھی اچھا خیال نہیں ہے  
 یعنی اگر اس قسم کی جنت میں اتفاق سے کوئی خوش مذاق انسان بھی  
 پہنچ گیا تو اسکی زندگی کو فتنہ میں بسر ہوگی۔ جب کہ دنیا ہی میں حال  
 ہے کہ اگر کسی مجمع میں اس قسم کے کوئی بزرگوار پہنچ جاتے ہیں تو معلوم  
 ہوتا ہے کہ اس مجمع کو سانپ سینگہ گیا نہ وہ دلچسپیاں باقی رہتی ہیں نہ  
 لطفِ صحبت و زندہ دلی رہتی ہے نہ خوشگواہی بس ایک مولانا کی وجہ سے  
 تمام داڑھی منڈوں کا مجمع یا اللہ میں مصروف ہو جاتا ہے۔ سمجھ میں نہیں  
 آتا کہ اس قسم کے مولانا لوگ تسبیح پڑھنے کے لیے غیر مولاناؤں میں فضیلت  
 ہی کیوں لاتے ہیں نہ اہلِ فضل سے سیکڑوں مسیبتیں ان حضرات کے  
 لیے موجود ہیں اسکی کیا ضرورت ہے کہ جبکہ دو تار لیے ٹائی کالروالوں کے

مجمع میں بغیر بلائے ردیف افزہ نہ ہو جاتے ہیں اور وہاں کے رنگ کو  
 صرف اپنے وجود سے ایسا پھیکا کر دیتے ہیں کہ بس غصہ ہی تو آتا ہے  
 نہ تو آپ کو ٹینس سے ذوق نہ برج سے کوئی مشوق۔ بس آپ کے تو  
 گناہ اور ثواب کی باتیں لے لیجئے۔ ہر شخص سے جواب طلب ہوتا ہے کہ  
 آپ نے دارِ وحی کیوں منڈوائی آپ نے سوٹ کیوں پہنا، آپ نماز کیوں  
 نہیں پڑھتے، آپ کے روزے کیوں قضا ہو رہے ہیں، آپ مسجد میں  
 کیوں نہیں آتے؟۔ کوئی پوچھے کہ جناب کون ہیں۔ جو ہر شخص پر سٹامپ  
 لگاتے چلے جاتے ہیں؟ نماز نہیں پڑھنے تو خدا کے گنہگار ہیں، دارِ وحی  
 نہیں رکھی تو اسکے جو ابدہ خود ہیں، سوٹ پہنتے ہیں تو انگریزی کے سٹامپ  
 حشر ہو گا۔ یا اگر مولانا کی دھکیوں کو تسلیم بھی کر لیا جائے تو جہنم میں جائینگے  
 گر آپ کی بلا سے آپ کون ہیں؟ لیکن بات اصل یہ ہے کہ مولانا لوگوں کی  
 ان باتوں کا کھرا کھرا جواب دینا لوگ خلاف تہذیب سمجھتے ہیں۔ ایک  
 مرتبہ اگر کوئی شخص ہمت کر کے ڈانٹ دے تو پھر جرأت نہ ہو۔ یہ لوگ تو  
 خاموشی سے فائدہ اٹھاتے ہیں۔ جب تک آدمی خاموش ہے یہ سمجھتے بہتے  
 ہیں کہ یہ تو حق ہے اس کو جو کچھ جی چاہے کہو جواب تو دے ہی نہیں سکتا،

خدا کا نہ سہی کم از کم ان باتوں سے ہمارا رعب تو جمع ہی جائیگا اور  
 بہت ممکن ہے کہ اس بہانہ سے ہمارا قریب بھی ہو جائے  
 ان بدوسی قسم کے مولاناؤں کو اپنے زہد و اتقا کی ناکس کا ایسا  
 شوق ہوتا ہے کہ ریش مبارک میں کبھی چینی بھی نہیں لگتے دینے کہ مبادا  
 اختصار ہو جائے اور عوام بجائے ”مولانا“ سمجھنے کے ”دہلی کا تاجر“  
 سمجھے لگیں۔ نتیجہ یہ ہوتا ہے کہ وہ ”یکشت چار انگشت“ والی داڑھی  
 چدرشت یک انگشت تک ترقی کر جاتی ہے اور اگر اس میں اس سے  
 بھی زیادہ درازی کی صلاحیت موجود ہے تو مولانا مسافرا کئے نہیں سمجھتے  
 اس لیے کہ یہی داڑھی دعوتوں میں پلاؤ کا ہاتھ پھیرنے، معاملہ میلاد  
 میں شیشی کو کھینوں سے بچانے اور مساجد کی مرمت کے لیے چندہ  
 وصول کرنے کے کام آتی ہے اور اس کے علاوہ مولانا کی مولانا  
 کا تمام تر دار و مدار اسی پر ہے۔

کم از کم دارالعلوم ندوہ کے فارغ التحصیل ندوی حضرات میں یہ  
 خوفناک قسم کی مولانا کثرت نہیں ہوتی۔ اس میں شک نہیں کہ وہ لوگ بھی  
 داڑھی رکھتے ہیں لیکن اسی کے ساتھ ساتھ ان کے سروں پر انگریزی

بال بھی پائے جاتے ہیں وہ داڑھی رکھنے کے بعد موٹھوں کو بڑی ملازمت کی طرح صاف نہیں کر دیتے اور نہ وہ اپنی داڑھیوں کو اتنا آزاد کر دیتے ہیں کہ ہاں تک جی چاہے چلی جائیں کوئی حد ہی نہیں ہے۔ انگریزی بال اور "معتدل ریش" کے علاوہ ان میں اور بھی بہت سی باقاعدہ گیاں ہوتی ہیں۔ مثلاً وہ شیروانی پہننا جانتے ہیں۔ قمیص پہننے کو بھی گناہ نہیں سمجھتے، مگر کی ٹوپی پہن لیتے ہیں، پیروں میں فل بوٹ نہیں، کوم از کم بوٹ تو ضرور پہن لیتے ہیں اور اگر بہت زیادہ مولاناہیت غالب ہو تو پیپ پر اکتفا کرتے ہیں یہ نہیں کہ ایک ہاتھ کا پنجابی جو ہنریہ اس میں گھوڑے کے قسم کی نالیس ٹبروٹیں اور تیل میں بھگو کر پہن لیا۔ وہ لوگ مجراہیں پہننا بھی جانتے ہیں اور شیروانی کی جیب میں فالوٹن پن بھی رکھتے ہیں۔ یہ تمام علامات اس بات کی ہیں کہ وہ میں روشن خیالی کا عنصر موجود ہے۔

علامہ شبلی نے ایست ہی قابل قدر خدمات انجام دی ہونگی درنہ ظاہر ہے کہ نہ "شمس العلماء" ہوتے نہ "علامہ" کہلاتے۔ اور سبکا بڑھ کر یہ کہ "خضر راہ" کا شبلی بننے کا کیا لیکن ہم تو ان کو اس حیثیت سے

”بڑا چھا آدمی“ سمجھتے ہیں۔ کہ انہوں نے بہت سے مسلمانوں کو ”مولانا“ بننے سے بچا کر ”انسان“ بنا دیا۔ ورنہ یہ جو آج کل ندوی علماء دکھائی دیتے ہیں۔ سب ایک سرے سے نہایت سخت قسم کے سرگٹھے ہوئے مولانا ہوتے اور ان سے بھی ”غیر مولانا مسلمانوں کا اسی طرح ناک میں دم ہوتا جس طرح ”بدوی“ مولانا اول سے ہے۔ ہم یہ نہیں کہتے کہ ندوی مولانا ہم کو مذہب کی طرف رجوع نہیں کرتے اور دہریت سے نہیں بچاتے لیکن آپ ہی بتائیے کہ ایک شخص کے لیے جو سر سے پیر تک ہیٹ سوٹ اور بوٹ میں مطفوف ہو یہ زیادہ آسان ہے کہ وہ سوٹ اتار کر تیسروانی اور مہیٹ اتار کر ٹرے کی ٹوپی پہن لے، یا یہ آسان ہے کہ سوٹ اتار کر سر منڈوا لے، چو گوشہ ٹوپی منڈھے اور داڑھی بڑھا کر مونچھیں منڈوا دے۔ ہمارے خیال میں تو اس تبدیلی سے ندوی فیشن کو لوگ بہر صورت غنیمت سمجھیں گے۔ اس لیے کہ اس تبدیلی کے بعد انسان کی صورت تو باقی رہتی ہے یہ کیا کہ ایک دم سے ایسی شکل و صورت بدل دی کہ دنیا والے ایک غیر جنس سمجھنے لگیں۔

سر سید علیہ الرحمۃ نے علی گڑھ کالج میں جہاں موجودہ تعلیم کو ضروری

سمجھا وہاں دینیات کو بھی نظر انداز نہیں کیا جہاں کالج بنوایا وہاں مسجد  
 بھی تعمیر کرائی اور اسی کا نتیجہ ہے کہ ایک علیگ پتی ماہری زبان بھی  
 انگریزی بنانے کے بعد ”السلام علیکم“ کبھی نہیں بھوتتا۔ تمام بات چیت  
 انگریزی میں ہوگی لیکن ”السلام علیکم“ ضرور ساتھ ساتھ رہیگا اور اگر  
 بھی نہ ہوتا تو اللہ کوئی امتیاز بھی نہیں کر سکتا تھا کہ علیگڈھ کالج میں  
 مسلمانوں کے بچے پڑھتے ہیں یا کسی اور مذہب کے۔ اس لیے کہ ایک شروع  
 سے آخر تک یعنی سر سے پیر تک صاحب بہادر بنا ہوا انسان انگریزی میں  
 کٹ پٹ گٹ پٹ کرتا ہوا نظر آئے تو کون سمجھ سکتا ہے کہ حضرت  
 ”مادین“ ہیں۔ یا ”الفریڈ“۔ لیکن ”السلام علیکم“ سے معلوم ہو جاتا ہے  
 کہ باوجود اس وضع قطع کے یہ بزرگوار خدا کو ایک اور محمد صلی اللہ علیہ وسلم کو  
 اُسکا رسول سمجھتے ہیں اور یقین کرتے ہیں یعنی ”مسلمان“ ہیں۔ بالکل  
 اسی طرح علامہ شبلی رحمۃ اللہ علیہ نے جہاں مذمذہ الفدا میں اپنی دینی تعلیم کو  
 ضروری سمجھا وہاں جدید علوم کی تعلیم کو بھی نظر انداز نہیں کیا اور یہی وجہ  
 ہے کہ ایک ندوی صرنت مولانا نہیں ہوتا بلکہ اس میں صلاحیت ہوتی ہے  
 کہ وہ دنیا میں داخل ہو کر یہ ثابت کرے کہ جہاں ہیں مسلمان ہوں وہاں

انسان بھی ہوں یا نہیں کہ بادی مولاناؤں کی طرح مولانا تو گئے لیکن انسانیت سے ہاتھ دھو بیٹھے۔

اگر علامہ شبلی کی مفید زندگی کے کسی پہلو پر روشنی نہ ڈالی جائے۔ اور صرف ندوۃ العلماء کو پیش نظر رکھ کر کوئی صاحب ہماری طرح شبلیؒ برصغیر کے لیے کوئی مضمون لکھنا چاہیں تو ان کو صرف اسی جہت کے علاوہ ایک "بڑے اچھے آدمی" معلوم ہونگے ہم تو ان کو "بڑا اچھا آدمی" سمجھتے ہیں۔ اور اس سے زیادہ ہم کو کچھ معلوم ہی نہیں لیکن اگر کسی کو کافی معلومات حاصل ہو تو وہ اسی بحث پر "حضرت" کے شبلی فیسر کی کافی لکھ سکتا ہے ہم نے تو جناب حامد مدوی اور حضرت کمال حامدی کے ڈسے زبردستی یہ سطرین "مضان شریف" میں لکھ ڈالیں اور تقاضوں کے جان چھوڑائی۔ وہ تو کہتے کہ ہم بدوی یا ندوی کسی قسم کے مولانا نہیں ہیں ورنہ فتوے دیدیتے کہ رمضان شریف میں کسی قسم کا کوئی مضمون لکھنا تظہیر حرام ہے۔ روزہ مکروہ ہو جاتا ہے بلکہ ٹوٹ جاتا ہے اور افطار کے بعد لکھنے سے ساٹھ روئے فرض ہو جاتے ہیں۔ یا ایک سو چالیس سکینوں کا کھانا۔

منشی

---

---

# منشی

تپ دق کے متعلق باہرین قلب کی جدید معلومات یہ ہے کہ ہر وہ مرض جو کسی طبیب کی سمجھ میں نہ آئے نہایت آسانی سے دق کہا جاسکتا ہے۔ یہی وجہ ہے کہ آج دق کی سیکڑوں قسمیں موجود ہیں پھپھڑے کی دق، طلق کی دق، منہ کی دق، اوزناک کان وغیرہ کی دق۔ مختصر یہ کہ آپ کے اختیار ہے کہ جتنی چاہیں دق کی قسمیں گڑھتے اور تصنیف کرتے چلے جائیں، کسی قسم کی کوئی روک ٹوک نہیں ہے۔ یہی حال اس مرض کا ہے جس کو عرف عام میں منشی کہتے ہیں۔ بلکہ اس مرض کی قسمیں دق سے بھی کہیں زیادہ ہیں۔ عدد التوں میں دیکھیے تو یہی مرض پھیلا ہوا ہوگا وکیلوں کو آپ اسی مرض میں مبتلا پائینگے۔ کوئی لیوں، تھانوں اور پولیس کی پولیسوں میں آپ کو یہی دہائی بیماری نظر آئے گی یہاں تک کہ آپ مویشی خانہ کو بھی منشی جی سے پاک نہ پائیں گے اور وہ ہندوستان

جسکی تنفقہ زبان اُردو ہے آپ کو صرف منشیوں سے بھرا ہوا ملیگا۔ حد تو یہ ہے ڈاک خانوں کے سامنے بھی آپ کو کان میں قلم لگائے سڑک پر ٹاٹ بچھائے مٹی آرڈر فارم گھٹنے پر رکھے اور ناک کی پھینگی پر سینک لگائے ہوئے جو صاحب نظر آئیں گے۔ ان کے متعلق بھی اگر آپ تحقیقات کریں تو آپ کو بھی معلوم ہوگا کہ چیضرت بھی منشی ہیں۔

منشیوں کی ان بیشمار قسموں میں سے ہم اُس جدید قسم کا ذکر کرنا چاہتے ہیں جسکی ولادت حال ہی میں صنعت فلم سازی کے ہمراہ ہوئی ہے۔ چنانچہ آج آپ ہندوستان کی کسی فلم ساز کمپنی کو منشی کے مرض سے پاک نہیں پائیں گے اور یہ جی نوٹ کرنا چاہیے کہ جب تک ہندوستان کی صنعت فلم سازی اس مہلک مرض سے پاک نہ ہوگی اسکے سرسبز ہونے اور پھلنے پھولنے کا کوئی امکان نہیں ہے۔ یہ مرض اس صنعت کو موقوف بنائے رکھیکا اور قربت ادھر پھوپھانہ چھوڑ گیا۔ ہم اس رسلے پر کیوں پونچے ہیں وہ بھی سُن لیجئے :-

ہمائے ہی محلہ میں ایک صاحب ہتے تھے جن کا اسم مبارک لکھنے کی ضرورت نہیں اسرف خاں صاحب لکھنیا کا فی ہوگا۔

ان خاں صاحب کو تقریباً روز اس خاکسار کے پاس تشریف لانے کی ضرورت پیش آیا کرتی تھی اور وہ بھی صرف اس لیے کہ یہ خاکسار حضرت کی ملازمت کا کہیں کوئی انتظام کرے۔ لیکن آپ جانتے ہیں کہ اس زمانہ میں جب کہ گریجویٹ جوتوں پر پالش لگاتے ہیں اور ڈیل گریجویٹ مانگہ ہانکتے ہیں۔ کسی ایسے شخص کو ملازمت دلا جا سکا مبلغ علم اردو کی پہلی، دوسری، تیسری، اور چوتھی ریڈنگ ہو۔ کوئی آسان کام نہیں ہے، لیکن اس بیچارے کے واسطے واقعی متفکر رہتے تھے کہ کس طرح ان کے لیے کوئی ایسا ذریعہ تلاش کر دیں کہ یہ اپنے بچوں کا پیٹ پال سکیں۔ تھوڑے دنوں کے لیے ہم نے ان حضرت کو ایک بزاز کی دکان پر لے کر رکھوا دیا، اُس کے بعد جب بزاز نے خاں صاحب کے لائن ٹھہرا کر اپنے یہاں سے نکالا تو آپ کو ہم نے مشورہ دیا کہ کچری کے پاس بیٹھ کر عرض نویسی شروع کر دیں لیکن اس مشغلہ سے خود خاں صاحب اس لیے جلدی گھبرا گئے کہ ان کے متعلق یہ شہ کایت دو ہی تین دن میں پیدا ہو گئی کہ خط بھی خراب ہے اور املابھی درست نہیں، نتیجہ یہ ہوا کہ جس نے بھی آپ سے عرضی لکھوائی اُسی نے اپنی لیٹا ڈبوئی۔ جو اُ

خاندان صاحب کو پھر ہم سے کسی جدید مشورے کے لیے بتا دیا خیال کی ضرورت محسوس ہوئی۔ اتفاقاً اسی زمانہ میں ایک مقامی سینما ہاؤس کے مینیجر صاحب کبھی کبھی تشریف لایا کرتے تھے ہم نے اُن سے کہ سُن کر ان حضرت کو سینما ہاؤس میں چار آنے والے درجہ کی گیٹ کیسپی پر مشاہیر پندرہ روپیہ ماہوار سکر راجح الوقت کہ نصف جسکے ساتھ روپیہ آٹھ آنے ہوتے ہیں نوکر رکھو ادیا۔ یہ ملازمت خاں صاحب کو بے حد پسند تھی اس لیے کہ اول تو اس ملازمت میں ان کو اپنے علمی کمالات کے مظاہر کا کوئی موقع نہ ملتا تھا، دوسرے سب سے بڑی بات یہ تھی کہ چار آنے والے مسخرز ناظرین سینما پر حکومت کرتے تھے۔ کسی نامی کو بغیر ٹکٹ کے جانے کی اجازت دیدی اور دوسرے دن اسکی دوکان پر جا کر مفت میں بال کٹوایے کسی کے یہاں سے اسی معاصرانہ تبادلہ کے ماتحت ترکاری کا لین دین تھا۔ کوئی ان حضرت کی خوشامد میں پان کھلاتا تھا تو کوئی ننس اس لیے سکرٹ میں کڑنا تھا کہ اس کو ابھی جگہ مل جائے پھر ہمارے خاں صاحب کو یہ بات تو بے حد پسند تھی کہ جب تک تماشہ شروع نہیں ہوا اُس وقت تک ٹکٹ وصول کرتے رہے اور اُسکے بعد کالے پردہ میں

سنہ ڈال کر روز تماشہ مفت میں دیکھتے تھے۔ قصہ مختصر یہ کہ وہ اپنی اس ملازمت سے نہایت خوش تھے اور ان کی خوشی اور اطمینان کا آغاز ہم کو اس بات سے ہوتا تھا کہ اب وہ بھول کر بھی ہمارے عزیز خانہ کا رخ نہیں کرتے تھے۔

خان صاحب کی اس ملازمت کو یہ شکل چھ یا سات ماہ گزرتے ہوئے کہ ایک دن خان صاحب نے اگہانہ طور پر غریب خانہ پر قدم رنجہ فرمایا اور ہم کو باہر ہی بیٹھا ہوا دیکھ کر قریب ہی ایک کرسی پر بیٹھ گئے۔ ہم خان صاحب کی اس تشریف آوری سے ذرا متذکر ضرور ہوئے کہ کہیں ان حضرت نے اس ملازمت کو بھی چھوڑ تو نہیں دیا۔ لیکن ان کے تیوروں سے معلوم ہو رہا تھا کہ وہ ملازمت کی طرف سے مطمئن ہیں۔ بہر حال ہم فریڈلین کے لیے پوچھا۔

”کہتے خان صاحب غیرت تو ہے۔ سینا میں بدستور ملازمت ہے نا؟“

خان صاحب نے فرمایا: ”جی ہاں سینا میں بدستور ملازم ہوں اور

بفضلہ سب غیرت ہے۔“

ہم نے کہا: ”خدا کا شکر ادا کیجیے اور اس ملازمت کی قدر کیجیے کہیں

اس کو بھی نہ چھوڑ بیٹھے گا۔

خان صاحب نے اپنی اپنی کے ساتھ کہا:۔ جی ہاں خدا کا ہزار ہزار شکر  
احسان ہے۔ مگر اب میرا رادہ ذرا بیسی جانے کا ہے بات یہ ہے کہ مجھ کو  
اُس وقت روپیہ کی سخت ضرورت ہے اور میں چاہتا ہوں کہ وہاں جا کر  
اپنا ایک آدھ ڈرامہ کسی کمپنی کے ہاتھ فروخت کر ڈالوں۔

ہم نے سیرت سے کہا: ”کیا فرمایا آپ نے ڈرامہ؟“

خان صاحب نے نہایت معمولی بات سمجھ کر کہا۔ ”جی ہاں۔ میں نے  
دو تین فلمی ڈرامے لکھے ہیں لکھے تو ہیں خیر چھ سات مگر ان میں سے تین ایسے  
ہیں کہ ہر فلم کمپنی منہ مانگے دام دے کر خرید لے گی۔“

ہم نے خان صاحب کو چشمہ لگا کر سر سے پیر تک دیکھا اور پھر کہا۔  
آپ کی طبیعت تو ابھی ہے۔“

خان صاحب نے غالباً ہمارے اس سوال کو سمجھنے بغیر فرمایا:۔ الحمد للہ

کوئی خاص شکایت تو نہیں، وہی مسدہ کی خرابی چلی جاتی ہے۔ اب  
بیدی جا رہا ہوں، انشا اللہ وہاں سکا بھی علاج جم کر کر لوں گا۔“

ہم نے کہا: ”مگر بیسی جانے کے لیے آپ سے کس نے کہا ہے؟“

خاں صاحب نے کہا :- بات یہ ہے کہ میں نے کبھی نہیں ڈرامے ادرودہ  
 ڈرامے میں نے دو تین لمبے پتی والوں کو جو میں نے سنانے تو وہ کہتے ہیں  
 کہ یہ تو بہت آسانی کے ساتھ فروخت ہو سکتے ہیں اور میرا بھی خیال یہ ہے  
 کہ ان ڈراموں کو نہایت قدر کی نگاہ سے دیکھا جائیگا۔ میں ایک ڈرامہ  
 لایا ہوں اسکا تھوڑا سا حصہ آپ نشیے اور دیکھیے کہ کچ کل جو ڈرامے  
 عام طور پر آ رہے ہیں ان میں اور میرے اس ڈرامے میں کیا فرق ہے۔  
 ہم نے حیرت سے کہا :- ”مگر آپ ڈرامہ لکھنا کیا جانتے تھے ادر  
 پھر قلمی ڈرامہ۔“

خاں صاحب نے انکساری کے ساتھ تبسم فرماتے ہوئے کہا :- ”یہ تو  
 خدا کی دین ہے، ملاحظہ فرمائیے، اس کا نام ہے ”جلاد کی بیوی“۔  
 اور پہلا منظر یہ ہے کہ سہیلیاں حمد گارہی ہیں۔

تو بڑا کریم ہے تو بڑا کریم ہے

تو ہے سب سے اعلیٰ بالا

تیرا ہے یہ عالم سارا

تو بڑا نعیم ہے سب سے تو عظیم ہے

ارے ہاں ————— تو بڑا رحیم ہے

ارے ہاں ————— تو بڑا کریم ہے

سہیلیاں دو قطاروں میں ناچتی ہوئی دامنے اور یاکیں ہاتھ کی  
 طرف چلی جاتی ہیں اور فوراً ایک کرہ کی تصویر سامنے آجاتی ہے جس میں  
 ایک خوبصورت شخص سوٹ پہنے ہوئے بیٹھا ہوا گانا گارہا ہے۔  
 تم نے تو مجھے بالکل دیوانہ بنا دیا ہے اور قلب کو میرے بھی پیمانہ بنا دیا ہے  
 اس شعر کو وہ دو مرتبہ پڑھتا ہے پھر گنگری لیکر دوسرا شعر پڑھتا ہے۔  
 ایسے ہی تیرے عاشق جاننا زبے ہینگے ہم نے اپنے گھر کو دریا جاننا بنا دیا ہے  
 ہم نے اب تک تو ضبط کیا مگر اب مجبوراً کہہ اٹھے: ”خانصاحب یہ  
 شعر تو موزونیت سے بھی بالاتر ہے۔“

خانصاحب نے کہا: ”آپ نہیں جانتے، میں نے گا کر دیکھ لیا ہے طبلہ  
 اور ساز پر ٹھیک اُتر گیا۔ آگے سنیے،“

اس شعر کو بھی دہین مرتبہ گانے کے بعد وہ تیسرا شعر گاتا ہے۔  
 انجیاری کار تو حامی اللہ ہمارا ہے اسی نے تو ہکو تیرا دیوانہ بنا دیا ہے  
 اس شعر کے پڑھنے ہی ایک نہایت خوبصورت لڑکی ساری ماہانہ

بال کھولے ہوئے دوڑتی ہوئی آتی ہے اور اس شخص کے پاس آکر  
ذرا شرم سے کہتی ہے :-

پیارے موہن، تم نے تو ایسا گانا گایا کہ میں بیتاب ہو گئی زندگی  
میری غدا ہو گئی، میں خانہ خراب ہو گئی۔“

موہن ایک ٹھنڈی سانس بھر کر کہتا ہے۔ ”پیاری شیلام

نہیں جانتیں۔“

جنھیں عشق صباقہ کہیں کرتے ہیں لبونِ مہر خاموشی دلوں میں یاد کرتے ہیں  
اسے گانا نہیں کہہ دل عاشق سچو اس کو اسی نے لکھ دینے کو ہم آباد کرتے ہیں

شیلام آنکھوں میں آنسو بھر کر کہتی ہے۔ ”آہ پیارے موہن، ہماری او

تمھاری زندگی اب کیونکر بسر ہوگی اور اس شام جدائی کی کیسے سحر ہوگی۔“

موہن :-

اگر بوسہ عشق رُسوئی بھی اپنی در بدر ہوگی شبِ روز ہوگی یعنی دیکھنا شامِ سحر ہوگی  
اُس دن عشق کو تم پر سچا جانو گی شیلام مے مرنے کی جہنم کی پگھلے نہیں خبر ہوگی

تھا صاحبِ جھوم جھوم کر اپنا ڈرامہ سنا ہے تھے اور ہمارا یہ حال تھا

کہ دماغ چکر لانے لگا تھا، بار بار ہم نے ارادہ کیا کہ خاں صاحب کے کہدین

کہ بس کیجیے، اندازہ ہو گیا کہ یہ ڈرامہ کیسا ہو گا۔ مگر خالصاً حیسانس ہی نہ لیتے تھے، چنانچہ جیسے ہی ہم نے ارادہ کیا کہ ان کو روکیں، انھوں نے بھوم کر ڈرامہ پڑھنا شروع کیا۔

» و صاحب

شیلہ سسکیاں لے لے کر روزاً شروع کرتی ہے اور رومہ کرگاتی ہے۔

خدا کرے کہ محبت میں موت آجائے خدا کرے کہ غم دل بھی کو کھائے ہم نے کہا » خالصاً جب یہ کیا خلاف وضع مغزوں شعر کیے کہ یہ

خالصاً جتنے کہا » اس موقع پر ایسے ہی شعر کی ضرورت تھی۔ شیلہ

سسکیاں لے لے کر اس شعر کو پڑھتی ہے اور موہن بھی رومہ ہے۔ دوسرا شعر موہن پڑھتا ہے۔

تجھے نہیں مجھے الفت میں موت آجائے تجھے نہیں غم دل مجھ کے کھا جائے

دونوں روتے ہوئے ایک دوسرے سے پٹ جاتے ہیں اور فدا ہی

دوسرا منظر شروع ہوتا ہے۔

قبل اسکے کہ خالصاً دوسرا منظر شروع کریں ہم نے کہا » خالصاً بس کیجیے، میں نے اندازہ کر لیا کہ یہ ڈرامہ کیسا ہو گا۔

خالصاً جتنے فری کہا کیسا ہو گا، جب فلم میں آجائے تب کیجیے گا

کہ یہ ڈرامہ کیا چیز ہوتا ہے۔“

ہم نے کہا، ”مگر خا نصاحب! اسکے متعلق آپ ہمیں سے خطا و کتابت کرتے تو اچھا تھا، اس ڈرامہ کو آپ بذریعہ ڈاک بھیج دیں، اگر آپ آگیا تو پھر آپ چلے جائیے گا اور دام طر کر لیجیے گا۔“

خا نصاحب نے ہم کو یہ قوت سمجھ کر ہنستے ہوئے کہا، ”واہ واواہ۔ ڈرامہ اگر میں بھیج دوں تو وہ اس کو فوراً نقل کر کے چڑھالیں گے اور مجھ کو ایک ڈبل بھی نہ ملیگا۔“

ہم نے کہا، ”خا نصاحب! یہ ہے کہ اس طرح آپ لگے ہوئے روزگار کو چھوڑ کر جائینگے۔ میں تو اس سے ڈرتا ہوں کہ کہیں ع نہ خدا ہی لمانہ وصال صنم نہ ادھر کے ہے نہ ادھر کے ہے۔“

خا نصاحب نے کہا، ”نہیں آپ! طینان رکھیں اب آپ مجھ کو نہایت اچھی حالت میں پائیں گے۔“

خا نصاحب اس قسم کی گفتگو کرنے کے بعد ہم سے رخصت ہوئے اور ہم نے ان کی طرف سے مایوس ہو کر ان کو ان ہی کی حالت پر چھوڑ دیا۔

مناسب سمجھا۔ کچھ ہی دن کے بعد ہم نے یخبر بھی سُن لی کہ خاں صاحب  
بمبئی سدھار گئے۔

اس واقعہ کو بمشکل سات آٹھ مہینے گزرے ہونگے کہ ایک روز ہم  
دیکھتے کیا ہیں کہ ایک نہایت اعلیٰ درجہ کا سوٹ پہنے ہوئے بید ہلاتے اور  
ٹنڈے سے سیٹی بجاتے ہوئے خاں صاحب غریب خانہ کی طرف تشریف  
لا رہے ہیں۔ ہم کو دیکھتے ہی خاں صاحب نے ایک مرعوب کرنے والے  
انداز سے کہا ”اسلام علیکم“ ہم نے مصافحہ کرتے ہوئے خاں صاحب کی  
اپنے قریب بٹھالیا اور مزاج پرسی وغیرہ کے بعد اُن سے پوچھا ”کب  
تشریف لائے“

خاں صاحب نے کہا ”کل ہی آیا ہوں، یہاں لکھنؤ میں ایک کچھ  
مناظر میرے فلم کے لیے جائیں گے، اُنکے لیے آیا ہوں۔“  
ہم نے کہا: ”اور مشغلہ کیا ہے کچھ تفصیل سے بتاؤ تو سی؟“

خاں صاحب نے کہا ”اللہ کا شکر ہے کہ ایک فلم کمپنی میں نشی ہوں  
پانچ سو روپیہ تنخواہ ملتی ہے اور مکان کمپنی کی طرف سے ہے۔ اسکے علاوہ  
دوسرے کمپنیوں کو بھی معاوضہ پر ڈرامے وغیرہ دیتا رہتا ہوں، آٹھ نو سو

روپیہ ماہوار آمدنی کا اوسط ہے۔

ہم نے خاں صاحب کو حیرت سے دیکھا اور اندازہ کیا کہ یہ شخص جھوٹ نہیں کہہ رہے اس لیے ظاہری شان بھی ان کے بیان کی شہادت دے رہی تھی۔ کم سے کم یہ ضرور معلوم ہوتا تھا کہ خاں صاحب خوش ہیں اور اطمینان کی زندگی بسر کر رہے ہیں۔ اس میں ظاہر ہے کہ انکی ذاتی قابلیت کو کوئی دخل نہ تھا بلکہ یہ ثبوت تھا ہندوستانی صنعت فلم سازی کی پستی اور بدتمیزی کا ذرا غور تو کیجئے کہ جب ہمارے محترم جناب خاں صاحب کے ایسے ڈرامہ نویس ہو سکتے ہیں تو اس ڈرامہ کا اور اس ڈرامہ کے فلم کا کیا کہنا جو آپ کا نتیجہ فکر ہو۔ ہم ایک عالم استعجاب میں منہ کھولے ہوئے اور آنکھیں پھاڑے ہوئے غور کر رہے تھے کہ خاں صاحب نے خود ہی اس سکوت کو توڑتے ہوئے فرمایا۔

”یہ سب کچھ آپ ہی کا عطا کیا ہوا ہے۔ آپ نے میرے ساتھ جو احسانات کیے ہیں ان کا بدل مجھ سے ملن نہیں، نہ آپ مجھ کو سینما میں گیٹ کیپر کی حیثیت سے نوکر رکھواتے نہ میں آج اس قابل ہوتا کہ اتنی بڑی تنخواہ حاصل کروں جو میرے خوابے خیال میں بھی نہ تھی

ہم نے کہا۔ ”خاں صاحب میں تو حیران ہوں کہ کن الفاظ میں آپ کو مبارکباد دوں، مگر یہ تو فرمائیے کہ تنخواہ جو آپ کی پانچ سو روپیہ ہے وہ بصورت نقد ہے یا بدمقروض، یعنی وہ آپ کو ماہ بہ ماہ ملتی رہتی ہے یا کمپنی کے ذمہ واجب الادا ہوتی رہتی ہے۔“

خاں صاحب نے ہنسنے ہوئے کہا۔ ”میں ایک ایک پالی گنوا لیتا ہوں، بات یہ ہے کہ کمپنی والے تو مجھ کو اس خیال سے سونے کی چڑیا سمجھتے ہیں کہ میں لکھنؤ کا ہوں، پھر سب سے بڑی بات یہ ہے کہ میں ان کو مکمل ڈرامہ دیتا ہوں یہ نہیں کہ صرف اسٹوری دیدیا، یا صرف گانے دیدئے، یا صرف مکالمہ دیدیا۔ میں اسٹوری، سینسز، گانے، مکالمہ اور سب کچھ دیتا ہوں یعنی دو تین آدمیوں کا کام خود ہی کرتا ہوں دوسری کمپنیوں میں ان میں سے ہر کام کے لیے علیحدہ علیحدہ آدمی تو کہیں۔“

ہم نے کہا۔ ”مگر واللہ خاں صاحب تم ہو قسمت کے لارڈ کلا برفضو، ماشاء اللہ تم نے خوب ترقی کی، اچھا یہ تو بتاؤ کہ کب تک قیام رہے گا؟“  
خاں صاحب نے کہا ”لکھنؤ میں چھ سات روز کا کام ہے۔ اس کے بعد ہماری پارٹی گوالیار چلی جائیگی۔ اس لئے کہ گوالیار کے قلعہ کا بھی سین

لینا ہے، میں نے ڈرامہ میں دکھایا ہے کہ گویا آصف الدولہ نے گوالیار کے قلعہ پر حملہ کیا ہے لہذا امام باڑہ آصف الدولہ کی تصویر لینا بھی ضروری تھا اور گوالیار کے قلعہ کے مناظر بھی لیے جائیں گے، یہ ایک تاریخی قلم ہے اور اسکی بڑی دھوم ہے، ابھی سے اس میں دکھایا گیا ہے کہ ہمارا راجہ گوالیار لکھنؤ کی چھتر منزل تک گوالیار سے سڑنگ لگا کر آہر پونچا اسکے بعد نواب آصف الدولہ نے گوالیار پر جوابی حملہ کیا اور قلعہ کو فتح کر لیا۔ اس جنگ میں آصف الدولہ کی طرف سے شیر شاہ لڑ رہا ہے اور ہمارا راجہ گوالیار کی طرف سے راجہ ٹودر مل۔ سب تاریخ ہند حوالہ اس قلم میں بھری پڑی ہے۔“

ہم نے ہنسی ضبط کرتے ہوئے کہا ”آپ نے ڈرامہ لکھنے سے پہلے معلوم کیا ہے کہ تاریخ ہند خوب اچھی طرح پڑھی ہے۔“

خاں صاحب نے کہا ”جی اور کیا کوئی آسان کام ہے ڈرامہ لکھنا بعض اوقات تو جغرافیہ تک کا بھی کام آ پڑتا ہے۔“

خدا کی شان دیکھیے کہ اس سکنہ کو تا تریش کو میدی کی قلم پتی پانچ سو روپیہ ماہوار تنخواہ ملے رہی تھی اور یہ بے مرمت چنڈ ڈرامہ نویسی کی

غلط فہمی میں مبتلا تھا۔ ہماری سمجھ میں بالکل نہیں آ رہا تھا کہ اس وقت ہم اس فریب خوردہ قابلیت سے ہمدردی کریں یا فلم کمپنی سے جس میں پیشی تھی یا اس ہندوستان سے جس نے خانصاحب کا ایسا مایہ ناز شیکسپیرینڈ اور ان شیکسپیرینڈ کی قدردان فلم کمپنی کو اس ملک میں پیدا کیا تھا، جس ہندوستانی صنعت فلم سازی کی ترکیب خانصاحب جیسے عناصر سے ہو اس صنعت سے ترقی کی امید رکھنا سولے لحاقت کے اور کیا ہو سکتی ہے، بہر حال اس وقت تو خاں صاحب ہم پر رعب جما ہی ہے تھے اور ہم ان سے مرعوب ہونے کے لیے مجبور تھے اس لیے کہ ہم ٹھہرے ایک غیر متعلق آدمی، اور وہ ٹھہرے ایک مستند ڈرامہ نگار اور ذمہ دار منشی۔ ہم نے بات ٹالنے کے لیے ان سے کہا۔

”بڑا لطف رہتا ہوگا اسٹڈیو میں“

خاں صاحب نے ذرا کڑا کر کہا۔ ”کچھ نہ پوچھیے۔ یہ معلوم ہوتا ہے کہ جنت الفردوس میں بیٹھے ہوئے ہیں۔ ہر طرف حریریں ہی حریریں نظر آتی ہیں اور سب تابع فرمان، اجماعی وہ تو وہ خود مالک کمپنی صاحب، اور ڈائریکٹر صاحب بھی آپ کی دعا سے آپکے غلام ہی بنے رہتے ہیں۔ ہر وقت

کیا بحال کہ اس خاکسار کے کسی حکم کو ٹال تو دیں، بس یہ سمجھ لیجئے کہ آپ کی دعا سے اتنا اثر ہے کہ گویا سب زر خرید ہیں۔ اور اس کمپنی میں کیا سبھی لگ کر دیکھیے تو پتہ چلے کہ طوطی بول رہا ہے آپ کے نیاز مند کا۔

ہم نے کہا: ”کیوں نہیں صاحب مع کسب کمال کن عزیز جہاں شوی۔“  
 خاں صاحب نے کہا: ”اچھا یہ بتائیے کہ اب بی بی کب تشریف لائیے گا  
 ضرور تشریف لائیے بلکہ میرے ساتھ ہی واپس چلیے۔“

ہم نے تکلف سے نہیں، بلکہ واقعی کہا: ”اجی ہم کہاں جا سکتے ہیں  
 مصروفیت سر اٹھانے نہیں دیتی، بہر حال اگر اتفاق سے کبھی آگئے  
 تو ظاہر ہے کہ آپ ہی پر دھرنا دینگے۔“

خاں صاحب! دھرا دھر کی گفتگو کر کے تشریف لے گئے اور ہم بھی  
 اپنے کام میں مصروف ہو کر اس ملاقات کے خیالات کو محو کرنے پر مجبور  
 ہوئے۔ پھر نہ خاں صاحب سے ملاقات ہوئی نہ ان کا خیال آیا۔  
 لیکن اتفاق سے دو ہی مہینہ کے اندر ایک عزیز کی شادی کے سلسلہ  
 میں ہلکونا گمانی طور پر کچھ اس طرح بی بی جانا پڑا کہ ہم خاں صاحب کو اطلاع  
 بھی نہ دے سکے اور ایک دم بی بی پوچھ گئے۔ بی بی میں شادی کی مصروفیت

نے دور و زمانہ تک مہلت ہی نہ دی، لیکن تیسرے دن ہم خاں صاحب کی قلم کپنی ڈھونڈتے ہوئے دائرہ پونج گئے اور وہاں اُنکی کپنی کا سراغ لگا ہی لیا۔ لیکن کپنی میں پونج کر ہم کو جن صاحب کے پاس پہنچایا گیا وہ کچھ عجیب ہوش سے تھے، اول تو ہم کو کرسی ہی نہ دی۔ دوسرے خاں صاحب کی شان میں گستاخیاں شروع کر دیں۔ ہم نے جیسے ہی پوچھا کہ منشی صاحب کہاں تشریف رکھتے ہیں۔ اُس ہوشو نے کہا ”ہم نئی جانتا بابا کون ہونسی ہے رونی والا کی دوکان پر تم پوچھو“

ہم نے حیرت سے کہا ”جناب میں آپ کے ڈرامہ نویس منشی یعنی خاں صاحب کو پوچھ رہا ہوں جو لکھنؤ کے ہیں وہ بھلا رونی والے کی دوکان پر جائیں گے۔“

اُس بد اخلاق جانور نے ہم کو گھور کر دیکھتے ہوئے کہا۔ ”اچا تو ہمارے پتلون کا جیب میں بیٹا ہے نکال لو۔ تم سے بولا کہ رونی والا کی دوکان پر دیکھو“

ہم مایوس ہو کر وہاں سے نکلے ہی تھے کہ خاں صاحب ایک تہ بند بازوے واسکٹ اور اسکے نیچے بنیائیں پہنے کندھے پر تو لیا ڈالے آتے

ہوئے نظر آئے۔ ہم ان کی طرف بڑھے ہی تھے کہ ایک اور پادری شہم کی  
 انسان نما مخلوق نے ان کو پوری زور سے ڈانٹا "او۔ موشی، تم کہاں  
 گیا تھا، وہ ہراؤ۔ ایک پاکٹ قنبلی سگریٹ گھوڑا مارا کہ وہ اسلامی لاؤ"۔  
 ہمارے حال صاحب تعیل حکم میں پیسے بیکر فرمائیں، ادھر ہم نے  
 ایک ملازم سے پوچھا کہ یہ کون صاحب تھے جنہوں نے سگریٹ نکالی  
 ہے، اس نے بتایا کہ ایک چیف ایکٹریز ہیں۔ ہم نے اس آدمی کو آڑ میں  
 لے جا کر خاں صاحب کے متعلق متعدد سوالات کیے اور جو جوابات اس نے  
 دئے۔ ان کے بعد ہم نے یہ فخر اپنے لیے کسی طرح گوارا نہ کیا کہ ان صاحب  
 سے یہاں ملیں۔ معلوم یہ ہوا کہ وہ موشی تھے تو ضرور مرکز بجائے پانچ سو کے  
 پچیس روپے پر گواہ پاتے تھے۔ البتہ کبھی کبھی آمدنی اس طرح ضرور  
 ہو جاتی تھی کہ کوئی امر بھٹکا ڈرامہ نہیں کوئی ڈرامہ لکھ کر لایا، اپنے اس  
 ڈرامہ کو مشرد کر دیا اور جب وہ مایوس ہو کر واپس جانے لگا تو  
 پچاس روپے سے کر ڈرامہ لے لیا اور اس کو ادھر ادھر سے کاٹ چھا کر  
 لی ہاگر وہ ٹک کا ہوا تو بے مکانا کر کہ پستی کے ہاتھ و دھانی سڑو و پیر  
 کا بیچ لیا۔ پنا پانچہ یہ بھی معلوم ہوا کہ جس زمانہ میں آپ لکھتو نشر تھت

نے گئے تھے اس زمانہ میں اتفاق سے دو اسی قسم کے ڈرامے بک گئے  
 تھے لہذا قانوناً شرعاً اخلاقاً ہر حیثیت سے آپ کو اس کا حق پہنچتا  
 تھا کہ اپنے کو پانچ سو روپیہ ماہوار کا ملازم ظاہر کریں۔ ہم ان کے اوپر  
 لا حول پڑھتے ہوئے اُسے ٹپیروں واپس ہوئے اور اب تک جب سال  
 دو سال کے بعد ان سے ملاقات ہو جاتی ہے اور وہ ڈینگ ہانگے  
 ہیں تو ہم لا حول و لا قوۃ کا وظیفہ شروع کر دیتے ہیں اور دل ہی چاہتا  
 ہے کہ قینچی سگریٹ اور گھوڑا مارکہ دیا سلائی منگانی کا انکو حکم دیدیں۔



